
ଉତ୍ସଗଁ 


ସୃପ୍ରସିଦ୍ଧ ଘଟଗା ତଥା ଓଡ଼ିଶାର ଅଧଷ୍ଠାତ୍ରୀ ଦେବୀ 


> 


ମା” ତାରିଣୀଙ୍କ ଚରଣାବିନ୍ଦରେ ସମର୍ପିତ 


ଏବଂ 


ପୁନଶ୍ଚ ତୁମ ହାତରେ : 


ମୁଁ ସିନା ମାନସ ସନ୍ତାନଗୁଡିକର ଜନକ, ତୁମେ ( ମୋର 
ଆଦରଣୀୟା ପନ୍ନୀ ପ୍ରତିଭା) ସନ୍ତାନମାନଙ୍କ ଜନନୀ । 
ମୁଁ କ୍ଷୁଦ୍ର ସ୍ରଷ୍ଟାଟିଏ ମାତ୍ର । ତୁମେ କିନ୍ତୁ ପ୍ରକୃତରେ ଦ୍ରଷ୍ଟା, 
ପ୍ରତିକ୍ଷଣରେ ଉଚିତ ପରାମର୍ଶ ଓ ବାଟ କଢେଇ ନେବାର 
ଅପୂର୍ବ ଶକ୍ତି ଅଛି ତୁମର । ଜୀବନର ସବୁ କ୍ଷେତ୍ରରେ ତୂମର 
ପ୍ରେରଣା ଓ ସକାରାତ୍ମକ ସହଯୋଗ ଅସାଧାରଣ, 
ଅକଳନୀୟ । ମୋ ପାଇଁ ତୁମେ ହିଁ ଦେବୀର ପ୍ରତୀକଟିଏ, 
ପ୍ରତିମାଟିଏ । ଏଣୁ ତୁମ ସ୍ଵର୍୍ିମ ହସ୍ତରେ ଉପନ୍ୟାସ ‘ଓଲଟ 
ପାଲଟ" କୁ ପ୍ରତିଦାନ ସ୍ଵରୂପ ପ୍ରଦାନ କରୁଛି ଯାହା ତୁମର 
ହିଁ ପ୍ରାପ୍ୟ .. 

ଉପନ୍ୟାସ ସମ୍ପନ୍ଧରେ ..... 


ଗୁଡାଏ ଶ୍ରମ ଓ ସମୟ ବ୍ୟୟ କରି ସୁଦୀର୍ଘ ଉପନ୍ୟାସଟିଏ ଲେଖାଯାଇପାରେ 
ଯେମିତି ମାଟି ମଟ୍ଗାଳ, ହୋଟେଲ ବୟ ଇତ୍ୟାଦି ଇତ୍ୟାଦି । କିନ୍ତୁ ଆଜିର ସମୟକୁ 
ଚାହିଁ ଏହା ଆବଶ୍ୟକ କି ? ବୋଧହୁଏ ନୁହେଁ । କାଲିର ଯୁଗ ଆଉ ନାହିଁ, ସମୟ 
ବଦଳିଛି, ବଦଳୁଛି ଓ ଏହିପରି ବଦଳି ଚାଲିଥ୍‌ବ ଅନନ୍ତ କାଳ ପର୍ଯ୍ୟନ୍ତ । ପୂର୍ବେ 
ଲେଖୁବାକୁ, ପଢିବାକୁ ସମୟ ମିଳୁଥୁଲା, ଚିର୍ବିନୋଦନର ମାଧ୍ୟମ ମୁଖ୍ୟତଃ 
ଥିଲା ବହିପଢା । ଆଜିର ମଣିଷ କିନ୍ତୁ ବ୍ୟସ୍ତ ବହୁଳ, ମମୟ ସଞ୍ଚୟ କରି ବହିଟିଏ 
ପଢିବା ଅତୀତର କଥା ହୋଇଗଲାଣି । ଆଧୁନିକ ମଣିଷର ରୁଚି କ୍ରମଶଃ ମିନି 
ଆଡକୁ ମୁହାଁଇଛି- ଯାହା ଅନ୍ତ ଜାଗାରେ ଥୋଇ ହେବ, ସୁବିଧାରେ ନେଇ ହେବ, 
ସବୁ ସୁବିଧା ଥୂବ କିନ୍ତୁ ଅଛ୍ନରେ । ପୂର୍ବ ପୀଡ଼ିର ଶଗଡ, ଲଙ୍ଗଳ ବଳଦ ଆଉ ନାହିଁ, 
ଗ୍ରାମଫୋନ୍‌ ରେକର୍ଡ, ରେଡିଓ, ଭିଡିଓ ଆସ୍ତେ ଆସ୍ତେ ଅଚଳ, ଅବ୍ୟବହୃତ । 
କ୍ୟାସେଟ ପରେ ସି.ଡି ଉପସିତ ହେଲାଣି, ତାହା ମଧ୍ୟ କାଲିକୁ ହୋଇଯିବ ଅଚଳ, 
ପୁରୁଣା । ମଣିଷ ସଭ୍ୟତାରେ ଏମିତି ଯୁଗ ପରେ ଯୁଗ ଉପସ୍ଥିତ ହେବ ଓ ଅନ୍ତର୍ବାନ 
ହୋଇଯିବ । ଏସବୁ ପରିବର୍ନର ସ୍ଵରକୁ ଲକ୍ଷ୍ୟରେ ରଖୁ ଲେଖକ କଲମଚାଳନା 
କରିବା ସ୍ଵାଉାବିକ । ସମୟର ଏହି ଛାପକୁ ତା ଶବ୍ଦ ମଧ୍ୟରେ ବାନ୍ଧି ସାଇତି 
ରଖୁବାର ପ୍ରୟାସ ଜାରି ରଖଵବା ଏକ ଫଟୋଗ୍ରାଫି ଉଦ୍ୟମ କହିଲେ ବିଶେଷ ଭୁଲ 
ହେବ ନାହିଁ । ଯେତେବେଳେ ବିଜ୍ଞାନର ତ୍ଵରିତ ଉଦ୍ଭାବନ କ୍ରମଶଃ ସଙ୍କୁଚନ ଆଡକୁ, 
ଏଉଳି ସ୍ଥଳେ ମୋଟା ବହି, ପୃଷ୍ଠା ବହୁଳ ପୁସ୍ତକ ଲେଖୁବା ସପକ୍ଷରେ ମତ 
ଦେବିନାହିଁ । ବରଂ ଯୁଗକୁ ଚାହିଁ, ସଂକ୍ଷିପ୍ରକରଣକୁ ଦୃଷ୍ଟି ଦେଇ ଲେଖକ ତା ଲେଖନୀ 
ଚାଳନା କଲେ ଉପଯୋଗୀ ହେବ ବୋଲି ମନେକରୁଛି । ଏଣୁ ମୋର ଏ କ୍ଷୁଦ୍ର 
ଉପନ୍ୟାସ ‘ଓଲଟ ପାଲଟ” ପାଠକ ଦରବାରରେ ଉପସ୍ଥାପନା କରୁଛି । ଆଦୃତ 
ହେଲେ ଶ୍ରମସାର୍ଥକ ହେଲା ବୋଲି ଭାବିବି । 


ବିନୟାବନତ 
ରାଧାମୋହନ ମହାପାତ୍ର 

ମାରୱାଡି ମହିଳା ସମିତି ଆନୁକୂଲ୍ୟରେ 
ସାମୂହିକ ବିବାହ ସମାରୋହ 


ଭୁବନେଶ୍ବର, ୭/୩ (ସପର. )- 
ଭୁବନେଶ୍ବର ମାରୱାଡି ମହିଳା ସମିତି ସନାତନ 
ଧର୍ମ।ବଲମ୍ବୀ ଅଭ।ବଗ୍ରସ୍ତ ପରିବାରର 
କନ୍ୟାମାନଙ୍କ ସାମୂହିକ ବିବାହ ସମାରୋହ 
ଆୟୋଜନ କରିବା ଲାଗି ନିଷ୍ଠରି ନେଇଛି । 
ଜାତି ଜାତକ ଯୌତୁକ ପ୍ରତିବନ୍ଧକ 
ହୋଇଥବା ସମ୍ବଳହୀନ ପରିବାରର ୩୮ 
ଜଣ କନ୍ୟାପାତ୍ରୀଙ୍କ ସାମାଜିକ ଓ କୁଳାଚାର 
ଅନୁଯାୟୀ ବିବାହ ଉତ୍ସବ ସମ୍ପନ୍ନ କରିବା 
ଲାଗି ସମିତି ଆୟୋଜନ କରୁଛି । ନବ 
ଦମ୍ପତିଙ୍କୁ ଆବଶ୍ୟକ ଗୃହ ଉପଯୋଗୀ 
ସରଞ୍ଜାମ ( ଖଟ, ଆଇମିରା, ଡ଼େସିଂ ଟେବୁଲ, 
ପଟ, ଘଡି, ରେଡିଓ, ସୁଟ୍କେସ, 


ବାସନକୁସନ ଓ ବସ୍ତ୍ରାଦି) ଉପହାର ସ୍ଵରୂପ 
ପ୍ରଧାନ କରାଯିବ । ଭୁବନେଶ୍ବରରେ ପ୍ରଥମ 
ଥର ପାଇଁ ଅନୁଷ୍ଠିତ ହେବାକୁ ଥୁବା ଏହି 
ସାମୂହିକ ବିବାହ ସମାରୋହର ସୁଯୋଗ 
ନେବାକୁ ଚାହୁଁଥ୍‌୍ଲେ ୯୩୩୮୨ ୨୩୦୦୮ 
ନମ୍ବରରେ ଯୋଗାଯୋଗ କରିବାକୁ ସମିତି 
ପକ୍ଷରୁ କୁହାଯାଇଛି । ଏଥୁପାଇଁ ଫେବୃଆରୀ 
୧ ତାରିଖ ଠ।ରୁ ଆରମ୍ଭ ହୋଇଥ ବ। 
ପଞ୍ଜୀକରଣ ମାର୍ଚ ୩୧ ଯାଏ ଚାଲିବ ବୋଲି 
ଜଣା ପଡିଛି । ଆସନ୍ତା ଏପ୍ରିଲ ୧୨ ପବିତ୍ର 
ଶ୍ରୀରାମ ନବମୀ ଦିନ ସମିତି ପ୍ରାଙ୍ଗଣରେ ଏହି 
ଗଣ ବିବାହ ଉତ୍ସବ ଅନୁଷ୍ଠିତ ହେବ ବୋଲି 
ଆପାତତଃ ସ୍ଥିରୀକୃତ ହୋଇଛି । 


ବି.ଦୁ. (ତା୮।୩୨ ୦ ୧ ୧ରିଖ ଧରିତ୍ରୀ ସମ୍ବାଦପତ୍ରରେ ପ୍ରକାଶିତ ଉପରୋକ୍ତ 
ସମ୍ବାଦରୁ ଉଦ୍‌ଭବ ଗନ୍ଧାଙ୍କୁର ଏହି ଉପନ୍ୟାସର ମୂଳ ଉତ୍ସ ବୋଲି ସ୍ଵୀକାର କରୁଛି ) 

ଦାମ୍ପତ୍ୟ ଜୀବନର ପ୍ରଥମ ମିଳନୀ ରାତି-ବାସର ରାତି- ଏହାକୁ 
ମଧ୍ୟ ଅଞ୍ଚଳ ଭେଦ ନେଇ ଚଉଠି ରାତି ବୋଲ। ଯାଇଥାଏ ! ହିନ୍ଦୁ ବୈବାହିକ 
ଜୀବନରେ ଏହି ରାତିଟି ଖୁବ୍‌ ଗୁରୁତ୍ଵ ପୂର୍୍ଧଦ ମହତ୍ତ୍‌ ପୂର୍୍ଧଟ ତାପୂର୍ଯ୍ୟପୂର୍ଣ୍ଣ ଓ 
ସ୍ଵରଣୀୟ ହୋଇଥାଏ ପ୍ରତି ପତିପନ୍ନୀ, ପ୍ରେମିକ ପ୍ରେମିକା, ପ୍ରିୟତମ ପ୍ରିୟତମା 
ଓ ପ୍ରେୟାନ୍‌ ପ୍ରେୟସୀଙ୍କ ପାଇଁ । 

ସଦ୍ୟ ବିବାହିତ ନବ ଦମ୍ପତି ଚନ୍ଦ୍ରକାନ୍ତ ଓ କନକଲତା ପାଇଁ ଏଇମାତ୍ର 
ହେବାକୁ ଥବା ତାଙ୍କ ଦାମ୍ପତ୍ୟ ଜୀବନର ପ୍ରଥମ ମିଳନୀ ରାତିଟି ଅପାଶୋରା ହୋଇ 
ରହିବ ଜୀବନ ସାରା । ବିଗତ ଜୀବନର ବନ୍ଧୁର ପଥରେ ଅନେକ ଘାତ ପ୍ରତିଘାତ, 
ବିଘ୍ନ ବହୁଳ, ପ୍ରତିବନ୍ଧ ସଂକୁଳ, ଅନେକ ଝଡ଼ଝଂଜା ଅତିକ୍ରମ କରି ସେମାନଙ୍କ 
ପାଇଁ ଉପସିତ ହେଉଅଛି ଆଜିର ଏହି ବହ୍ଧାକାଂକ୍ଷିତ ପ୍ରତୀକ୍ଷିତ ମୁହୁର୍ଭଟି । 

ଉତ୍ସାହ ଓ ଉଦ୍ଦୀପନାର ସହିତ ଚନ୍ଦ୍ରକାନ୍ତ ଗୀ ଘରଟିକୁ ଯଥାସମ୍ଭବ 
ସଜେଇବାରେ ଲାଗିଛି ପ୍ରାଣପଣେ । ଅନୁଚ୍ଚ ଚାଳ ଛପର ଘର, ଗୋବରଲିପା ମାଟି 
ଚଟାଣ ଓ ଚିତା ପଡ଼ିଥ୍‌ବା ନାଲିମାଟିର କାନ୍ଧ । ଗ୍ରାମ୍ୟ ଜୀବନର ଅଭାବୀ ଘର, 
କ୍ଷୁଦ୍ଧ କୃଷକ ପରିବାର । ବାପା, ବୋଉ ଓ ବୁଢ଼ୀମା' ଗୋଟିଏ ବଖରା ଦଖଲ କରି 
ଆସିଛନ୍ତି ଅନେକ ଦିନରୁ । ପୁଅ ବାହା ହେଲା ପରେ ସେମାନଙ୍କର ଆବଶ୍ୟକ 
ଏକ ଅଲଗା କୋଠରି । 

ଏଣୁ ବ୍ୟବସ୍ଥା ହେଲା, ବାହାର ଦାଣ୍ତ ବାରଣ୍ଡାରେ ବୁଢ଼ୀ ମା' ଶୋଇବ 
ଏବଂ ଭିତର ଅଗଣାକୁ ଛୁଇଁଥିବା ଦାଣ୍ଡଘର ବାଟକୁ ବାପାବୋଉ ଦଖଲ କରିବେ । 
ଏକମାତ୍ର ବଖୁରିଟି ପୁଅବୋହୂଙ୍କର ! ୟା ବ୍ୟତୀତ ଅନ୍ୟ ଉପାୟ ଆଉ କ'ଣ 
ଯେ ! ପୁଅ ରୋଜଗାର କଲେ ବାଡିପଟ ଖାଲି ଜାଗାରେ ନୂଆ ଘର, ପକ୍କା ଘର 
ତୋଳିବ । ସେ ପର୍ଯ୍ୟନ୍ତ ଏଇ ବ୍ୟବସ୍ଥା ଚାଲୁ ରହିବ । କୌଣସିମତେ ଏବେ କାମ 

ଚଳେଇ ନେବା କଥା । ପୁଅ ବା' ଘର କ'ଣ ନୂଆ ଘର ତୋଳା ହେବା ପର୍ଯ୍ୟନ୍ତ 
ଅପେକ୍ଷା କରିଥାନ୍ତା ! 

ଚନ୍ଦ୍ରକାନ୍ତ ଖୁବ ଯନ୍ମରେ ଯଥା ସମ୍ଭବ ସଜେଇଛି ତା ଚଉଠି ଘର । 
ଅଂଚଳର ବିଧୁ ଅନୁଯାୟୀ ବାହାଘର ଦିନ ହିଁ ସେମାନଙ୍କ ମିଳନୀ ପର୍ବଂ ଚଉଠି 
ରାତି । ବିବାହ ମଣ୍ଡପରୁ ସେମାନେ ନିଜ ଗୀ ଖଜୁରିପଦାକୁ ଟ୍ୟାକ୍ସି କାର୍‌ଟିଏ ଭଡ଼ା 
କରି ବୋହୂକୁ ନେଇ ଆସିଛନ୍ତି । ଆଗ ସିଟ୍‌ରେ ବସିଲେ ବରପିତା ଓ ପଛ ସିଟ୍‌ରେ 
ବୋହୂବେଶଧାରୀ କନକଲତା, ମଥାରେ ଲମ୍ବା ଓଡ଼ଣି ଢ଼ାଙ୍କି ଓ ତା ଉପରେ ଆପାଦ 
ମସ୍ତକ ପତଳା ଜରିପକା ଚୁନି-ଚଦର ଘୋଡାଇ ବେଦୀ ମଶ୍ଡପରୁ ଆଣି ବସାଇ 
ଦେଇଥିଲା ବାରିକାଣୀ ଓ ତା ପାଖେ ପାଖେ ବସିଲା ବର ଚନ୍ଦ୍ରକାନ୍ତ । ବରକନ୍ୟା 
ମୁଣ୍ଡରେ ଅକ୍ଷତ ରହିଥୂଲା ନୋଳ ମୁକୁଟ, ବଉଳପାଟ, ଗଇଁଠିଆଳ । କାର୍‌ ଛୁଟିଥିଲା 
ଖଜୁରିପଦାକୁ । ଚନ୍ଦ୍ରକାନ୍ତ ତରତର ହେଉଥୁଲା,ବାଟରେ ସତର୍କ କରାଇ ଦେଉଥିଲା 
ଉଡାଟିଆ ଯୁବ ଡ୍ରାଇଭରକୁ । ସେମାନେ ଗାଁରେ ସଅଳ ପହଞ୍ଚବା ଦରକାର । 
ଅନେକ କାମ ଅଛି କରିବାକୁ । 

ଯାନି ଯୌତୁକ ସ୍ଵରୂପ ସମିତି ତରଫରୁ ଚନ୍ଦ୍ରକାନ୍ତ ପାଇଛି ଗ୍ୃହୋପଯୋଗୀ 
ସରଂଜାମ - ଖଟ, ଆଲମିରା, ଆଲଣା, ଡ୍ରେସିଂ ଟେବୁଲ, ଘଡି, ସୁଟ୍କେଶ୍‌, 
ଏଫ.ଏମ୍‌. ରେଡିଓ, ସ୍ଲୋ, ପାଉଡର, ସାବୁନ, ବାସ୍ଵା ତେଲ, ଅତର ଓ ବସ୍ତ୍ରାଦି 
ଯାବତୀୟ ଚିଜ । ସେଗୁଡିକ ଡାଲା ଅଟୋରେ ଲଦା ହୋଇ କାର୍‌ ପଛେ ପଛେ 
ଆସୁଛି । 

ଛୋଟ ବଖୁରିଟି ଅସନା ଅସଜଡା ହୋଇ ପଡିଥୁଲା । ଅଳନ୍ଧୁପୂର୍ଣ୍ଣ ଚାଳରେ 
ମାଙ୍କଡସା” ବସା କରିଥଲେ । ଝାଡୁ ଧରି ଅଳିଆ ସଫା କଲା ଚନ୍ଦ୍ରକାନ୍ତ । ବଖୁରିକୁ 
ଭଲ ଭାବେ ଝଡାଖଝୁଡି କରି ସଫାକଲା । ଘର ପରିଷ୍କାର ଦିଶିଲା । ଦାଣ୍ଡ ଦୁଆରେ 
ଦୁଇଟି କଦଳୀ ଗଛ ପୋତିଲା। । ଆମ୍ଭ ପତ୍ରରେ ତୋରଣ ବାନ୍ଧିଲ। ଓ ଦୁଆର 
ମୁହଁରେ ଟାଟିଲା । ଶୁଭସୂଚକ ମାଟି କଳସଟିଏ ପଇଡ ମୁଶ୍ଡେଇ ଦାଶ୍ଡପଟ ଗୃହ 
ପ୍ରବେଶ ଦ୍ଵାର କଡ଼ରେ ହଳଦୀ ଗୁଣ୍ଡ ଅରୁଆ ଚାଉଳ ରଖୁ ଯନ୍ରେ ଥାପିଲା । 
ପ୍ରତ୍ୟେକ ହିନ୍ଦୁ ପୂଜାପାଠ ଶୁଭ କାମରେ ବିଘ୍ନନାଶକ ସୁଫଳ ପ୍ରଦାୟକ କଳସୀଟିଏ 
ଲୋଡା ହୋଇଥାଏ ଗଣେଶଙ୍କ ପ୍ରତୀକଟିଏ ଭଳି । 

ଏଣୁ ତେଣୁ ଅଲୋଡା ଆଜେ ବାଜେ ଅଦରକାରୀ ଜିନିଷ ବଖୁରିରୁ 
ବହିଷ୍କାର କଲା । ଯୌତୁକ ଜିନିଷଗୁଡିକୁ ଯନ୍ୂରେ ସଜାଡ଼ି ରଖୁଲା ଚନ୍ଦ୍ରକାନ୍ତ । 
କାନ୍ନକୁ ଲାଗି ଫୋଲ୍‌ଡିଙ୍ ଫିତା ଖଟ ଦୁଇଟି ଲଗାଲଗି ପକାଇଲା । ବିଛଣା ପାରିଲା, 

ତକିଆ ସଜ୍ାଡିଲା । ବହୁ ଦିନର ଅପେକ୍ଷିତ ରାତି । ଅନେକ ଦିନର ଉଜ୍ସଣ୍ଠା ଓ 
ବ୍ୟାକୁଳତା ଆଜି ଶେଷହେବ ମିଳନୀ ପର୍ବରେ । ଦାମ୍ପତ୍ୟ ଜୀବନର ଅୟମାରମ୍ଭ 
ତା'ର | କେଡେ ସ୍ଵପ୍ନ ସେ ଦେଖୁ ନଥୁଲା ଏହି ଶୁଉଦିନଟି ପାଇଁ ! 

ବାସସଜା, ବାସର ଶଯ୍ୟା ଉତ୍ସାହରେ ଶେଷ କଲା ଚନ୍ଦ୍ରକାନ୍ତ । କାନ୍ଥର 
ନୂଆ। ପୁରୁଣା ଦେବଦେବୀଙ୍କର ଝୁଲନ୍ତ କ୍ୟାଲେଣ୍ଡରଗୁଡିକୁ ଦଣ୍ଡବତ କଲା । ଡାଙ୍କ 
ଦୟାରୁ ଆଜି ତାର ସ୍ଵପ୍ନ ସଫଳ ହେଉଛି । ଦେହ ତା'ର ଶୀତେଇ ଉଠୁଛି। 
ମନରେ ତଲ୍ଲୀନ ଭାବ, ଆନନ୍ଦ, ଉଲ୍ଲାସ ପୂରି ଉଠିଛି । ପରିଶେଷରେ ତା ପ୍ରେୟସୀୀ 
କନକଲତାକୁ ସେ ପାଇଛି । 

ତେଣେ ନବବଧୂ ମୁଣ୍ଡରେ ଓଢ଼ଣା ଟାଣି ଆପଦମସ୍ତକ ନାଲି ବସ୍ତାଚ୍ଛାଦିତ 
କଣ୍ଢେଇଟିଏ ଉଳି ସଜେଇ ହୋଇ ବସିଛି ପାଖ ପଡୋଶୀ ଘରେ । କନ୍ୟାକୁ ଟ୍ୟାକ୍ିରୁ 
ସିଧା ଏ ଘରକୁ ଆଣି ରଖୁବାକୁ ଜାଗା ନଥୁଲା । ଏକମାତ୍ର କୋଠରିକୁ ପୁଣି 
ସଜଚଡା ସଜଡି କଲେ, ଖଟ ବିଛଣାଦି ପାରିଲେ ସିନା ଚଉଠି ରାତି ପାଳିତ ହେବ ! 
ସେଇ କାମରେ ଅଣନିଶ୍ବାସୀ ହୋଇ ଲାଗି ରହିଥୁଲା ଚନ୍ଦ୍ରକାନ୍ତ । ଏ ଘରେ ଏକଲା 
କର୍ମୀ ସେ । ଘରର ଗୋଟିଏ ପୁଅ ! ସହଯୋଗୀ କେହି ନାହାନ୍ତି । ନିଜେ ସବୁ କାମ 
କରିବାକୁ ପଡୁଛି । ଏବେ ଘରେ ବଧୂ ପ୍ରବେଶର ବେଳ । ରାତି ମାଡିଆସୁଛି । 

ପଡ଼ୋଶିନୀ ପୁଷ୍କା ମାଉସୀ ଏପର୍ଯ୍ୟନ୍ତ ବଧୂ କନକଲତାକୁ ନିଜ ଘରେ 
ରଖୁଥୁଲେ ଚନ୍ଦ୍ରକାନ୍ତର ଅନୁରୋଧ କ୍ରମେ । ବେଳ ହେଲାରୁ ଏଣୁ ଡାକରା ଆସିବାରୁ 
ବୋହୂକୁ ଖୁଆଇ ପିଆଇ ଯଥାଙ୍ଗରେ ଚନ୍ଦନ ସିନ୍ଦୁର ଟୋପା ଅଳତା ନେଲ୍ବପଲିସି, 
ସ୍ପୋ, ପାଉଡର ଅତର ଲଗାଇ ସାଇ ମାଇପେ ଝିଅ ଝିଆରୀ ମିଶି ଶଙ୍ଖ ହୁଳହୁଳି 
ପକାଇ ନବବଧୂର ଅଣ୍ଟା ନୁଆଇଁ ଧୀର ପାଦରେ ମିଳନୀ ବଖୁରିଟିକୁ ଆଣିଲେ ଓ 
ଖଟ ଉପର ସଫା ବିଛଣାପରା ଶେଯରେ ସଜାଇ ବସାଇ ଦେଇଗଲେ । ଓଡ଼ଣାକୁ 
ସଂପୂର୍ଣ୍ଣ ଟାଣି ଅବଗୁଣ୍ଡିତା ନବବଧୂ ତା ଜୀବନସାଥୀ ଶଯ୍ଯାସଂଗୀ ସ୍ଵାମୀ ବରକୁ 
ଅପେକ୍ଷା କରି ରହିଲା ପରବ ପର୍ଯ୍ୟାୟ ପାଇଁ ଆବେଗ ଓ ଉଜ୍କଣ୍ା ମୁଣ୍ଡାଇ । 

କୁଚି ଲଣ୍ଠନ୍‌ଟିଏ କାନ୍ଧ କଣ୍ଠାରେ ଝୁଲୁଛି, ମିଞି ମିଞି ଜଳୁଛି । ବଇଠା 
ଉପରେ ଦେବୀଙ୍କ ଫଟୋ ତଳେ ଦୀପଟିଏ ଜଳୁଛି । ନିଶୂନ ନିସ୍ତନ୍ତ ରଜନୀ । 
ବାହାରେ ବେଙ୍ଗ କେତୋଟି କଟର କଟର ରଡ଼ି କରୁଥ୍‌ଲେ । ଝଙ୍କାଳିଆ ବୃହତ 
ବରଗଛରେ ଅସଂଖ୍ୟ ଜୁଳୁଜୁଳିଆ ପୋକ ଡାରା ଆକାଶର ଭ୍ରମ ସୃଷ୍ଟି କରୁଥୂଲେ । 
ମୁସ୍ଡ ଉପର ଅନ୍ଧାରୀ ଆକାଶର ତାରାମାନେ ସମ୍ଭାବ୍ୟ ଅଦିନ ମେଘର ଆକ୍ରମଣରେ 


କଳା ବଉଦ ଭିତରେ ଲୁଚିଯାଇଥୂଲେ । ଏଠି ଗ୍ରାମାଞ୍ଚଳରେ ଏମିତି ଅବେଳରେ 
a ୧୧m 

ହଠାତ ବିନା ପୂର୍ବାଭାସରେ ପ୍ରକୃତି ମାତି ଉଠେ, ପାଗର ଠିକ୍‌ ଠିକଣା ରହେ 
ନାହିଁ । ଧୂଳିଝଡ଼ ସୃଷ୍ଟି କରି ଖଶ୍ରିଆ ଭୂତ ମାତିଉଠେ, ଗଛବ୍ରଳ୍ମ ଜାଗି ଭୂତଳସାୟୀ 
କରିଦିଏ, ନଡ଼ା ଛପର ଚାଳଘର ଉଡାଇନିଏ । ଚନ୍ଦ୍ରକାନ୍ତର ବହୁବାର ଏମିତି 
ଗ୍ରାମ୍ୟ ଜୀବନର ଅନୁଭୂତି ରହିଛି । ପକ୍କା ଛାତଘର ତୋଳିବାକୁ ସମ୍ବଳ ନାହିଁ । 
ଚାକିରିରେ ଯୋଗଦେଲା ପରେ ରୋଜଗାରର ସଂଚିତ ଅର୍ଥରେ ତା'ର ପ୍ରଥମ କାମ 
ହେବ ଗାରେ ତା'ର ପକ୍କା ଛାତଘର, ବର୍ଷା-ବାତ୍ୟା-ବନ୍ୟା ଦାଉରୁ ରକ୍ଷା ପାଇବାର 
ଏକମାତ୍ର ଉପାୟ ପକ୍କାଘର । 

ଏବେ ସୁଯୋଗଟିଏ ଉପସ୍ଥିତ ହେବାରୁ ବିବାହ ପର୍ବକୁ ଶେଷ କରିଛି । 
କେତେଦିନ ବା ଖଜୁରିପଦା ଗୀରେ ତା'ର ସସ୍ତୀକ ରହଣି ! ଅନେକ ଅକ୍ଵାନ୍ତ 
ଚେଷ୍ଟା ପରେ ଚାକିରିଟିଏ ଧରା ଦେଇଛି- ନିଯୁକ୍ତି ପତ୍ରଟିଏ ପାଇଛି । ସାତ ଦିନ 
ଭିତରେ ଚାକିରିରେ ଯୋଗ ଦେବାକୁ ଆଦେଶ ଆସିଛି । ଦୂର ଦୁର୍ଗମ କେ.ବି.କେ 
ଅଞ୍ଚଳ ନବାଗତ ଚାକିରିଆଙ୍କ ପାଇଁ ସରକାରୀ ନିର୍ଦ୍ଦେଶନାମା ମାନିବାକୁ ବାଧ୍ୟ । 
କିଛିଦିନ ପାଇଁ ଗୀରେ କନକଲତାକୁ ରହିବାକୁ ଦେଇ, ସେ ଦୌଡିବ ନୂତନ ଚାକିରିରେ 
ଯୋଗ ଦେବାକୁ । ସେଠି ଘରଟିଏ ଠିକ୍‌ କରି ଦେଇ ନେଇଯିବ ତା ଜୀବନସଟ୍ିନୀ 
କନ କଲତାକୁ । ଏହାହିଁ ତା'ର କଛନା, ଯୋଜନା । 

ଆକାଶରୁ ଗୋଟେ ଘଡ଼ଘଡ଼ି ନାଦ କାନକୁ ସ୍ତତ୍ତ କଲା । ଆଜି ଚଉଠି 
ରାତିଟି ବିନା ପ୍ରାକୃତିକ ବ୍ୟୁପ୍ପାତରେ ସୁରୁଖୁରୁରେ ପାର ହୋଇଯିବା ପାଇଁ ଇଶ୍ଵରଙ୍କ 
ନିମତୀ କଲ୍ଲା । ଚଉଠି ରାତିର ପ୍ରଭାତରୁ ଶଯ୍ୟାତ୍ୟାଗ ଓ ସ୍ଵାନ ପରେ ସୂର୍ଯ୍ୟୋଦୟ 
ପୂର୍ବରୁ ଦେବଦେବୀ ଦର୍ଶନର ବିଧୂ ରହିଛି । ଦୈବିଦୁର୍ବିପାକ ଦୂର ପାଇଁ ଠାକୁରଙ୍କୁ 
ନଡ଼ିଆ କଦଳୀ ଯାଚିଲା, ମାର୍ଜନା ମନାସିଲା ଚନ୍ଦ୍ରକାନ୍ତ । ଯେତେବେଳେ ନିଜ 
ଉପରେ ଆସ୍ଥା ତୁଟିଥାଏ ଏଶ୍ବରୀକ ସମର୍ପଣ ଦମ୍ଭ ଦେଇଥାଏ ମନକୁ, ମଣିଷ 
ଏ ଶିଆଶ୍ରିତ ହୋଇଥାଏ । ତାହାହିଁ କରିଥଲା ଚନ୍ଦ୍ରକାନ୍ତ ମନେ ମନେ । 

ବାପାବୋଉ ବୁଢ଼ୀମା” ନିଜ ନିଜ ନିର୍ବାଚିତ ସ୍ଥାନ ଆଦରି ନେଲା ପରେ, 
ଯତ୍ଵକିଞ୍ଚତ୍ବ ରାତ୍ରାହାର ଶେଷ କରି ଚଉଠି ଘର କବାଟ ବନ୍ଦ କଲ୍ଲା ଚନ୍ଦ୍ରକାନ୍ତ ଆସ୍ତେ, 
ଲଣ୍ଠନ ଓ ଦବି ଆସୁଥୁବା ଜଳନ୍ତା ଦୀପକୁ ତେଜିଲା । ଘର ଅପେକ୍ଷାକୃତ ଆଲୋକିତ 
ହେଲା । ଯୌଠୁକପ୍ରାପ୍ତ ବେଟେରି ଚାଳିତ ଏଫ୍ର.ଏମ୍‌. ରେଡ଼ିଓ ଚାଲୁକଲା | ସୁଇଚ୍‌ 
ଅନ୍‌ କଲା ମାତ୍ରେ ରେଡ଼ିଓ ଗାଇଲା - ˆ କୃହତ ଗୋରୀ ପ୍ରେମ ରାଇଜରେ ପ୍ରେମର 
ଠିକଣା କେଉଁଠି ତାହାର ସ୍ଥାନ, ଆଜି ମୁଁ ଦେଖୁଛି ସୁନା ପଞ୍ଜ୍ରୀରେ ସ୍ଵର୍ଣ୍ଣ ପରୀଟିଏ 
ତାଠେଇଁ ମୋହର ମନ । କୁହତ ଗୋରୀ ପ୍ରେମ ରାଇଜରେ ... ସେ ଖାଲି ନୁହେଁ 

ପରୀଟିଏ ସୌନ୍ଦଯ୍ୟରେ ପୂର୍ଣ୍ଣ ନାରୀଟିଏ । ଆଖରେ ତାର କିମିଅଁ ମୋତେ ସେ 
କରିଛି ବାଇଆ । ତା ଓଠରେ ଉରିଛି ପ୍ରେମର ପିଆଲା, ମନ ମୋର ପୂରିଗଲା । 
ତା'ର ଓଡ଼ଣି ଖୋଲି ଦେଲି, ପୁନେଇଁର ଚାନ୍ଦ ଦେଖୁଲି ... କୃହତ ଗୋରୀ ...” 

: ଚୁପ୍‌ ହୋଇ ଏମିତି ବସିଛୁ ଯେ ? ପ୍ରଶ୍ନ କଲ୍ଲା ଚନ୍ଦ୍ରକାନ୍ତ ! 

ନବବଧୂ ଚୁପ୍‌ ରହିଲା । ଉତ୍ତର ନାହିଁ । ଚଉଠି ରାତିର ଅଭିଞ୍ଚତା ନାହିଁ, 
କିନ୍ତୁ ବହି ପଢ଼ି କ”ଣ କିପରି କରିବାକୁ ହୁଏ ଜାଣିଛି ସେ । ଅବିବାହିତ ଅନୃଢ଼ା 
ଝିଅ ଜୀବନ ଶେଷ ହୋଇଛି ତା'ର । ପୂର୍ବର ମୁକ୍ତ ବାଡ଼ୁଅ ଜୀବନ ଓ ବର୍ରମାନର 
ବିବାହିତ ଜୀବନ ଅଲଗା ଅଲଗା । ଏବେ ଭିନ୍ନ ଏକ ନୂଆ ଜୀବନ ! ବରମାନ ସେ 
ଅବଗୁଣ୍ଡିତା ଲଜାଶୀଳା ବୋହୂ, ଧର୍ମପନୀ । ରାତିରେ ସ୍ଵାମୀ ସହିତ ପ୍ରଥମ ଦେଖାରେ 
କିଏ ପ୍ରଥମେ କ”ଣ କିପରି କରିବ ଓ କହିବ ସେଥୁପାଇଁ ନବବଧୂର ଅପେକ୍ଷା, 
ଉତ୍କଣ୍ଠା । ଛାଡିର ସ୍ପନ୍ଦନ ବଢ଼ୁ ଥୁଲା । 

ଆଉ ବିଳମ୍ବ ନ କରି ବିଛଣାର ନିକଟତମ ହୋଇ କୌଣସି ଅଧୂଵକ 
ବାକ୍ୟ ବିନିମୟ ନ କରି ଦୁଇ ହାତରେ ଓଢ଼ଣା ଉପରକୁ ଟେକି ଚନ୍ଦନ କୁଙ୍କୁମ 
ଚିତ୍ରିତ ଲଲାଟ ଓ ଆଖୁ ମୁଦ୍ରିତ ମୁଖମଣ୍ଡଳରେ ଗୋଟାଏ ଶକ୍ତ ଶାଦ୍ଦିକ ଚୁମ୍ବନ 
ଆଙ୍କିଦେଲା ଚନ୍ଦ୍ରକାନ୍ତ ଏବଂ ଅବଗୁଣ୍ଡିତାକୁ ସଂପୂର୍ଣ୍ଣ ଚାପି ଧରିଲା ଡା ବଳିଷ୍ଠ 
ବକ୍ଷଦେଶରେ । ବଧୂ କହିଲା- ‘ଉଃ, ଇସ୍‌' ଏବଂ ମୁହଁକୁ କାନ୍ତ କାନ୍ଧରେ ଥାପି 
ରଖଲା ଲାଜକୁଳି ଲତାଟିଏ ପରି । 

ଆରେ ମୁହଁ ଦେଖା, ଆଖି ଖୋଲ ! ମୁଁ ଆଜି ଲାଇସେନ୍‌ସପ୍ରାପ୍ତ, କେହି 
ମୋଡେ ବାଧା ଦେଇ ପାରିବେ ନାହିଁ ଆଜି । ଉଲ କରି ଦେଖେ ମୋ ସୁନ୍ଦରୀ 
ଗୋରୀ ଚନ୍ଦ୍ରମା ମୁଖକୁ । ଚନ୍ଦ୍ରକାନ୍ତ ରୋମାଞ୍ଚତ ହେଲା । 

ବଧୂ ଆଖି ଖୋଲିଲା ଆସ୍ତେ ଓ ଧୀରେ ମୁହଁ ଉପରକୁ ଟେକିଲା ଅର୍ଵ 
ନିମିଳିତ ନେତ୍ରରେ । 

କାହାକୁ ଚନ୍ଦ୍ରକାନ୍ତ ଦେଖୁଛି ତା ଚକ୍ଷୁରେ ! ଇଏ କଂଣ ତା ପ୍ରିୟତମା 
କନକଲତା ଯାହା ପାଇଁ ସେ ପାଗଳ ¦! ଚମକିଲା ଚନ୍ଦ୍ରକାନ୍ତ । ଛାତିରେ ଛନକା 
ପଶିଲା । ଦେହକୁ ଗୋଟେ ବିଦ୍ୟୁତ୍ଵ କରେଣ୍ଟ ଲାଗିଲା | ଏ କନ୍ୟାବେଶୀ ଅବଗୁଣ୍ତିତା 
ଝିଅଟା କନକଲତା କେବେ ନୁହେଁ, କେବେ ହୋଇପାରେନା ! ଚିକ୍ରାରିଲା ଚନ୍ଦ୍ରକାନ୍ତ | 

ରଙ୍ଗ ଓ ବେଶ କ'ଣ ମଣିଷର ରୂପ ଓ ଚେହେରା ଏମିତି ବଦଳେଇ 
ଦେଇପାରେ ! ଆଦୌ ବିଶ୍ଵାସ ହେଉ ନାହିଁ ତା'ର । ଦ୍ୂଷ୍ଚିର ବିଭ୍ରମ ନୁହେଁ ତ ! 

ପୁନଶ୍ଚ ପରଖି ଦେଖିଲା ବୋହୂର ଗୋରୀ ମୁହଁକୁ । ବାମ ପଟ ଚିବୁକରେ 
ଛୋଟ କଳାଜାଇଟେ ଆସିଲା କେଉଁଠୁ ? ଅତୀତରେ ସେ ଖୁବ୍‌ ନିକଟରେ 

କନକଲତାର ମୁହଁରେ ଓଠ ଲଗାଇ ଗେଲ ଦେଇଛି । ପାଠପଢ଼ା କାଳରେ ଅନୁଦାୀ 
ଯୁବତୀ କନକର ଗଣ୍ଡ ଦେଶରେ ଗୋପନରେ ଚୁମ୍ବନ ଦେଇଛି ! କନକ ପ୍ରତିରୋଧ 
କରି ନଥାଏ, କହିଥାଏ - ଦୁଷ୍ଠ । ବେଳ କ'ଣ ପଳେଇ ଯାଉଛି ! ବଡ଼ କଥାକହି 
ଝିଅଟେ କନକ । ଅନେକ ଡ଼ଗ ଡ଼ମାଳି ଜାଣିଛି । ସବୁବେଳେ ସବୁ କଥାରେ 
ନୀତିବାକ୍ୟ, ଗୁରୁମନ୍ତ ଶୁଣାଏ । ବ୍ରାହ୍ମଣ ଘରର ଝିଅତ ! ଆକାଶରୁ ତୋଳି ଆଣି 
ନୀତିକଥା ଗୁଡାକ ପାଟିରୁ ବର୍ଷିଦିଏ । ପ୍ରତି କଥା କଥାକେ ବାରଣ, ଆକଟ ଓ 
ପରାମର୍ଶ । ନୂଆ ବୋହୂ ବେଶରେ ଏମିତି ଚୁପ୍‌ ହୋଇ ବସିବା ପିଲା ନୁହେଁ ସେ । 
ବେଦୀ ମଣ୍ଡପରୁ ଗୀକୁ ଟ୍ୟାକ୍ରିରେ ଫେରିଲା ବେଳେ ପଦଟିଏ କଥା କହିନାହିଁ । 
ବାପା ବସିଥୁଲେ ଆଗ ସିଟ୍‌ରେ ଡ୍ରାଇତର ପାଖେ, ପଛରେ ବସିଥୂଲେ ବରକନ୍ୟା 
ବେଶରେ ଏମାନେ ଦୁହେଁ । ଡ୍ରାଇଭରକୁ ଗା ରାସ୍ତା ବତାଇଲା ବେଳେ ଚନ୍ଦ୍ରକାନ୍ତ 
ପଦେ ଅଧେ କଥା କହୁଥିଲା । ବୋହୂର ଉତ୍ତର ଥୁଲା ମୁଣ୍ଡ ଟୃଚ୍ଗୁରା ଠାରରେ 
କେବଳ । କ”ଣ କଥା ପଦେ ହେବାକୁ ଆଗରେ ବସିଥୁବା ଶ୍ଵଶୁର ବାରଣ କରୁଥିଲେ ? 
ହୋଇପାରେ ବୋହୂ ଜୀବନର ଅଲଗା ଚିନ୍ତାଧାରା । ଆଜି ମିଳନୀ ରାତିରେ 
ଦେଖାପର୍ବ, ଆଉ କେତେ ଘଣ୍ଟାର ଦୂରତ୍ଧ ଯେ ! କନକ ନିଶ୍ଚଳ କଣ୍ଢେଇଟିଏ 
ହୋଇ ବସିଥାଉ, ଅଭିସାରିକା ସାଜିଥାଉ ! ହୋଇପାରେ ତା ବୋହୂପଣିଆର 
ଆଦର୍ଶ । ସେ ବିଷୟରେ ବିଶେଷ ମୁଣ୍ଡ ନଖେଳାଇ ଶୀଘ୍ର ଗୀରେ ପହଞ୍ଚ କିପରି 
ଘରର ସଜଡ଼ା ସଜଡ଼ି କରିବ ଥଲା ଚନ୍ଦ୍ରର ଲକ୍ଷ୍ୟ । 

ବୋହୂ ମୁହଁରେ କଳାଜାଇ ଘୋର ସନ୍ଦେହ ସୃଷ୍ଟି କଲା ଚନ୍ଦ୍ରକାନ୍ତର । 
ଆଜିକାଲି ଝିଅମାନେ ସାଙ୍ଗସାଥୀମାନଙ୍କ ଠାରୁ ଦେଖାଶିଖା କରି ମୁଖ ସୌନ୍ଦର୍ଯ୍ୟ 
ବଢ଼ାଇବା ପାଇଁ କଳା ବିନ୍ଦୁଟିଏ ଗାଲରେ ଥାପୁଛନ୍ତି ଚନ୍ଦ୍ରଦଳୋ ପରି ଫେସନ ଭାବି । 
ଏହାର ଦୁଇଟି କାରଣ- ଏକ, ସୌନ୍ଦର୍ଯ୍ୟ ବୃଵି କରିଥାଏ କୁଆଡ଼େ । ଦ୍ଵିତୀୟ 
କାରଣ ହେଲା, ଖରାପ ନଜର ପଡିବ ନାହିଁ ଦୁଷ୍ଟ ଦୃଷ୍ଟିର । ଏଣୁ ସୁନ୍ଦର ଚିଜ 
ଉପରେ ଲେଖା ହୋଇଥାଏ - ବୁରି ନଜରଞୱାଲି, ତେରେ ମୁହଁ କାଲା | ଏମିତି 
ମାନସ ମନ୍ଥନ ଭିତରେ ଗାଲର କଳାଜାଇଟା ପ୍ରକୃତ ନା କୃତ୍ରିମ ଚନ୍ଦ୍ରକାନ୍ତ ଟିପ 
ଲଗାଇ ପରଖୁଲା । ହୃଦବୋଧ ହେଲା- ଏହା ଜନ୍ମଗତ, ପ୍ରାକୃତିକ । କନକର 
କୌଣସି କଳାଜାଇ ନଥୁଲା ତା ମୁହଁରେ । ଏଣୁ ଝିଅଟା ନିଶ୍ଚିତ ଭାବେ କନକ 
ନୁହେଁ, ଆଉ କିଏ । କନକ ହୋଇଥୂଲେ ତ ଆଜିର ଏହି ଆକାଂକ୍ଷିତ ବେଳରେ 
କେତେ କଅଣ ତା” ଆଡୁ କରି ସାରନ୍ତାଣି । କନକର ତା ପାଖେ ପୁଣି ଲଜା 
କଂ ଣ ? ଚନ୍ଦ୍ରକାନ୍ତର ମୁଣ୍ଡ ଘୂରାଇଲା, ମନ ଘାବେରେଇଲା । କ”ଣ ଗୋଟେ 
ଗୋଳମାଳ ହୋଇଯାଇଛି, କାରବାରରେ କେଉଁଠି ଅବହେଳା, ଅଣଦେଖା ବା 

ଓଲଟପାଲଟ ହୋଇଯାଇଛି ନିଶ୍ଚୟ । ସାମାନ୍ଯ ଅବହେଳା, ଅଣୁ ସଦୃଶ କ୍ଷୁଦ୍ର 
ଘଟଣା କିଞ୍ଚତ ଅଣଦେଖାର ପରିଣତି ବଡ଼ ସାଙ୍ଘାତିକ ଓ ସୁଦୂରପ୍ରସାରୀ ହୋଇଥାଏ 
ଏବଂ ଉବଷ୍ୟତର ଗତିପଥ, ଜୀବନଧାରା ବଦଳେଇ ଦେଇଥାଏ । ଚନ୍ଦ୍ରର ଛାତି 
ଧଡ଼ ଧଡ଼ ହେଲା । ଗୁଡାଏ ଦୃଶ୍ଚିନ୍ତା ଦୁର୍ଭାବନା ମନକୁ ଆଚ୍ଛନ୍ନ ଆନ୍ଦୋଳିତ କଲା, 
କବଳିତ କଲା ତା ସମଗ୍ର ଚିନ୍ତା-ଚେତନା ରାଜ୍ୟକୁ । 

ବୋହୂବେଶୀ କନିଆଁ ଚୁପ୍‌ ହୋଇ ଓଢ଼ଣା ଟାଣି ଖଟରେ ବସିଛି ନିଶ୍ଚଳ 
ହୋଇ ! ବରର ମନୋଭାବ, ଆଚରଣ, ବ୍ୟବହାର କ୍ରମଶଃ ତାକୁ ଆଶ୍ଚର୍ଯ୍ୟ ଲାଗୁଛି । 
ସ୍ବାମୀ କ”ଣ ଏମିତି ହତାଦର କରିବା କଥା ନବାନୀତା ପନ୍ଜୀକୁ ? ସେ ବିବାହ 
ବେଦୀ ଉପରେ ଦେବଦେବୀଙ୍କୁ ସାଖୀ ରଖୁ ବାହା ହୋଇଛନ୍ତି । ଆଜି ଉଳି ସ୍ମରଣୀୟ 
ମିଳନୀ ମୁହୃର୍ରରେ ସ୍ବାମୀଙ୍କର ଏପରି ଆଚରଣର କାରଣ ବୁଝି ପାରୁ ନଥୁଲା 
ନବବଧୂ । ଡେବେ ଏବେ ତା'ର କିଛି କହିବାର ନାହିଁ, କରିବାର ନାହିଁ । ସ୍ତ୍ର 
ଉପରେ ସ୍ବାମୀର ଅଧ୍କାର ଶାସ୍ତ୍ର ସମ୍ମତ, ସହିବା ତା'ର ଧର୍ମ । ସ୍ତ୍ରୀର ସ୍ଵାମୀ 
ଦେବତା, ସ୍ଵାମୀ ଭଶ୍ଵର, ଇହକାଳ ପରକାଳର ଜୀବନସାଥୀ, ପ୍ରାଣସଖା । ସେ 
ହତାଦର କରନ୍ତୁ, ତାକୁ ସ୍ପର୍ଶ ନ କରନ୍ତୁ, ଡା'ର ଆପରି ଅଭିଯୋଗ କରିବାର 
ନାହିଁ । ଆଜି ସେ କେବଳ ଗୋଟେ ସଜୀବ କଣ୍ଢେଇ ମାତ୍ର ! 

ରଡ ଆଖିରେ ଚନ୍ଦ୍ରକାନ୍ତର କଡ଼ା ପ୍ରଶ୍ମଂ ଆଲୋ ଡୁ କିଏ ? ଡୋର ନାଁ 
କ'ଣ ? . 

: ସରିତା”, ଶ୍ରଦ୍ଧାରେ ଡାକନ୍ତି ସର । ଡରି ଡରି ଉତ୍ତର ଦେଲା ନବ 
ବଧୂ । 

: ତୁ କେମିତି ଏଠିକୁ ଆସିଲୁ ? 

: ଭଣ୍ଡାରୁଣୀ କନ୍ୟାମେଳ ଭିତରୁ ମୋଡେ ବେଦୀ ଉପରକୁ ଡାକି ଆଣିଲା । 
ମୁଣ୍ଡରେ ଓଡ଼ଣି ଓ ଓଢ଼ଣା ଚାଦର ଟାଣି ନଇଁ ନଇଁ ମୁଁ ଆସିଲି ତା କହିବା ମତେ । 
ମୁଁ କିଛି ଦେଖ୍‌ ପାରୁ ନଥୁଲି କେବଳ ମୋ ଅଲତାଲଗା ପାଦ ଛଡ଼ା । ବେଦୀରେ 
ବସିଲି । ପୁରୋହିତ ମନ୍ତ୍ର ଗାଇଲେ । ଆମର ହାତଗଣ୍ଡି ପଡିଲା । 

ମୁଣ୍ଡରେ ହାତ ଦେଇ ଦୀର୍ଘଶ୍ବାସ ଛାଡ଼ି ଚନ୍ଦ୍ରକାନ୍ତ କହିଲା - ମୁଁ ଭାବିଥୁଲି ଡୁ 
ମୋ କନକ ବୋଲି । କନକକୁ ମୁଁ ଭଲପାଏ, ବହୁତ ଭଲପାଏ, ଜୀବନଠୁ ବଳି 
ଉଲ୍ଲପାଏ । ଆମେ ବାହା ହେବୁ ବୋଲି ଠିକ୍‌ କଲ୍ୁ । କିନ୍ତୁ ସେ ଥଲା ନୈଷ୍ଠିକ 
ବ୍ରାହଣ ଘରର ଝିଅ । ମୁଁ ଚଷା ଘରର ପୁଅ । ତା ବାପାବୋଉ, ଭାଇ ଭାଉଜ, 
ଦାଦାଖୁଡୀ ଓ ଞ୍ଚାତିକୁଟୁମ୍ଭ ସମସ୍ତେ ଆମକୁ ବିରୋଧ କଲେ । ଜାତିପ୍ରଥା ଆମ 
ପ୍ରେମକୁ ବାଧା ଦେଲା । ଆମେ କିନ୍ତୁ ଜିଦ୍ଵରେ ଅଟଳ, କେହି କାହାକୁ ଛାଡି ପାରିଲୁ 

ନାହିଁ । କନକର ବିଭିନ୍ନ ସ୍ଥାନରେ ବାହାଘର ଲଗାଇଲେ ତା ବାପା, ଦାଦି, ମଉସା ! 
ମୁଁ ଖବର ପାଇ ସବୁ ଜାଗାରେ ତା ବାହାଘର ପ୍ରସ୍ତାବ ଭାଙ୍ଗଲି । ପ୍ରସ୍ତାବିତ ପାତ୍ର 
ଆଗରେ ଆମ୍ହତ୍ୟାର ଧମକ ଦେଲି । ସତକଥା ଜାଣିଲା ପରେ କେଉଁ ପାତ୍ର 
ଅନ୍ୟକୁ ଉଲ ପାଉଥ୍‌ବା ଝିଅକୁ ବାହା ହେବ ? କନକ ମଧ୍ୟ ଆଉ କେଉଁଠି ବାହା 
ହେବା ପାଇଁ ରାଜି ହେଲାନାହିଁ, ବିରୋଧ କଲା । ଅନିଛୁକା ଯୁବତୀ କନ୍ୟାକୁ ତା 
ଇଚ୍ଛା ବିରୁଦ୍ଧରେ ବାହା କରାଇବା ସମ୍ଭବ ହେଲା ନାହିଁ ତା ବାପମାଂଙ୍କ ପକ୍ଷେ । 
ଏମିତି କଟିଗଲା କିଛି ବର୍ଷ । ମୁଁ ଥୁଲି ବେରୋଜଗାରିଅଆ, ଚାକିରି ଅନ୍ଵେଷୀ ବେକାର 
ଯୁବକ । କନକକୁ ବୋହୂ କରି ଆଣିବାକୁ ଆପରି ନଥୁଲା ମୋ ବାପାବୋଉଙ୍କର | 
ସେମାନେ କହୁଥ୍‌ଲେ କନକକୁ ବାହା ହୁଅ । ଆମର ବୋହୂ ଦରକାର | କିନ୍ତୁ ତାକୁ 
ପୋଷିବ କିଏ ? ଘର ଉପରେ ଅଧୁକ ଆର୍ଥକ ବୋଝ, ବୋଝ ଉପରେ ନଳିତାବିଡା 
ସଦୃଶ । ଏଣୁ ମୋ ଚାକିରିକୁ ଅପେକ୍ଷା । କିନ୍ତ ଆଜିକାଲି ଯୁଗରେ ଚାକିରିଟିଏ 
ମିଳୁଛି ବା କେଉଁଠି ? ଚାକିରି ଖୋଜି ଖୋଜି ମୁଁ ନୟାନ୍ତ ହେଲି । ତେବେ ନୈରାଶ୍ୟର 
ମରୁବାଲିରେ ଚାଲୁଥୁଲା ବେଳେ ଛୋଟ ହେଉ ବଡ ହେଉ, ଚାକିରିଟିଏ ମିଳିବାର 
ସମ୍ବାଦ ପାଇଲି - ନିଯୁକ୍ତି ପତ୍ରଟିଏ । ସେହି ଦିନହିଁ ଖବର କାଗଜରୁ ପଡ଼ିଲି, 
ଭୁବନେଶ୍ବର ମାରୱାଡି ମହିଳା ସମିତି ସନାତନ ଧର୍ମାବଲମ୍ବୀ ଅଭାବଗ୍ରସ୍ତ ପରିବାରର 
କନ୍ୟାମାନଙ୍କ ଜାତି, ଜାତକ ଓ ଯୌତୁକ ପ୍ରତିବନ୍ଧକ ଯୋଗୁଁ ବାହା ହୋଇ ପାରୁ 
ନଥୁବା ବିବାହଯୋଗ୍ୟା ଝିଅମାନଙ୍କୁ ସାମୂହିକ ବିବାହ ସମାରୋହର ଆୟୋଜନ 
କରୁଛନ୍ତି ଏବଂ ପାତ୍ର -ପାତ୍ରୀଙ୍କୁ ପଞ୍ଜିକରଣ ପାଇଁ ଆହ୍ଵାନ କରିଛନ୍ତି । ପଞ୍ଜିକରଣର 
ଦିନ ସମୟ ଓ ଠିକଣା ଦେଇଛନ୍ତି ବିଜ୍ଞାପନରେ । ନବ ଦମ୍ପତିଙ୍କୁ ଆବଶ୍ଯକ 
ଗୃହୋପଯେୋଗୀ ସରଞ୍ଜାମ ( ଖଟ, ଆଲମିରା, ଡ଼େସିଂ ଟେବୁଲ, ପଇ, ରେଡିଓ, 
ଘଡ଼ି, ସୁଟ୍‌କେସ, ବାସନକୁସନ, ରୂପା ଆଭୂଷଣ ଓ ବସ୍ତ୍ରାଦି) ଉପହାର ସ୍ଵରୂପ 
ପ୍ରଦାନ କରାଯିବ । ଏ ସୁଯୋଗ ଛାଡୁଛି କିଏ ? ଆଉ ମୁହୃରେ କାଳ ବିଳମ୍ବ ନ 
କରି ଭୁବନେଶ୍ବର ଯାଇ ମାରୱାଡି ମହିଳା ସମିତିରେ ପଞ୍ଚିକରଣ କରାଇ ନେଲି । 
ସେଦିନ ସାମୂହିକ ବିବାହ ପର୍ବରେ କନକକୁ ସାଙ୍ଗରେ ନେଇ ମୁଁ ହାଜର ହେଲି । 
କନ୍ୟା ତରଫରୁ କେହି ନଥୂଲେ । ବର ତରଫରୁ ମୋ ବାପା କେବଳ ଥୁଲେ । ସେ 
ଯୌତୁକ ଜିନିଷ ସଂଗ୍ରହରେ ରହିଲେ । ବେଦୀ ଉପରେ ଅବଗୁଣ୍ଡିତା କନ୍ଯାକୁ 
କନ୍ୟାଦାନ କଲେ ଅନୁଷ୍ଠାନର କର୍ମକର୍ରୀ କର୍ମକର୍ଚ। ପିତାମାତା ଆସନରେ ବସି । 

କିନ୍ତୁ ମୋ କନକ ଏବେ ଗଲା କୁଆଡେ ? କାହାକୁ ବାହାହେଲା ? ସେ 
ଏବେ କେଉଁଠି ଅଛି ? ବଡ ସାହସିନୀ ବୁଵିମତୀ ଓ ଚାଲାଖି ଝିଅ ସେ । ଚୁପ୍‌ ଚାପ୍‌ 
ହୋଇ ବସିବା ପିଲା ନୁହେଁ । ସେ କ”ଣ ଏପରି ଭ୍ରମାତ୍ମକ ଓଲଟ ପାଲଟ ଧରି 


= cD mu 


Digitized by PPRACHIN, SOA 


Bm Dims 
ପାରିଲା ନାହିଁ ! ଏପରି ହୋଇପାରେ ବୋଲି ସମ୍ଭାବନା କଳ୍ପନାକୁ ଛୁଇଁ ନଥୁଲା ! 
କେବଳ ଅସତକତା ଓ ଅସାବଧାନତା ହିଁ ଦାୟୀ । ଦୋଷ ଦେବ କାହାକୁ ? 
ଭାଗ୍ୟଫଳ ! ଦୁର୍ଭାଗ୍ୟ କେବଳ । 

ଦୀର୍ଘଶ୍ବାସ ଛାଡିଲା ଚନ୍ଦ୍ରକାନ୍ତ । ଘଟଣାର ଘୂର୍ଣ୍ଠିବାଡ୍ୟାର ଭୟାନକତା 
କେତେ କଠୋର ହୋଇପାରେ ଅନୁଭବ କରୁଥଲା । ବର୍ମାନ ଡା”ର କିଂ କର୍ନବ୍ୟ 
ବିମୂଢ଼ ଅବସ୍ଥା । କ'ଣ ସେ କରିବ ଏକ୍ଷଣି କିଛି ବୁଵ୍ଧିବାଟ ଦିଶୁ ନଥୁଲା ତା'ର । 
ଭୂଇଁରେ ମୁଣ୍ଡ ପିଟି ଦେବାକୁ ଇଚ୍ଛା ହେଉଥୁଲ୍ଲା । 

ଠିକ୍‌ ଅନୁରୂପ ଭାବେ ଘଟିଛି ଏଇଁ ସରିତା ଭାଗ୍ୟରେ ! ବାରିକାଣୀ ତାକୁ 
ଅପେକ୍ଷାରତା କନ୍ଯାମାନଙ୍କ ମେଳରୁ ଆଣି ଭୁଲ ବେଦୀରେ ବସାଇଛି ଏବଂ 
କନ୍ୟାଦାନ ପର୍ବର କର୍ମକର୍ଭାକର୍୍ତୀମାନେ ବିବାହ ସମାପନ କରିଛନ୍ତି । କନକକୁ 
ଟେକି ଦେଇଛନ୍ତି ଆଉ କୋଉ ଅଜଣା ବର ହାତରେ । ଭାଗ୍ୟର ବିଡମ୍ବନା ! 
ଆକାଶଟା ଯେମିତି ତା ମୁଣ୍ଡ ଉପରେ କଚାଡି ପଡ଼ୁଥୁଲା ! 

ସରିତା ଥୂରିଥୂରି କହିଲା ତା କଥା : ମୁଁ କାହାକୁ ଭଲ ପାଉ ନଥୁଲି କି 
ପ୍ରେମ କରୁ ନଥ୍‌ଲି । ଭେଦପୂର ଗାରେ ମୋର ଜନ୍ମ । ପିଲା ବେଳରୁ ମୋ ହେତୁ 
ପାଇଲା ଦିନରୁ ମୋ ବାପାମାଂ କୁ ଦେଖୁନାହିଁ । ମୋ ଜନ୍ମ ପରେ ପରେ ସେମାନେ 
ଜଣେ ପରେ ଜଣେ ବର୍ଷକ ଭିତରେ ମରି ଯାଇଥୁଲେ । ପ୍ରଥମେ ବାପା ମରିଥୂୁଲେ 
ଯକ୍ଷ୍ମା ରୋଗରେ । ତା ପରେ ପରେ ବୋଉ ମଲା ଝାଡା ବାନ୍ତିରେ । ଭେଦପୂରରେ 
ମୋର ଯନ୍ନ ନେବାକୁ କେହି ନଥୂଲେ । ମାମୁ ମୋତେ ନେଇଗଲେ ତାଙ୍କ ଗା 
ତୋଟପଲାକୁ । ମାମୁମାଇଁ ମୋତେ ଝିଅଟି ଭଳି ପାଳିଲେ । ମୁଁ ବଢିଲି । ଗୁଡିଆ 
ଘର ଆମର । ରାସ୍ତାକଡ଼ରେ ମାମୁ ଛୋଟ ଚାଳଘର ଦୋକାନଟିଏ କରି ମିଠା, 
ପିଠା, ବରା, ଗୁଲୁଗୁଲା, ଗଜା, ମୁଢ଼ି, ଚୂଡା, ଚୃଡାଭଜା ଆଦି ଦରବ ବିକ୍ରି କରନ୍ତି । 
ଗରହାକ ଅନେକ । ରାସ୍ତାରେ ବସ୍‌, ଟ୍ରକ, ଗାଡି ଯା'ଆସ କରେ । ବଡ ବରଗଛ 
ମୂଳରେ ବସ୍‌ ରହଣି ସ୍ଥାନ । ପାଖରେ ଚାଟଶାଳୀ ସ୍ତୁଲ ଓ ଟିକିଏ ଦୂରେ ହାଇସ୍ତୁଲ । 
ଗରହାକଙ୍କ ଗହଳି ହୁଏ । ମାଇଁ ଘରଧନ୍ଦା ସମ୍ଭାଳନ୍ତି । ମୁଁ ବେପାରରେ ମାମୁଙ୍କ 
ସାହାଯ୍ୟ କରେ । ମୋ ହାତ ତିଆରି ପିଠା, ମିଠାକୁ ଗରହାକ ଚାହିଁ ରହିଥାନ୍ତି । 
ମୋ ଦେହ ଖରାପ ହେଲେ କି ଜରରେ ପଡିଲେ କାମ କରି ପାରେ ନାହିଁ । ମୋ 
କାମ ମାଇଁ ତୁଲାନ୍ତି ମୋ ଦେହ ଠିକ୍‌ ହେଲା ପର୍ଯ୍ୟନ୍ତ । ଗରହାକମାନେ ଜାଣି 
ପାରନ୍ତି ମୋ ହାତ ତିଆରି ଦରବର ସ୍ଵାଦରୁ, ଖାଦ୍ୟ ବାସ୍ବାରୁ ପରଖି ପାରନ୍ତି । 
ମାମୁଙ୍କୁ ପଚାରନ୍ତି, ସର କାହିଁକି ଦିଶୁନି ? 

- କର ହୋଇଛି, ଘରେ ଶୋଇଛି ! 

ଗରହାକମାନଙ୍କ ଟିପ୍ଣଣୀ - ରନ୍ଧା ହାତ ଖଣ୍ଡେ ତ ପିଲାର ! ବାସ୍ନାରେ 
ପେଟ ପୂରି ଯିବ । 

: କେଉଁ ଶ୍ରେଣୀ ଯାଏଁ ପାଠ ପଢ଼ିଛୁ ? ପଚାରିଲା ଚନ୍ଦ୍ରକାନ୍ତ । 

: ମାଇନର | ସପ୍ରମ ଶ୍ରେଣୀ ପାସ୍‌ କରିଛି । ଅଷ୍ଟମରେ ପଢ଼ୁଥ୍ଲି । କାମ 
ବଳେଇବାରୁ ମାମୁ ପାଠପଢ଼ା ବନ୍ଦ କରିଦେଲେ । ତେବେ ଓଡ଼ିଆ ପଢ଼ି ଜାଣେ, 
ଲେଖୁ ଜାଣେ । ତୋଟପଲ୍ଲା ଗୀରେ ଖୁଦୁରକୁଣୀ, ଜହ୍ନି ଓଷା, ବୁଧେଇ ଓଷା, 
ଦାଶ୍ଡଓଳା ଆଦି ପୁନେଇଁ ପରବରେ ସ୍ଵର ଲଗାଇ ବହି ପଢ଼େ । ରାତିରେ ଦୀପ 
ଆଲୁଅରେ ଭାଗବତ ପୂରାଣ ପଡ଼ି ମାଇଁ, ମାଉସୀ, ଗୀ ମାଇପେମାନଙ୍ୁ ଶୁଣାଏ । 
ସେମାନେ ସୁଖ ପାଆ୍ତି । 

: ବାହା ହେଲୁ କେମିତି ? ବରପାତ୍ରକୁ ଦେଖ୍ଥୁଲୁୁ ? - ଚନ୍ଦ୍ରର ପ୍ରଶ୍ନ । 

: ନା 

; ସେ ତୋତେ ଦେଖ୍ଛି ? 

: ନା 

: ପୁଣି ଯୋଗାଯୋଗ ହେଲା କେମିତି ? 

: କେନ୍ଦୁଝର ତାଙ୍କ ଗୀ ଶୁଣିଥଲି । ଆମ ପଡୋଶିନୀ ସାରିଆ ମାଉସୀ 
ବାପଘର ଗୀ । ମୁଁ ପୁରାଣ ଭାଗବତ ପଡ଼ିପାରେ, ପୂଜା ପାର୍ବଣରେ ସାଇ ପଡ଼ିଶା 
ମା” ମାଉସୀଏଁ ମୋତେ ଡାକି ପଢ଼ାନ୍ତି । ମୁଁ ସୁର ତୋଳି ମହାଭାରତ ରାମାୟଣ 
ପୁରାଣ ବୋଲି ଶୁଣାଏ, ଭଲ ରନ୍ଧାବଢ଼ା ଗୃହକର୍ମାଦି କରିପାରେ ବୋଲି ସାରିଅ। 
ମାଉସୀ ତାଙ୍କ ପୁତୁରା ପାଇଁ ବାହା ପ୍ରସ୍ତାବ ନେଇ ଗଲେ । ମୋ ପରି କାମତୁଣୀ 
ସାମାନ୍ୟ ପଢ଼ାଲେଖା କନ୍ୟାଟିଏ ତାଙ୍କ ଗୁଡିଆଘର ପାଇଁ ଲୋଡାଥୁଲା | 

ଚନ୍ଦ୍ରକାନ୍ତ ପଚାରିଲା : ବରପକ୍ଷ କନ୍ୟାପକ୍ଷ ଯେତେବେଳେ ରାଜିଥୂଲେ 
ବୈଦିକ ରୀତିରେ ସାମାଜିକ ବାହାଘର କଲେ ନାହିଁ କାହିଁକି ? 

: ପୁଅପକ୍ଷ ଚାହିଁଲେ ଯୌତୁକ । ବରପିତା ଚାହିଁଲେ ହିରୋହଶ୍ଡା ମଟର 
ସାଇକଲ, ନଗଦ ଲକ୍ଷେ ଟଙ୍କା, ପାଞ୍ଚ ଉରି ସୁନା ଅଳଂକାର ଆଉ ଖଟ ପଲଙ୍କ 
ଇତ୍ୟାଦି । ମାମୁ ଏତେ ଟଙ୍କା ପାଇବେ କାହୁଁ ? କହିଲେ, ଭେଦପୁର ଗୀର ଘର 
ଡ଼ିଅ ବିକି ମଟର ସାଇକଲ, ଦି”'ଭରି ସୁନା ଓ ଖଟ ପଲଙ୍କ ଦେବେ । ନଗଦ ଟଙ୍କା 
ଦେଇ ପାରିବେ ନାହିଁ । ଏଣୁ ଶେଷ ମୁହୂର୍ଭରେ ବାଘର ଭାଙ୍ଗିଲା । 

: ପୁଣି ସାମୂହିକ ବିବାହ ପର୍ବରେ ବାଘର ହେଲା କେମିତି ? 
: ପୁଅର ଗୋଟେ ଜଣାଶୁଣା ସାଙ୍ଗ ଥୁଲା । ସେ ରାଜି ହେଲେ । ତା'ର 
ନାମ, ଜାତି, ଗୋତ୍ର ମୁଁ ଜାଣେ ନାହିଁ । ମାମୁଙ୍କ ସଙ୍ଗେ ଆସି କଥାବାରାକଲେ 

ନିଜେ । କହିଲେ ସୁଯୋଗ ଆସିଛି । ଗଣ ବିବାହ ପର୍ବ । ଜାନି ଯୌତୁକ ଜାତି 
ଜାତକ ଲୋଡା ନାହିଁ । ଘର ସମ୍ଭାଳିବା ପାଇଁ ତାଙ୍କର ଦରକାର ଉଲ କନ୍ଯା 
ପାତ୍ରୀଟିଏ କେବଳ । ସୁରୁଖୁରୁରେ ବା” ଘର ହୋଇଯିବ । ମାମୁ ରାଜି ହୋଇଗଲେ । 
ମୋତେ ଟ୍ୟାକ୍ସିରେ ଆଣି କନ୍ୟା ମେଳରେ ଉଙ୍ଡାରୁଣୀ ମାଫତରେ ଛାଡି ଦେଇଗଲେ । 
କହିଲେ, ସେ ନିଜେ ବାହାପର୍ବରେ ଉପସ୍ଥିତ ରହି ପାରିବେ ନାହିଁ । ଗୀ ସ୍ତୁଲରେ 
ବାର୍ଷିକ ପର୍ବ ସମାରୋହରେ ପାଳିତ ହେଉଛି । ମନ୍ତ୍ରୀ ଓ ବିଶିଷ୍ଟ ବ୍ୟକ୍ତିମାନେ 
ଆସିବେ । ରନ୍ଧାବଢ଼ା ଖିଆପିଆ ଦାୟିତ୍ଵ ନେଇଛନ୍ତି ସେ । ପରେ ଆସିବେ କହି 
ଡାଙ୍କ ଗୀ ତୋଟପଲା ଚାଲିଗଲେ । 

: ତମ ମାଇଁ ଆସିଲେ ନାହିଁ ? କନ୍ୟା ତରଫରୁ ତ କିଏ ରହିବା କଥା ? 

: ତାଙ୍କ ଝିଅ (ମୋ ମାମୁ ଝିଅ ଭଉଣୀ ) ସୀଡାର ଗର୍ଭାବସ୍ଥା । ପେଟରେ 
ଛୁଆ । ଡା'ର ଗର୍ଭବେଦନା ଆରମ୍ଭ ହୋଇ ଯାଇଥଲା ! ଏମିତି ଅସକରେ ଘରେ 
ତାକୁ ଛାଡ଼ି ଆସିବେ ଏକଲା କେମିତି ? ବାଧ୍ୟ ହୋଇ ମାଇଁ ଘରେ ରହିଲେ । ମୁଁ 
ଏକା ଆସିଲି ବାହାଘର ସ୍ଥାନକୁ । ଭଣ୍ଡାରୁଣୀ ମୋତେ ବୋହୂ ବେଶରେ ସଜାଇ 
ଦେଲା । ମୋ ପାଳି ଆସିବାରୁ ବେଦୀରୁ ଡାକରା ପାଇ ଗଲି । ଶଙ୍ଖୁଅ। ଶଙ୍ଗ 
ପୁଙ୍କିଲା । ଭଣ୍ଡାରୁଣୀ ହୁଳହୁଳି ଦେଲା । ଆମର ହାଡଗଣ୍ଡି ପଡିଲା । ବାହାପର୍ବ 
ଶେଷ ହେଲା । ଓଢ଼ଣା ଟାଣି ନୋଳ ମୁକୁଟ ପିନ୍ଧି ମୋତେ ଆଣି ଗାଡିରେ ବସାଇଲେ । 
ତାପରେ ମୁଁ ଆଉ କିଛି ଜାଣିନାହିଁ । ଏବେ ପଲଙ୍କ ଉପରେ ଦେଖୁଛି ତୁମକୁ । 

ରାତି ପାହି ଆସୁଥୂଲା । କାଉ କୋଇଲି କଜଳପାତି ସୂଚାଇ ଦେଲେ 
ସକାଳର ଆଗମନକୁ । ବାସର ଘରେ ଆଉ ମୁହୃତ୍ତେ ରହିବା ଅସମ୍ଭବ ଥଲା 
ଚନ୍ଦ୍ରକାନ୍ତର । ଅଜଣା ଅଶୁଣା ଅଚିହ୍ନା ସରିତା ସହିତ ତା'ର ସଂପର୍କ କ'ଣ ? ମୁଣ୍ଡ 
ତା'ର ଚକ୍କର କାଟିଲା ଚକର ଘୃର୍ଣ୍ଧନ ଭଳି । ରକ୍ତଚାପ ବଢ଼ିଲା । ଦେହ ମନ 
ବିଷେଇ ଉଠିଲା । ବାହାରକୁ କେମିତି ଯିବ ବାଟ ଅଣ୍ଡିଲା ନାହିଁ । କୂଅ ମୂଳେ 
ଘଡିଏ ବସି ଭାବିଲା, ଆଶାର ମଧୁଶଯ୍ୟା ନୈରାଶ୍ୟର ମରୁବାଲିରେ ରୂପାନ୍ତରିତ । 
ଭାଗ୍ୟର ବିଡମ୍ବନା, ନିୟତିର କୁର ଅଙ୍ଗଟହାସ୍ୟ ! ଏପରି ପରିସ୍ଥିତିରେ କ'ଣ କରଣୀୟ 
କିଛି ଭାବି ପାରୁ ନଥୁଲା । କେବଳ ମନେ ପଡ଼ୁଥଲା ତା କନକ କଥା ! ତା'ର 
ଆଖୁନଚା ମୁହଁ, ଆକଟ କଥା, ଗୁଲୁରୁ ଗାଲୁରୁ ଚଳଚଞ୍ଚଳ ଚାହାଣି ମୁହୁର୍ମୁହୁଃ ମନେ 
ପଡ଼ିଲା, ଦଂଶିଲା ତାକୁ । ପ୍ରାଣପ୍ରିୟା ପ୍ରେୟସୀ ଠାରୁ ଏପରି ଦୁଃସହ ଅଭାବନୀୟ 
ବିଜ୍ନେଦ ତାକୁ ବ୍ୟସ୍ତ ବିବ୍ରତ କରୁଥିଲା | ... 

ଉବିଷ୍ଠ ମଣ୍ଡପ ଉପରେ ଚାରୋଟି ସଜିତ ବେଦୀ, ଥରକେ ଏକ ସମୟରେ 
ଚାରୋଟି ବାହାଘରର ବ୍ୟବସ୍ଥା ଥୁଲା | ଗଣ ବିବାହ କାର୍ଯ୍ୟ । ପ୍ରଥାଦିକୁ ଯଥୋଚିତ 
ସଂକ୍ଷିପ୍ତ କରାଯାଇ କାର୍ଯ୍ୟସୂଚୀକୁ ତ୍ଵରାନ୍ଧିତ କରିବାକୁ ହେବ ସମୟ ସୀମାକୁ ଜଗି 
ରଖ୍‌, ନଚେତ ପଞ୍ଚଜକୃତ ବରକନ୍ୟା ପ୍ରାର୍ଥୀ ପ୍ରାର୍ଥନୀମାନେ ସୂର୍ଯ୍ୟାସ୍ତ ପୂର୍ବରୁ ବାହାହୋଇ 
ପାରିବେ ନାହିଁ ଶୁଜବେଳା ସମୟ ଭିତରେ । ଏସବୁ କାର୍ଯ୍ୟ ରାତି ଆସିବା ପୂର୍ବରୁ 
ଶେଷ ହୋଇଯିବା ବିଧେୟ । 

ବେଦୀକର୍ମ, ଖଇପୋଡା, ହୋମାଦି ବେଦୀ ପରିକ୍ରମା ବାଦେ ମନୋଜର 
ବିବାହ କାର୍ଯ୍ୟ ଶେଷ ହୋଇଥଲା । ଏଣିକି ବିଦାୟ ପର୍ବ । ଜାନି ଯୌତୁକ ଓ 
ଆନୁଷଙ୍ଗିକ ସାଜ ସରଂଜାମ ଆଶା କରି ନଥୁଲା ମନୋଜ । ନବ ଦମ୍ପତିଙ୍କର 
ସଂସାର ପାଇଁ ତା'ର ସବୁ ଦରବ ମହଜୁଦ ଥୁଲା ତା ଘରେ । ଆବଶ୍ୟକୀୟ 
ପଦାର୍ଥ ପାଇଁ ତା ପାଖେ ଅର୍ଥ ଅଭାବ ନଥୁଲା ।! ଅଭାବ ଥୁଲା ସଂସାର ସମ୍ଭାଳିବା 
ପାଇଁ କେବଳ ଜଣେ କନ୍ୟା ପ୍ରାର୍ଥନୀ । ତାକୁ ନେଇ ଡା ଫେରନ୍ତା କାର୍‌ରେ ନିଜ 
ବାସସ୍ତାନରେ ସଅଳ ପହଞ୍ଚୁବା ପାଇଁ ଯୋଜନା । ବରକନ୍ୟା ବସିଲେ ପଛ ସିଟ୍‌ରେ । 
ଆଗରେ କେବଳ ମନୋଜର ବ୍ୟକ୍ତିଗତ ଡ୍ରାଇଭର ସନାତନ । ଅନେକ ବାଟ ଗାଡ଼ି 
ଚଳାଇ ଯିବାର ଅଛି । 

ପାଞ୍ଚ ନମ୍ବର ଜାଡୀୟ ରାଜପଥ । ବାଟରେ ପଡିବ ଜାରକା ଯେଉଁଠି 
ମନୋଜ ଜନ୍ମଗ୍ରହଣ କରିଥୁଲା ! କିନ୍ତୁ ଗୀ ଘରେ କେହି ନଥାନ୍ତି । ମାତାପିତା 
ସ୍ଵର୍ଗବାସୀ । ଏମିତି ମଝିରେ ମଝିରେ ମନୋଜ ଗାକୁ ଆସେ, ଗୀ ଘରର ଭଲମନ୍ଦ 
ବୁଝିଥାଏ । ଜୀବନ ଥୁଲା ପର୍ଯ୍ୟନ୍ତ କ'ଣ ଜନ୍ମସ୍ଥାନ ଗାଁ ଘରକୁ ଭୁଲିହୁଏ ? ସେ 
ଚାକିରି କରେ କେନ୍ଦୁଝର ଜିଲ୍ଲାର ବଡବିଲରେ । ସେଠାରେ ଏକ ବଡ଼ କମ୍ପାନୀରେ 
ପଦସ୍ଥ ଅଫିସର ।! ଅଧକ ପାଠ ପଡ଼ିବା ପାଇଁ ବିଲାତ ଯାଇଥଲା | ଇସ୍ପାତ ଉପରେ 
ଗବେଷଣା କରି ଡିଲିଟ୍‌ ଇଂଜିନିୟର ଡିଗ୍ରୀ ହାସଲ କରି ଦେଶକୁ ଫେରିଲା । 

ବଡବିଲଷ୍ଥିତ ମୟୂର ଇତ୍ସାତ ଉଦ୍ୟୋଗର ମୁଖ୍ଯ ପରାମର୍ଶଦାତା, ସ୍ବୟଂ ମାଲିକ 
ନହେଲେ ବି ମାଲିକ ଭଳି । ଉଦ୍ୟୋଗର ଅନ୍ୟତମ ପ୍ରାଣ ପ୍ରତିଷ୍ଠାତା କହିଲେ 
ଅଡ୍ୟୁର୍ତି ହେବ ନାହିଁ । ଇତ୍ସାତ ଟେକ୍ରୋଲୋଜିରେ ସବିଶେଷ ଜ୍ଞାନ ଆହରଣ କରି 
ଉନ୍ନତମାନର ଭସ୍ପାତ ସାମଗ୍ରୀ ପ୍ରସ୍ତୁତ କରି ବିଦେଶକୁ ରପ୍ତାନି କରିବା କମ୍ପାନୀର 
ମୁଖ୍ୟ ଭୂମିକା । ବିଶ୍ଵ ବଜାରକୁ ଆଖରେ ରଖୁ ଦେଶର ଉପ୍ପାଦିତ ଦ୍ରବ୍ୟର ମାନ 
ଉକ୍ସଷ୍ଠ କରିବା ତା”ର ଲକ୍ଷ୍ୟ, ବୈଷୟିକ ଉଦ୍ୟମ । ଅର୍ଥ ଅପେକ୍ଷା ଗୁଣର ମୂଲ୍ୟ 
ସର୍ବଦା ଅଧୁକ । ଗୁଣ ପଛରେ ଅର୍ଥ ଗୋଡାଇ ନଥାଏ, ଅର୍ଥ ପଛରେ ଗୁଣ ଧାଇଁଥାଏ- 
ଗଣ ଅପେକ୍ଷା ଗୁଣ ସର୍ବଦା ଗ୍ରହଣୀୟ, ପଦାର୍ଥର ମୂଲ୍ୟାଙ୍କନ କେବଳ ଅର୍ଥରେ 
ସୀମିତ ନୁହେଁ, ଗୁଣରେ ନିହିତ- ତାର ବିଶ୍ଵାସ ଓ ମନୋବୃରି । 

ଫେରନ୍ତା ବାଟରେ ପଡିବ ଜାରକା ଛକ | ସେଠି ଗାଡି ରଖୁବାକୁ ନିର୍ଦ୍ଦେଶ 
ଦେଇଥୁଲା ମନୋଜ । ଛକ ଠାରୁ ତାଙ୍କ ଗୀ ଡାକେ ବାଟ । ଗୀ ଘରକୁ ଯିବାକୁ 
ହେବ । ସେଠି ଇଭଷାଣ ଠାକୁର ଅଛନ୍ତି । ନବବଧୂ ହାତରୁ ପୂଜା ପାଣି ଭୋଗାଦି 
ଗ୍ରହଣ କରିବା ବିଧ୍‌ । 

ବାହାରେ ଅସହ୍ଯ ଗୁଳୁଗୁଳି, ଗରମ, ଦେହଜଳା ଝାଞ୍ଚ । ଦେହରୁ ବସ୍ତ 
ହାଲୁକା କରି ମୁଣ୍ଡର ଓଡ଼ଣାକୁ ସଂକୁଚିତ କରି ଆରାମରେ ବସିବାକୁ କହିଲା 
ମନୋଜ ।! ବାହା ପରେ ଲାଜ ଆଉ କଂ ଣ ? କିଏ ଆଉ ଅଛି ଯେ ! ଆଗ ସିଟ୍‌ରେ 
ଡ୍ରାଇଭର । ଏସି ଚାଳିତ କାର୍‌ ! ଦୂରବାଟ ଯିବାର ଅଛି । ଆରାମରେ ବସି ଯିବାକୁ 
ଅନୁରୋଧ କଲା ମନୋଜ । 

କନକ ଚମକିଲା । ଏତ ଚିରାଚରିତ ସ୍ଵର ନୁହେଁ ଚନ୍ଦ୍ରକାନ୍ତର ! ଚନ୍ଦ୍ର 
ହୋଇଥିଲେ ତାକୁ ଏକଲା ପାଇ ଚିମୁଟା ଚିମୁଟି କରି କେତେ କଅଣ କରି ସାରନ୍ତାଣି, 
କେତେ କଥା ବଢି ସାରନ୍ତାଣି । ଏମିତି ଚୁପ୍‌ ହୋଇ ବସିବା ପିଲା ନୁହେଁ ଚନ୍ଦ୍ରକାନ୍ତ । 
ଅସ୍ଵାଭାବିକ ମନେ ହେଲା କନକର । ଆଉ ମୁହୂର୍ର୍ତେ ବିଳମ୍ବ ନକରି ମୁହଁଢ଼ଙ୍କା 
ଓଢ଼ଣିକୁ ମଥା ଉପରକୁ ନେଲା । ଆଖିକୁ ପରିଷ୍କାର ଦିଶିଲା । କାହାକୁ ସେ 
ଦେଖୁଛି ? ଏତ ତା ସ୍ଵାମୀ ଚନ୍ଦ୍ରକାନ୍ତ ନୁହେଁ, ଆଉ ଜଣେ କିଏ ! ମୁଣ୍ଡ ଉପରେ 
ବଜଟିଏ ପଡିଲା ଭଳି ଚିକ୍କାରିଲା । ଗାଡି ରଖ ଗାଡି ରଖ କହି ଖୁବ ଜୋରରେ 
ପାଟିକଲା । ମୁଁ ତମ କନିଅୀ ନୁହେଁ । ବାରିକାଣୀ କନ୍ୟାମେଳରୁ ମୋତେ ଆଣି 
ଭୁଲରେ ତମ ବେଦୀରେ ବସେଇ ଦେଇଛି । ଗାଡି ବୁଲାଅ, ଗାଡି ଫେରାଅ । ଶୀଘ୍ର 
ଚାଲ ବାହା ମଣ୍ଡପକୁ | ମୋ ସ୍ଵାମୀ ଚନ୍ଦ୍ରକାନ୍ତ ସେଇଠି ମୋତେ ଅପେକ୍ଷା କରିଥ୍‌ବେ 

ନିଶ୍ଚୟ । ହାୟ ଭଗବାନ ! ଏ କି ଆଚମ୍ବିତ କଥା ! କନକ ଭୋ ଭୋ ହୋଇ କାନ୍ଦି 
ଚାଲିଲା । 

ମନୋଜ ଆଶ୍ଚର୍ଯ୍ୟ ହେଲ। । ଏମିତି କ'ଣ ଭୁଲ ହୋଇପାରେ ? 
କଛ୍ଛନାତୀତ । କିନ୍ତୁ ଅସମ୍ଭବ ନୁହେଁ । ସାମାନ୍ୟ ଅସାବଧାନତା ଯୋଗୁଁ ବିଷମ 
ପରିସ୍ଥିତି ଉପୁଜିଥାଏ । କିନ୍ତୁ ଏକ୍ଷଣି କ'ଣ କରାଯିବ ? ବାହାଘର ତ ହୋଇ 
ସାରିଲାଣି । ହାତଗଣ୍ଡି ପଡି ସାରିଲାଣି । ଠାକୁରଙ୍କୁ ବେଦୀ ମଣ୍ଡପ ଉପରେ ସାଖୀ 
ରଖୁ ପୁରୋହିତ ନନା ମନ୍ତ୍ରୋଚାରଣ କରି ଆମ ଦ୍ଵୟଙ୍କୁ ପତି-ପନ଼ୀ ଭାବେ ଯୋଡି 
ସାରିଲେଣି । ସେ ଜବରଦସ୍ତ କାହାକୁ ବାହା ହୋଇନାହିଁ । ବରଂ ଭଚ୍ାମୟଙ୍କ 
ଇଚ୍ଛାରେ ଏପରି ଘଟଣା ଘଟିଛି ଯେଉଁଥ୍‌ରେ ମଣିଷର ନଥାଏ ହାତ | ହୁଏତ ଯାହା 
ଘଟୁଛି ଓ ଘଟିବ ସୃଷ୍ଟିକର୍ରାଙ୍କ ରଚନା କେବଳ । ତାଙ୍କ ସୃଷ୍ଟିରେ ମଣିଷ ନିରୁପାୟ । 
କିନ୍ତୁ ଆଜିର ଏ ବନ୍ଧନ ପବିତ୍ର । ଆଉ କଂଣ ବିଳ୍ନେଦ ସମ୍ଭବ ? ଶଶ୍ବରଙ୍କ ଭନ୍ଛା 
ପୂରଣ ହେଉ । ପରିସ୍ଥିତି ଦୁଃସହ ହେଲେ ମଧ୍ୟ ସମ୍ଭାଳିବାକୁ ହେବ- ମନୋଜ 
ମନକୁ ମନ ବୁଝାଉଥୁଲା । 

ବିବାହ ବସ୍ତ୍ଟ ନୋଳ ମୁକୁଟାଦିକୁ ଛିନନଭିନ୍ନ କରି ଅତି ବିକଳରେ ପ୍ରଳାପ 
କଲା କନକ- ତମ ଗୋଡ ଧରୁଛି ବାବୁ, ମୋତେ ମୋ ଚନ୍ଦ୍ରକାନ୍ତ ପାଖକୁ ନେଇଯାଅ । 
ମୋତେ ନଦେଖୁ ସେ ପାଗଳ ହୋଇଯିବଣି । ଏମିତି ଗୋଟେ ଭୁଲ ହେବ ବୋଲି 
ସେ କେବେ କଛନା କରି ନଥୂ୍‌ବ । ମୋତେ ନ ଦେଖ୍‌, ମୋତେ ନ ପାଇ ସେ କ'ଣ 
ଆଉ ଦେହ ଧରି ବଂଚି ରହିବ ? 

ବ୍ୟଥାତୁର କଣ୍ଠରେ କହିଲା ମନୋଜ - ଧୈର୍ଯ୍ୟ ଧର, ସବୁ ଠିକ୍‌ ହୋଇଯିବ । 
ଯଦିବା କେଉଁଠି ଗୋଟେ ଭୁଲ ହୋଇଯାଇଛି, ତାକୁ ଆମେ ସୁଧାରି ନେବାକୁ 
ପଡ଼ିବ । ବିବ୍ରତ ହୋଇ ଆମ୍ମବିଶ୍ଵାସ ହରାଇଲେ ଲକ୍ଷ୍ଯ ହାସଲ କରିବା, ହଜିଲା 
ଜିନିଷ ମିଳିବା ସମ୍ଭବ ହେବ ନାହିଁ । ଧୈର୍ଯ୍ୟ ଧର । ଅନୁରୋଧ କରୁଛି । ଜାଣି 
ଜାଣି ଏମିତି ତୁଟି କେହି କରିନାହିଁ, ମୋର ବିଶ୍ଵାସ । ଜାଣି ସାରିଲା ପରେ ଆମେ 
ଭୁଲକୁ ସଜାଡି ନେବା । ସମୟ ଦରକାର । 

: କହୁଛି ପରା ଗାଡି ରଖ । ନୋହିଲେ ଗାଡିରୁ ଡେଇଁ ପଡିବି । ଆମ୍ହତ୍ୟା 
କରିବି, ମରିବି । ଆହତ ନାଗୁଣୀ ଭଳି କନକର ରୂପ । ସେ କାନ୍ଦୁଥୁଲା, ଗୁଥୂଲା, “ 
ନୋଳ ମୁକୁଟକୁ ଟିକ୍‌ ଟିକ୍‌ କଲା | 

କନକର ଧମକ ଡ୍ରାଇଭର ଶୁଣି ପାରିଲା । ଗାଡି ରଖ କହିବା ପୂର୍ବରୁ 
କାର୍‌ ସ୍ଥିର ହେଲା ରାସ୍ତା କଡରେ । ମନୋଜ ବୁଝାଇଲ। ଅନେକ । ବହୁ ବାଟ 

ସେମାନେ ଆସି ସାରିଲେଣି । ତମ ଚନ୍ଦ୍ରକାନ୍ତ ଏବେ କେଉଁଠି ଥୁବ, ତା କନ୍ୟା କିଏ 
ହୋଇଥୂବ ଅଦଳ ବଦଳ ଦ୍ଵାରା କିଏ ଜାଣେ ? ମୋର ମନେହୁଏ, କେହି ଏକଥା 
ଜାଣିଶୁଣି କରିନାହିଁ । ଯଦିଚ ଅସାବଧାନତାବଶଡଃ କନ୍ଯା ଅଦଳ ବଦଳ 
ହୋଇଯାଇଛି, ସବୁ ଠିକ୍‌ ହୋଇଯିବ । ଆଜିର ଏଭଳି ଦୁଃସିତିରେ ପୁନଶ୍ଚ ଅନୁରୋଧ 
କରୁଛି, କେବଳ ଧୈର୍ଯ୍ୟ ଧର । ମୁଁ କଥା ଦେଉଛି, ମୋତେ ବିଶ୍ଵାସ କର, ତୁମକୁ 
ତୁମ ପ୍ରିୟତମ ପ୍ରେୟସୀ ସ୍ବାମୀ ଚନ୍ଦ୍ରକାନ୍ତ ହାତରେ ଅର୍ପଣକରିବା ଦାୟିତ୍ଵ ମୋର ! 

: ମୁଁ ପୁରୁଷ ଲୋକଙ୍କ କଥାରେ ବିଶ୍ଵାସ କରେ ନାହିଁ ଆଦୌ । ପୁରୁଷମାନେ 
ଲମ୍ପଟ, ଧପାବାଜ୍‌, ଠକ । ପର ସ୍ତ୍ରୀକୁ ଅପହରଣ କରି ଲୋଉଉ ଦେଖାଇ ଗୋଟେ 
ନାରୀ ଜୀବନକୁ ନଷ୍ଟଭ୍ରଷ୍ଠ କରି ଧ୍ଵଂସ କରନ୍ତି । 

: ମୋତେ ବିଶ୍ଵାସ କର । ମୁଁ ଆଦୌ ସେମିତି ଲୋକ ନୁହେଁ ! ଖାଲି 
ମୋର ଜଶେ ସ୍ତ୍ରୀଲୋକ ଦରକାର ଥୂଲା ମୋ ଛୋଟ ପିଲାଙ୍କ ବୋଉ ହେବା 
ପାଇଁ । ବାସ୍‌ ସେତିକି । 

ଲୁହଭିଜା ବିସ୍କାରିତ ଆଖରେ ଚାହିଁଲା କନକ । ତାହେଲେ ତୁମେ ବିବାହିତ ! 
ତୃମର ଦ୍ଵିତୀୟ ସ୍ତ୍ରୀ ପାଇଁ ବାହା ହେବାକୁ ଆସିଛ ! କନକ ଆଖରେ ଅଗ୍ନିର ଉତ୍ତାପ 
ପ୍ରଖର ହେଉଥଲା । 

: ହଁ, ସେଇଭଳି । 

: ତୁମ ପୂର୍ବ ସ୍ତ୍ରୀ ? ତୁମକୁ ଛାଡପତ୍ର ଦେଇ ପଳାଇଲା ? 

: ନା, ଛାଡପତ୍ର ନୁହେଁ । ସେ ସ୍ଵର୍ଗ ଚାଲିଗଲେ । କର୍କଟ ରୋଗରେ 
ପୀଡିତ ହେଲେ । ତାଙ୍କ ପିଛା ବହୁ ଅର୍ଥ ଖର୍ଚ୍ଚକଲି । ବମ୍ବେ, ଦିଲ୍ଲୀ ନେଇ ଚିକିତ୍ସା 
କରାଇଲି, ହେଲେ ବଞ୍ଚାଇ ପାରିଲି ନାହିଁ । ମତେ ତ ପନ୍ମୀହରା କରିଗଲେ ନିର୍ମଳା, 
କିନ୍ତୁ ମୋର ଛୋଟ ପିଲା ଦୁଇଟିକୁ ମାଡୃହରା କରିଗଲେ । ସେମାନେ ମା’ ଛେଉଡ୍ତ 
ମମ୍ମି ମମ୍ମି ଝୁରି ହେଉଛନ୍ତି 

ମନୋଜ ଆଖୁ ପୋଛିଲା । କନକ ଟିକିଏ ନରମିଲା । ପଚାରିଲା - 
ପିଲାମାନେ କେଡେ କେଡେ ? 

: ପୁଅ ଦେବଦୁ୍ୁ୍ଭ ଛ” ବର୍ଷର, ଝିଅ ପୁନମ୍ପ୍ରଭା ଚାରି ବର୍ଷର । 
ପଢ଼ୁଛନ୍ତି । ମୁଁ ଚାକିରିଆ, ସବୁବେଳେ ଫ୍ୟାକ୍ତି କାମରେ ବ୍ୟସ୍ତ । ସେମାନଙ୍କ ଯନନ 
କିଏ ନେବ ? ସେମାନେ ମା'କୁ ଖୋଜୁଛନ୍ତି । ଏଣୁ ....... 

ମନୋଜ ଦୀର୍ଘଶ୍ବାସ ଛାଡିଲା । ମୁହଁ ଲୁହରେ ତିନ୍ତି ଯାଇଥଲା । 

କନକ ଚୃପ୍‌ ରହିଲା । ବିଧାତାର ବିଚାର । ମଣିଷର ଇଳ୍ଛା ଉପରେ 
ଦଇବ ଦଉଡିର ବଜ୍ରାଘାତ । ଚନ୍ଦ୍ରକାନ୍ତକୁ ବାହା ହେବାକୁ ଆସିଥୁଲା । କିନ୍ତୁ ଘଟଣା 
କୁଆଡକୁ ମୋଡିଲାଣି । ସେ ଏପରି ଏକ ପରିସ୍ଥିତିରେ ଉପସ୍ଥିତ ଯେଉଁଠି ସେ 
ନିରୁପାୟ, ଅସହାୟ । କ'ଣ କରିବ ନ କରିବ ତା ଆୟତ୍ତରେ ନାହିଁ । କପାଳରେ 
କର କଚାଡିବା ଛଡା ଆଉ ଅନ୍ଯ କଂଣ ପନ୍ଥା ତା ପାଇଁ ? ଆଖରେ କେବଳ 
ଅବାରିତ ଅଶ୍ରଧାର ବୋହି ଚାଲିଲା । କାର୍‌ କାଚରେ ମୁଣ୍ଡ ପିଟିଲ। । ଭୋ ଭୋ 
ହୋଇ କାନ୍ଦିଲା ! ଚନ୍ଦ୍ରକାନ୍ତ ତା'ର ପ୍ରାଣ, ଜୀବନ | 

ଡରିଗଲା ମନୋଜ । ଯଦି କିଛି ଅଘଟଣ କରି ବସେ ? କୋମଳ ଅଥଚ 
ନମ୍ର ଗଳାରେ ବୁଝାଇ କହିଲା- ଦେଖ, ଯାହା ହେବାର ହେଲାଣି । ଆଗକୁ କ'ଣ 
ହେବ ଆମେ ସାବଧାନ ହେବା । ମଣିଷ ବେଳେବେଳେ ଏପରି ପରିସ୍ଥିତିର ସାମ୍ନା 
କରିବାକୁ ପଡିଥାଏ, ଯେଉଁଥିରେ ତାର ହାତ ନଥାଏ, ଅଥଚ ଘଟଣା ଘଟି ଚାଲିଥାଏ, 
ଦୋଷ କାହାର ନୁହେଁ, ଉାଗ୍ୟର । ବେଳେବେଳେ ନିୟତିର ନିର୍ଦ୍ଦେଶକୁ ବାଧ୍ୟ 
ହୋଇ ମାନିବାକୁ ପଡିଥାଏ । 

ତାହେଲେ ତମେ କହୁଛ, ମୁଁ ଚନ୍ଦ୍ରକୁ ଭୁଲି ଯାଇ ତମର ପନ୍ୀ ହୋଇ 
ରହିବି ? ମୁହଁକୁ କଠୋର କରି ଚଢ଼ା ଗଳାରେ କହିଲା କନକ । 

: ନୀ, ମୁଁ ଆଦୌ ସେ କଥା କହୁ ନାହିଁ । ଅନ୍ୟର ପ୍ରେମିକା ବା ପନ୍ମୀକୁ 
ମୁଁ ଅପହରଣ କରିବାକୁ ଇଚ୍ଛୁକ ନୁହେଁ, ପର ଧନରେ ଆଶାୟୀ ନୁହେଁ ଆଦୌ । 
କିନ୍ତୁ ଘଟଣାଟା ଘଟି ଯାଇଛି ମୋର ସଂପୂର୍ଣ୍ଣ ଅଜଣାତରେ । ସୁଧାରିବାକୁ ମୁସ୍ଚିଲ 
ହୋଇପାରେ, ହୁଏତ ସମୟ ଲାଗିବ, କିନଛୁ ଅସମ୍ଭବ ନୁହେଁ । ଧୀରସ୍ଥିର ଚିତ୍ତରେ 
ଆମକୁ ଚିନ୍ତା କରିବାକୁ ହେବ, ତଦନୁଯାୟୀ ପଦକ୍ଷେପ ନେବାକୁ ହେବ । 

କର୍କଶ ଗଳାରେ ମୁହଁ ଛିଞ୍ଚାଡି କନକ କହିଲା - କି ବିଚାର କରିବ ? 
କ'ଣ ପଦକ୍ଷେପ ନେବ ? ମୁଁ ଚାହେଁ ମୋ ଚନ୍ଦ୍ରକାନ୍ତକୁ । ତା ବିନା ମୁଁ ଜୀବନ ହାରି 
ଦେବି । ଗାଡିରୁ ଡେଇଁ ପଡିବି । ହନ୍ତସନ୍ତ ହୋଇ ବଞ୍ଚବା ଅପେକ୍ଷା ସବୁ ଦିନ ପାଇଁ 
ଆଖୁ ବୁଜିଦେଲେ ଉଲ୍ଲ ! 

ମନୋଜ କହିଲ।- ମଣିଷ ଜନ୍ଧନ ପାଇ ଏମିତି ଭାର ପଡିବା କାପୁରୁଷ, 
ପଳାତକ । ସମସ୍ୟାକୁ ସାମ୍ନ। କରିବା ଉଚିତ । ଏ ଗାଡି ଜିତରେ ବସି 
କୌଣସି ନିଷ୍ପତ୍ତି ନେବା ଠିକ୍‌ ନୁହେଁ । ଏଇଠୁ ଆମ ଗୀ ଘର ଅଛ୍ବାଟ । 
ସଂଧ୍ୟା ହେଲାଣି । ଆମ ଘରେ କେହି ନାହାନ୍ତି । ଘର ତାଲା ପଡିଛି । ବିଧ୍‌ 

ଅନୁଯାୟୀ ଏଶାନ୍ୟ ଦେବତାଙ୍କୁ ଦୀପ ଧୂପ ଦେଇ ଆମେ ରାତି ରାତି କେନ୍ଦୁଝର 
ଯିବା । ସେଠି ମୁଁ ରହେ, ଚାକିରି କରେ । ମୋର ବାସଗୃହ ସେଇଠି । ଥଣ୍ଡା 
ମନରେ ସେଇଠି ସବୁ କଥାବାର। ହେବା, ଫଇସଲା କରିବା- ମୁଁ ତୁମକୁ 
ପ୍ରତିଶ୍ରତି ଦେଉଛି କନକ । 

କନକ ଚମକି ଉଠିଲା | ୟା ଭିତରେ କିଛି ପ୍ରହେଳିକା ଅଛି । ତା ନୀ ଏ 
ବାବୁ ଜଣକ ଜାଣିଲେ କିପରି ? ଉଣଭଣ ମୁହଁରେ ପଚାରିଲା । 

ଠୋ କରି ହସିଲା ମନୋଜ |! ଆଚଇ୍ୁଠି କାଡ଼ି କନକର ବାମ ହାଡକୁ ଠାରି 
କହିଲା । 

କନକ ପିଲା ଦିନେ ସଉକରେ ଚିତା କୁଟାଇ ଥୁଲା ବା ହାତ ଚମଡାରେ । 
ତା'ର ନାମ ଛାପି ହୋଇ ରହିଛି ହାତରେ । ଲିଭେ ନାହିଁ ଏହି ଚିତାକୁଟା ଅକ୍ଷର 
ବରଂ ଅଙ୍ଗ ବଢ଼ିବା ସହିତ ଅକ୍ଷର ବଢ଼ିଥାଏ । କନକ ବୁଝିପାରିଲା ରହସ୍ୟ । 

କନକକୁ ସମ୍ବୋଧନ କରିବା ମନୋଜ ପାଇଁ ଆଉ ଅସୁବିଧା ହେଲ୍ଲା 
ନାହିଁ। ଉଭୟେ ନୀରବ ରହିଲେ । ନୀରବତା ଭଙ୍ଗ କରି ମନୋଜ ଚିନ୍ତାକରି 
କହିଲା- ହେଇ ଦେଖ, କାର୍‌ରେ ଜଗନ୍ନାଥଙ୍କ ଫଟୋ । ତାଙ୍କୁ ଛୁଇଁ କହୁଛି । ମୋ 
ଉପରେ ବିଶ୍ଵାସ ରଖ, ତମର କିଛି ଅସୁବିଧା ହେବ ନାହିଁ । ମୁଁ ତୁମକୁ ସ୍ପର୍ଶ କରିବି 
ନାହିଁ । ତୁମକୁ ଚନ୍ଦ୍ରକାନ୍ତ ହାତରେ ଅର୍ପଣ କରିବା ଦାୟିତ୍ଵ ମୋର । ସେ ଯେଉଁଠି 
ଥାଉ ନା କାହିଁକି ତାକୁ ମୁଁ ଖୋଜି ବାହାର କରିବି । 

କନକ ଟିକିଏ ହାଲୁକା ଅନୁଭବ କଲା । କଥା ଭାଷା ଓ ଆଚରଣରୁ 
ଜଣାପଡ଼ୁ ଥୂଲ। ଲେ।କ ଜଣକ ଭଦ୍ର, ମଧୂରଭାଷୀ, ଅକପଟୀ । ବିଶ୍ଵାସ 
କରାଯାଇପାରେ । ଅନ୍ଧ ଆଶ୍ବସ୍ତ ହେଲା କନକ | ସେ ଥୁଲା ଅତାନ୍ତ କ୍ଳାନ୍ତ । ଦୁଇ 
ଦିନ ତଳେ ଶୟ୍ୟାତ୍ୟାଗ କରିଥଲା ରାତି ପାହିବା ପୂର୍ବରୁ । ଚନ୍ଦ୍ରକାନ୍ତ ଧୁନ୍ଦି ସାର୍‌ଙ୍କ 
ମାଧ୍ୟମରେ ଗୁପ୍ତ ଖବର ପଠାଇଥୁୂଲା - ମାରୱାଡି ମହିଳା ସମିତି ଅନୁକୂଲ୍ୟରେ 
ବିବାହ ଆୟୋଜନରେ ଯୋଗଦେବାକୁ କନ୍ୟା ପ୍ରାର୍ନୀ ଉାବେ । କନକ ଚୁପ୍‌ କରି 
କାହାକୁ ନ ଜଣାଇ ଅଜାଘର ତାଳବସ୍ତରୁ ଖସି ଆସିଥୂଲା । ଆଖିକୁ ନିଦ ଘୋଟି 
ଆସୁଥିଲା । କୁସନ୍‌ ସିଟ୍‌ରେ ଆଉଜି ଶୋଇଲା । ଗାଡି ଗଡିଲା ଆଗକୁ । 

ମନୋଜ ଦେଖୁଛି, ତା ଦେହ ବସ୍ତ୍ ଛାତି ତଳକୁ ଖସି ଆସିଛି । ବକ୍ଷ 
ଦେଶକୁ ଉଠାଇ ନେବ ? ସାହାସ ଅଦ୍ଚିଲଲା ନାହିଁ ମନୋଜର । ସେମିତି ଥାଉ । 
ଅନ୍ୟ ସମ୍ପରି ଉପରେ ନଜର ଢାଳିବା ତା ସ୍ଵଭାବ ବିରୁଦ୍ଧ । 

ଉପାସ ଥୁବ କନକ । ବାହାଘର ଦିନ ବର କନିଆଁ ଉପାସ ରହିବା 
ବିଧ୍‌ । ଏବେ ବାହାଘର କାମ ଶେଷ ହୋଇଛି । ଏଥର ଖାଇବା କଥା । କ'ଣ 
ଖାଇବ ? କିଏ ପଚାରିବ ? କିଏ ଉଠାଇବ ? ସେ ଖାଲି ଫଁ ଫି ହେଉଛି । ଫଳ 
ଯଦି ଓଲଟା ହୁଏ ! ପଦେ କଥା କହିଲେ ଘାଇଲା ବାଘୁଣୀ ପରି ଘାଉଁ କରୁଛି । 

ମନୋଜ ଓ ଡ୍ରାଇଭର ସନାତନ ଜାରକା ଛକରେ ଗାଡି ରଖୁ ସାମାନ୍ୟ 
ଜଳାହାର ଓ ଚା'ପାନ କଲେ । ସନାତନ ମନୋଜର ଅଫିସ ଡ୍ରାଇଭର । ବିଶ୍ଵସ୍ତ । 
ଧୀରସ୍ଥିର । ନ ପଚାରିଲେ ତା ଆଡୁ କିଛି କହେ ନାହିଁ। ସେ ଘଟଣାର ପ୍ରତ୍ୟକ୍ଷଦର୍ଶୀ । 
ମନୋଜର କନକ ସହିତ କଥାବାର୍ଭା ଓ ଦୁର୍ବହ ପରିସ୍ଥିତି ବିଷୟରେ ସେ ସବୁ 
ଶୁଣୁଛି, ଜାଣୁଛି । ଚା” ଖାଇଲା ବେଳେ ମନୋଜ ଦୀର୍ଘଶ୍ବାସ ଛାଡି କହିଲା- ଦୁଜାଗ୍ୟ । 
ଦେଖୁଛ ସନାତନ, ଏଇ କେତେ ବର୍ଷ ହେଲା ଦୁର୍ଭାଗ୍ୟ ମୋତେ ଛାଡ଼ ନାହିଁ, ପଛେ 
ପନେ ମୋର ଧାଇଁଛି । ଯେଉଁ କାମରେ ହାଡ ଦେଉଛି ଫଳ ଓଲଟ ପାଲଟ 
ହୋଇଯାଉଛି । ଯେଉଁ ଡାଳରେ ହାତ ରଖୁଛି ସେ ଡାଳ ଛିଶ୍ଡୁଛି । ସମୟର କୋପଦୃଷ୍ଟି 
ନୁହେଁ ତ ଆଉ କଂଣ ? ନିର୍ମଳା ମଲାବେଳରୁ ଏମିତି ଦୁଃସମୟ କ'ଣ ସବୁବେଳେ 
ଲାଗି ରହିଥୂବ ? 

ସନାତନ କହିଲା- ଆପଣ ଞ୍ଞାନୀଗୁଣୀ ଲୋକ । ମୁଁ କ'ଣ ବୁଝାଇବି ? 
ଛୋଟ ତୁଣ୍ଡରେ ବଡକଥା । ଅବସ୍ଥା ମୁଁ ବୃଝୁଛି । ଦିନ ପରେ ରାଡି ଆସେ, ରାତି 
ପରେ ଦିନ । ସମୟର ଖେଳ ବଡ ବିଚିତ୍ର । କିନ୍ତୁ ସମୟ ସବୁବେଳେ ସମାନ 
ନଥାଏ ବାବୁ ¦ ସୁସମୟ ନିଶ୍ଚୟ ଆସିବ ଦିନେ | ମନ୍ଦ ଉଦ୍ଦେଶ୍ୟ ନଥୁଲେ କର୍ମଫଳ 
ନିଶ୍ଚିତ ଭାବେ ଭଲ ହୋଇଥାଏ ସାର୍‌ । ଆପଣତ ଧାର୍ମିକ ଲୋକ, ଧର୍ମ ଜଗିଛନ୍ତି । 
ଫଳ ପ୍ରତି ଆଶକ୍ତି ନଥାଇ ଉଚିତ କର୍ମ କରିବା ଆପଣଙ୍କ ଭଳି ସଚ୍ଚା ମଣିଷର 
ପ୍ରକୃତି । ଗୁଡାଏ ଚିନ୍ତା କରି ଭାରକ୍ରାନ୍ତ ହେବା ଅନୁଚିତ । ଭଶ୍ଵରଙ୍କ ଉପରେ ସବୁ 
ଛାଡ଼ି ଦିଅନ୍ତୁ । ଯାହା ଘଟିବାର ଥୁବ ତାହାହିଁ ହେବ । ଏମିତି ଭଗବତ କଥା 
ଆଶ୍ଵାସନା ବାଣୀ ଶୁଣାଇ ଥାଏ ସନାତନ ବେଳେବେଳେ ଜଣେ ପରାମର୍ଶଦାତା 
ଜଳି । 

ହେ ଭଶ୍ଵର ! ମନୋଜ ଦୀଘଘଶ୍ବାସ ନେଲା ପୁନଃ ପୁନଃ । ଶ୍ଵାସରୁଦ୍ଧତା 
ଅନୁଭବ କରୁଥଲା । 

ଜାରକା ଗୀ । ସନ୍ଧ୍ୟା ନଇଁ ଆସୁଛି । ଗୀ ଘର ପର୍ଯ୍ୟନ୍ତ ମାଇଲିଏ ଗେଚ୍ୁଟିଆ 
ରାସ୍ତା । କନକ ଶୋଇଛି । 

ଗାଡି ଅଟକିଲା ଘର ଆଗରେ । ମାଟି ଝାଟିର ଚାଳଛପର ଆଟୁ ଘର । 
ବନ୍ଧୁ ପୁରୁଣା । ଜେଜେବାପା ଅମଳର । ଫ୍ଲଲସଜା କାର୍‌ଟିକୁ ଘେରିଗଲେ କେତେକ 
ଗ୍ରାମ୍ୟ ମହିଳା, ବୁ୍ଧବୃଦ୍ଧା ଓ ଗୀ ପିଲାଏ । ଲଜା ବାରଣ ପାଇଁ ମନୋଜ ସରିତାର 
ବକ୍ଷଚ୍ୟୁତ ବସ୍ତ୍ରକୁ ବେକ ପର୍ଯ୍ୟନ୍ତ ନେଇ ଆସ୍ତେ ରଖୁ ଦେଲା ଖୁବ୍‌ ସାବଧାନରେ । 
ମନୋଜ କହିଲା, କନିଆଁ ଅସୁସ୍ଥ ଅଛି, ନିଦ ଉିଷଧ ଖାଇଛି, ଶୋଇରହୁ । ତାକୁ 
ବିରକ୍ତ ନ କରିବାକୁ ତାଗିଦ କରି ଘର କୋଲପ ଖୋଲିଲା ଓ ଯଥାଶୀଘ୍ର ଏକା 
ଏକା ଏଶାନ୍ଯ ପୂଜାକାମ ଶେଷ କରି ପୁନଶ୍ଚ ଘର କୋଲପ ପକାଇ ଫେରିଲା 
ଗାଡିକୁ । ଗାଡି ସ୍ଟାର୍ଟ କରିବାକୁ ନିର୍ଦ୍ଦେଶ ଦେଲା ସନାତନକୁ ! 

ଏଥର ଲମ୍ବା ରାସ୍ତା କେନ୍ଦୁଝରକୁ । ନିଦ୍ରାଳୁ କନକ ଚେତାଶୂନ୍ଯ ଉଳି 
ଶୋଇ ଯାଇଥାଏ କାର୍‌ ସିଟ୍‌ରେ ସତେ ଯେମିତି ନିଦ ବଟିକା ଖାଇଛି ! 

ଛୋଟ ବଡ ଟାଉନ ଅତିକ୍ରମ କରି କାର୍‌ ଅଟକିଲା ଘଟଗୀ: ତାରିଣୀ 
ପୀଠରେ । ମୁହୁରେ ଗାଡି ଠିଆ କରି ମା” ତାରିଣୀଙ୍କୁ ହାତଯୋଡି ସଜ୍ତନ୍ତି ପ୍ରଣାମ 
କଲା, ଅନିଚ୍ଛାକୃତ ଏପରି ଦୁର୍ଉଗ୍ୟ ଦୁଃସ୍ଥିତିକୁ ଶକ୍ତିପ୍ରଦାନ ପୂର୍ବକ ସମାଧାନ କରିବାକୁ 
ମିନତି କଲା ଓ ଅର୍ଘ୍ୟ ସ୍ଵରୂପ ନଡିଆଟିଏ ମନ୍ଦିର ପ୍ରବେଶ ଦ୍ବାରରେ ରଖୁ ପୁନଶ୍ଚ 
ଗାଡି ଷ୍ଟାର୍ଟ କଲା | ... 

ଖୁଜରିପଦା ଗା ଦାଣ୍ଡ । ବଉଳ ଗଛମୂଳ ମଣ୍ଡପ ଉପରେ ବସି ମୁଣ୍ଡରେ 
ହାତ ଦେଇ ବସିଛି ଚନ୍ଦ୍ରକାନ୍ତ । ତା ଘରେ ତା ପ୍ରାଣପ୍ରିୟା କନକ ନୁହେଁ, ଅଜଣା 
ଅଶୁଣା ଅଚିହ୍ନା ଝିଅଟେ । ଅସହାୟତାର ଉତ୍ତାଳ ସମୁଦ୍ର ଭିତରେ ଭାସୁଛି ସେ । 
ଥଳକୂଳ ପାଉନାହିଁ। କିଂ କରଁବ୍ୟ ବିମୂଢ଼ ଅବସ୍ଥା ତା'ର । ଏଣେ ଘରେ ବୃଦ୍ଧ ବାପା, 
ରୋଗିଣୀ ବୋଉ, ତଦୂର୍ବ ରୋଗିଣୀ ବୃଢ଼ୀମା' । ଗାଇଗୋରୁ ଜଞ୍ଜାଳ । କିଛି 
ଚାଷବାସ ଅଛି । ଘର ଚଳାଇବାକୁ ବାପା ଏକଲା ଲୋକ । ପୁଅ ରୋଜଗାରିଆ 
ହେଲେ ସେମାନଙ୍କ ଦୁଃଖ ଦୂରହେବ । ଅନେକ ଚେଷ୍ଟା ପରେ ଚାକିରିଟିଏ ହାତକୁ 
ଆସିଛି । ଆଜିକାଲି ଯୁଗରେ ଯାହାର କେହି ନାହିଁ ଚାକିରିଟିଏ ପାଇବା ଭାଗ୍ୟର 
କଥା । ତା ଅକ୍ଳାନ୍ତ ଚେଷ୍ଟାର ଫଳ - 

ସେଦିନ ସାକ୍ଷାତକାର ପାଇଁ ଅନେକ ପ୍ରାର୍ଥୀ ଅପେକ୍ଷା କରି ରହିଥିଲେ 
ପ୍ରାର୍ଥୀ ପ୍ରକୋଷ୍ଠରେ । ଚନ୍ଦ୍ରକାନ୍ତ ଜଣେ ପ୍ରାର୍ଥୀ । ଚାକିରି ଖୋଜି ଖୋଜି ନୟାନ୍ତ 
ହୋଇପଡିଛି । ପାଦର ଚପଲ୍ଲ ପାକୁଆ ହୋଇ ଯାଇଛି । ଗତ ତିନି ବର୍ଷ ହେବ 
ଖାଲି ସାକ୍ଷାଡ଼କାର ଆଉ ସାକ୍ଷାତ୍ଵକାର । ପ୍ରଶ୍ନକର୍ଵ।ମାନେ ଯାହା ପ୍ରଶ୍ବ ପଚାରନ୍ତି, 
ସେ ଠିକ୍‌ ଠିକ୍‌ ଉତ୍ତର ଦେଇଥାଏ ତତୃକ୍ଷଣାତଵ । କିନ୍ତୁ ସଫଳତା ତାର ସ୍ଵପ୍ନ । 
ଶୁଣିଥୂଲା ଯେଉଁ ପ୍ରାର୍ଥୀକୁ ଚାକିରି ଦେବା କଥା, ତାହା ପୂର୍ବରୁ ଠିକ୍‌ ହୋଇ ସାରିଥାଏ, 
ଏ ସାକ୍ଷାତକାର ଖାଲି ଲୋକଦେଖାଣିଅ।, ଏକ ପ୍ରହସନ ମାତ୍ର ବେକାର ଯୁବକଙ୍କୁ 
ଖର୍୍ଚାନ୍ତ କରି ମିଛଟାରେ ଭୁଆଁ ବୁଲାଇବା କଥା, ବୋଝ ଉପରେ ନଳିତା ବିଡ଼ା 
ସଦୃଶ । ଏଣୁ ଯୁବକ ଚନ୍ଦ୍ରକାନ୍ତ ବୀତସ୍କହ ହୋଇ ଉଠିଛି, ବିରଭ୍ରିଭାବ ଜାତ ହୋଇଛି 
ତା'ର ଏଇ ଇଣ୍ଟରଭ୍ୟୁ ବୋର୍ଡ ପ୍ରତି । ମନରେ ପ୍ରଚଣ୍ଡ ବିଦ୍ରୋହ ଭାବ । ଆସିବାକୁ 

ଭଚ୍ଛା ନଥୁଲା, କାରଣ ଫନପ୍ରାପ୍ତିର ସମ୍ଭାବନା ସବୁ ସାକ୍ଷାଦ୍ଵକାର ଭଳି ଶୂନ ଥୁଲା । 
କରନ୍ତୁ କାଳେ ଅକସ୍ମାଡ୍ର ଫଳ ମିଳିଯିବ ଭାଗ୍ୟଦେବୀଙ୍କ କୃପାରୁ ଭାବି ଆସିଥଲା 
କେବଳ । ମଲା ପର୍ଯ୍ୟନ୍ତ ମଣିଷର ଆଶା ତୁଟି ନଥାଏ । ଆଜି ତା ମନକୁ କ୍ରୋଧ 
କବଳିତ କରିଛି । 

ଚନ୍ଦ୍ରକାନ୍ତ ସୁନ୍ଦରାୟର ପାଳି ଆସିଲା, ବୋର୍ଡ ପ୍ରକୋଷ୍ଠ ଭିତରୁ ଡାକରା 
ଆସିଲା । ସଂତ୍ରମତାର ସହିତ ନମସ୍କାର କଲା ବୋର୍ଡର ସତ୍ତ୍ୟମାନଙ୍କୁ । ଉଦିଷ୍ଟ 
ଚୌକିରେ ବସିଲା । ମୁହଁ ତଳକୁ କଲା ବିନୟ ଅନୁନୟ ଉଙ୍ଗୀରେ ଯେମିତି ସେ 
ସବୁ ସାକ୍ଷାତ୍ୃକାରରେ କରିଥାଏ । 

ପ୍ରଶ୍ଧତ କ'ଣ କରୁଛ ? 

ଉତ୍ତର- ଚୌକିରେ ବସିଛି ଆଜ୍ଞା । 

ବିରକ୍ତ ହୋଇ ପ୍ରଶ୍ବକର୍ରଭା କହିଲେ- କି କାମ କରୁଛ ପଚରାଗଲ୍ଲା । ଏମିତି 
ବାଜେ ଉତ୍ତର କାହିଁକି ଦେଉଛ ? ଠିକ୍‌ ଭାବେ କୁହ । ମୁଣ୍ଡ ଠିକ୍‌ ଅଛି ତ ? 

- ବେକାର ସାର୍‌ ! ବେକାରଙ୍କ କାମ କ'ଣ ? 

ପ୍ରଶ୍ବକର୍ତାମାନେ ଆହୁରି ବିରକ୍ତ ହେଲେ । ଗେଟ୍‌ ଆଉଟ କହିବାକୁ 
ଯାଉଥୂଲେ, ଅନ୍ୟ ଜଣେ ପ୍ରଶ୍ବକରା। ହସ୍ତକ୍ଷେପ କରି ପଚାରିଲେ - କହତ ଲିଙ୍ଗରାଜ 
କେଉଁଠି ? 

ଉତ୍ତର - ଜଟଣିରେ | 

ସମସ୍ତେ ସମବେତ ସ୍ଵରରେ କହି ଉଠିଲେ- ଏଟା ଗୋଟେ ବଦ୍ଧ ପାଗଳ । 
ଯା ଏଠୁ, ଗେଟ୍‌ ଆଉଟ । 

ମୁହଁରେ ବିଦ୍ରୋହର ମୁଦ୍ରା ଆଙ୍କି ଚନ୍ଦ୍ରକାନ୍ତ ଉଠୁ ଉଠୁ କହିଲା- ଲିଙ୍ଗରାଜ 
ଜଟଣିରେ କହିଲେ ଭୁଲ ହେଲା କେଉଁଠି ? ଆପଣ ଲିଟରାଜ ମନ୍ଦିର କେଉଁଠାରେ 
ଅବସ୍ଥିତ ପଚାରିଥୂଲେ ମୁଁ ନିଶ୍ଚୟ କହିଥାନ୍ତି ଏହା ପୁରୁଣା ଭୁବନେଶ୍ବରରେ । ଜଟଣି 
କଲେଜର ନାମ ଲିଙ୍ଗରାଜ ମହାବିଦ୍ୟାଳୟ ।! ସମାଜସେବୀ ଲିଟଂରାଜଙ୍କ ମୃତ୍ୟୁ 
ପରେ ତାଙ୍କ ସ୍ମତି ସକାଶେ ଜଟଣି କଲେଜ ଲିଙ୍ଗରାଜ ମହାବିଦ୍ୟାଳୟ ନାମରେ 
ନାମିତ ହୋଇଅଛି । ଉତ୍ତୀର୍ଣ୍ଣ ତାଲିକାରେ ଛାତ୍ରୀଛାତ୍ରମାନଙ୍କ ସ୍ଥାନ ଶୀର୍ଷରେ ପ୍ରକାଶ 
ପାଇଛି ଖବର କାଗଜ ଅନୁଯାୟୀ । ମୋର ଭୁଲ ରହିଲା କେଉଁଠି ? କ୍ଷମା କରିବେ, 
ଆପଣମାନେ ଜ୍ଞାନୀ, ବିଜ୍ଞ ଲୋକ । କଥାରେ ଅଛି, ବଡ ଲୋକଙ୍କୁ ଉତ୍ତର ନାହିଁ 
ପ୍ରଶ୍ନରେ ତୁଟି ଥାଇ ଠିକ୍‌ ଉତ୍ତର ଆଶା କରିବା ଭ୍ରମାତ୍ମକ ମହାଶୟ । 

ଚାକିରି ଅନ୍ବେଷଣ ଓ ଉପର୍ୟ୍ୟୁପରି ବିଫଳତାର ତୀବ୍ର ତାଡନାରେ ଚନ୍ଦ୍ରକାନ୍ତ 
ପାଗଳ ପରି ଦୁଃସାହସିକ ବକ୍ତବ୍ୟଟିଏ ଥୋଇ ଦେଇଥ୍‌ଲା ସାକ୍ଷାତକାର ପରିଚାଳକଙ୍କ 
ଆଗରେ । ସେ ନିଶ୍ଚିତ ଥୁଲା ଯେ ସବୁଥର ପରି ତା'ର ସଫଳତା ଶୂନ । ଡରିବ 
କାହିଁକି ? 

ପ୍ରଶ୍ନକର୍ରାମାନେ ପରସ୍ପର ମୁହଁ ଚାହିଁଲେ । ପ୍ରାର୍ଥୀଟା ଚାଲାକ ଅଛି । 
ପ୍ରତ୍ୟୁପୂନ୍ଧମତି, ଆଇକୁୟ ଅଛି, ସ୍ପଷ୍ଟବାଦୀ ଓ ସାହାସୀ ମଧ୍ୟ- ଜଣା ପଡ଼ୁଛି । 
ମୁଖ୍ୟ ପରିଚାଳକ କହିଲେ- ବସ, ବସ । ଆମେ ତୁମକୁ ଆଉ କେତୋଟି ପ୍ରଶ୍ନ 
ପ୍ରଚାରିବୁ । 

: ଠିକ ଉତ୍ତର ଦେଇ ପାରିଲେ ଆପଣ ଚାକିରି ଦେବେ କି ? - କହିଲା 
ଚନ୍ଦ୍ରକାନ୍ତ ରୋକ୍ଠୋକ୍‌ । 

ପ୍ରଶ୍ନକର୍ଭାମାନେ ଟିକିଏ ଅଡୁଆ ଅନୁଭବ କଲେ ଓ ନିଜ ନିଜ ଭିତରେ 
ଚୁପି ଚୁପି କୁହାକୁହି ହେଲେ । ମୁଖ୍ୟ ପ୍ରଶ୍ବକରା। କହିଲେ- ଧରାଯାଉ ହଁ । କିନ୍ତୁ 
ଆମେ ଗୁଡାଏ ସାଧାରଣ ପ୍ରଶ୍ନ ପଚାରିବୁ- ରାଜନୀତି, ଅର୍ଥନୀତି, ସାହିତ୍ୟ, ଭୂଗୋଳ, 
ବିଜ୍ଞାନ ଇତ୍ୟାଦି ସମ୍ବନ୍ଧୀୟ | 

: ଉତ୍ତରରେ ଯଦି କିଛି କମ୍‌ ବା ଅଧ୍ବକ ହୁଏ, କ୍ଷମା କରିବେ ସାର୍‌ ନିଶ୍ଚୟ । 

: ଅବଶ୍ୟ, ଅବଶ୍ୟ । 

ପ୍ରଶ୍ନ : ଓଡ଼ିଶାର ସର୍ବୋଜଚ ପର୍ବତ କିଏ ? 

ଉତ୍ତର : ଦିଓମାଳି । ଏହା କୋରାପୁଟ ଜିଲ୍ଲାରେ । କିନ୍ତୁ ଅନେକଙ୍କ 
ଧାରଣା ମୟୂରଭଂଜ ଜିଲ୍ଲାର ମେଘାସନ ବୋଲି | 

ପ୍ରଶ୍ନ : ଭାରତର ସର୍ବୋଚ୍ଚ ଶୃଙ୍ଗର ନାମ କଣ ? 

ଉତ୍ତର : କ୍ଷମା କରିବେ, ଭାରତ ନୁହେଁ, ଭାରତବର୍ଷ | ପୌରାଣିକ 
ରାଜା ଭରତଙ୍କ ନାମରେ ଦେଶର ନାମ ହୋଇଛି ଭାରତବର୍ଷ । ତେବେ ଆପଣଙ୍କ 
ପ୍ରଶ୍ନ ଅନୁଯାୟୀ ଉତ୍ତର ଦେଉଛି କାଞ୍ଚନଜଙ୍ଗା | କିନ୍ତୁ ସାଧାରଣ ଲୋକଙ୍କ ଧାରଣା 
ଏଭରେଷ୍ଟ ବୋଲି । ତାହା ତିଦତରେ । ତିଦତ ବରଁମାନ ଚିନ୍‌ଦେଶ ଅଧୁକୃତ । 

ପ୍ରଶ୍ନ : ଆମେରିକା ରାଷ୍ଟ୍ରପତିଙ୍କ ନାମ କ'ଣ ? 

ଉତ୍ତର : ଯୁକ୍ତରାଷ୍ଟ୍ର ଆମେରିକାର ରାଷ୍ଟ୍ରପତି ହେଉଛନ୍ତି ରିଚାର୍ଡ ରିଗାନ ! 

ପ୍ରଶ୍ନ : ସୁନା ରୂପାର ତାରକସି କାମ ପାଇଁ ଭାରତର କେଉଁ ସହର ପ୍ରସିଦ୍ଧ ? 

ଉତ୍ତର : ଓଡ଼ିଶାର ପୂର୍ବ ରାଜଧାନୀ କଟକ ।! କଟକର ପୂର୍ବ ନାମ ଥୁଲା 

ବାରଣାସୀ-କଟକ | କଟକର ଅର୍ଥ ନଗର ¦ ସମୟକ୍ରମେ ଅପଡ୍ଜଂଶ ସୂତ୍ର ଅନୁସାରେ 
ବାରଣାସୀ କଟି ଯାଇ ଏବେ କଟକ ନାମ ରହିଛି, ମୁଣ୍ଡଟି କଟିଯାଇ ଗଶ୍ତିଟି ଥୁଲା 
ଉଳି । କଟକର ସୁନା ରୂପା ତାରକସି କାରୁକାର୍ଯ୍ୟ ବିଶ୍ବବିଦିତ । ଏଣୁ କଟକକୁ 
ରୌପ୍ୟ ନଗରୀ ବୋଲି ଆଖ୍ୟା ଦିଆଯାଇଛି । 
ପ୍ରଶ୍ନ : ବୁଦ୍ଧଦେବଙ୍କ ଜନ୍ମସ୍ଥାନ କେଉଁଠି ? 
- ଉତ୍ତର : ପଶ୍ଚିମବଙ୍ଗ ମୁଖ୍ୟମନ୍ତ୍ରୀ ବୁଦ୍ଧଦେବ ବସୁଙ୍କ ଜନ୍ମସ୍ଥାନ କଥା 
ପଚାରୁଛନ୍ତି ନା ଗୌତମ ବୁଦ୍ଧଙ୍କର ? 
ପ୍ରଶ୍ବକର୍ରାଙ୍କ ସ୍ପଷ୍ଟୀକରଣ : ଆମେ ମୁଖ୍ୟତଃ ଗୌତମ ବୃଦ୍ଧଙ୍କୁ ବୁଦ୍ଧଦେବ 
ବୋଲି କହିଥାଉ । ପ୍ରତି ଧର୍ମାବଲମ୍ବୀଙ୍କ ଘରେ ଘରେ ସେ ଖ୍ୟାତ । 
ଉତ୍ତର : ବୌଦ୍ଧ ଧର୍ମର ପ୍ରତିଷ୍ଠାତା ଓ ପ୍ରବର୍ଭକଙ୍କ ଜନ୍ମସ୍ଥାନ ଏବେ ଘୋର 
ଦ୍ଵନ୍ଦ ଓ କନ୍ଦଳ ଭିତରେ । ବିଦେଶୀ ଇଡିହାସକାର ପ୍ରଫେସର ଫରର୍‌ଙ୍କ କପିଳବସ୍ତୁ 
କାଳ୍ପନିକ- ଆମ ଗବେଷକମାନେ ସ୍ପଷ୍ଟ ମତ ଓ ପ୍ରମାଣ ଦେଇ ସାରିଲେଣି ! କଟକ 
ଜିଲ୍ଲାର ଲଳିତଗିରି, ରନୁଗିରି ଓ ଉଦୟଗିରି, ଉପକୂଳ ବାଲେଶ୍ଵର ଜିଲ୍ଲାର ଅନେକ 
ଅଂଚଳରୁ ବନ୍ଦୁଳ ବୁଦ୍ଧମୂର୍ଭି, ତାରା, ହାରିତ୍ରୀ, ମାରିଚୀ, ଜମ୍ବୂଳ, ବିହାର, ଚୈତଗାହ, 
ବୋଧ୍‌ସତ୍ଵ ଇତ୍ଯାଦି ମୂର୍ଭି ଭୂଖନନ ଦ୍ଵାରା ଆବିଷ୍ଠତ ହୋଇଛି । ଆହୁରି ମଧ୍ଯ 
ଅନେକ ଖନନ ବାକି ଅଛି । ଉତ୍ତର ହିମାଳୟ ଦେଶର ବାସିନ୍ଦା ହୋଇ ତପସ୍ୟା 
` କରିବାକୁ ସେ ଦକ୍ଷିଣକୁ ଆସିବା ଅଯୌକ୍ତିକ ଓ ହାସ୍ୟାସ୍ପଦ ମନେତୁଏ । ସେ 
ବୌଦ୍ଧ ଜାତକରେ ସ୍ପଷ୍ଟ କରିଛନ୍ତି ଯେ ଜମ୍ବୁ ଦ୍ଧୀପରେ ସେ ଜନ୍ମିତ । ନେପାଳ ଆଦୌ 
ଦ୍ଵୀପ ହୋଇ ନପାରେ । ଓଡ଼ିଶା ହିଁ ବୁଦ୍ଧଦେବଙ୍କ ପ୍ରକୃତ ଜନ୍ମସ୍ଥାନ | 
ପ୍ରଶ୍ନକର୍ଗାମାନେ ନେତ୍ର ବିସ୍ତାରିତ କରୁଥୂଲେ । ଉତ୍ତରଦାତାର ଞ୍ଚାନ, ଯୁକ୍ତି 
ଓ ବିଚକ୍ଷଣତାରେ ପ୍ରବୁଦ୍ଧ ହେଉଥଲେ । 
ଶିଷ୍ୟ ଗୁରୁକୁ ଶିକ୍ଷା ଦେଲା ଭଳି ଏକ ଆଲୋଚନା ଶାଳା ! 
ପ୍ରଶ୍ନ: ଗୀତି ଗୋବିନ୍ଦର ରଚୟିତା କିଏ ? 
ଉତ୍ତର : ଏହି ପ୍ରାଚୀ ନଦୀ କୂଳରେ କେନ୍ଦୁଲି ଗ୍ରାମର ନୈଷଶ୍ଚିକ ବ୍ରାହ୍ମଣ 
ଓଡ଼ିଆ କବି ଜୟଦେବ । ସେ ପ୍ରଥମ ଓଡିଆ କବି ଯିଏ ଶ୍ରୀଜଗନ୍ନାଥ ମନ୍ଦିରରେ 
ମାହାରି ଓ ଦେବଦାସୀମାନଙ୍କ ପାଇଁ ବୀଣା ଯୋଗେ ଗାଇହେବା ଗୀତି କବିତାରେ 
ଶାସ୍ତ୍ରୀୟ ସ୍ବର ରଚନା କରିଥୁଲେ, ଯାହାକୁ ମାହାରିମାନଙ୍କ ନୃତ୍ଯର ଭାବକୁ ରସ ଓ 
ଅଭିନୟରେ ପରିଣତ କରିଥଲେ। 

ପ୍ରଶ୍ନ - ଓଡିଶୀ କଣ ଶାସ୍ତ୍ରୀୟ ସଂଗୀତ ? 
ଉତ୍ତର ¬ ନିଶ୍ଚିତ ଭାବେ ଯେତେବେଳେ ଭାରତର ଛଅଟି ଶାସ୍ତ୍ତୀୟ ନୃତ୍ୟ ମଧ୍ଯରୁ 
ଓଡିଶୀ ନୃତ୍ୟ ଗୋଟିଏ ବୋଲି ସ୍ଵୀକୃତ, ଓଡିଶୀ ସଂଗୀତ ଭିନ୍ନ ହେବ କିପରି ? ଓଡିଶୀ 
ନୃତ୍ୟର ସ୍ଵର, ଲୟ, ଭଙ୍ଗୀ ଓ ମୁଦ୍ରାର ଉପସ୍କାପନା ପାଇଁ ବୀଣାଯୋଗ୍ୟ ରାଗୀୟ ଗୀତି 
କବିତା ନୃତ୍ୟର ଅବିଛେଦ୍ୟ ଅଙ୍ଗ | ଗଗନ ଠାରୁ ପବନ କ'ଣ ଅଲଗା ହୋଇପାରେ ? 

ବଙ୍ଗାଳିଭାଇମାନେ ମିଛଟାରେ ଜୟଦେବଙ୍କ ତାଙ୍କ କବି ବୋଲି ପ୍ରଚାର 
କରୁଛନ୍ତି । 

ପ୍ରଶ୍ନ : ଓଡ଼ିଶାର ଉପକୂଳ ଦେଇ ଯେଉଁ ରେଳପଥ ଯାଇଛି ତା'ର ନାମ 
ଓ ମୁଖ୍ୟ ଅଫିସ କେଉଁଠି ? 

: ପୂର୍ବତଟ ରେଲଣୱେ, ଏହାର ମୁଖ୍ୟ ଅଫିସ ଓଡ଼ିଶାର ଅଧୁନା ରାଜଧାନୀ 
ଏଇ ଭୁବନେଶ୍ବରସ୍ଥ ମଞ୍ଚେଶ୍ଵବର ଯେଉଁଠି ଅଛି ରେଳଡବା କାରଖାନା ରହିଛି । 
ଦକ୍ଷିଣ ପୂର୍ବ ରେଳପଥଠୁ ହ୍ଜିନ୍ନ ହୋଇ ପୂର୍ବତଟ ରେଳ ଜନ୍ମ ନେଇଛି ଭାଇ ଭିନେ 
ହେଲା ପରି । 

: ଲାବଣ୍ୟବତୀ କାବ୍ୟର କବି କିଏ ? 

: କବି ସମ୍ରାଟ ଉପେନ୍ଦ୍ର ଭଞ୍ଜ ! ତାଙ୍କ ରଚିତ ୬୮ ଟି ପାଣ୍ଡୁଲିପି ମଧ୍ୟରୁ 
ଅଦ୍ୟାବଧୁ ୨୮ଟି ପାଣ୍ଡୁଲିପି ପ୍ରକାଶିତ ହୋଇଛି । କାବ୍ୟ ଜଗତରେ ସେ ଏକ ବିଶ୍ବ 
ବିସ୍ମୟ । ବିନା ମାତ୍ରାରେ କାବ୍ୟଟିଏ ରଚନା କରିବା ସେ ହିଁ ବିଶ୍ଵର ଏକମାତ୍ର 
କବି । ତାଙ୍କ ସୃଷ୍ଟିର ପଟାନ୍ତର ନାହିଁ, ନାହିଁ କଳନା, ନାହିଁ ତୁଳନା । ଆନୁପ୍ରାସିକ 
କାବ୍ୟ ଜଗତରେ ସେ ଅନନ୍ୟ । 

: ଅଧ୍ବର୍ଷ କେତେ ବର୍ଷକୁ ଥରେ ପଡ଼େ ଓ କାହିକି ? 

: ୪ ବର୍ଷକୁ ଥରେ | ସେହି ବର୍ଷର ଦିନ ସଂଖ୍ୟା ୩୬୫ ନହୋଇ ୩୬୬ 
ଦିନ ହୋଇଥାଏ ଏବଂ ଫେବୃଆରୀ ମାସକୁ ୨୯ ଦିନ କରାଯାଏ କାରଣ ପୃଥ୍ବୀ 
ସୂର୍ଯ୍ୟ ଚତୁର୍ଦଦିଗକୁ ଥରେ ପରିକ୍ରମା କରିବାକୁ ୩୬୫ ଦିନ ୬ ଘଣ୍ଟା ସମୟ ଲାଗିଥାଏ । 
ଏହି ବଳକା ୬ ଘଣ୍ଟା ଡ ୪ ଣ୍ଡ ୨୪ ଘଣ୍ଟା ବା ଗୋଟିଏ ଦିନକୁ ୪ ବର୍ଷରେ ଥରେ 
୩୬୬ ଦିନର ବର୍ଷ ଭାବେ ଉପଯୋଗୀ କରାଯାଏ ଚ୍ୟୋତିର୍ଗଣନାକୁ ନିଦ୍ଧିଲ 
କରିବା ପାଇଁ । 

ଜଣେ ଇଚ୍ଛେସୁ ପ୍ରଶ୍ନକର୍ତା କହିଲେ- ଶେଷ ପ୍ରଶ୍ନ । ଭାରତର କିଏ କିଏ 
ନୋବେଲ ପୁରସ୍କାର ବିଜେତା ହୋଇଛନ୍ତି ? 

: ବିଶ୍ଵକବି ରବୀନ୍ଦ୍ର ନାଥ ଟାଗୋର ସାହିତ୍ୟ ପାଇଁ, ଭେଙ୍କଟରମଣ ପଦାର୍ଥ 
ବିଜ୍ଞାନ ପାଇଁ, ମଦର ଟେରେସା ଶାନ୍ତି ପାଇଁ, ଅମର୍ର୍ୟ ସେନ ଅର୍ଥନୀତି ପାଇଁ, ସୁବ୍ରମନ୍ୟମ୍‌ 
ଚନ୍ଦ୍ର ଶେଖର ଜ୍ୟୋତିର୍ବିଜ୍ଞାନ ପାଇଁ, ହର ପ୍ରସାଦ ଖୁରାନା ଚିକିତ୍ସା ବିଜ୍ଞାନ ପାଇଁ । କିନ୍ତୁ 
ସୁବ୍ରମଣ୍ୟମ୍‌ ଓ ଖୁରାନା ବର୍ଭମାନ ଭାରତୀୟ ନ ହେଲେ ବି ସେମାନେ ଭାରତରେ 
ଜନ୍ମିତ । ଉଚ୍ଚଶିକ୍ଷା ପାଇଁ ଆମେରିକା ଗଲେ, ଆମେରିକାର ନାଗରିକ ଗ୍ରହଣ କଲେ । 
ଭାରତ ବର୍ଷ ଯେ ସେମାନଙ୍କ ଜନ୍ମମାଟି ପୃଥୁବୀ ଅସ୍ଵୀକାର କରିପାରିବ କି ? ଜନନୀ 
ଜନ୍ମଭୂମିଶ୍ଚ ସ୍ଵର୍ଗାଦପି ଗରୀୟସି, କର୍ମଭୂମି ନୁହେଁ । ହାତୀ ବନସ୍ତରେ ବୁଲୁଥିଲେ ମଧ୍ୟ 
ରାଜାଙ୍କର ହୋଇଥାଏ ସାର୍‌ । 

ବାଃ, ପ୍ରଶ୍ନକର୍ଭାମାନଙ୍କର ମନସ୍ଥିତି ସୂଚାଇ ଦେଲା ପ୍ରାର୍ଥୀର ଞ୍ଞାନଯୁକ୍ତ 
ଯୁକ୍ତି ଓ ଉପସ୍ଥାପନା ଶୈଳୀ । 

ମୂଖ୍ୟ ପରିଚାଳକ ଚନ୍ଦ୍ରକାନ୍ତର ପ୍ରଦତ୍ତ ପାଠ୍ୟ ପଞ୍ଜିକା ପ୍ରତି ଦୃଷ୍ଟି 
ପକାଇଲେ ! ମ୍ୟାଟ୍ରିକ ପ୍ରଥମ ଶ୍ରେଣୀ, ୟୁକ୍ତ ଦୁଇ ( କଳା) ପ୍ରଥମ ଶ୍ରେଣୀରେ 
ଉତ୍ତୀର୍ଣ୍ଣ । ତାପରେ ? 

ପଚାରିଲେ, ପାଠ ଆଉ ପଢ଼ିଲ ନାହିଁ କାହିଁକି ? 

: ଅର୍ଥାଭାବ ଯୋଗୁଁ । ଆମେ ଗରିବ । କ୍ଷୁଦ୍ଧ ଚାଷୀର ପୁଅ ମୁଁ । ଢ଼ୋକେ 
ପିଇ ଦଣ୍ଡେ ଜୀଇଁବା ଆମର ପରିଚୟ । 

: ଆଛା, ଆହ୍ଛା, ଘରୋଇ ଭାବେ ପରୀକ୍ଷା ଦେଲନାହିଁ ? ପରୀକ୍ଷା ଦିଅ, 
ଉନ୍ନତି କରିବ । ତମେ ଚାକିରି ପଛରେ ଗୋଡାଇବ ନାହିଁ, ଚାକିରି ତମ ପଛେ 
ଦୌଡିବ । 

ମନେ ମନେ ଚନ୍ଦ୍ର କହିଲା ନିଜକୁ- ହୁଃ, ଏମିତି କେତେ ପରାମର୍ଶ ତା'ର 
ଦେହସୁହା । ପ୍ରଶ୍ନକାରଙ୍କ ପରାମର୍ଶ ଓ ମନ୍ତବ୍ୟକୁ କୁବୁକୁଚା କରି ପକେଟରେ 
ପୂରାଇଲା ଭଳି ନିରବ ରହିଲା ସଂଭ୍ରମତାର ସହିତ । ସାଂପ୍ରତିକ ସମାଜରେ ନୀତି 
ବାକ୍ୟରେ ପେଟ ପୂରେ ନାହିଁ, କାନ କେବଳ ପୂରିଥାଏ । 

: ଦୁଗି ତାବଲା ଜାଣିଛ ? - ତମ ସଂଗୀତ ସାର୍ଟିଫିକେଟ ଓ ବାୟୋଡାଟା 
ସୂଚାଉଛି । 

: ହାଁ ସାର୍‌, ଜାଣେ । କିଳୁ ସେ ସବୁକୁ ନିର୍ଭର କରି ବଂଚିବା ଅସମ୍ଭବ ଏ 
ଯୁଗରେ । କଳାରେ ପେଟ ପୂରେ ନାହିଁ, ମନ ଉରିଥାଏ କେବଳ । କଳା କେବେ 
ପେଷା ନୁହେଁ, ଏକ ନୈଶର୍ଗିକ ନିଶା । କିନ୍ତୁ ବାସ୍ତବ ଜଗତରେ ବଂଚି ରହିବାକୁ 

ହେଲେ ନିଶ୍ଚିତ ରୋଜଗାରର ପ୍ରତିଶ୍ରୃିତି ଦରକାର । 

: ଧନ୍ୟବାଦ, ଏଥର ଯାଇପାର । 

ବିଚାରକମଶ୍ଡଳୀକୁ ଧନ୍ୟବାଦ ଦେଇ ସମ୍ମାନସୂଚକ ପ୍ରଣିପାତ କରି ଚନ୍ଦ୍ରକାନ୍ତ 
ସାକ୍ଷାତ୍ଵକାର ପ୍ରକୋଷ୍ଠରୁ ବିଦାୟ ନେଲା । 

ପ୍ରଶ୍ଵକରାମାନେ ସାମୟିକ ବିରତିରେ କଥାବାରଁ। ହେଲେ । ସେମାନେ 
ଅନେକ ସାକ୍ଷାତ୍ଵକାର ପରିଚାଳନା କରିଛନ୍ତି, ହେଲେ ଏମିତି ଜଣେ ବିଚକ୍ଷଣ ଯୁବକକୁ 
ଦେଖୁ ନଥୂଲେ । ଏମିତି ପିଲା ସର୍ବଭାରତୀୟ ବା ତଦୁର୍ଵ ପ୍ରଶାସନିକ ସେବା 
ପରୀକ୍ଷାରେ ଶୀର୍ଷରେ ସ୍ଥାନ ପାଇବା ଯୋଗ୍ୟ । 

ଆଉ ଜଣେ ପରିଚାଳକ ହାସ୍ୟରସାତ୍ମକ ଉଙ୍ଗୀରେ ମତଦେଲେ - ଟିଭିରେ 
ଅମିତାଉ ବଢ୍ଚନଙ୍କ ପରିଚାଳିତ 'କୌନ ବନେଗା କ୍ରୋଡପତି' ବାଲାଏଁ ଏମିତି 
ପିଲାକୁ ଆବିଷ୍କାର କରି ପାରି ନାହାନ୍ତି ବୋଧେ । 

ଅନ୍ୟତମ ପରିଚାଳକ ଶୁଣି ମତଦେଲେ - କିଏ କହି ପାରିବ ଯେ 
ଭବିଷ୍ୟତରେ ଏଭଳି ପିଲା କୋଟିପତି ହୋଇ ପାରିବ ନାହିଁ ବୋଲି ? ଜୀବନଟା 
ଗୋଟେ ଲଟରୀ । ଭାଗ୍ୟ ହସିଲେ ସୁନା, ଉାଗ୍ୟ ହୁଡିଲେ ଶୂନ । ଦେଶର ଏମିତି 
କେତେ ପିଲା ଦାରିଦ୍ର୍ୟର କଷାଘାତରେ ଗୋବର ପଙ୍କରେ ସଢ଼ୁଛନ୍ତି । ଓସ୍କାର 
ଅୱାର୍ଡ ବିଜେତା ଭାରତୀୟ ଫିଲ୍ମି ସୁମ୍ଡଗ୍‌ ମିଲିୟନର ଏଇ ପଚା ଗୋବର ପଙ୍କିଳ 
ଜଗତର ଝୁମ୍ୁଡି ଘରରେ ଜାତ ବାଳକଟିଏ ଭାଗ୍ୟ ଆଉ ଯୋଗ ପ୍ରସନ୍ନ ହେବାରୁ 
ଅୟୁତପତି ହୋଇପାରିଲା ସିନା ! 

ବାହାରେ ଅପେକ୍ଷା କରିଥୁବା ପ୍ରତିଯୋଗୀ ପ୍ରାର୍ଥୀମାନେ ଚନ୍ଦ୍ରକାନ୍ତକୁ 
ଘେରିଗଲେ । ଏତେ ସମୟ ଇଣ୍ଟର୍‌ଭ୍ୟୁ ? କ'ଣ ପଚାରିଲେ ସେମାନେ ? କ'ଣ 
କଂ ଣ ଉତ୍ତର ଦେଲ ତମେ ? ମନେ ମନେ ଚନ୍ଦ୍ରକାନ୍ତ ଭାବିଲା ତା ଘୋଷା ପାଠକୁ । 
ପୃଷ୍ଠା ଦହୁକ ମୋଟା ମୋଟା ସାଧାରଣଞ୍ଜାନ ପ୍ରଶ୍ରୋତ୍ତରକୁ ସେ କମା, କୋଲନ, 
ପୂର୍ଣ୍ଣଜ୍ମେଦ ସହିତ ମୁଖସ୍ତ କରିଥଲା ଜଣେ ସଂସ୍କୃତ ଶିକ୍ଷାର୍ଥୀ ସହସ୍ରତାଧ୍ବକ ଶ୍ଳୋକ 
ଘୋଷିଲା ପରି ଘୋଷବନ୍ତ ବଳବନ୍ତ ନ୍ୟାୟରେ । ସାଧାରଣ ପ୍ରଶ୍ରୋଭତରରେ ଅଗାଧ 
ଜ୍ଞାନ ଗାରିମା ଓ ପାଣ୍ତିତ୍ୟର ଆବଶ୍ୟକତା ନଥାଏ, ଜାଣି ପାରିଥୁଲା ଚନ୍ଦ୍ରକାନ୍ତ ଡା 
ଅତୀତ ଅନୁଭୂତିରୁ । ପ୍ରଶ୍ନୋର ପୁସ୍ତକ ସହିତ ଦୈନିକ ସମ୍ବାଦ ପତ୍ର ପୃଷ୍ଠା ତା ଜ୍ଞାନକୁ 
ବର୍ଝିତ ମାର୍ଜିତ କରିଥଲା । ଏଣୁ ଯେ କୌଣସି ପ୍ରଶ୍ନକୁ ଚର୍ବିତ ଚର୍ବଣ କରି ନିଜ 
ଦୃଷ୍ଟିଭଙ୍ଗୀ ଓ ଶୈଳୀରେ ତର୍କ ସହିତ ଉପସ୍ଥାପନା କରି ପାରିଲେ ତୁମେ ଜ୍ଞାନୀରେ 

ଗଣା ଯାଇ ପାରିବ- ମତ ଦେଇଥୁଲା ଚନ୍ଦ୍ରକାନ୍ତ ଓ ନିଜ଼୍ ଅନୁଜୂତିର କଥା କହିଲା 
ପ୍ରତିଯୋଗୀମାନଙ୍କୁ ! ସୃତିରୁ ଓଟାରି ସାକ୍ଷାତକାର ସମ୍ବନ୍ଧିତ ଗୁଲି ଗପଟିଏ କହିଲା - 
ଜାଣ ଭାଇମାନେ ? କେବଳ ଘୋଷିଲେ ପାଠ ହୁଏ ନାହିଁ। ଘୋଷା ପାଠ ନବୁଝିଲେ 
ଏବଂ ସଠିକ୍‌ ବ୍ଯବହାର ନକଲେ ବିପଜନକ ହୋଇଥାଏ ମୂର୍ଖମାନଙ୍କ ପାଇଁ। ଶୁଣ - 
ସାକ୍ଷାତ୍କାର ପାଇଁ ଦିଓଟି ପିଲା ଗଲେ। ପ୍ରଥମ ପିଲା ମେଧାବୀ ଛାତ୍ର ଓ ଜ୍ଞାନୀ | ଦ୍ବିତୀୟ 
ପିଲା ଘୋଷାଘୋଷି ଓ କପି କରି ପାସ୍‌ କରିଛି। ଯୋଗକୁ ପ୍ରଥମ ପିଲାକୁ ପ୍ରଥମେ 
ଡକରା ପଡିଲା। ଦ୍ଵିତୀୟ ପିଲାର କ୍ରମିକ ନମ୍ବର ଚାରି ଥୁଲା। ପ୍ରଥମ ପିଲାକୁ ପରୀକ୍ଷକମାନେ 
ପଚାରିଲେ- ଭାରତ କେବେ ସ୍ଵାଧୀନ ହୋଇଥିଲା ? ପିଲା ଉତ୍ତର ଦେଲା - ୧୯୪୭ 
ମସିହାରେ । ପରବର୍ରୀ ପ୍ରଶ୍ନ - ଭାରତର ପ୍ରଗତିଶୀଳ ଅର୍ଥନୀତି କେବେଠାରୁ ଆରମ୍ଭ 
ହେଲା ? ଉର୍ର ¬ ୧୯୮୩ ମସିହାରେ ଏବଂ ଶେଷ ହେଲା ୧୯୯ ୧ ମସିହାରେ। 
ତାପରେ ପ୍ରଶ୍ନ ଭାରତର ସ୍ଵାଧୀନତା ସଂଗ୍ରାମରେ ବଡ ଯୋଦ୍ଧା ରୂପେ ତମେ କାହାକୁ 
ମନେକର ? ଉତ୍ତର ଦେଲା- ଆଜ୍ଞା ଅନେକ ଅଛନ୍ତି, କାହା ନାଁ କହିବି ? ଚତୁର୍ଥ ପ୍ରଶ୍ନ - 
ମଙ୍ଗଳ ଗ୍ରହରେ ପ୍ରାଣୀ ବାସ କରିବା ସମ୍ଭବ କି ? ପିଲାଟି କହିଲା - ଏ ଦିଗରେ ପରାକ୍ଷା 
ନୀରିକ୍ଷା ଚାଲିଛି, କିଛି ସଠିକ୍‌ ଜଣା ପଡିନାହିଁ 

ପ୍ରଥମ ପିଲା ବାହାରକୁ ଆସିଲା ପରେ ଦ୍ବିତୀୟ ପିଲା କି ପ୍ରଶ୍ନ ପଚରାଗଲା ଓ 
ତାର ଉତ୍ତର କ'ଣ ଜାଣିବା ପାଇଁ ପ୍ରଥମ ପିଲାକୁ ଗୋଟିଏ କୋଣକୁ ନେଇଗଲା | 
ତାପରେ ସମୟ ଅଣ୍ତିବ ନାହିଁ ଭାବି ପ୍ରଶ୍ନକୁ ବାଦ୍‌ ଦେଇ ଖାଲି ସେ ଦେଇଥୁବା 
ଉତ୍ତରଗୁଡିକ ପଚାରି ହାତରେ ଲେଖୁନେଲା ଏବଂ ମୁଖସ୍ଥ କଲା। ତାର ପାଳି ପଡିଲା 
ପରେ ସେ ଭିତରକୁ ଗଲା | ତାକୁ ପ୍ରଥମେ ପ୍ରଶ୍ନ ହେଲା- ତୁମର ଜନ୍ଧ କେବେ ? ସେ 
ଉତ୍ତର ଦେଲା , ୧୯ ୪୭ ମସିହାରେ | ତାପରେ ଜଣେ ପରୀକ୍ଷକ ବିରକ୍ତ ହୋଇ 
ପଚାରିଲେ, ଠିକ୍‌ ଭାବେ କୁହ, ଜନ ମସିହା ଭୁଲ କହୁଛ | ପିଲାଟି ଉତ୍ତର ଦେଲା, 
ଆଜ୍ଞା ପ୍ରକୃତରେ ୧୯୮୩ ମସିହାରେ ଆରମ୍ଭ ହୋଇଥୂଲା ଏବଂ ୧୯ ୯ ୧ ମସିହାରେ 
ଶେଷ ହେଲା। ଆଉ ଜଣେ ପ୍ରଶ୍ନକରା ବିଗିଡି ପଚାରିଲେ, ତମ ବାପାଙ୍କ ନାଁ କ'ଣ ? 
ଉତ୍ତର ମିଳିଲା - ଆଜ୍ଞା ଅନେକ ଅଛନ୍ତି, କାହା ନୀ କହିବି ? ଏଥର ପ୍ରଶ୍ନକରାଁ 
ରାଗିଯାଇ କହିଲେ - ତମେ କ'ଣ ପାଗଳ ? ପ୍ରାର୍ଥୀଟି କହିଲା - ଆଜ୍ଞା ପରାକ୍ଷା 
ନିରୀକ୍ଷା ଚାଲିଛି, ଏଯାଏଁ ସଠିକ୍‌ କିଛି ଜଣା ପଡିନାହିଁ। 

ଅପେକ୍ଷାରତ ପରାକ୍ଷାର୍ଥୀମାନଙ୍କ ମୁହଁରେ ହାସ୍ୟରୋଳ ଖେଳିଲା | ଚନ୍ଦ୍ରକାନ୍ତ 
ପୁନଶ୍ଚ କହିଲା- କୁକୁଡା ଡିମ୍ବ ଉପାଖ୍ୟାନ ଜାଣିଛ ଭାଇମାନେ ? ଉରର ମିଳିଲା - 

ନାହିଁ, କୂହ। କହିଲା - ଶୁଣ । ଶିକ୍ଷକ ପଚାରିଲେ ଛାତ୍ରକୁ ସାଧୀରଣ ଜ୍ଞାନ 
ଵାଣିବା ପାଇଁ - 
(କ) ଜେକେବାପାଙ୍କ ନାଁ କଣ? 

ପିଲା କହିଲା - କାଣି ନାହିଁ। 
(ଖ) ବାପା କ”ଣ ଚଲାନ୍ତି ? ସାଇକେଲ୍‌ ନା ମଟରସାଇକେଲ୍‌ ? 

ପିଲା କହିଲା - ମଟର ସାଇକେଲ୍‌ | 

ପ୍ରଶ୍ନ କଲେ ସାର୍‌ - ଘଣ୍ଟାକୁ କେତେ ମାଇଲ ବେଗରେ ବାଇକ୍‌ 

ଚଲାନ୍ତି ? 

ପିଲା କହିଲା - ଵାଣି ନାହିଁ। 
(ଗ) ତମ ଘରେ ମାଇ କୁକୁଡା ଅଛନି ? 

ପ୍ରଶ୍ନର ଉତ୍ତରରେ ପିଲା କହିଲା - ଅଛନି। 

ମାଇ କୂକୁଡା କ'ଣ ଦିଏ ? 

ପିଲା କହିଲା - ଜାଣି ନାହିଁ 

ସାର୍‌ କହିଲେ, ତୁଟା ଗଧ, ତୋର ସାଧାରଣ ଜ୍ଞାନ ଆଦୌ ନାହିଁ। କାଲି 
ସବୁ ଉତ୍ତର ଘରୁ ବୁଝି ଆସି ମୋତେ କହିବୁ । ପରଦିନ ପିଲାକୁ ସାର୍‌ ପଚାରିଲେ - 
ବୁଝିଲୁ ? 

ପିଲା ହଁ କହିଲା। ଠିକ୍‌ ବୁଝି ଆସିଛୁ ? 

ତାପରେ ପ୍ରଶ୍ନ ପଚରା ହେବା ଆଗରୁ ପିଲା ଘୋଷା ଅନୁଯାୟୀ ଉତ୍ତର 
ଗାଇଗଲା- ଶ୍ରୀଯୁକ୍ତ ଜଗନ୍ନାଥ ଦାସ, ଘଣ୍ଟାକୁ ସାଠିଏ କିଲୋ ମିଟର ବେଗରେ ଅଣ୍ଡା 
ଦିଅନ୍ତି । ଭାବିଲା, ସାର୍‌ ଆଉ ପ୍ରଶ୍ନ ପଚାରିବା କଷ୍ଟ କାହିଁକି କରିବେ ? 

ପ୍ରଶ୍ନକୁ ଠିକ୍‌ ଭାବେ ନବୁଝି ଘୋଷାପାଠକୁ ସିଧାସଳଖ ଥୋଇଲେ, ଗଧ କୁହାଯିବ 

କାହାକୁ ବୁଝଛ ବନ୍ଧୁମାନେ ? 

ବୁଝିଲା ପିଲାମାନେ ପରାକ୍ଷାର୍ଥୀ ଚନ୍ଦ୍ରକାନ୍ତର ପ୍ରତ୍ୟୁପ୍ୂନ୍ଧ ମତକୁ କରତାଳି 
ମାଧ୍ଯମରେ ସମର୍ଥନ କଲେ ଓ ଧନ୍ୟବାଦ ଅର୍ପଣ କରିବାକୁ ଭୁଲିନଥଲେ | 

ଏଣୁ ସାଧାରଣ ପରୀକ୍ଷା ପାଇଁ ବିଶେଷ ଜ୍ଞାନର ଆବଶ୍ୟକତା ନଥାଏ । 
ପ୍ରଶ୍ନକର୍ରାମାନେ କେଉଁଠୁ ଜ୍ଞାନ ଆହରଣ କରିଥାନ୍ତି ଯେ ! ଯୁକ୍ତି ମାଧ୍ୟମରେ ଜାଣିଥ୍‌ବା 
କଥାକୁ ଥୋଇ ଜାଣିବାର କଳାରେ ତୁମର ସଫଳତା ନିର୍ଭର କରିଥାଏ- ମତ 
ଦେଇଥୁଲା ଚନ୍ଦ୍ରକାନ୍ତ ଅପେକ୍ଷାରତ ପ୍ରତିଯୋଗୀମାନଙ୍କୁ | କହିଲା, ସେ ସବ୍ଜାନତା 

ପଶ୍ତିତ ନୁହେଁ, କୁଢ୍ଛ ଜାନ୍‌ତା ଶିକ୍ଷାର୍ଥୀ - ବେଦଠୁ ବ୍ୟାକରଣ ପର୍ଯ୍ୟନ୍ତ କିଛି କିଛି 
ଜାଣେ । ବହିପତ୍ର ପଢ଼ୁଥଲା, ପଢ଼ୁଛି ମଧ୍ୟ । ଖବର କାଗଜଟ୍ିଏ ନ ପଢିଲେ, 
ପତଡ୍ରିକାଟିଏ ନ ଦେଖଲେ ସେ ଅଣନିଃଶ୍ବାସୀ ଅନୁତତବ କରିଥାଏ, ଦିନଯାକ ଏକ 
ଅଭାବବୋଧ ଆକ୍ରାନ୍ତ କରିଥାଏ । ଏହା ତା'ର ଅଲ୍୍ୟାସଗତ । ଆମ ପୂର୍ବପୁରୁଷ 
ପଵ୍ତିତମାନେ ଦେଇ ଯାଇଥ୍‌ବା କେଇଖଣଶ୍ଡ ଜ୍ଞାନ-କଣିକାକୁ ଆଜିର ମଣିଷ 
ଉତ୍ତରାଧ୍ୁକାରୀ ସୂତ୍ରରେ ଆଗାମୀ ପୀଢ଼ି ପାଇଁ ବିନିଯୋଗ କରିଛି ଓ ଞ୍ଞାନ ଅଟ୍ଟାଳିକାରେ 
ଆଉ ଖଣ୍ଡେ ଇଟା ଯୋଡିଛି ପରବଚ୍ରୀ ପୀଢ଼ି ପାଇଁ । ଅନ୍ବେଷାର ଅନ୍ତ ନଥାଏ, 
ଅନନ୍ତ ତାର ଅନ୍ୟନାମ । ଆଜିର ମଣିଷ ବିଦ୍ୟାକୁ ବିନିଯୋଗ କରି ଗଢିଛି ତା'ର 
ସ୍ତରୀଭୂତ ସଭ୍ୟତା । ବିବର୍ଭନବାଦ ଗତି କରୁଛି ତା ଚିରାଚରିତ ସ୍ରୋତରେ । ବିପୁଳ ଚ 
ବିଶ୍ନ ନିରବଧୂ କାଳ । ଜୀବକାଳ ମଧ୍ୟରେ ସବୁ ଜ୍ଞାନର ଶେଷରେ ପହଁଞ୍ଚିବା ଅସମ୍ଭବ 
ମାତ୍ର । ଅଦ୍ୟାବଧୂ ମଣିଷ ପାଇଛି କେତୋଟି ଜ୍ଞାନ -କଣିକା-ଉପ୍ଳ ମାତର । ଖୋଜିବା 
ଓ ପାଇବାର ମୂଳମନ୍ତ୍ର ହେଉଛି ଜିଜ୍ଞାସା । ଖୋଜିବା ତୁମ ଇନ୍ମା ଉପରେ, ପାଇବା 
ଉାଗ୍ୟ ଉପରେ । ବନ୍ଧୁଗଣ, ବିଫଳତାରେ ଭାଟି ପଡନାହିଁ, ସଫଳଡା ନିଶ୍ଚୟ ଆସିବ । 
କିଙ୍ଗ ବୁସ୍‌ ଏବଂ ବୁଢ଼ିଆଣୀ ବୃତ୍ତାନ୍ତ ମନେରଖ - ବାହାସ୍ତୋଟ ମାରି କହିଥୂଲା ଚନ୍ଦ୍ରକାନ୍ତ 
ଶିକ୍ଷକୀୟ ଢ଼ଙ୍ଗରେ । ଆଜିର ସାକ୍ଷାକୁାର ତାକୁ ଉତଵଫ୍ରଲିତ କରିଥାଏ । 

ତେବେ କୋପେ ବର ନତୁବା ତପେ ବର ନ୍ୟାୟରେ ଚନ୍ଦ୍ରକାନ୍ତ ସେଦିନ 
ସାକ୍ଷାତକାର ବୋର୍ଡରେ ସର୍ବୋଚ୍ଚ ନମ୍ବର ହାସଲ କରି ନିଯୁକ୍ତିପତ୍ର ପାଇଥିଲା । 
ନବାଗତ ଚାକିରିଆମାନଙ୍କ ପାଇଁ ସରକାର ପ୍ରଥମେ ଓଡ଼ିଶାର କେ.ବି.କେ ଜିଲା 
ଅର୍ଥାତ କଳାହାଶ୍ଡି, କୋରାପୁଟ ଓ ବଲାଟିର ଜିଲ୍ଲାରେ ନିଯୁକ୍ତି ଦେଇଥାନ୍ତି । ତଦନୁସାରେ 
ଚନ୍ଦ୍ରକାନ୍ତ କଳାହାଭ୍ଡି ଜିଲ୍ଲାର ନୂଆପାଟଣା ବୁକରେ ଗୋଷ୍ଠୀ ଉନ୍ନୟନ ଅଧ୍କାରୀଙ୍କ 
ଅଧୀନରେ ଜଣେ ଗ୍ରାମ ସୁପରଭାଇଜର ଭାବେ ନିଯୁକ୍ତିପତ୍ର ପାଇଛି । ନୂତନ ଏହି 
ଚାକିରିରେ ତାକୁ ତୁରନ୍ତ ଯୋଗ ଦେବାକୁ ହେବ । 

ଚାକିରି ପାଇଲା ପରେ କନକକୁ ବାହା ହୋଇ ସାଙ୍ଗରେ ଧରି ନୃତନ 
ସ୍ଥାନରେ ଘର ସଂସାର କରିବ ବୋଲି ପରିକଛ୍ପନା କରିଥଲା । ଚାକିରି ସିନା 
ଆସିଲା, ହେଲେ ତା କନକଲତା ଗଲା କୁଆଡ଼େ ? ଭାଗ୍ୟ ଅସହଯୋଗ କରିଛି । 
କନକ ସ୍ଥାନରେ ସରିତା ନାମ୍ପୀ କନ୍ଯା ଏ ଘରକୁ ବୋହୂ ହୋଇ ଆସିଛି କେବଳ 
ସାମାନ୍ୟ ଅସାବଧାନତା ଯୋଗୁଁ । କନକକୁ ଠାବ କରି ତାକୁ ଏ ଘରକୁ ଫେରାଇ 
ଆଣିବା ନିଶ୍ଚିତ ତେବେ ସମୟସାପେକ୍ଷ । ଏଣେ ବିଳମ୍ବ ହେଲେ ବହ୍ଧାକାଂକ୍ଷିତ 

ରିଟି ହରାଇ ବସିବାର ଭୟ ଚନ୍ଦ୍ରକାନ୍ତକୁ ବ୍ୟସ୍ତ ବିଚଳିତ କରୁଛି । ଚିନ୍ତାରେ ସେ 
ହେଉଛି କେବଳ |! ପାଗଳ ହୋଇଯିବ !! 

ଏଇ କେତେଦିନ ହେବ ଚଉଠି ରାତି ପରଠାରୁ ଦାଣ୍ଡ ବାରଣ୍ଡା ତା'ର 
ଆଶ୍ରୟସ୍ଥଳୀ ହୋଇଛି । ବାହାରେ ଗାଁ ପୋଖରୀରେ ଶୌଚ, ଗାଧୁଆ କାର୍ଯ୍ୟ ଇତ୍ୟାଦି 
କରୁଛି । ଘର ଭିତରକୁ ତାକୁ ଯେମିତି କିଏ ପ୍ରବେଶନିଷେଧ କରିଛି ! ନିଜ ଘରକୁ 
ପ୍ରବେଶ ନିଷେଧ କରିବ କିଏ ତାକୁ ? ସେ ମନକୁ ମନ ନିଷେଧାଜ୍ଞା ଜାରି କରିଛି 
ନିଜ ଉପରେ ! ବୋଉ କାକୁତି ମିନତି କରି ଖାଇବାକୁ ଡାକୁଛି । କହୁଛି, ଦେଖ 
ବୋହୂ ରାନ୍ଧିଛି । ଲକ୍ଷ୍ମୀ ହାତଟିଏ । ତା ଛୁଙ୍କଦିଆ ତରକାରୀ ମହ ମହ ବାସୁଛି । 
ଖଜୁରିପଦା ଗାଁର ସଭିଏଁ ତା ରାନ୍ଧଣାକୁ ପ୍ରଶଂସା କରୁଛନ୍ତି । ତୁ କାହିଁକି ବାଇଆ 
ଏମିତି ଲକ୍ଷ୍ମୀଛଡା କାମ କରୁଛୁ ? ଲକ୍ଷ୍ମୀ ପରି ବୋହୂକୁ ଛାଡି ବାହାରେ ଦୁଚ୍ଛାଟାରେ 
ଶୀତ କାକର ବର୍ଷାରେ ଶୋଉଛୁ । କେଇଟା ଦିନରେ ତୋ ରୂପ କ”ଣ ହେଲାଣି 
ଦର୍ପଣରେ ଆସି ଦେଖେ । ମୋ କଥା ମାନ, ନୁଖୁରା ବାଳ, ମୁଣ୍ଡ କୁଣ୍ଡା ଏଥର, 
ମୁହଁରୁ ନିଶଦାଢ଼ି ସଫା କର, ଚାଲ୍‌ ଘର ଭିତରକୁ । ଭାତ ତରକାରି ବଢ଼ା ହେଲାଣି । 
ଆଗେ ପେଟ ଥଣ୍ଡା କର ! ମିଞ୍ଞାସ ମଗଜ ଥଣ୍ଡା ରଖ, ଅବୁଝା ହୁଅନା ମୋ ବା'ଟା 
ପରା । ତୁ ନଖାଇଲେ ବୋହୂ ଖାଇବନି । ତୋ ଅଇଁଠା ଥାଳିକୁ ଉତ୍ତିଛି । ତୁ କ'ଣ 
ବୁଝିବୁ ବେଦୀ ଉପରେ ତୋ ହାତ ଧରି ବାହା ହୋଇଥୁବା ଝିଅର ମନ ? ସ୍ବାମୀ 
ଦେବତାର ଅଇଁଠା, ସ୍ଵର୍ଣ୍ଣପାତ୍ରର ଗଇଁଠା ଠାରୁ ଆହୁରି ମିଠା । ସ୍ଵାମୀସୋହାଗିନୀ 
ନାରୀ ଅମୃତସମ ସେଇ ପବିତ୍ର ସ୍ଵାଦିଷ୍ଠ ଅଇଁଠା ଟିକକ ପାଇଁ ଚାତକ ପରି ଚାହିଁ 
ବସିଥାଏ । ତୁ କ”ଣ ବୁଝିବୁରେ ବାୟା ସୀତା-ସତୀ-ସାବିତ୍ରୀ ଦେଶର ନାରୀର 
ମନକଥା । ସ୍ବାମୀର ଉଚ୍ଛିଷ୍ଟ ଯେତିକି ଥାଉ, ତାକୁ ଗୋଟେଇ ଆଣି ତୁଣ୍ଡରେ ଥୋଇଲେ 
ସାତ ଜନମରୁ ମୁକୁତି ପାଉ । ତୁ ତ ବାଡ଼ୁଅ ପୁଅ, ସ୍ଵାମୀ ଅଇଁଠାର ମହାମ୍ବ୍ଯ 
ବୃଝିବୁ କାହୁଁ ? ଆମ ପୁରାଣରେ ଅଇଁଠା ମହାତ୍ମ୍ୟ କଥା ଲେଖାଯାଇଛି । ଗତକାଲି 
ତୁଳସୀ ରାମାୟଣରୁ ସେଇକଥା ଅଧ୍ୟାୟେ ପଡ଼ି ବୋହୂ ଆମକୁ ଶୁଣାଉଥୂଲା ଆମ 
ମାଇପି ମେଳରେ । ରନଟାଏ ତ ! ସ୍ବର ମଧୁର, ଭାଷା ସୁନ୍ଦର ! ଏପରି ବୋହୂଟିଏ 
ମୋର ଲୋଡାଥୁଲା । ଉଗବାନ ମନ ଜାଣି ଫଳ ଦେଇଛନ୍ତି । ମୋର ଅନ୍ୟ କିଛି 
ଆଉ ଲୋଡା ନାହିଁରେ ବାୟା । କଲ୍ୟାଣ କରୁଛି- ତମେ ସୁଖ ସଂସାର କର । 
ଠାକୁରଙ୍କ ପାଖେ ମୋର ଏତିକି ହିଁ ମିନତି, ମାଗୁଣି । କେବେ ଲକ୍ଷ୍ୟ କରିଛୁରେ 
ପୁଅ, ତୋ ବାପା ଛାଡି ଯାଇଥୂବା ତୋରାଣି ଢ଼ୋକକ ମୋତେ କେତେ ବଳ ଦିଏ ! 

ସେଇ ମୋର ଖାଦ୍ୟ, ଅମାପ ଅସରନ୍ତି ନିର୍ମାଲ୍ୟତୁଲ୍ୟ ଖାଦ୍ୟ, ମୋର ବଳ । 
କେବେ ଏ ଘରେ ଖାଦ୍ୟର ଅଭାବ ଦେଖୁଛୁ ? ସନ୍ତୋଷ । ଆସ୍‌ ବା' ଏଥର ! 
ବା” ହେଲା କନିଆଁର ମନକୁ ଉଣା କରନାହିଁ । ମୋ ସାନ କଥା ମାନ ପୁଅ । 
ରଖ, ରଖ ତୋ କଥା- ଚନ୍ଦ୍ରର ବିରକ୍ତିସୂଚକ ମୁହଁ । ଚନ୍ଦ୍ରକୁ ସବୁକଥା 
ଜହର ଲାଗୁଛି ବିଷପରି । ଜିଭରେ ଯାହା ଦେବ ପିତା ଲାଗୁଛି, ଖାଲି ପିତା । ମନ 
ପୋଡିଗଲେ ଆଉ କଂଣ ଲାଗିବ ଯେ ! ସବୁ ଜିନିଷ ତାକୁ ଆସ୍ଵାଦୁକର । 

ଏଡେ ବ୍ୟସ୍ତ, ହାଇଁ ପାଇଁ ହେଉଥଲୁ ବାହା ହେବା ପାଇଁ । ଅନେକ 
ପ୍ରସ୍ତାବ ଆସିଥୂଲା । କୋଉଠିକୁ ରାଜି ହେଲୁ ନାହିଁ । ସବୁଠି କୈ କାଢିଲୁ, ଭାଗିଲୁ । 
ଶେଷକୁ ଡୋ ରାଜିରୁଜା ବାହାଘର ପାଇଁ ଆମେ ରାଜିହେଲ୍ । ଉଠା ଝିଅ, ଟେକା 
କନିଆଁ ପାଇଁ ଆମେ ସମ୍ମତି ଦେଲୁ । ଏଡେ ସରାଗରେ ଘର ସଫା କଲମ, ଖଟ 
ପକାଇଲ୍ୁ, ବିଛଣା ପାରିଲୁ । ଏବେ ତୋର କ'ଣ ହେଲ୍ଲା ଯେ ! ସତ କଥା କହୁନୁ 
କିଆ ? 

; ସେ ଝିଅଟା କନକ ନୁହେଁ ବୋଉ, ଆଉ ଗୋଟେ ଝିଅ ¦ ସରିତା ତାର 
ନା । ତୁ ଜାଣିବୁ କେମିତି ଘଟଣାର ରହସ୍ୟ ? ସତକଥା ଶୁଣିଲେ ତୋ ମୁଶ୍ତ 
ଗୋଳମାଳ ହୋଇଯିବ, ଡୁ ବି ପାଗେଳି ହୋଇଯିବୁ । 

: ଆରେ କ”ଣ ହେଲା, ସତକଥା ଖୋଲି କହୁନୁ କିଆଁ ? 

: ବେଦୀରେ ସବୁ ଓଲଟ ପାଲଟ ହୋଇଯାଇଛି ବୋଉ । 

: ତୁ କଣ ଜାଣି ପାରିଲୁ ନାହିଁ ? 

: ନା । ତମେ ତ କେହି ବେଦୀ ଉପରେ ରହିଲ ନାହିଁ । ତୋ ଦେହ 
ଖରାପ ଥୁବାରୁ ଗଲୁ ନାହିଁ । ଝାଡା ବାନ୍ତି ରୋଗ ଆକ୍ରାନ୍ତ କରିଥଲା ତୋତେ | ଆଉ 
ଖାଲି ବାପା । ଯୌତୁକ ପୁଞ୍ଜାକ ସଂଗ୍ରହରେ ଲାଗିଲେ ସେ । ସଅଳ କାମ ସାରି 
ଫେରିବା ତାଙ୍କର ଲକ୍ଷ୍ୟ, କ୍ୟାକି ଧାନ କଟାଯାଇ ବିଲରେ ପଡିଥୂଲା । ଅଦିନ 
ମେଘ ଡରାଉ ଥୁଲା । ଅମଳ ଉଜୁଡି ଗଲେ ବର୍ଷକର ଭାତହା୍ଡି ସମ୍ଭାଳିବ କିଏ ? 
ଗଣ ବିବାହ ପର୍ବରେ ଆମର ମୁଁ ଏକା । ତାଳବସ୍ତ ଗାରୁ ଧୁନ୍ଦିଆ ଗୀତମାଷ୍ଟ୍େ 
କନକକୁ ରାତି ଅଧରୁ ଉଠାଇ ଆଣି ଗଣବିବାହ କନ୍ୟା ମେଳରେ ଛାଡି ଦେଇ ସେ 
ଦିଲ୍ଲୀ ଯାତ୍ରାକଲେ ରେଳରେ । ସେଠାରେ ପ୍ରତି ପ୍ରଦେଶର ଚାରୁକଳା ପ୍ରଦର୍ଶନୀ 
ହେଉଥଲା ଏକ ମାସ ପାଇଁ । ପ୍ରତି ସଂଧ୍ୟାରେ ଓଡ଼ିଆ ସଂଗୀତ ନୃତ୍ୟର ଆୟୋଜନ 
ହୋଇଥିଲା | ଜଣେ ସଂଗୀତଜ୍ଞ ହିସାବରେ ସେ ଆମନ୍ତିତ ହୋଇଥିଲେ ଅନ୍ୟମାନଙ୍କ 
ସହିତ । ଏଣୁ ସେ ବିବାହ ମଣ୍ଡପରେ ରହିବା ସମ୍ଭବ ନଥୁଲା । ଓଡଣିରେ ମୁହଁକୁ 

ଲୁଚାଇ କନ୍ୟା ଆସି ବସିଲା ବେଦୀ ଉପରେ । ବାସ୍‌ ! ବାହାଘର ସରିଲା । କିନ୍ତୁ 
ଏବେ ଦେଖୁଲା ବେଳକୁ ସେ କନ୍ୟା କନକ ନୁହେଁ, ସରିତା । ଏବେ କ”ଣ କରିବି ? 

ବୋଉ ମୁଣ୍ଡରେ ହାତ ଦେଲା । ଚିନ୍ତା କଲା ! କହିଲା- କିଛି ଆଉ 
କରିବାର ନାହିଁ । ଯାହା ହେବାର ଥଲା ହେଲାଣି । ବିଧାତାର ବିଧାନ, କେ କରିବ 
ଆନ ? ହାତଗଣ୍ଡି ପଡି ଦିଅଁ ଦେବତାଙ୍କୁ ସାକ୍ଷୀ ରଖୁ ବାହା ହୋଇଛୁ । ତୋ ପାଇଁ 
ସରିତାକୁ ଭଗବାନ ଠିକ୍‌ କରିଛନ୍ତି । ଏ ତ ସାତ ଜନମର କଥା । କିଏ କା ପାଇଁ 
ଗଢ଼ା ଉପରବାଲା ଠିକ୍‌ କରିଥାନ୍ତି । ମଣିଷ ନାକୁ ମାତ୍ର । ତୁ ଖାଲି ମିଛଟାରେ 
କନକ କନକ ଘୋଷି ହେଉଛୁ । ବାୟା ବୁଵି ଏଥର ଛାଡ ! ଯିଏ ଯାହା ହାଶ୍ରିରେ 
ଚାଉଳ ପକାଇଛି ତାକୁଇ ଧରି ଘର ସଂସାର କର ଏଥର | ଖେଳଘର କଥା ନୁହେଁ 
ଆଉ । ପିଲା ବୁଵି ଛାଡ । ବାଚଳାମି ଦୂର କର । 

କଥାଟା ଗୋପ୍ୟ ହୋଇ ରହିଲା ନାହିଁ, କ୍ରମଶଃ ପ୍ରଘଟ ହୋଇଗଲା । 
ତୃଣ୍ଡ ବାଇଦ ବାଜିଲା । ସାଇ ମାଇପେ କାନରେ କୁହାକୁହି ହେଲେ | 

ପାହାନ୍ତା ପ୍ରହରେ ଫ୍ୁଂକିଆ ତାରା ଉଇଁଲାବେଳେ ବୋହୂ କଳସୀ ଧରି 
ଯାଉଛି ପୋଖରୀ ତୁଠକୁ |! କେହି ତା'ର ଛାଇ ଦେଖୁବ ନାହିଁ । ଅନ୍ଧାର ଥୁବ, 
ସଅଳ ସ୍ଵାନ କାମ ଶେଷ କରି ମୁଣ୍ଡରେ ବଡ ଓଡ଼ଣା ଢ଼ାଙ୍କି ଘରକୁ ଲେଉଟିବ । 
ଆସିବ ଯେ ପାଇଟିରେ ଲାଗି ପଡିବ । କାଳୀ ଗାଇ “ସୁନ୍ଦରୀ” ଛୁଆ ଜନ୍ମ କରିଛି 
ବାହା ପରଦିନ । ମାଇ ବାଛୁରୀଟିଏ । ଘରକୁ ଲକ୍ଷ୍ମୀ ଆସିଛନ୍ତି । ବୋହୂର ହାତ 
କୁଣ୍ଡା ତୋରାଣିକୁ ଗାଇ ଅନେଇ ରହୁଛି, ଟିକିଏ ଡେରି ହେଲେ ହମ୍ଭାରଡି ଛାଡି 
ଥାନ ଥରେଇ ଦେଉଛି । ଆଉ ଧଳା କାଳିଆ ବଳଦ ଦିହେଁ ବୋହୂ ହାତ ଚକଟା 
କୁଣ୍ଡା ପେଜ ତୋରାଣିକୁ ଉଦ୍ତି ରହୁଛନ୍ତି, କୁଣ୍ଡର ପେଟେ ନଖାଇଲେ ଶାନ୍ତ ପଡ଼ୁନାହାନ୍ତି । 
ବୋହୂ ଗୁହାଳ କାମକୁ ଆଦରି ନେଇଛି । ପରିଷ୍ଠାର, ପରିଚ୍ଛନ୍ନ ମାଛି ମଶାଟିଏ 
ବସିବ ନାହିଁ କେଉଁଠି । ସଂଧ୍ୟା ହେଲେ ଧୂଆଁ ଦେଉଛି । କେତେଦିନ ହେଲା ତୋ 
ବୃଢ଼ୀ ମା' ଵୋହୂ ହାତଘଷା ନ ଖାଇଲେ ଶୋଉ ନାହାନ୍ତି । ଘଷା ଆଉଁସା ଖାଇ 
ବୃଢ଼ୀ ମା'ର ଖୁଁ ଖୁ ଖାସ ଆଉ ନାହିଁ । ରାତିରେ ନିଘୋଡ ନିଦ । ବାପା ବିଛଣା 
ଧରିଲା ମାତ୍ରେ ଶୋଇଲା ପୂର୍ବରୁ ଗୋଡଘଷା ଖାଉଛନ୍ତି । ମୋ କଥାତ ଛାଡ । 
ବାରଣ ସତ୍ତ୍ଵେ ଗୋଡ ହାତ ପିଠିରେ ବୋହୂ ହାତ ମାରିବ । ସକାଳୁ ଦେଖୁବ, 
ଅଗଣା ବାରଣ୍ଡାରେ ଦୁଇଟି ପିତଳ ଢ଼ାଳରେ ପାଣି ଦାନ୍ତକାଠି ଥୁଆ ହୋଇଥୁବ 
ଦାନ୍ତ ଘଷିବା ପାଇଁ । ଟିକିଏ ହେଲେ ଆଳସ୍ୟ ନାହିଁ । ରୋଷେଇ ଘରେ କାହାକୁ 

ପୂରାଇ ଦେଉ ନାହିଁ । ଲିପାପୋଛା କରି ପରିଷ୍କାର ପରିଚ୍ଛନ୍ନ । ଚୁଲି ପାଖେ ପାଖେ 
ଗୋବର ଘସି ଜାଳକାଠ ସଜଡା ହୋଇ ରହିଛି । କେଉଁ କାମରେ ବାଛିବାର 
ନାହିଁ। ମୁଁ ଗେହ୍ଲାରେ ବୋହୂର ନାଁ ଦେଇଛି ଚଞ୍ଚଳି, ଲକ୍ଷୀ । ରୂପ ସାଙ୍ଗକୁ ଗୁଣ 
ଦେଇ କେଉଁ ବିଧାତା ତାକୁ ଗଢ଼ିଥଲା ? କେତେ ବୁବି ବକଟେ ଝିଅ ପିଲାର ? କିଏ 
ତାକୁ ଶିକ୍ଷା ଦେଇଥୁଲା ? ଅନର୍ଗଳ ତାରିଫ କରି ଚାଲିଥୁଲା ଚନ୍ଦ୍ରବୋଉ । ଏଇଭଳି 
ଗୁଣବତୀ ବୋହୂକୁ ହେଳା କରି ଭେଳା ବୁଡାଇବା ସାର ହେବା ଜାଣ । ପରବୋଲକରା 
ଦୃର୍ବୃଦିଆ ଆଉ କାହାକୁ କହିବ ? ମନ୍ଦ ବୁଵି ଛାଡ ଏଥର । ଯା” ହାତ ଧରିଛୁ 
ଭଗବାନଙ୍କ ଇଚ୍ଛା ଭାବି ସୂଖରେ ଘରସଂସାର କର ଚନ୍ଦରା । ଆମେ ତୋର 
ଶୁଭାକାଂକ୍ଷୀ । ମନ୍ଦ କଥା କହିବୁ ନାହିଁ । ଶୁଭ ମନାସୁଛୁ । ଆମ କଥା ମାନ ।! ତୋ 
ବାପାତ ନିର୍ମାୟା ଲୋକ, କାହାକୁ ପଦେ କଥା ଜୋରରେ କହନ୍ତି ନାହିଁ । ଶଗଡ, 
ବଳଦ, ଲଂଗଳ ଚାଷ ଭଲ ତ ସେ ତ୍ତଲଲ । 

ବର୍ଷ ହେଲା । ତା ଭଳିଆ ସର୍ବଗୁଣସଂପନ୍ନା ଝିଅ ମୁଁ କୋଉଠି ଦେଖୁନାହିଁ 
ଆଜିପର୍ଯ୍ୟନ୍ତ । ଏ ଯୁଗର ହୁଏତ କୋଟିଏରେ ଗୋଟିଏ ହୋଇଥ୍‌ବ, ଅଂସଖ୍ୟରେ 
ସଂଖ୍ୟାଟିଏ, ଅଗଣ୍ୟରେ ଗଣ୍ୟଟିଏ, ମେଣ୍ାଛେଳି ଗୋଠ ଭିତରେ ଗାଇଟିଏ ସେ । 
ସେଇଥ୍‌ ପାଇଁ ତାକୁ ଜୀବନସାଥୀ କରିବାକୁ ବାଛିଲି ଏବଂ ସିଦ୍ଧାନ୍ତ କଲି ଦୃଢ଼ 
ଭାବେ :- 
ଡମପଡା ଗାଁରେ କନକଲତା ଓ ମୋର ସନ୍ନ୍ଧ ପ୍ରଘଟ ହୋଇଗଲା । 
କନକର ରକ୍ଷଣଶୀଳ ବ୍ବାହ୍ମଣ ପରିବାର ହଜମ କରିପାରିଲେ ନାହିଁ । କନକର ନନା 
ସଦାଶିବ ରଥଶର୍ମା ଅଗ୍ନିଶର୍ମା ହୋଇ ରହିଲେ । ମୁଖଲନାକୁ ସମ୍ଭାଳି ନ ପାରି ଶା୍ତି 
ସ୍ଵରୂପ ସେ ଝିଅକୁ ତା'ର ଅନ୍ୟତ୍ର ବିବାହ ପର୍ଯ୍ୟନ୍ତ ଦୂରେଇ ରଖୁବାକୁ ଚାହିଁଲେ । 
ଗୋଟାଏ କୁଳହୀନ ଦୁନିଅଆଦିବିହୀନ ଅଯୋଗ୍ୟ ବେକାର ଯୁବକ ଚନ୍ଦ୍ରକାନ୍ତ ସହତ 
କନ୍ୟା କନକ ପ୍ରେମରେ ଉବୁଟୁବୁ ହେଉଥ୍‌ବା କଥା ଜାଣିପାରିଲା ପରେ ସଦାଶିବ 
ଝିଅର ବେକ ଚିପି ମାରିଦେବାକୁ ଇଚ୍ଛା ହେଉଥଲା ! କିନ୍ତୁ ତାଙ୍କ ହାତ ଯାଇନଥୁଲା | 
ଏପରି ଝିଅକୁ କଠୋର ଶାସ୍ତି ସ୍ଵରୂପ ଆଖ୍‌ ଆଗରୁ ଦୂରେଇ ରଖୁବା ଛତା ଅନ୍ୟ 
ବିକଳ୍ପ ନଥୁଲା କ୍ରୋଧୀ ଶଦାଶିବଙ୍କର । 
ତାଳବସ୍ତ କନକର ମାମୂଘର । ମାମୁମାଇଁ ମରି ଯାଇଛନ୍ତି । 
ବଞ୍ଚଛନ୍ତି କନକର ଅଜା ଗଦାଧର ଦ୍ବିବେଦୀ ଓ ବୁଢ଼ୀ ଆଭି ସପେନୀ ! 
a ve a 

ସେମାନଙ୍କ ପାଖେ ରହି ରନ୍ଧାବଢ଼ା ଆଦି ଗୃହକର୍ମ ଶିକ୍ଷାକରିବା ପାଇଁ 
କନକକୁ ତାଳବ ସ୍ତରେ ଛାଡି ଦେଲେ । 

ତାଳବସ୍ତ ଗୀ ଶେଷ ମୁଣ୍ଡରେ ଅପେକ୍ଷାକୃତ ନିକାଞ୍ଚନ ସ୍ଥାନରେ ଅଜା 
ଗଦାଧର ଦ୍ଵିବେଦୀଙ୍କ ଘର । ବ୍ଦ୍ଧାବସ୍ଥାରେ ନାତୁଣୀ କନକକୁ ପାଖରେ ପାଇ 
ଅଜାଆଇଭଙ୍କର ଅପାର ଆନନ୍ଦ । ଖା ଖା ଖାଲି ଘର ପୂର୍ଣ୍ଣ ଲାଗିଲା ସେମାନଙ୍କୁ । 

ଗୌରବର୍ଣ୍ଣୀ କନକଲତା ଅପୂର୍ବା ସୁନ୍ଦରୀ, ଗୋଟିଏ ଚାଉଳରେ ଗଢ଼ା 
କହିଲେ ବିଶେଷ ଭୁଲ ହେବନାହିଁ । ରୂପ ସାଙ୍ଗକୁ ଗୁଣ ମଧ୍ୟ ତତୋବ୍ଧଧୂକ । 
ମେଳାପୀ, ମିଷ୍ଟଭାଷିଣୀ । ଏଣୁ ପାଖ ସାଇ ପଡ଼ିଶାରେ ସମସ୍ତେ ତାକୁ ଆଦର 
କଲେ ଯେମିତି ସେ ସ୍ତୁଲରେ ଆଦର ପାଉଥୁଲାା ଶିକ୍ଷକ ଶିକ୍ଷୟିତ୍ରୀଙ୍କ ଠାରୁ । 

ଶୀତୁଆ ରାତି । ହାତ୍ଉଙ୍ଗା ବାଘୁଆ ଶୀତରେ ଦେହ ଗୋଡ ହାତ କୋଲ 
ମାରି ଯାଉଛି, ମାଡ଼ିକୁ ମାଡ଼ି ବାଜୁଛି । ଏଠି ଗୀ ଲୋକେ ସଂଧ୍ୟା ପରେ ପରେ 
ସଅଳ ଶୋଇ ପଡନ୍ତି । ନିଶୂନ ରାତି । ହଠାତ୍ଵ ମେଘମୁକ୍ତ ଆକାଶରେ ଘଡଘଡି 
ଗର୍ଜନ କଲା ଭଳି ଚାରି ଜଣ ମୁଖାଧାରୀ ଦୁର୍ବୃତ୍ତ ମଟର ସାଇକେଲରେ ଉପସ୍ଥିତ 
ହୁଅନ୍ତି କନକ ଘରେ । ଚାଲାଖ କନକକୁ ଅବୁଝା ରହିଲା ନାହିଁ । ଘରେ ମୃତ୍ୟୁ 
ଦୃତମାନେ ଆସି ଠିଆ ହେଲେଣି । ସାମ୍ନା କରିବ କେମିତି ? 

ମନେ ପଡ଼ିଗଲା, ଗଲା ବର୍ଷ ତାଙ୍କ ଗା ସ୍ତୁଲର ଡ୍ରାମାରେ ଜଣେ ମୂକ 
ବଧ୍ର ନାରୀର ଭୂମିକା ନିଖୁଣ ଭାବେ ପ୍ରଦର୍ଶିତ କରିଥଲା ଜଣେ ପୋଖତ ଅତଜିଜ୍ଞ 
ମଞ୍ଚକଳାକାର ଭଳି । ପୁରସ୍କାର ଓ ପ୍ରଶଂସା ପାଇଥୂଲା । ତା'ର ଅଭିନୟ ଭୂମିଜା 
ମନେ ପଡିଗଲା ହଠାତ୍ଵ ଓ ତଦନୁଯାୟୀ ଅଭିନୟ ଆରମ୍ଭ କଲା- ଆଖୁ ନଚାଇ, 
ହାତ ହଲାଇ, ଖନେଇ ଖନେଇ ଠାର ମିଶାଇ କହିଲା- ବ୍ରଦ୍ଧ ଅଜା ତା'ର ଅନ୍ଧ, 
ଆଖ୍‌କୁ ଭଲ ଦିଶୁନାହିଁ, ବାଡ଼ି ଧରି ଚାଲୁଛନ୍ତି । ଆଇ ତାର ବୃଢ଼ୀ, ରୋଗିଣୀ, 
ଶଯ୍ୟାଶାୟୀ । ଭାଇ ତା'ର କେହି ନାହିଁ । ବଡ ଅଭାଗିନୀ ସେ ! ଅନେକ ଦିନ 
ହେଲା ବଡ ପିଲା ହୋଇ ଘରେ ରହିଲାଣି । କେହି ତା ବା”ହେବା ନାଁ ଧରୁ 
ନାହାନ୍ତି । ଅର୍ଥ କାହୁଁ ପାଇବେ ? ବଞ୍ଚବେ କେମିତି ସେମାନେ ? ଏଣୁ ସେ ବେଶ୍ୟା 
ଧନ୍ଦା କରି ଜୀବିକା ନିର୍ବାହକରୁଛି । ସମସ୍ତଙ୍କ ଦାୟିତ୍ଵ ସମ୍ଭାଳୁଛି । ଠାରରେ ଖନେଇ 
ଖନେଇ କହିଲା - ଆଜି ତା ପାଇଁ ଏକ ଭଲ ଦିନ । ଏକାବେଳକେ ଚାରି ଜଣ 
ଅତିଥ -ଗରହାକ ପାଇଛି । ଆଇର ଦେହ ଭୀଷଣ ଖରାପ । ଓଷଧ ଓ ଚିକିତ୍ସା 
ପାଇଁ ଟଙ୍କା ଦରକାର ଥଲା । ଆଜିର ଏହିପରି ସୁଯୋଗର ଅପେକ୍ଷାରେ ଥୁଲି । 

ଯାହାହେଉ, ଭଗବାନ ବଡଲୋକ, ଦୟାଳୁ । ଆପଣ ଅତିଥୂମାନେ ଏଇ ଘରେ 
ବସନ୍ତୁ, ସପ ପାରି ଦେଉଛି । ମୋର ଦେହରୁ ଦୁର୍ଗନ୍ଧ ବାହାରୁଛି, ଆପଣମାନଙ୍କୁ 
କ”ଣ ଭଲ ଲାଗିବ ? ମୁଁ ଏଇ ପାଖ ବଖରାକୁ ଯାଉଛି ସଫାସୁଡ଼ୂରା ସଚଚାସଜି 
ହେବା ପାଇଁ । ହଁ, ଆପଣମାନେ ଆପ୍ୟାୟିତ ହେବେ ଗୋଟେ ସର୍ଭରେ । ଏକା 
ଥରକେ ଚାରି ଜଣ ନୁହେଁ, ଜଣକ ପରେ ଜଣେ । 

କନକ ଛାତି ଉପରୁ ଲୁଗା ଖସାଇ ଦେଲା । ଯୌବନାବତୀର ଅଙ୍ଗ ଦୃଶ୍ୟ 
ହେଲା ଲଣ୍ଡନ ଆଲୁଅର ଛାଇ ଅନ୍ଧାରର କ୍ଷୀଣ ଆଲୋକ ଭିତରେ । ସେମାନେ ଉଲ୍ୁସିତ 
ହେଲେ । ଗୁଙ୍ଗୀ ମୂକ ବଧୂର ସୁନ୍ଦରୀ ଝିଅଟା ସତ କହୁଛି । ତା'ର ପ୍ରସ୍ତାବଟା ନାକରା 
ନୁହେଁ, ଗ୍ରହଣୀୟ ।! ଏଭଳି ଯୌବନାବତୀ ରୂପସୀକୁ ନେଇ ଯୌନୋପଭୋଗ କରିବ 
ତ ଆସୁରିକ ପ୍ରବୃତ୍ତି କିଆଁ ? ଗରହାକମାନେ ସବୁ ବୁଝି ପାରିଲେ ଯୁବତୀ ବେଶ୍ୟାର 
ଆଚରଣରୁ ଓ ପ୍ରସ୍ତାବରେ ରାଜି ହୋଇଗଲେ । 

ଦାଣ୍ଡଘରେ ସେମାନେ ବସିଲେ ସଉପ ଉପରେ । ଖାଲି ବସିବେ ? 
ଅଧ୍କ ବିଶ୍ଵାସ ଜନ୍ମାଇବା ପାଇଁ ଚାଲାଖ ଝିଅ ଡା ଅଜାର ଚିଲମ, ଗଞ୍ଜେଇ, 
ଦିଆସିଲି ଆଣି ଚଞ୍ଚଳ ଥୋଇଦେଲା ଓ ଦାଣ୍ଡ ଘରର ବାହାର ଓ ଭିତର କବାଟ 
ଶିକୁଳି ଦେଇ ବନ୍ଦ କରିଦେଲା ଯୌନାଚାରରେ ଗୋପନୀୟତା ବଜାୟ ରଖୁବା 
ଆଳରେ । ଯୌନେଳଚ୍ତୁ ରାକ୍ଷସମାନେ ରୁଦ୍ଧ ବଖୁରିଟିରେ ଉନ୍ମତତାର ସହିତ ଚିଲମ 
ଧରିଲେ । ସାଙ୍ଗରେ ନେଇଥୁବା ମଦ ବୋତଲର ଠିପି ଖୋଲିଲେ । 

ଏହି ଅବସରରେ ଖୁବ୍‌ ସାବଧାନରେ ଏବଂ ନିଃଶq୍ଦରେ ଅଜାଆଭ କାନରେ 
ସତର୍କ ଘଣ୍ଠି ଶୁଣାଇଲା କନକ । ଘରେ ମହା ବିପରି ଉପସ୍ଥିତ । ସନ୍ତର୍ପଣରେ 
ସେମାନଙ୍କୁ ନେଇ ବାରିପଟ ବରପାଲି ପକ୍କା ପାଇଖାନା ଭିତରେ ରଖୁ ଜଞ୍ଜର 
ଦେଲା ଏବଂ ଗୁହାଳ ଖୋଲା କରି ଗାଇ ବାଛୁରୀଙ୍କୁ ବାହାରକୁ ଛାଡି ଦେଲା ଓ 
ନିଜେ ପଡୋଶୀ ଘରକୁ କଣ୍ଟାବାଡ ଡେଇଁ ଦୌଡିଲା ଏବଂ ପଡୋଶୀମାନଙ୍କୁ ଜାଗ୍ରତ 
କରିଦେଲା ଅଛ ସମୟ ମଧ୍ୟରେ । 

ଏଣେ ଦ୍ରର୍୍ଦାନ୍ତ କାମୁକ ଦସ୍ୟୁମାନେ ଗଞ୍ଜେଇ ଓ ମଦ୍ୟରେ ମତ୍ତ ମସଗୁଲ 
ରହିଥୁଲେ ନିଜୁବ ଦାଣ୍ଡସର ଭିତରେ । ବହୁତ ଦିନ ପରେ ସେମାନେ ଯୌନାବତୀ 
ଷୋଡଶୀ ସୁନ୍ଦରୀ ଯୁବତୀକୁ ଆକଣ୍ଠ ଉପଭୋଗ କରିବେ । 

ଗାଁ ଲୋକେ ଆବାଳ ବୃଦ୍ଧ ସମୂହେ ଠେଙ୍ଗା ବାଡି, ଭୁଜାଲି, ଭାଲି ଓ 
ମାରଣାସ୍ତ୍ର ଧରି ସର୍ବେ ମିଶି ଘରଟିକୁ ଘେରିକ୍ଷଲେ ଚତୁର୍ଦିଗରୁ । ପ୍ରଥମେ ମୋଟର 

ସାଇକଲ ଦୃଇଟିକୁ ଭାଙ୍ଗ ତୁର୍‌ମାର କରିଦେଲେ ଓ ତହିଁରୁ ପେଟ୍ରୋଲ କାଢ଼ି 
ବନ୍ଦୀ ଘରଟିକୁ ଜାଳିଦେଲେ । କାମେଳଚ୍ଛୁ ଦୁର୍ବୃତ୍ତମାନେ ଚିକ୍ରାର କରିଥୁଲେ, କିନ୍ତୁ 
ଚିତାଗ୍ନି ସେମାନଙ୍କ ଆର ଚିକୁାର ଶୁଣି ନଥୁଲା, ମାତି ଯାଉଥୁଲ। ବନାଗ୍ନି ଭଳି 
ଲେଲିହାନ ଜିଭ ଲହଲହ କରି । ତହିଁ ପରଦିନ ସକାଳେ ପୋଲିସ ସେମାନଙ୍କ 
ଦଗ୍ଧ ମୃତ ଦେହ ଦେଖୁଲା କେବଳ । 

ସାବାସ କନକଲତା, ସାବାସ କନକଲତା ଶବ୍ଦରେ ଗା ଦାଣ୍ଡ ଉଛୁଳି 
ଉଠିଥୁଲା । ଧନ୍ୟ କନକର ସାହସ, ଧନ୍ଯ ତା'ର ବୁଝି, ବଧାଇ ଜଣାଇଲେ 
ଖଣ୍ଡମଶ୍ଡଳର ଜନତା । 

ଏଇ ସେଇ ସାହସିନୀ ବାଳା କନକ ଯାହାକୁ ଜୀବନସଂଗିନୀ କରିବାକୁ 
ଚନ୍ଦ୍ରକାନ୍ତ ନିଷ୍ଠଭି ନେଇଥ୍‌ଲା । ଚନ୍ଦ୍ରକାନ୍ତର ହୃଦବୋଧ ହୋଇଥଲା, କନକ ପରି 
ବାଳା ଯାହାର ମହଜୁଦ ଅଛି ପରିସ୍ଥିତି ମୁକାବିଲା କରିବାର ଅପୂର୍ବ କଳା ଓ ଶକ୍ତି 
ଅଛି, କେବେ ସେ ଜୀବନ ପଥରେ ହାର ମାନିବ ନାହିଁ । କିନ୍ତୁ ଦୁଃଖ ଓ ପରିତାପର 
ବିଷୟ ଯେ ଏତେ ବଡ ଗୁଣର ଅଧଵକାରିଣୀ ହୋଇ ଗୋଟାଏ ଭିରିହୀନ ଜାତିପ୍ରଥାର 
ଦ୍ବାହି ଦେଇ ତା'ର ଇଚ୍ଛା ଆକାଂକ୍ଷାକୁ ବଳି ଦେବା କ”ଣ ସାମାଜିକ ନ୍ୟାୟ ? ତାକୁ 
ମିଳିଛି କ'ଣ ? ମିଳିଛି କେବଳ ଅପବାଦ, ତିରସ୍କାର, ଲାଞ୍ନା । ପୁରସ୍କାର 
ପରିବର୍େ ମାନସିକ ଯନ୍ତ୍ରଣା କ'ଣ ତାର ପ୍ରାପ୍ଯ ? ସେ ପ୍ରେମ କରିବା କ'ଣ 
ପାପ ? ଏଣୁ ଚନ୍ଦ୍ରକାନ୍ତ ତଥାକଥୁତ ଜାତିପ୍ରଥା ବିରୋଧରେ ବିଦ୍ରୋହ କରିବ ଓ ଶତ 
ବାଧା ସତ୍ତ୍ଵେ ସେ ତା ପ୍ରାଣ ସଂଗିନୀ କନକଲତାକୁ ଖୋଜି ତା କୋଳକୁ ନେଇ 
ଆସିବ - ପ୍ରତିଜ୍ଞାବଦ୍ଧ ରହିଲା ଚନ୍ଦ୍ରକାନ୍ତ 


bse 


mn ୪୪ 


Digitized by PPRACHIN, SOA 


BG! dime! 


- ୪ - 


ବରଁମାନ ନୂତନ ଚାକିରିରେ ଯୋଗ ଦେବା ଡା”ର ପ୍ରଥମ କର୍ରବ୍ୟ । 
ଯୋଗ ଦେଲା । କଳାହାଶ୍ତି ଜିଲ୍ଲାର ପାହାଡ ପର୍ବତ ଘେରା ନୂଆପାଟଣା ବ୍ଲକରେ 
ଜଣେ ଗ୍ରାମସେବୀ ପର୍ଯ୍ୟବେକ୍ଷକ ଭାବେ ଅବସ୍ଥାପିତ ହେଲା । କାମ କ'ଣ ? 
ଗ୍ରାମାଞ୍ଚଳରେ ଶିକ୍ଷା, ସ୍ବାସ୍ଥ୍ୟ କୃଷି ଓ ପରିମଳର ଉନ୍ନତି ଗୋଷ୍ଠୀ ଉନ୍ନୟନ ବିଭାଗର 
ଦାୟିତ୍ଵ । ବର୍ଭମାନ ତାର ଛ” ମାସ ତାଲିମ ସମୟ । ପ୍ରଥମେ ଶିକ୍ଷା, ପରେ ଦୀକ୍ଷା, 
ତା ପରେ ବୈତନିକ କାର୍ଯ୍ୟ ଓ ଜନତା ସେବା । 

ନୂଆ ଜାଗା । ଅଦୁଅ। ଅଡୁଅ। ଲାଗିଲ। । କାର୍ଯ୍ୟାଳୟକୁ ଲାଗି 
ବାସପୋଯୋଗୀ ଗୃହଗୁଡିଏ କର୍ମଚାରୀମାନଙ୍କ ପାଇଁ ନିର୍ମିତ । ଉଦ୍ଦିଷ୍ଠ ଗୃହଟିଏ 
ଅଧକାର କଲ୍ଲା ¦ ନିଜ ପାଇଁ ବିଛଣା ରୋଷେଇ ଆଦିର ବ୍ଯବସ୍ଥା କଲା । ଦିନ 
ଦଶଟା ସମୟରେ ସହକର୍ମୀଙ୍କ ସହିତ ଯୋଗାଯୋଗ ଓ ତାଲିମ ବ୍ୟବସ୍ଥା | 

ସମୟ କେମିତି କଟିବ ? ଏଠି ଖବର କାଗଜ ମିଳେ ? ପଡୋଶୀ 
ଘରକୁ ଯାଇ ପଚାରି ବୁଝିଲା । ଦୁଇ ଦିନ ପରର କାଗଜ ପାଇଲ। ! ଖବର 
ପଢ଼ିଲା । ଅବଶୋଷ ମେଣ୍ଟିଲା । ଚାକିରି ଅନ୍ବେଷଣ ସମୟରୁ ଏମିତି ଖବର କାଗଜ 
ସହିତ ସମ୍ବନ୍ଧ ଯୋଡି ରଖୁଛି ଯେ ଦିନେ ନ ଦେଖୁଲେ ପାଗଳପ୍ରାୟ ହୋଇଯାଉଛି । 
Where is wisdom ? We have lost in knowledge. Where is 
knowledge ? We have lost in information. ବୁଦିତୁ ଏବେ ସମ୍ବାଦ 
ଜ୍ଞାନରେ ସୀମିତ । ଏହି ଉକ୍ତି ବାକ୍ୟ ଓ ବାଚ୍ଯକୁ ସେ ତିଳେ ତିଳେ ଅନୁଭବ 
କରୁଛି । ଚାକିରି ପାଇବା କ୍ଷେତ୍ରରେ ପ୍ରୟୋଗ କରିଛି ସାକ୍ଷାଦ୍ଵ କାର ଓ 
ପରୀକ୍ଷାମାନଙ୍କରେ । 

ଏଠି ଚନ୍ଦ୍ରକାନ୍ତ ଖାଲି ଉଦାସ ବିଷଣ୍ଡ ବିଷାଦପୂର୍୍ ଚିତ୍ତ ଓ ଚିନ୍ତାରେ ଭାଳି 
ହେଉଛି ବାରମ୍ବାର ସେଦିନ ଗଣ ବିବାହ ପର୍ବର ଟିକିଏ ଅସାବଧାନତା, ସାମନ୍ୟ 
ତୃଟିକୁ ଏବଂ ଅନୁଷ୍ଠାନର କର୍ମକର।ଗଣ ଓ ବାରିକାଣୀର ଖାମଖିଆଲି ଦାୟିତ୍ଵ ହୀନ 

କାର୍ଯ୍ୟ ଏବଂ ଅନୁଷ୍ଠାନର ଅତି ତରତର କାର୍ଯ୍ୟସୂଚିକୁ । କାହାକୁ ଦୋଷ ଦେବ ? 
ମୁଣ୍ଡରେ ହାତ ଦେଇ ବସୁଛି, ଭାବୁଛି । ଦୋଷତା ନିଜର, ଦୋଷ ତା” ଭାଗ୍ୟର । 
କିଏ ବି ପାଖରେ ଥୁଲା ତା'ର ବୁଝାବୁଝି କରିବାକୁ ବାପାଙ୍କ ବ୍ୟତୀତ ? ଶୁଭାକାଂକ୍ଷୀ 
ଧୁନ୍ଦି ସାର୍‌ ଦିଲ୍ଲୀ ଗଲେ ତାଙ୍କ ସଂଗୀତ କାର୍ଯ୍ୟକ୍ରମରେ ଯୋଗ ଦେବାପାଇଁ । ବାପା 
ଚିନ୍ତିତ ଥଲେ ତାଙ୍କ ଜମିରେ ପାଚିଲା କଟା ଧାନଗଛ ପାଇଁ, ପାଗ ଡରାଉଥୁଲା | 
ବିବାହ ପର୍ବରେ ବାପା ଯୌତୁକ ଜିନିଷ ସଂଗ୍ରହରେ ଲାଗିଲେ, ସ୍ଵାଭାବିକ ଥୁଲା 
କାରଣ ସଂଧ୍ୟା ପୂର୍ବରୁ ସେମାନେ କନିଆଁକୁ ଧରି ଗୀ ପହଞ୍ଚବା ଜରୁରୀ ଥୁଲା | 

ଝିମିଟି ଖେଳରୁ ମହାଭାରତର ଉତ୍ପରି ଉଳି ‘ଇତିହାସ କଥା ସାଗର! 
ପୁସ୍ତକରୁ ପଢ଼ି ଜାଣିଛି, ଏମିତି ଅନେକ ଛୋଟ ଛୋଟ ଘଟଣା, ତୃଟି, ବୁଝାମଣା 
ଯୁଦ୍ଧ ପରି ଭୟଙ୍କର ଅବସ୍ଥା ସୃଷ୍ଟି କରିଛି ଅଥବା ସାମାନ୍ୟ ଅଞ୍ଞନତା, ଅବହେଳା 
ଆଗାମୀ ଇତିହାସ ସ୍ରୋତର ଗତିପଥ ବଦଳାଇ ଦେଇଛି - ତା ପାଠ୍ୟ ପୁସ୍ତକ ଛଡା 
ବହି ପଢ଼ିବା ନିଶା ଦ୍ଵାରା ପାଠାଗାରରୁ ଏହି ବହିଟି ପାଠ କରି କୋତୋଟି ଲୋମହର୍ଷୀ 
କାହାଣୀ ଜାଣିଛି ଓ ମନେ ପଡୁଛି ପୃଷ୍ଠାର ପ୍ରତ୍ୟେକ ଧାଡି । ପୃଷ୍ଠା କେତୋଟିର ଏକ 
କାହାଣୀ ସତ ହେଲେ ବି ଗପ ଭଳି, ଏକ ସାମାନ୍ୟ କଥା, କିଛୁ ଅସାମାନ୍ୟ 
ସୁଦୂରପ୍ରସାରୀ ପରିଣତି । ତାହା ଏହିପରି : 

ଇତିହାସ ଲେଖକ କହନ୍ତି, ଇଂରେଜମାନଙ୍କ ଭାରତ ଶାସନ ମୂଳରେ 
ଜଣେ ଉାରତୀୟ ଯୋବ୍ଧାଙ୍କ ସାମାନ୍ୟ ଅଞ୍ଚତା ଓ ଅତି ଛୋଟ କଥା ଜାଣିବାର 
ଅଭାବ ଓ ଅବହେଳାରେ ନିହିତ ଥୁଲା । ୧୭୫୦୭ ଖ୍ରୀଷ୍ଟା]୍ଦର ପଲ୍ଲାସି ଯୁଦ୍ଧ ଏକ 
ନିର୍ଣ୍ଧାୟକ ସ୍ଥିତି ଉାବେ ଉପସ୍ଥିତ ହୋଇଥଲା । ପରମ ପରାକ୍ରମଶାଳୀ ମହାଯୋବଧା 
ସିରାଜ ଉଦ୍ଧୌଲା ନିଜେ ଅଶ୍ଵ ପିଠିରେ ଚଢ଼ି ଶରୀରରେ ସାଞ୍ଚ୍‌ ପିନ୍ଧି ଖଡଗ ଧରି 
ଯୁଦ୍ଧ ଭୂମିରେ ଅବତୀର୍ଣ୍ଣ ହୋଇଥ୍‌ଲେ ଏବଂ ଇଂରେଜ ସୈନିକଙ୍କ ସହିତ ସମ୍ମୁଖ 
ଯୁବଧ କରିଥୂଲେ ! ହୁଗୁଳି ନଦୀର ଉଭୟ କୂଳରେ ଉତ୍ତୟ ପକ୍ଷର ବିପୁଳ ସୈନ୍ୟମାନଙ୍କ 
ଛାଉଣି । ନୌକାରେ ନଦୀ ଅତିକ୍ରମ କରି ଇଂରେଜ ସୈନ୍ଯ ଛାଉଣିରେ ସାହସର 
ସହିତ ପ୍ରବେଶ କରି ଖଡ୍ଗ ଯୁଦ୍ଧରେ ଲିପ୍ତ ରହିଲେ ସାହସୀ ଯୋଦୌ ସିରାଜ 
ଉଦ୍ଦଲା । ବହୁ ଇଂରେଜ ସୈନ୍ୟ ବେଡ଼ିଗଲେ ତାଙ୍କୁ । ଜଣେ ଯୋଦ୍ଧା ଏତେ ଜଣ 
ସୈନିକ ସହିଡ ଲଢ଼ି ପାରିବ କିପରି ? ଅତଏବ ଜୀବନ ରକ୍ଷା ପାଇଁ ହୁଗୁଳି ନଦୀ 
ଆର ପଟକୁ ଫେରିଯିବା ହିଁ ଶ୍ରେୟ ମଣି ଅଶ୍ଵ ପିଠିରେ ବସିଲେ ଓ ତୁରନ୍ତ ନଦୀ 
କୂଳକୁ ଦୌଡିବା ପାଇଁ ଅଶ୍ଵବକୁ ନିର୍ଦ୍ଦେଶ ଦେଲେ । ଏଣେ ଇଂରେଜ ସୈନ୍ୟମାନେ 
ତାଙ୍କୁ ଅନୁଧାବନ କରୁଥାନ୍ତି ତ୍ଵରିତ ବେଗରେ ଅସ୍ତଶସ୍ତ ଧରି । ସିରାଜ ଅଶ୍ବରୁ 

ଓଡ୍ଲାଇ ନୌକାକୁ ଯିବାକୁ ଚେଷ୍ଟା କରନ୍ତେ, ନଦୀ ତଟ ଥୁଲା ପଙ୍କରେ ପରିପୂର୍ଣ୍ଣ । 
ପଙ୍କର ଗତ୍ତୀରତା, ବହଳତା କେତେ ସେ ଜାଣନ୍ତି ନାହିଁ । ଏଣୁ ସାଞ୍ଜ୍‌ ଲଗା ଗୋଡରେ 
ପଙ୍କ ଭିତରେ ପଶି କୂଳର ଅପେକ୍ଷମାଣ ନୌକା ଧରିବା ମୁସ୍କିଲ ହୋଇ ପଡିବ । 
ସେଥୁପାଇଁ ଗୋଡରୁ ଲୌହ ସାଞ୍ଜୁକୁ ତୁରନ୍ତ ଖୋଲିବା ଅନିବାର୍ଯ୍ୟ ହୋଇ ପଡିଲା । 
କିନ୍ତୁ ସାଞ୍ଜୁକୁ ଖୋଲିବେ କିପରି ? ସାଞ୍ଜକୁ ପିଛିବା ଓ ଖୋଲିବା ବିଦ୍ୟା ମାଲୁମ 
ନଥୁଲା ତାଙ୍କୁ । ଯୁଦ୍ଧ ଭୂମିକୁ ଯିବା ପୂର୍ବରୁ ଯିଏ ତାଙ୍କୁ ସାଞ୍ଜ୍‌ ପିନ୍ଧାଇବା ପାଇଁ 
ନିୟୋଜିତ, ସେ ହିଁ ଜାଣିଥାଏ ସାଞ୍୍‌ ଖୋଲିବାର କୌଶଳ ! କୌଶଳଟି ସିରାଜକୁ 
ଜଣାନାହିଁ । କୌଣସି ମତେ ଗୋଡରୁ ସାଞ୍୍‌ ଖୋଲିବାକୁ ଉଦ୍ୟମ କଲ୍ଲେ, ଆହୁରି 
ଚେଷ୍ଟା କଲେ । ଚେଷ୍ଟାରେ ସମୟ ଗଲା, କିଛ ବିଫଳ ହେଲେ । ଏହି ସମୟରେ 
ଖୁବ ସହଜରେ ଇଂରେଜ ସୈନ୍ୟମାନେ ସିରାଜକୁ ଧରି ନେଲେ ଏବଂ ତାଙ୍କର ଶିର 
ଛେଦନ କଲେ । ଏଣୁ ପଲାସି ଯୁଦ୍ଧରେ କୁଚକ୍ରୀ କୁଟନୀଡିଞ୍ଚ ଧୂରନ୍ଧର ଇଂରେ ଜମାନଙ୍କ 
ସପକ୍ଷରେ ଗଲା ଏବଂ ତପ୍ୂରେ ନିବିଘ୍ନରେ ବଙ୍ଗଦେଶକୁ ଇଂରେଜମାନେ ଆୟତ୍ତ 
ଅଧ୍କାର କଲେ । ଯୋବ୍ଧା ନିଜ ଦେହରୁ ଯୁଦ୍ଧ ପୋଷାକ ଖୋଲି ନଜାଣିବା ଏକ 
ସାମାନ୍ୟ ଘଟଣା ମାତ୍ର । କେବଳ ଯଦି ସାଞ୍ଜକୁ ଖୋଲିବା ଜଣାଥାନ୍ତା ସିରାଜଙ୍କୁ, 
ଅନାୟସରେ ପଙ୍କ ପାର ହୋଇ ନୌକାରେ ଅପେକ୍ଷାରତ ସୈନ୍ୟମାନେ ତାଙ୍କୁ 
ସୁରକ୍ଷା ଦେଇ ପାରିଥାନ୍ତେ ଏବଂ ସିରାଜ ହୁଏତ ତାଙ୍କ ବିପୁଳ ସୈନ୍ୟ ବାହିନୀ 
ସାହାଯ୍ୟରେ ଇଂରେଜ ମାନଙ୍କୁ ପରାସ୍ତ ପରାହତ କରିଥାନ୍ତେ, ଇତିହାସର ଗତି 
ଅନ୍ୟ ପ୍ରକାର ହୋଇଥାନ୍ତା, ହୁଏତ ଇଂରେଜମାନେ ସବୁଦିନ ପାଇଁ ଭାରତ ତ୍ୟାଗ 
କରିଥାନ୍ତେ । ଜୀବନ ପଥରେ, ସବୁକ୍ଷେତ୍ରରେ ଏମିତି ସାମାନ୍ୟ ସାମାନ୍ୟ ଘଟଣାର 
ପରିଣତି ଭୟଙ୍କର ଓ ସୁଦୂର ପ୍ରସାରୀ ହୋଇଥାଏ । ଅଦ୍ରଷ୍ଟର ହାତ କଳନା କରିବା 
ସମ୍ଭବ ହୋଇ ନଥାଏ ସାଧାରଣ ଦୃଷ୍ଟିରେ । ଜୀବନ ସ୍ଟର୍ରୋତରେ ଘଟଣା ହିଁ ଘଟି 
ଚାଲିଥାଏ, ଗତିପଥ ବୋହି ଚାଲିଥାଏ ପ୍ରତି ମୁହୂରଁରେ । ଅତଏବ ଜୀବଦଶାରେ 
ଚଲାପଥରେ ସବୁ ସ୍ଥଳରେ, ସବୁ କ୍ଷେତ୍ରରେ ସାବଧାନତା, ସତର୍କତା, ଦୃରଦର୍ଶିଡା 

ଅବଲଂବ୍ୟ । ଏହି ଚେତନାର କଥା ପୁନଃ ପୁନଃ ଆକ୍ରାନ୍ତ କରୁଛି ଚନ୍ଦ୍ରକାନ୍ତକୁ 
ଆଦିବାସୀ ବହୁଳ ସୁଦୂର ଏହି କଳାହାଣ୍ରି ଜିଲ୍ଲାର ଜୟପାଟଣା ବୁକରେ 
ଦୂଇ ମାସ କାଳ ବିତିଲାଣି ଚନ୍ଦ୍ରକାନ୍ତର ! ଅଫିସ କାମ କାରବାର ଓ ତାଲିମରେ 
ସମୟ କାଟୁଛି । ମନ କିନ୍ତୁ ଅସ୍ଥିର, ଛଟପଟ ହେଉଛି ଅହର୍ନିଶି । ସର୍ବଦା ବିମର୍ଷ 
ନୂଆ ଚାକିରି । ଦରମା ମିଳୁନାହିଁ । ଚାକିରିର ସେବା ପୁସ୍ତକ - ପଞ୍ଚିକା 
ପ୍ରସ୍ତୁତ କରିବା ପାଇଁ ଆବଶ୍ୟକ ତା'ର ଶିକ୍ଷାଗତ ଯୋଗ୍ୟତାର ମୂଳ ସାର୍ଟିଫିକେଟ, 

ଜନ୍ମ ତାରିଖର ପ୍ରମାଣ ପତ୍ର ଆଦି ବାୟୋଡାଟା । ତାପରେ ଯାଇଁ ମାସିକ ବେତନ । 

କିନ୍ତୁ ଚନ୍ଦ୍ରକାନ୍ତ ନିଜେ ଚଳିବା ପାଇଁ ସେମିତି ବିଶେଷ ଅସୁବିଧା ହେଉ 
ନଥୁଲା । ସେ ଖୁବ ମେଳାପି, ମିଷ୍ଭାଷୀ, ଉପରିସ ଓ ଅଧୀନସ୍ଥମାନଙ୍କୁ ବ୍ୟବହାରରେ 
ଶାଳିନତା ରକ୍ଷା କରିଥାଏ । ଏଣୁ ତା ମିଠା ତୁଣ୍ଡରେ ସମସ୍ତେ ସନ୍ତୁଷ୍ଟ ଥାନ୍ତି । ମିଷ୍ଠ 
ଭାଷାରେ କିମିଆ ଥାଏ, ଶତୁକୁ ଜିଣିହୁଏ - ଜାଣିଛି ସେ । 

ସମୟ ଟିକିଏ ପାଇଲେ ପଡୋଶୀ କିରାଣୀଙ୍କ ଘରୁ ଖବର କାଗଜ 
ମଗାଇ ଆରମ୍ଭରୁ ଶେଷ ପର୍ଯ୍ୟନ୍ତ ତନ୍ନ ତନ୍ନ କରି ପଢ଼େ । ଆଖୁ ଲାଗିଥାଏ ଅକ୍ଷରରେ, 
ବିଜ୍ଞାପନ ଆଦିରେ ଓ ଆଉ କେତେବେଳେ ପୁସ୍ତକ ପୃଷ୍ଠାରେ । ହିମାଳୟସମ 
ପୁସ୍ତକର ପାହାଡ ଆମ ରାଜ୍ୟରେ ଭରି ଅଛି । ତା ସୀମିତ ଜୀବନକାଳ ଭିତରେ 
କେତେଂ ସେ ପଡ଼ିପାରିବ ? ହୁଏତ ପାହାଡର କେତୋଟି ପଥର ଖଣ୍ଡ ମାତ୍ର । 
ପଢ଼ିବା ଜାଣିବା ଶିଖୁବା ତା'ର ନିଶା । 

ବରିଷ୍ଠ କିରାଣୀ କମଳ ବାବୁଙ୍କ ଘରୁ ଏଇ ଖବର କାଗଜ ଅଣା ଓ 
ଫେରସ୍ତ ସଂପର୍କ ଯୋଡି ଦେଇଛି ତାଙ୍କ ପରିବାର ସହିତ । ତାଙ୍କ ଗୃହିଣୀ ସ୍ଵର୍ଣ୍ଣପ୍ରଭା 
ଚନ୍ଦ୍ରକାନ୍ତର ବଡ ଭଉଣୀ ସଦୂଶ । ତିନି ସନ୍ତାନ ସନ୍ତତି - ଝିଅ ଟୁନି ଓ ଝୁନି ଓ ସବା 
ସାନ ପୁଅ ଟିକନ୍‌ ଯଥାକ୍ରମେ ବାର, ନଅ ଓ ଚାରି ବର୍ଷର । ସେମାନେ ସଂଧ୍ୟାବେଳେ 
ଆସି ଚନ୍ଦ୍ରକାନ୍ତ ଗପ ଶୁଣନ୍ତି । ସେମାନଙ୍କ ପାଠପଡ଼ା ବିଷୟରେ ପରାମର୍ଶ ଲୋଡନ୍ତି 
କମଳାକାନ୍ତ ବାବୁ । ଅଙ୍କ, ସାହିତ୍ୟ, ବିଜ୍ଞାନରେ ଚନ୍ଦ୍ରକାନ୍ତ ପୋଖତ । ପିଲ୍ଲାମାନଙ୍କୁ 
ବେଳେବେଳେ ଶିକ୍ଷା ଦେଇଥାଏ ଛୁଟି ଦିନରେ । ଧର୍ମ ଭଉଣୀ ସ୍ଵର୍ଣ୍ଠପ୍ରଭା ମଧ୍ଯ 
ଚନ୍ଦ୍ରକାନ୍ତକୁ ଖାଇବାକୁ ଡାକିଥାଏ । ଗଜୁରା ନିଶ ଉଠା ବାଡ଼ୁଅ ପୁଅ । ଷ୍ଟୋଭ 
ଲଗାଇ କେତେ ରୋଷେଇ କରିବ ? ଏଣୁ ଅଧୁକାଂଶ ଦିନ ଚନ୍ଦ୍ରକାନ୍ତକୁ ଷ୍ଟୋଦ୍‌ 
ଜଳାଇବା, ବାସନ ଡେକ୍ଚି କଡେଇ ସଫା କରିଚ୍ଛା ଦରକାର ପଡେ ନାହିଁ । 

ହଠାତ୍ଵ କଳାହାଣ୍ଡି ଜିଲ୍ଲାପାଳଙ୍କୁ ଫୋନ୍‌ଚର ଖବର ଆସିଲା, ଏଠାରୁ 
ଅଠଚାଳିଶ ମାଇଲ ଦୂରରେ ପାହାଡ ପର୍ବତ ଘ୍ରେରଁ ନିମାପାଲି ଆଦିବାସୀ ଗୀରେ 
ହଇଜା ବ୍ୟାପିଛି । ଗ୍ରାମର ୫୨ ପରିବାର ଓ ଜନସଂଖ୍ୟା ୪୩୬, ସେ ମଧ୍ୟରୁ 
ପୁରୁଷ ୨୩୧ ଏବଂ ମହିଳା ୨୦୫, ଶିଶୁ ବାଳକ ବାଳିକା ସଂଖ୍ଯା ୭୮ - 
ଏଇମାତ୍ର ଶେଷ ହୋଇଥୁବା ଜନଗଣନା ପରିସଂଖ୍ୟାନରୁ ଜଣାଯାଏ । 

ସଦର ମହକୁମା ଭବାନୀପାଟଣା ଜିଲ୍ଲା ପ୍ରଶାସନ ବିବ୍ରତ ହୋଇ ପଡିଲା, 
ମୁଣ୍ଡବିନ୍ଧା ହେଲ। । ଜିଲ୍ଲାପାଳଙ୍କର ଜରୁରୀ ବୈଠକ ବସିଲା । ସ୍ଵାସ୍ଥ୍ୟକର୍ମୀ, 
ଡାକ୍ତରମାନଙ୍କ ପାଇଁ ସତର୍କ ଘଣ୍ଟି ବାଜିଲା । ସମ୍ବାଦପତ୍ର ଂସମାଜ'ରେ ଛୋଟ 

ସମ୍ବାଦଟିଏ ବିଭାଗୀୟ ସରକାରଙ୍କ ନଜରରେ ପଡିଲା ।! ଜୟପାଟଣାକୁ ଦୁଇ ଦିନ 
ତଳର ଖବର କାଗଜ ପହଞ୍ଚଥାଏ ! ଏଣୁ ଏପରି ସଂକ୍ରାମକ ରୋଗର ସମ୍ବାଦ ପଡ଼ି 
ପାରି ନଥୁଲା ଚନ୍ଦ୍ରକାନ୍ତ । କମଳାକାନ୍ତ ବାବୁଙ୍କ ଘରର ଟିଭିରେ ଆଂଚଳିକ ସମ୍ବାଦ 
ଦେଖଥୁଲା । ଏପରି ସମ୍ବାଦ ପ୍ରଚାରିତ ହୋଇ ନଥୁଲା, କହିଲା ଚନ୍ଦ୍ରକାନ୍ତ । ସ୍ବାସ୍ଥ୍ୟ 
ବିତ୍ତାଗ ସଟଭ୍ଭ ଜିଲ୍ଲାପାଳଙ୍କୁ ଜଣାଇଲେ - ନିମାପାଲି ଗୀଁରେ ଝାଡାବାନ୍ତି ହଇଜାରେ 
ମଲେଣି ୧୧ ପୁବୁପ, ୬ ମହିଳା ଓ ୭ ଜଣ ଶିଶୁ । ଏଣୁ ସରକାରଙ୍କ ସ୍ବାସ୍ଥ୍ୟ 
ବିଭାଗ ଚେଇଁ ଉଠିଲା । ଜିଲ୍ଲାରେ ଏପରି ଏକ ସ୍ଵାସ୍ଥ୍ୟ ଜନିତ ଦୁଃଘ୍ରଟୁଣ୍ା ଜ୍ଚିଲ୍ଲାଯାଳ 
ଅବଗତ ନଥବାରୁ ସ୍ଵାସ୍ଥ୍ୟ ସଚିବ କୈଫିଞ୍ଚଡ ମାଗିଲେ । ଜିଲ୍ଲା ପ୍ରଶାସନକୁ ଯୁଦ୍ଧଭିଭିକ 
ଜରୁ ରିକାଳୀନ ପ୍ରତିକାର ଓ ପ୍ରତିଷେଧକ ବ୍ୟବସ୍ଥା ପ୍ଲାଇଁ ତନାଘନା ରିପୋର୍ଟ ତଲବ 
କରାଗଲା ସରକାରଙ୍କ ପ୍ରତିଦିନର ସମୀକ୍ଷା ପାଇଁ । ଏକବିଂଶ ଶତାଦ୍ଦୀରେ ପୁଣି 
ଲୋକେ ମରିବେ ହଇଜାରେ ? ବିରୋଧୀ ଦଳ ଗର୍ଜି ଉଠିଲେଣି । 

ଜିଲ୍ଲା ପ୍ରଶାସନ ତୁରନ୍ତ ଚିକିତ୍ସା ଓ ପ୍ରତିକାରର ବ୍ଯବସ୍ଥା ପାଇଁ ଚେଇଁ 
ଉଠିଲା । ବ୍ଲକ କର୍ମଚାରୀ, ଗ୍ରାମ ସେବକ, ଗ୍ରାମ ପର୍ଯ୍ୟବେକ୍ଷକମାନଙ୍କ ସେବାହ୍ବାନ 
ଜାରିହେଲା । 

ବାହାର ଜଗତରୁ ବିଚ୍ଛିନ୍ନ ଏହି ଆଦିବାସୀ ସଉରାମାନଙ୍କ ପାଇଁ ସରକାର 
ସାହାଯ୍ୟ ପ୍ରାୟତଃ ଦୁଷ୍ପାପ୍ୟ ହୋଇଥାଏ କାରଣ ସ୍ଥାନକୁ ସିଧା ସଳଖ ସଡକଟିଏ ନାହିଁ 
ସୁଉଚ୍ଚ ପର୍ବତମାଳା ଘେରିଛି, ବାହ୍ୟ ଜଗତରୁ ବିଛ୍ଛିନନ ଦୁର୍ଗମ ନିମାପାଲି ଗାଁ । ଚତୁର୍ଦିଗ 
ଖାଲି ଜଙ୍ଗଲ ଆଉ ଜଙ୍ଗଲ, ସ୍ତର ସ୍ତର ପାହାଡ । କୌଣସି ସରକାରୀ କର୍ମଚାରୀ ବା 
ସଵଚ୍ଥାସେବୀ ଅନୁଷ୍ଠାନ ଯିବାକୁ ହେଲେ ଜୟପାଟଣା ଠାରୁ ପ୍ରଥମ ୯ ମାଇଲ ପିଚୁ ପକ୍କା 
ରାସ୍ତାରେ ଯାନବାହନ ଗାଡି ମଟର ଯାଇପାରିବ । ତାପରେ ଉପରକୁ ଉପର ଉଚ୍ଚ ଉଚ୍ଚ 
ପାହାଡ । ବଡ ବଡ ପଥର ଫାଙ୍କରେ ପାଦରେ ଜଣେ ଗଲ୍ଲାଉଳି ସଂକୀର୍ଣ୍ଣ ବାଟ । 
ଗଛଡତାଳକୁ ହାତରେ ଏଡାଇ ଏଡାଇ ଯିବାକୁ ପଡେ । ସଉରାମାନେ ପାଦରେ ପାହାଡ 
ଚଡ଼ି ୧୦ ମାଇଲ ଆସନ୍ତି କୁଡମୁଲୁଗୁମ୍ମା ସାପ୍ତାହିକ ହାଟକୁ, ପୁଣି କେତେବେଳେ ବିପରୀତ 
ପଟ ଧଙ୍କୁରା ସାପ୍ତାହିକ ହାଟକୁ । ଫୁଲଖାଡୁ, ମହୁ, ମହୁଲ, କନ୍ଦମୂଳ କନ୍ଦାଦି ବନ୍ୟଜାତ 
ଦ୍ରବ୍ୟ ବିକ୍ରୀ କରି ସଉଦା ନେଇଥାନ୍ତି ଘରକୁ । 

ସ୍ବାସ୍ଥ୍ୟ, ଶିକ୍ଷା ଓ ପ୍ରଗତିର ଆଲୋକ ଏଠି ପହଞ୍ଚୁବା ଦୁରୁହ ହୋଇଥାଏ 
ସବୁବେଳେ । ଏଣୁ ନିମାପାଲି ଗୀଟି ଅଣଦେଖା ହୋଇଯାଇଥାଏ । 

ଦକ୍ଷ ଯୁବ ଜିଲ୍ଲାପାଳ ପ୍ରଶନ ଜିତ ଦାସମହାପାତ୍ର ପ୍ରଥମେ ସରକାରଙ୍କ 
ଠାରୁ ହେଲିକପ୍ଟିରଟିଏ ଲୋଡିଲେ ଯଦ୍ଧାର। ଶାପ୍ରାତିଶୀଘ୍ର ପ୍ରତିକାର ବ୍ଯବସ୍ଥା 

ହୋଇ ପାରିବ । କିନ୍ତୁ ହେଲିକପ୍ଟର ସରକାରଙ୍କର କାହିଁ ? ବିଫଳ ହେଲେ 
ଜିଲ୍ଲାପାଳ ଓ ମୁଖ୍ୟ ଚିକିତ୍ସାଧୁକାରୀ । 

ତୃରନ୍ତ ଡାକ୍ତର, କମ୍ପାଉଣ୍ଡର, ଗ୍ରାମ ସେବକ ଓ ଗ୍ରାମ ପର୍ଯ୍ୟବେକ୍ଷକ 
ସ୍ଵାସ୍ଥ୍ୟସେବୀ ଦଳ ପ୍ରତିକାର ଓ ପ୍ରତିଷେଧକ ଓଷଧାଦି ଧରି ନିଜ ନିଜ ଆସବାବପତ୍ର 
ଓ ଦୈନନ୍ଦିନ ଦ୍ରବ୍ୟମାନ ଓ ଯଥେଷ୍ଟ ପାଣିବୋତଲ ଏବଂ ପାଣି ପାଉଚ ଧରି 
ଭାରୁଆମାନଙ୍କ ସହିତ ଯୁଦ୍ଧକାଳୀନ ଭିରିରେ ବାହାରି ପଡିଲେ । ଡାକ୍ତରଙ୍କ ପରାମର୍ଶ 
ମତେ ଦଳର ସମସ୍ତେ ପ୍ରଥମେ ନିଜେ ହଇଜା ପ୍ରତିଷେଧକ ଇଂଜେକ୍ସନ ନେଇଗଲ୍ଲେ, 
ନୋଚେତ ରୋଗୀକୁ ଚିକିତ୍ସା କରୁ କରୁ ନିଜେ ସଂକ୍ରାମକ ରୋଗରେ ଆକ୍ରାନ୍ତ 
ହେବାର ସମ୍ଭାବନା ଥାଏ । 

ଚନ୍ଦ୍ରକାନ୍ତ ଜାଣିଛି, ହଇଜା ବା କଲେରା ବ୍ୟାପିଥାଏ କମାବ୍ୟାସିଲସ୍‌ 
ଜୀବାଣୁ ଯୋଗୁଁ । ତାହା ମହାମାରୀର ରୂପ ନେଇଥାଏ, ତୋରାଣି ପରି ଝାଡାବାନ୍ତି 
ରୂପରେ ମଣିଷ ଖାଇ ଚାଲିଥାଏ । ଅଶୁଦ୍ଧ ଅପରିଷ୍ଠାର ଜଳ ଜୀବାଣୁର ବାସସ୍ଥଳୀ । 
ନିମାପାଲି ଗୀର ବିଶୁଦ୍ଧ ଜଳର ବ୍ୟବସ୍ଥା କ'ଣ ? ସହଯୋଗୀମାନେ ବିଶେଷ କହି 
ପାରିଲେ ନାହିଁ । ଏଣୁ ପ୍ରଥମେ ପାନୀୟ ଜଳ ବିଶୋଧନର ବ୍ୟବସ୍ଥା ପ୍ରାଥମିକ 
କାର୍ଯ୍ୟ ହୋଇପାରେ ବୋଲି ମତ ଦେଇଥିଲା ଚନ୍ଦ୍ରକାନ୍ତ । 

ସରକାରୀ ସେବାଦଳକୁ ଭ୍ୟାନ୍‌ରେ ନେଇ ୧୧ ମାଇଲ ଦୂରରେ ତଳ 
ପର୍ବତ ଧାରରେ ଛଡାଗଲା । ଭାରୁଆମାନଙ୍କ ସହିତ ଗିରିପଥରେ ପଦଯାତ୍ରା ଆରମ୍ଭ 
ହେଲା । ପ୍ରକୃତିର ଚିରହରିତବ ସୁନ୍ଦର ବନରାଜି ଦେଖୁ ଚନ୍ଦ୍ରକାନ୍ତ ପ୍ରଥମେ ବିମୋହିତ 
ଚମକ୍ୃତ ଉଲ୍ଲସିତ ହୋଇ ଉଠିଥୁଲା । ଦେଖୁଛି ସେ ସୁବିସ୍ତୃତ ଶ୍ୟାମଳ ଶୈଳରାଜି । 
ସେମାନେ ପର୍ବତ ଉଠୁଥାନ୍ତି । ଚନ୍ଦ୍ରକାନ୍ତ ଅନୁଭବ କରୁଥାଏ ସତେ ଯେମିତି ସେମାନେ 
ହିମାଳୟ ପର୍ବତର ଏଭରେଷ୍ଟ ଅତ୍ତିଯାନ କରୁଛନ୍ତି । ପର୍ବତାରୋହଣର ଜ୍ଞାନ ଚନ୍ଦ୍ରକାନ୍ତର 
ନାହିଁ । ଦୁରୁହ ରୋମାଞ୍ଚଳର ପାର୍ବତ୍ୟ ଜାଙ୍ଗଲିକ ଅଭିଯାନ ସେ ବହିରେ ପଡିଛି । 
ପଢିଛି ତେଜିଂ ସେପାଙ୍କ ବର୍ଣ୍ଣିତ ପର୍ବତାରୋହଣର ଲୋକହର୍ଷି କାହାଣୀ, ଅଭିଜ୍ଞତାର 
ଅଙ୍ଗନିଭା କଥା । ପଢିଛି ପ୍ରଖ୍ୟାତ ଶିକାରୀ ଜିମ୍‌ କରବେଟଙ୍କ ଜଙ୍ଗଲ ତଥ୍ୟ, 
ମନ୍ଦିରର ବାଘ, କୁମାୟୁର ନରଖାଦକ, ରୁଦ୍ରପ୍ରୟାଗର ଚିତାବାଘ, ମୋର ଭାରତ, 
ଇତ୍ୟାଦି । ପଢିଛି, କ୍ୟାପ୍‌ଟେନ୍‌ କୁକ୍ଵଙ୍କ ଆଫ୍ରିକାରେ ସଂକଟପୂର୍ଣ୍ଣ ଜଙ୍ଗଲାଭିଜାନ । 
ଆଜି ଚନ୍ଦ୍ରକାନ୍ତର ସାହସପଣ ଓ ଖେଳୁଆଡ ମନୋବ୍ରରି ତାକୁ ଏକ ଭିନ୍ନ ଜଗତର 
ସ୍ଵାଦ ଓ ଅଭିଜ୍ଞତା ଆହରଣ କଲା ଭଳି ଲାଗୁଛି । ତାକୁ ଦଳର ଦଳପତି ବା କପ୍ତାନ 

ପରି ଲାଗୁଥାଏ - ତାହା ଦଳର ସମସ୍ତେ ସ୍ଵୀକାର କରୁଛନ୍ତି । ଜ୍ଞାନ ଗୁଣ ସାହସ 
ଯାହାଠି ଥାଏ, ସେ ସେଇ ଆସନର ଅଧୂବକାରୀ ହୋଇଥାଏ ସର୍ବଦା । 

ପର୍ବତ ଆର ପଟେ ଅସ୍ତାଚଳମୁଖୀ ସୂର୍ଯ୍ୟ ଦୁବନ୍ତେ ଓ ସଂଧ୍ୟା ଆସନ୍ତେ 
ସେମାନେ ପିତାପାଲି ଗାଁରେ ପହଞ୍ଚଲେ ଓ ରାତାରାତି ଡେରା ପକାଇଲେ । ନେଇଥୁ୍‌ବା 
ଖାଦ୍ୟ ପ୍ୟାକେଟ ଓ ପାଣିବୋଡଲ ମଧ୍ୟ ରାସ୍ତାରେ ବ୍ୟବହାର କରିଥୂଲେ । ଯଦିଚ 
ଭୋକ ଲାଗୁଥୁଲା ସମସ୍ତଙ୍କୁ ଅନଭ୍ୟସ୍ତ ପର୍ବତାରୋହଣ ଶ୍ରମ ଯୋଗୁଁ ଏବଂ ଅତ୍ତ୍ୟାସଗତ 
ଚା” ଦରକାର ପଡ଼ୁଥୁଲା, ଏସବୁ ଇଚ୍ଛାକୁ ଦମନ କଲେ । ପ୍ରଥମେ ଲୋକଙ୍କ 
ଆରଁକୁ ଦୂର କରିବା ସେମାନଙ୍କ କରଁବ୍ୟ । ସେବାଦଳ କ୍ଲାନ୍ତ ଅନୁଭବ କରୁଥୂଲେ 
ମଧ୍ୟ ବିଶ୍ରାମର, ଆଳସ୍ୟର ପ୍ରଶ୍ନ ନାହିଁ ଏଠି । ଯେଉଁଠି ମଣିଷମାନେ କୀଟ 
ପତଂଗ ଭଳି ଫି'ଦିନ ମରୁଛନ୍ତି ହଇଜାରେ ସେଠି ବିଶ୍ରାମର ପ୍ରଶ୍ନ ଉଠୁଛି କାହିଁ ? 

ଅନ୍ଧାର ଦୂର କରିବା ପାଇଁ ପ୍ରଥମେ ପେଟ୍ରୋମାକ୍‌ସ ଲାଇଟ୍‌ ଜାଳିଲେ । 
ଗୀ ଆଲୋକିତ ହେଲ। । ମହମବତୀ, ଟଙ୍ଟ, ବିଜୁଳିଚାର୍ଚ ବତୀ ବ୍ୟବହାର 
କଲେ ଏବଂ ଲ୍ୟାମ୍ପ, ଲଣ୍ଡନ ଜ଼ାନିଲେ । ଗୀର ସଉରାମାନେ ଟେଣ୍ଟ ଟାଣିବାରେ 
ସହଯୋଗ କଲେ । 

ଗା ମଝିରେ ମସ୍ତବଡ ବହୁ ପୁରୁଣା ସାହାଡାଗଛ ଓ ଓସ୍ତଗଛ ଛନ୍ଦାଛହି 
ହୋଇ ଆକାଶକୁ ଉଠିଛନ୍ତି । ତା ମୂଳରେ ସିନ୍ଦୁରବୋଳା ଅଶ୍ଡାକୃତିର ଚିକ୍କଣ ସୁବ୍ୃହତ୍‌ 
ପଥରରେ ଗ୍ରାମ୍ୟ ଦେବତୀ “‘କରମ୍ଛାନୀଂଙ୍କ ଆସ୍ଥାନ । ପାଖରେ ଛୋଟ ବଡ 
ପୋଡାମାଟିର ଘୋଡା । ଖୁବ୍‌ ନିକଟରେ ଗରକାଠ ଚିତାଗ୍ନି ଭଳି ଜଳୁଛି ହୃତଵହୁତବ । 

ଏମାନେ ରାତିସାରା ଉଚ୍ଚାଗର ରହି ଘର ଘର ସର୍ତେ କଲେ । ଇତି 
ମଧ୍ୟରେ ପିଲାଛୁଆ! ମିଶାଇ ମୃତ୍ୟୁ ସଂଖ୍ୟା ଚାଳିଶ ଟପିଲାଣି । 

ସକାଳ ସୁଦ୍ଧା ସର୍ଭେରୁ ଜଣା ପଡିଲା - ୧୨ ଜଣ ଲୋକ ଆହୁରି ଆକ୍ରାନ୍ତ 
ହୋଇଛନ୍ତି । ତୃରନ୍ତ ଚିକିତ୍ସା ଜରୁରି ଓ ଅନିବାର୍ଯ୍ୟ ॥ ସେମାନଙ୍କୁ ସଟ୍ଗେ ସଙ୍ଗେ 
ଇଂଜେକ୍ସନ୍‌, ବଟିକା, ଦେହର ଜଳ ଶୁଷ୍ଠ ତା ରୋକିବା ପାଇଁ ବିଶୁଦ୍ଧ ଜଳ, ଚିନି 
ଲୁଣ ଯୁକ୍ତ ଲେମ୍ବୁପାଣି ଓ ତିହାଇଡ୍ରେସନ୍୍‌ ପାଣି ପାଉଚ ଓ ସାଲାଇନ୍‌ ଇତ୍ୟାଦି 
ପ୍ରୟୋଗ କରିବା ନିତାନ୍ତ ଆବଶ୍ୟକ । 

ସକାଳ ହେଲା । ବନବାସୀ ଆଦିବାସୀ ମହିଳାମାନେ ଚିରାଚରିତ ଢ଼ଙ୍ଗରେ 
ମାଠିଆ ମୁଣ୍ଡାଇ ଓ କାଖରେ ଜାକି ଏକ ମାଇଲ ଦୂରର ଏକ ଝ୍ରଣାକୁ ଯାଆନ୍ତି 
ପିଇବା ପାଣି ପାଇଁ । ଏବେ ଝରଣା ଶୁଷ୍ଠ । ଗାଁ ମୁଣ୍ଡର ପଥର କାଟି ଗାଁ ଲୋକେ 


ବଡ ପୋଖରୀଟିଏ ଖୋଳିଛନ୍ତି କେଉଁ କାଳରୁ । ସେଠି ଗାଧାନ୍ତି, ପାଣି ଆଣି 

ପିଅନ୍ତି ଲୁଗାପଟା ସଫା କରନ୍ତି ଇତ୍ୟାଦି । ସେମାନଙ୍କର ସେଇ ପଥରକଟା 
ପୋଖରୀଟି ଉରସା । ପୋଖରୀରେ ଦଳ ଓ ଶିଉଳି ଭର୍ଭି । ଅପରିଷ୍ଠାର ଜଳ । 
କେତେବର୍ଷ ତଳେ ଗୀ ଦୁଇ ମୁଣ୍ଡରେ ଦୁଇଟି ନଳକୂପ ବସାଇଥୂଲେ ସରକାର । 
କିନ୍ତୁ ତାହା ବହୁ ଦିନ ହେଲା ଅଚଳ । କଂଣ କରାଯିବ ? ବିଶୁଦ୍ଧ ଜଳ କିପରି 
ପିଇବେ ଲୋକମାନେ ଏକ୍ଷଣି ? 

ପ୍ରଥମ ଜାମ - ପୋଖରୀରେ ଚ୍ବିଟିଂ ପାଉଡର ବିଞ୍ଚବା ଆବଶ୍ୟକ । 
ସେବାଦଳ ତାହାହିଁ କଲେ ଅବିଳମ୍ବେ । ତାପରେ ? ଲୋକଙ୍କୁ ବୁଝାଇଲେ ପୋଖରୀରୁ 
ପାଣି ଆଣି ତାକୁ ସଫା କନାରେ ଛାଣି ଫୁଟାଇ ଥଣ୍ଡା କରି ପିଇବାକୁ - ଉଭୟ 
ଆକ୍ରାନ୍ତ ରୋଗୀ ଓ ଅସଂକ୍ରମିତ ଲୋକମାନଙ୍କୁ । 

ସଉରା ଲୋକେ କିନ୍ତୁ ଅମଙ୍ଗ ହେଲେ । କହିଲେ, ପୂର୍ବପୁରୁଷ ବାପ ଅଜା 
କାଳରୁ ସେମାନେ ଏହି ପାଣି ଆଣି ପିଉଛନ୍ତି, ଚଳୁଛନ୍ତି । ଦେବତୀ ମା” କରମ୍ଛାନୀ 
ସେମାନଙ୍କର ସାହା ଉରସା । ପାଣି ଫୁଟାଇ ପିଇଲେ ମା” କରମ୍ଛାନୀ କ'ଣ 
ଛାଡିଦେବ ? ସେ ଜନମ ଦିଏ, ମରଣ ଦିଏ । ତାର ଇନ୍ଛଥାରେ ସେ ଯାହାକୁ 
ମାରିବ - ଏମାନଙ୍କର ଆପରି ନାହିଁ । 

ସେମାନେ ପ୍ରତିଷେଧକ ଇଂଜେକ୍ସନ ଓ ଆକ୍ରାନ୍ତ ରୋଗୀକୁ ବଟିକା, 
ସାଲାଇନ୍‌, ବିଶୁଦ ଜଳ ଦେବା ପାଇଁ ସଂଘବଦ୍ଧ ଭାବେ ବିରୋଧ କଲେ । 
ଜୀବକାଳରେ ସେମାନେ ଅଷଧ ବା ଇଂଜେକସନ ଦେଖ୍‌ ନାହାନ୍ତି, ଖାଇ ନାହାନ୍ତି 
ବଂଚିଛନ୍ତି କେବଳ ମା” କରମ୍ଛାନୀଙ୍କ କୃପାରୁ । 

ଚନ୍ଦ୍ରକାନ୍ତ ଆଖ୍‌ ବିସ୍ତାରିତ କରି ଆଶ୍ଚର୍ଯ୍ୟ ହେଲା । ଆଜିର ସଭ୍ୟତା ଠାରୁ 
କେତେ ଦୂରରେ ଏମାନେ ! କେତେ ଅନ୍ଧବିଶ୍ଵାସ ଏମାନଙ୍କର !! ଏଠି ରୋଗ 
ଅପେକ୍ଷା ଅନ୍ଧବିଶ୍ଵାସ ଅଧୂକ ମାରାତ୍ମକ । ସଭ୍ୟତାର ଆଲୋକ ଏମାନେ ଦେଖୁ 
ନାହାନ୍ତି, ଶିକ୍ଷାର ଅର୍ଥ ବୁଝି ନାହାନ୍ତି, ଅକ୍ଷର କଅଣ ଜାଣନ୍ତି ନାହିଁ। ସରଳ ଆଦିବାସୀ 
ଲୋକ ଏମାନେ । ପର୍ବତ କାଟି ପୋଡୁଚାଷ କରନ୍ତି । କାନ୍ଦୁଳ, କନ୍ଦମୂଳ ଓ କିଛି 
ପନିପରିବା ଚାଷ କରନ୍ତି ପ୍ରକୃତି ଉପରେ ନିର୍ଭର କରି । ଜଙ୍ଗଲରୁ ଫ୍ଲ ଝାଡୁ, ମହୁ 
ମହୁଲ ସଂଗ୍ରହ କରନ୍ତି । ଏହିପରି ଜୀବିକା ନିର୍ବାହ କରନ୍ତି । 

ଠାକୁରାଣୀ କରମ୍‌୍ଛାନୀକୁ ସଳପ ସମର୍ପଣ କରି ସେଇ ସଳପ ପାଣିକୁ 
ଆକ୍ରାନ୍ତ ରୋଗୀକୁ ପି'ବାକୁ ଦିଅନ୍ତି । କେତେ ମରନ୍ତି, କେତେ ବଞ୍ଚନ୍ତି । ଏମାନଙ୍କ 
ପୁରୁଷ ପୁରୁଷ ବଦ୍ଧଧାରଣା ଓ ଅନ୍ଧବିଶ୍ଵାସ ଦୂର କରିବ କିଏ ? ବୁଝାଇବ କିଏ ? 
କୌଣସି ଓଷଧ ଓ ଚିକିତ୍ସା ଗ୍ରହଣ କରିବାକୁ ଏମାନେ ଅପ୍ରସ୍ତୁତ, ହୁଏତ ବିଦ୍ରୋହ 
n 89 uo 


Digitized by PPRACHIN, SOA 


Bm Dt mg! —— 

କରିପାରନ୍ତି । ହୁଏତ ଏମାନେ କ୍ରୋଧରେ ଶିକାର ହୋଇପାରନ୍ତି ! ମୃତ୍ୟୁକୁ 
ସେମାନଙ୍କର ଜୟ ନାହିଁ, କାରଣ ମା” କରମ୍ଛାନୀ ସେମାନଙ୍କ ତ୍ରାଣକଚ୍ଧୀ, ଜନଦାତ୍ରୀ, 
ଓ ମୃତ୍ୟୁଦାତ୍ରୀ । ଜନମ ମରଣର ରଷ୍ଟଦେବୀ ସେ । 

ସେବା ଦଳ ପାଇଁ ଏକ ମହା ସମସ୍ୟା । 

ସେମାନଙ୍କ ଅଣ ଓଡ଼ିଆ ମିଶ୍ରିତ ଆଂଚଳିକ ଆଦିବାସୀ ଭାଷା ବୁଝିବାକୁ 
ଟିକଏ ଅସୁବିଧା ହେଉଥଲା ଚନ୍ଦ୍ରକାନ୍ତର ଅବଶ୍ୟ । କିନ୍ତୁ ଚତୁର ଚନ୍ଦ୍ରକାନ୍ତ କିଛି 
ଠାର ଓ କିଛି ଭାଷାରେ ଗୋଟି ଗୋଟି କରି ପ୍ରାଞ୍ଜଳ ଭାବେ ବୁଝେଇଲା - ଡମେ 
ସବୁ ସତ କହୁଛ ସାଉଁତା । ତମ ଠାକୁରାଣୀ ମାଂ କରମ୍ଛାନୀ ବଡ ପ୍ରତ୍ୟକ୍ଷ । ତାଙ୍କୁ 
ଆମେ ସମସ୍ତେ ଦଣ୍ଡବତ ହେଉଛୁ, ଜୁହାର କରୁଛୁ । ମା' କରମ୍ଛାନୀଙ୍କ ପାଇଁ 
ଆମେ ଭୋଗ, ଧୂପ ଝୁଣା ଆଣିଛୁ । ତାଙ୍କ ପାଖେ ତମ ସଳପ ପୂଜା ହେବ ଏବଂ 
ତା ସହିତ ଆମ ଇଂଜେକ୍‌ସନ ଓ ଥିଷଧ ମଧ୍ୟ ପୂଜା ହେବ । ଏସବୁ ନୂଆ ନୂଆ 
ଜିନିଷ ସେଇ ମା” ଠାକୁରାଣୀ କରମ୍ଛାନୀଙ୍କର ! ସଳପ ପିଅ, କିନୁ ଠାକୁରାଣୀଙ୍କ 
ଏଇ ପୂଜିତ ତିଷଧ ଆଦି ମଧ୍ୟ ଖାଅ, ବ୍ୟବହାର କର । ଦେଖୁବ ଠାକୁରାଣୀଙ୍କ 
କୃପାରୁ ରୋଗୀ ଭଲ ହୋଇଯିବ ଶୀଘ୍ର । ହଁ, ଫୁଟା ପାଣି ମଧ୍ୟ ପିଇବା ଆଗରୁ 
ମା” କରମ୍ଛାନୀଙ୍କୁ ଅର୍ପଣ କରିବ । ତା ପରେ ପିଇବ । ହେଲା ? ଏ ଜଗତର ମା” 
ତମ କରମ୍ଛାନୀ । ତାଙ୍କର ସବୁ । ବୁଝିଲ ସାଉଁତେ ? 

ସାଉଁତା ମନକୁ କଥାଟା ପାଇଲା । ସେ ହଁ କଲ୍ଲାରୁ ସେବାଦଳର ବସ୍ତା 
ବସ୍ତା ଥିଷଧ ଠୁଳ ହେଲା ଦେବତାଙ୍କ ଆସ୍ଥାନରେ । ଏସବୁ ମା” କରମ୍ଛାନୀକୁ 
ସମର୍ପିତ ହେଲା । ଧୂପ ଝୁଣାରେ ପୂଜାସ୍ଥାନ ଉଛୁଳିଲା । ସେବାଦଳ ସେମାନଙ୍କ 
ସହିତ ମା” କରମ୍ଛାନୀଙ୍କୁ ଆଭୂମ ପ୍ରଣାମ କଲେ । 

ସଉରାମାନଙ୍କ କେତେ ଆନନ୍ଦରେ ଗୀତ ଗାଇଲେ, ନାଚିଲେ । ସେମାନଙ୍କ 
ସହିତ ସେବାଦଳ ମିଶିଲେ । 

ଅବିଳମ୍ବେ ପ୍ରତିଷେଧକ ଓ ପ୍ରତିକାରର ବ୍ୟବସ୍ଥା ଚାଲୁ କରାଗଲା । ଓିଷଧ 
ବସ୍ତା, ଇଂଜେକ୍୍‌ସନ ଓ ସାଲଲାଇନ ବସ୍ତା କ୍ରମଶଃ ଖାଲି ହୋଇ ଆସିଲା । କପ୍ତାନ 
ଚନ୍ଦ୍ରକାନ୍ତ ନେତୃତ୍ଵରେ ଓ ସମବେଡ ଅକ୍ଳାନ୍ତ ସେବା ମନୋବୃଭିରେ ତାକ୍ତର ତରୁଣକାନ୍ତ 
ଅତୀବ ସନ୍ତୁଷ୍ଟ ହୋଇ କୃତକୃତ୍ୟ ଅନୁଭବ କଲେ । ଧନ୍ୟବାଦ ଦେଲେ ଚହ୍ଦ୍ରକାନ୍ତର 
ଉପସ୍ଥିତ ବୃଦ୍ଧିକୁ, ତା'ର କିମିଆପୂର୍ଣ୍ ବାକ୍ଚାତୁରିକୁ । ତାକୁ ପ୍ରଶଂସା ନକରି ରହି 
ପାରିଲେ ନାହିଁ ସେବାଦଳର ସମସ୍ତେ । 

ଏହା ପରେ ଗୋଟିଏ ହେଲେ ରୋଗୀ ମରି ନଥିଲେ ଆଉ, ଯେଉଁମାନେ 
ସଂକ୍ରମିତ ହୋଇଥଲେ, ଚିକିସା। ଦ୍ଵାରା ଆରୋଗ୍ୟ ଲାଭକଲେ । 

ଏଠାରୁ ସଦର ମହକୁମା ବା ଜିଲ୍ଲାପାଳଙ୍କୁ ଖବର ପଠାଇବା ସମ୍ଭବ 
ନଥୁଲା । ମୋବାଇଲ ଫୋନ୍ସଗୁଡିକ ଟାୱଁର ଅଉାବରୁ ଅଚଳ ହୋଇ ପଡିଥୂଲା । 

ଏମାନେ ଏଠାରେ ଦଶଦିନ ରହିଲେଣି । ଗ୍ରାମ ସଂପୂର୍ଣ୍ଣ ରୋଗମୁକ୍ତ । 
ଉତ୍ସର୍ଗୀକୃତ ସେବାର ଫଳ । ଡାକ୍ତର ତରୁଣକାନ୍ତଙ୍କୁ ପଚାରିଲା ଚନ୍ଦ୍ରକାନ୍ତ - (ଏଠି 
ଆଉ କେତେଦିନ ରହିବା ସାର୍‌ ? ” 

ସେ ପଚାରିଲେ - “ଆମ ଖାଦ୍ୟପେୟର ରେସନ ଆଉ କେତେଦିନ 
ସମ୍ଭାଳିବ ? 

““ବୃଝି କହୁଛି ସାର୍‌ ।”? 

ବୃଝିଲା । ' “ଆଉ ଖୁବ୍‌ ବେଶୀରେ ତିନି ଚାରି ଦିନ ସାର୍‌ । 

“ଆମ ଖାଦ୍ୟ ସାମଗ୍ରୀ ଶେଷ ହେଲା ପର୍ଯ୍ୟନ୍ତ ରହିବା ଉଚିତ” ' - ମତ 
ଦେଲେ ଡାକ୍ତରବାବୁ । 

ଇତି ମଧ୍ୟରେ ସାଉଁତା ସହିତ ଚନ୍ଦ୍ରକାନ୍ତର ସଂପର୍କ ବଢ଼ିଥୁଲା । ସଂଧ୍ୟାରେ 
ସେ ତା ସହିତ କଥାବାତ୍ତୀ ହୁଏ । ପଚାରିଲା - 

““ସ୍ରାଉଁତେ, ଯେଉଁ ରୋଗୀମାନେ ମରିଯାନ୍ତି, ସେମାନଙ୍କୁ କିପରି ସକ୍ରାର 
କର ?”” 

“ବନ୍ଧରେ ନେଇ ଫିର୍ଗିଦେଉ? ? । 

“ପୋଡି ଦିଅ ନାହିଁ ? କାଠ କ'ଣ ଏଠି ଅଭାବ ?? 

“ଯେ ଏଠି ମରିଯାଏ, ମା” କରମ୍ଛାନୀଙ୍କ ପ୍ରସାଦ ହୋଇଯାଏ । ତାକୁ 
ହେଟା, ବାଘ, ବିଲୁଆ, କାଉ, ଶାଗୁଣାମାନେ ଖାଆନ୍ତି । ସେମାନେ ବି ମାଂ 
କରମ୍ଛାନୀଙ୍କର । ସେମାନେ ଖାଇବେ କ”ଣ ? ମଲା ମଣିଷ ଗୋରୁଗାଇ ସେମାନଙ୍କ 
ଖାଦ୍ୟ ।”? 

ଚନ୍ଦ୍ରକାନ୍ତ ଆଖୂର ଆୟତନ ବୃଦ୍ଧି ପାଇଲା । ସତେ ତ ଜୀବର ଶବ 
ମାଂସାଶୀ ଜୀବଜନ୍ତୁଙ୍କ ଆହାର ! ଚନ୍ଦ୍ରକାନ୍ତ ଜାଣିଲା, ସେଇଥ୍‌ ପାଇଁ ରାତିରେ ଗା 
ପାଖରୁ ପର୍ବତ ତଟରୁ ଶୁଣିଥଲା। ମହାବଳ ବାଘର ହେଣ୍ଡାଳ । ସେମାନେ ମୃତ 

ମଣିଷର ଶବକୁ ସକ୍କାର କରୁଥିଲେ । 

ଚନ୍ଦ୍ରକାନ୍ତ ପଚାରିଲା - ଏଠି ବାଘ କେତେ ଅଛନ୍ତି ? 

ବହୁତ ଥୂଲେ । ଏବେ କମି ଗଲେଣି । 

“ସେମାନେ ତମମାନଙ୍କୁ କିଛି କରନ୍ତି ନାହିଁ ?'? - “ନାହିଁ । କେତେ 
ବରଷ ତଳେ ଗୋଟେ ଅଶ୍ତିରା ବାଘ ପାଗଲ ହୋଇ ଯାଇଥୁଲା ! ଗୋରୁଗାଣ 
ମେଣ୍ଢା ଘରେ ପଶି ଖାଇଲା । ତାପରେ ମଣିଷ ମାରିଲା । ଦି'ଜଣ ତା ପାଟିରେ 
ଗଲେ । ଆମେ ସମସ୍ତେ ମିଶି ମା” କରମ୍ଛାନୀଙ୍କୁ ଗୁହାରି କଲୁ ଏବଂ ଧନୁ ଶରରେ 
ଛେକି ତୀରରେ ବିଷ ଦେଇ ତାକୁ ମାରିଲୁ । ସେଇଦିନ ଡୁ ବାଘ ଭୟ ଆଉ ନାହିଁ । 
କଟ୍ଗଲରେ ଭେଟୁହେ । ସେ ତା ବାଟରେ, ଆମେ ଆମ ବାଟରେ !”? ବନବାସୀ 
ଆଦିବାସୀଙ୍କ ସାହାସକୁ ଡାରିଫ କରୁଥଲା ଚନ୍ଦ୍ରକାନ୍ତ ମନେ ମନେ । କୁଢି କୁଜି 
ପତର ଚଅଁର ଛପର ଘର ସେମାନଙ୍କର ଗୁମ୍ବା ଭଳି । ତା ଉପରେ ଲାଉ ଲତା 
ଲଟେଇଛି, ଫୁଲ ଭର୍ରଭି କଖାରୁ ଗଛ ମାଡିଛି ଚାଳକୁ ଚାଳ । କେତେ ସରଳ ଆଦିବାସୀ 
ଏମାନେ ! କପଟଶୂନ୍ୟ ଏମାନଙ୍କ ଜୀବନଧାରା - ମନେ ମନେ ଭାବିଲା ଚନ୍ଦ୍ରକାନ୍ତ । 

ନିମାପଲି ଗାଁ ସଂପୂର୍ଣ୍ଣ ରୋଗମୁକ୍ତ ହେଲା । ସେବାକାରୀ ଦଳ ସନ୍ତୋଷ 
ଓ ପ୍ରଫ୍ମଲ ମନରେ ସଦର ମହକୁମା ଭବାନୀପାଟଣା ଓ ତାପରେ ପ୍ରଶାସନକୁ 
ଜଣାଇ ଜୟପାଟଣା ଫେରିଲେ । 

ସମସ୍ତେଙ୍କ ମୁହଁରେ ଚନ୍ଦ୍ରକାନ୍ତର ପ୍ରଶଂସା । ଗୋଷ୍ଠୀ ଉନ୍ନୟନ ଅଧୂକାରୀ 
ଓ ବୁକ ଅଧୁକାରୀ ଚନ୍ଦ୍ରକାନ୍ତକୁ ଡାକି ତା ନିଷ୍ଠାପର ଉତ୍ସର୍ଗୀକୃତ ସେବା ଓ ଉପସ୍ଥିତ 
ବୃଦ୍ଧି ପାଇଁ ସନ୍ତୋଷ ପ୍ରକାଶ କରି ସାବାସ୍‌ କଲେ । 

ଚନ୍ଦ୍ରକାନ୍ତର ଅସ୍ଥିର ମନ, ଭାରାକ୍ରାନ୍ତ ହୃଦୟ ! ଲତାର ଗୋରୀ ସୁନ୍ଦରୀର 
ଗୋଲ ମୁହଁ ତା ସମ୍ମୁଖରେ ସବୁବେଳେ ଉଦ୍‌ଭାସିତ ହେଉଛି, ନାଚୁଛି ପ୍ରତିକ୍ଷଣରେ । 
ତାକୁ ମୁହୃତ୍ତେ ପାଶୋରିବା ଚନ୍ଦ୍ରକାନ୍ତ ପକ୍ଷେ ସମ୍ଭବ ହେଉନାହିଁ ଆଦୌ । ତା'ର 
ଗୋଲ୍‌ଗାଲ ଚକା ମୁହଁ, ତା ମୁଖର ମିଠା ମିଠା ବଚନ କାନକୁ ମଧୁର ଲାଗେ | 
ମଥାରେ କଳା ଭଅଁର ଲମ୍ବା ବାଳ । ଜଣେ କଳୀକାର ଉଳି ବାଳଗୁଡିକ କିଏ 
ଯେମିତି ସଜାଇ ଦେଇଥାଏ, କେଡ଼େ ସୁନ୍ଦର ବେଣୀ, ବେଳେବେଳେ ପଲ୍ଟନ୍‌ 
ମାରି ରିବନ ଫ୍ୁଲଲପକା ଡବଲ ବେଣୀକୁ ପଛ ପିଠି ଉପରକୁ ଠେଲି ଦେଇ 
ଆକର୍ଷଣର ଇନ୍ଦ୍ରଜାଲ ସୃଷ୍ଟି କରିଥାଏ, ସତେ ଯେମିତି ପିଠିରେ ଦୁଇଟା ପ୍ରଫ୍ମଟିତ 
ଫୁଲ ! ବେଳେବେଳେ ପୁଣି ପଛ ମଥାରେ ଲମ୍ବା ବାଳକୁ ଖୋସାଟିଏ କରି 
ପ୍ରଜାପତିଅଆ! ପିନ୍‌ ଟିଏ ମାରିଦିଏ । ଦିଶେ ଡଉଲ ଡାଉଲ କଷ୍ଢେଇଟିଏ ପରି । 
ପୁଣି କେତେବେଳେ ମଥା ଉପରୁ କେରିଏ କଳାବାଳ ଗୋର। ଗଶ୍ଡଦେଶକୁ 
ଆବୃତ୍ତ କରିଥାଏ । ଭୂଲତା ତଳ ବିସ୍ତାରିତ ଆଖ୍ର ଡୋଳା ଦୁଇଟି ନୃତ୍ୟ କରୁଥାଏ । 
ସରୁ ନାକର ଅଗ୍ରଭାଗରେ ସୁନା ତାରା ଫୁଲଟି ଓ ତହିଁର କ୍ଷୁଦ୍ର ହୀରକ ପଥରଟି 
ଚକ୍‌ ଚକ୍‌ କରୁଥାଏ ରାତିର ତାରାଟିଏ ପରି । ଗୋରା ପାଦରେ ପାଉଁଜିର ମାନ୍ଦ୍ର 
ରୁଣୁଝୁଣୁ ଶବ୍ଦ କାନକୁ ଡୃପ୍ତିଦାୟକ ହୋଇଥାଏ । ଚନ୍ଦ୍ରକାନ୍ତର ଶୟନେ, ସପନେ, 
ଜାଗରଣେ କେବଳ କନକର ଛବି । ଚଳଚ୍ଚିତ୍ର ରିଲ୍‌ ପରି ସଂପର୍କର ଘଟଣାଗୁଡିକ 
ଭାସି ଉଠୁଛି ଆଖୁ ଆଗରେ : 
-- ଚନ୍ଦ୍ରକାନ୍ତ ଡୁଗତାବଲା ବଜାଇ ଜାଣେ ଭଲ ଭାବେ । ତା ସହିତ ଆନୁଷଙ୍ଗିକ 
ବାଦ୍ୟଯନ୍ତ୍ର ଖୋଳ ଆଉ ପଖଉଚ୍ଚ ମଧ୍ଯ । ଏଇ ତାବଲା ବାଦ୍ଯ କନକ ସହିତ 
ସଂପର୍କ ଜୋଡିଛି କହିଲେ ବିଶେଷ ଭୁଲ ହେବ ନାହିଁ । ତାଙ୍କ ଗୀର ଧୁନ୍ଦିଆ ମାଷ୍ଟ୍ରେ । 

ସଂଗୀତଞ୍ଚ । ହାରମୋନିଅମ୍‌ ବଜାନ୍ତି । ଗୀତିକାର ମଧ୍ୟ । ନିଜେ ଗୀତ ରଚନା କରି 
ସ୍ଵର ସଂଯୋଜନା କରନ୍ତି । 

କନକ ଡମପଡା ଜମିଦାର ସଦାଶିବ ରଥଶର୍ମାଙ୍କ ଏକମାତ୍ର ଅଲିଅଳି 
କନ୍ୟା । ପାଠ ପଢୁଥାଏ ଚର୍ଚ୍ଚିକା ଉଚ୍ଚ ବାଳିକା ବିଦ୍ୟାଳୟରେ । ନିଇଡି ଯା' ଆସ 
କରେ ସାଇକଲରେ । ଝିଅର ପାଠପଢ଼ା କ'ଣ ଏକମାତ୍ର ଆବଶ୍ୟକତା ! ସବୁ 
ପ୍ରକାର ଗୁଣର ଅଧୁଵକାରିଣୀ ହେଲେ ଉଲ୍ଲ ଘରଣୀଟିଏ ହୋଇପାରିବ । ଅଂଚଳରେ 
ରଥଶର୍ମାଙ୍କର ଡାକ ଅଛି । ବଂଶ ବୁନିଆଦି ଅଛି । ଅଂଚଳର ପ୍ରତ୍ୟେକ ଶୁ 
କାମରେ, ବାହା ପୁଆଣି, ଉଚ୍ଛବ ମଉଛବ, ପୁନେଇଁ ପରବ, ପୂଜାପାଠ, ଅଷ୍ଟ 
ପ୍ରହରୀ, ପାଲା ଦାଶକାଠିଆ ଓ ଧର୍ମୀୟ ପ୍ରବଚନ ଆଦିରେ ରଥଶର୍ମା ଛିଡ଼ା ନହେଲେ 
କୌଣସି କାମ ହୁଏ ନାହିଁ । ମାମଲତଗିରି ତାଙ୍କ ପୂର୍ବପୁରୁଷଙ୍କ ଅମଳରୁ 
ରହିଆସିଅଛି । ଆଭିଜାତ୍ୟପୂର୍ଣ୍ଣ ଚଳଣିର ମନୋଭାବ ତାଙ୍କର |! ଜମିଦାର ଘର । 
ରାଜାରାଜୁଡା କାରବାର । ଅନେକ ଭୂସଂପରିର ମାଲିକ ସେ । 
ଘରେ କନକର ସଂଗୀତ ଶିକ୍ଷା ପାଇଁ ରଥଶର୍ମା ଖଜୁରିପଦା ଗୀର ଧୁନ୍ଦିଆ 
ମାଷ୍ଟ୍ରେକୁ ନିୟୋଜିତ କଲେ ମାସିକ ବେତନ ଦେଇ । କେବଳ ରବିବାର ଓ ସ୍ତୁଲ 
ଛୁଟିଦିନରେ ମାଷ୍ଟ୍ରେ ଆସି ସଂଗୀତ ଶିକ୍ଷାଦେବେ ରଥଶର୍ମାଙ୍କ ଘରକୁ ଆସି । ବିଶେଷ 
କରି ଓଡ଼ିଶୀ, ଚମ୍ପୁ ଚଉପଦୀ, ଭଜନ ଆଦିରେ କନକକୁ ଜଣେ ସୁଗାୟିକା ଭାବେ 
ଶିକ୍ଷାଦେବା ଉଦ୍ଦେଶ୍ୟ । ପିଲାଟି ବେଳରୁ କନକ ଥୁଲା ମଧୁର କଣ୍ଡୀ । ବିନା ବାଦ୍ୟ 
ଯନ୍ତ୍ରରେ ସେ ସୁର ଲଗାଇ ସୁନ୍ଦର ଭାବେ ଗୀତ ଗାଇ ପାରୁଥଲା । ଏଣୁ ତା ଆଇ 
ଗେହ୍ାରେ ତା ନୀ ଦେଇଥ୍‌ଲେ କୋକିଳ । ଧୁନ୍ଦିଆ ମାଷ୍ଟ୍ର ପ୍ରଥମ ଦିନରୁ ହିଁ 
ଜାଣିପାରିଥ୍‌ଲେ କନକର କଣ୍ଠକଳା ଓ ତା'ର ଆଗ୍ରହ ଯେତେବେଳେ 
ହାରମୋନିଅମ୍‌ରେ ସାରେଗାମା ସ୍ଵର ସଂଯୋଜନା କଲେ ତା'ର କଣ୍ଠ ମିଳାଇ । 
ନିଜର ଇଳ୍ମା ଆଉ ଆଗ୍ରହ ନଥିଲେ ଯେକୌଣସି ଶିକ୍ଷାର ସିଢ଼ି ଚଢ଼ି ଉପରକୁ 
ଉଠିବା ସମ୍ଭବ ହୋଇ ନଥାଏ ! ଶିକ୍ଷାର୍ଥୀର ଇଳ୍ଛାବିହଦୀନ ଅଧ୍ୟୟନ ମାଗି ଆଣିବା 
ତିଅଣର ସୋଡକେ ସଦୃଶ । 
ସଂଗୀତ ଶିକ୍ଷାରେ ହାରମୋନିଅମ୍‌ ସହିତ ଡୁଗିତାବଲାର ଆବଶ୍ୟକତା 
ପଡିଲା । ଧୃହିଆ ମାଷ୍ଟ୍ରେ ଦୁଗିତାବଲା ପାଇଁ ଗୀର ବାଳକ ଚନ୍ଦ୍ରକାନ୍ତକୁ ମନୋନୀତ 
କଲେ । ତା'ର ` ମଧ୍ୟ ପିଲାଟି ବେଳରୁ ଖୋଳ, ଢ଼ୋଲକି, ପଖଉଜ ଓ ତାବଲା 
ପ୍ରତି ଆଗ୍ରହ ଥାଏ । ଗୀ ସେମୁଶ୍ଡରେ ଧୁହି ମାଷ୍ଟରଙ୍କ ଘର । ଭୋର ପ୍ରହରରୁ ଧୁହି 
ମାଷ୍ଟ୍ରେ ହାରମାନିଅମ୍‌ ଧରି ଭଜନ ଜଣାଣ ଅଭ୍ୟାସ କରନ୍ତି, ଶିଶୁ ଚନ୍ଦ୍ରକାନ୍ତର ନିଦ 

ରାଙ୍ଗିଯାଇଯାଏ ଓ ଶୟ୍ୟାତ୍ୟାଗ କରି ଚୁପ୍‌ କରି ଚାଲିଯାଏ ଧୁନ୍ଦି ପିଇସାଙ୍କ ଘରକୁ । 
ସେ ଧୁନ୍ଦି ମାଷ୍ଟ୍କୁ ପିଇସା ବୋଲି ସମ୍ବୋଧନ କରିଥାଏ ଗୀର ସଂପର୍କୀୟ ହିସାବରେ । 
ଚନ୍ଦ୍ରକାନ୍ତ ଡୁଗି ତାବଲାରେ ଟିପ ଦେଲା ଓ କ୍ରମଶଃ ସେଥୁରେ ଆଙ୍ଗୁଳି ଚାଳନାକଲା 
ତାଳ ସ୍ଵର ଲୟ ଅନୁସାରେ । ବେଶ୍‌ ବଜାଇ ପାରିଲା । ଧା, କିଡି କିଟି ଧା, ଧା ଧା 
ଧା, ଧେଇ ଧେଇ ଧେଇ, ଧାକ୍‌ ଦିଦରା ଧା, ଧାକ୍‌ ଦିଗନ୍‌ ଧା, ଧା କିଡ଼ିତକ୍‌, ଧାକ୍‌ 
ଦିଗନ୍‌ ଧା । ଏକ ତାଳ, ଦ୍ଵିତାଳ ଓ ତ୍ରିତାଳ ଆଦି ଗୁଡିକ ଅନାୟସରେ ଶିଖ୍ଗଲା । 
ଯେଉଁଠି ଅନାବିଳ ଗୁରୁଟିଏ ମିଳନ୍ତି, ଆଗ୍ରହୀ ଶିଷ୍ୟର ସୌଭାଗ୍ୟ ବୋଲି ଧରାଯିବ, 
ସେଠି ନଥାଏ ବାଣିଜି୍ଯକ ସଂପର୍କ, ଥାଏ ନୈଶର୍ଗିକ ବନ୍ଧନ । ତା'ର ଆଟ୍ୁଳି 
ଚାଳନାରେ ମାଷ୍ଟ୍ରେ ଚମଜ୍ଵତ ହେଲେ ଓ ପିଠି ଥାପୁଡାଇ ସାବାସ କଲେ ଓ କହିଲେ- 
ନିୟମିତ ଅଭ୍ୟାସ କର ଆସି । ଭଲ ଗୁଣ ପଚିସଡ଼ି ଯାଏ ନାହିଁ କି ଚୋରି ହୁଏ ନାହିଁ 
ଚନ୍ଦ୍ର । ଗୁଣ ଥୁଲେ ଦରକାର ବେଳେ କାମରେ ଆସିଥାଏ । 

ଏବେ ଚନ୍ଦ୍ରକାନ୍ତ ଜଣେ ପୋଖତ ତାବଲ୍ଲା ବାଦକ ! ସ୍ତୁଲରେ ପାଠ ପଢ଼ି 
ମଧ୍ୟ ଅତ୍ତ୍ୟାସକୁ ଅବ୍ୟାହତ ରଖୁଛି । 

ଚନ୍ଦ୍ରକାନ୍ତ କନକର ଉପର ଶ୍ରେଣୀରେ ପଡ଼େ, ଅବଶ୍ୟ ବାଙ୍କୀସ୍ଥିତ ଉଚ୍ଚ 
ବାଳକ ବିଦ୍ୟାପୀଠରେ । କନକର ସଂଗୀତ ସହଯୋଗୀ ଭାବେ ଧୁନ୍ଦି ମାଷ୍ଟ୍ରଙ୍କ 
ଦୟାରୁ କିଛି ଉପା୍ଜ୍ଚନର ବ୍ୟବସ୍ଥା ହୋଇ ପାରିଥ୍‌ବାରୁ ଚନ୍ଦ୍ରବାପା କୃତ୍ଯକୃତ୍ଯ । 
ଗରିବ ଚାଷୀ ପୁଅ । ବିନା ପଇସାରେ ପାଠ ପଡ଼ିବ କେମିତି ? ସମୁଦ୍ରକୁ ଶଙ୍ଖେ 
ହେଲେ ମଧ୍ୟ କିଛି ତ ମିଳିବ ! ତେବେ ଅରକ୍ଷିତକୁ ଦଇବ ସାହା ନ୍ୟାୟରେ ସେ 
ଅଛରେ ସନ୍ଧୁଷ୍ଠ । ପୁଅ ତା'ର ପାଠ ପଢୁଛି । ପଡ଼ିବ ମଧ୍ୟ | ଆବଶ୍ୟକ ହେଲେ 
ଜମି ବନ୍ଧକ ଦେବ । ଏ ଗାରେ ଶିକ୍ଷିତ ପୁଅ କେତେ ଜଣ ଅଛନ୍ତି ? 

ସଂଗୀତ ଶିକ୍ଷାର ବର୍ଷକ ଭିତରେ କନକ ନିଜେ ହାରମୋନିଅମ୍‌ ବଜାଇ 
ଭଜନ ଜଣାଣ ସୁନ୍ଦର ତ୍ତାବେ ଗାଇ ପାରିଲା । ଅଂଚଳର ଦଶହରା ଅଷ୍ଟମୀ ମେଳନ 
ପୂଜାଦିନ ମଣ୍ଡପରେ ଉଚ୍ଚନ ଗାଇ ବେଶ୍‌ ପ୍ରଶଂସିତା ହୋଇଥୁଲା - “ଆଜି ପୁରୀରେ 
ଦେଖୁଲି ହରି, ମୋର ସବୁ ଦୁଃଖ ଗଲା ସରି । ମୋର ସବୁ ଆଶା ହେଲା ପୂରି, 
ଆଜି ପୁରୀରେ ଦେଖୁଲି ହରି ....| 

ଭଚ୍ଚନ ମଣ୍ଡପରେ ଚନ୍ଦ୍ର ତାବଲା ସଂଯୋଗ କରିଥୁଲା । ରଥଶର୍ମାଙ୍କ 
ପରିବାରବର୍ଗ ସନ୍ତୋଷ ଲାଭ କରିଥୁଲେ । ଶିକ୍ଷାଗୁରୁ ଧୁନ୍ଦି ମାଷ୍ଟ୍ରଙ୍କୁ ରଥଶର୍ମା ପୁରସ୍କାର 
ସ୍ଵରୂପ ମଠା ପାଟ ପ୍ରଦାନ କରିଥୁଲେ । ଉଭୟେ ଚନ୍ଦ୍ରକାନ୍ତ ଓ କନକ ଧୁନ୍ଦି ମାଷ୍ଟରଙ୍କ 
ଚରଣ ଛୁଇଁ ପାଦଧୂଳି ନେଇ ମୁଣ୍ଡରେ ମାରିଥିଲେ । 

ଚର୍ଚ୍ଚିକା ଛାତ୍ରୀ ବିଦ୍ୟାଳୟର ବେଳ । ଅଷ୍ଟମ ଶ୍ରେଣୀର ଛାତ୍ରୀ କନକ । 
ସେ ଏବେ ପ୍ୟାଣ୍ଟ ଫ୍ରକ୍ରୁ ଉନ୍ନୀତ ହୋଇ ଶାଡ଼ୀ ପିଛିଲାଣି । ଅପୂର୍ବା ଦିଶୁଛି 
ଗୃହିଣୀଙ୍କ ପରି । ଯିଏ ଗୁଣବତୀ ଆଉ ରୂପବତୀ ଶିକ୍ଷୟିତ୍ରୀମାନେ ତାକୁ ବେଶୀ 
ଭଲପାନ୍ତି, ସ୍ଵାଭାବିକ କଥା । 

ବିଦ୍ୟାଳୟର ବାର୍ଷିକ ଉତ୍ସବର ଆୟୋଜନ ଚାଲିଥାଏ ଧୁମ୍‌ଧାମ୍‌ରେ ଉତ୍ସାହ 
ଓ ଉଦ୍ଦୀପନା ସହିତ । ବାହାରୁ ବିଶିଷ୍ଟ ବ୍ୟକ୍ତିମାନେ ନିମନ୍ତ୍ରିତ ହୋଇଥାନ୍ତି । ଏଣୁ 
ଞଓପଚାରିକତା ଦୃଷ୍ଟିରୁ ପରଂପରା ଅନୁଯାୟୀ ସେମାନଙ୍କ ପାଇଁ ସ୍ଵାଗତ ସଂଗୀତର 
ଆୟୋଜନ ହେଉଥାଏ। ବାଙ୍କୀ ଏତଡିହ୍ୟ ନେଇ ଗୀତିକାର ହୋଇଥୁଲେ ଧୁନ୍ଦି ମାଷ୍ଟ୍ରେ 
ସଂଗୀତର ପ୍ରାକ ଅଭ୍ୟାସରେ ଚନ୍ଦ୍ରକାନ୍ତ ତାବଲା ବାଦକ ଭାବେ ଯୋଗଦେବା 
ସ୍ବାଭାବିକ ଥଲା । ଜଣେ ବାଦ୍ୟ କଳାକାର ଭାବେ ଚନ୍ଦ୍ର ନୀ ଅର୍ଚି ସାରିଲାଣି । ଗୀତ 
ଗାଇବ କୋକିଳକଣ୍ଠୀ କନକଲତା ଓ ଅନ୍ୟ ଝିଅମାନେ ପାଳି ଧରିବେ । ପ୍ରାକ୍‌ 
ଅତ୍ତ୍ୟାସ ଚାଲିଥାଏ । ସଂଗୀତର ମୂ୍ତନା ଚତୁର୍ଦିଗକୁ ବ୍ୟାପୁଥାଏ । ଉତ୍ସବ ଅନୁଷ୍ଠିତ 
ହେବ ଠିକ୍‌ ଆଉ ଦୁଇ ଦିନ ପରେ ସମ୍ମୁଖ ତମ୍ବୁ ସାମିଆନା ଟଣା ପଡିଆରେ । ମଞ୍ଚ 
ପ୍ରସ୍ତୁତି ଚାଲିଥାଏ! 

ବିଦ୍ୟାଳୟର ପଶ୍ଚାତଭାଗ ଖୋଲା ପଡ଼ିଆରେ ସ୍ତୁଲ ଝିଅପିଲାମାନେ 
କ୍ରୀଡ଼ାଭ୍ୟାସ କରୁଥାନ୍ତି । ଆଜି ସଫଳ କ୍ରୀଡାବିତଵଙ୍କର ଚୂଡାନ୍ତ ତାଲିକା ପ୍ରକାଶ 
ପାଇବ । କନକ ମଧ୍ୟ ଜଣେ ଖେଳାଳି । ସଂଗୀତର ପ୍ରାକ୍ରପ୍ରସ୍ତୁତିପର୍ବ ଅନ୍ତେ ସେ 
ଖେଳରେ ଯୋଗଦେଲା । 

ଗୋଟାଏ ସମବେତ ଆର୍ଚିକ଼ାର ଶୁଭିଲା । ଖେଳୁଆଡୀ ବାଜିକାମାନେ 
ଇତସ୍ତତଃ ଧାଉଁଛନ୍ତି । ଝିଅଟେ ପାଚେରି ପାଖରେ ଭୂଇଁରେ ପଡି ମରିଗଲି ମରିଗଲି 
କହି ଚିକ଼୍ାର କରୁଛି । 

ବିକଳ ଚିକ୍କାର ଶବ୍ଦ ଶୁଣି ଚନ୍ଦ୍ରକାନ୍ତ ଦୌଡିଲା ସେଠାକୁ । ଆରେ ଏ ତ 
କନକ ! ଘଟଣାଟା ବୁଝିବାକୁ ଚନ୍ଦ୍ରକୁ ଡେରି ଲାଗିଲା ନାହିଁ । ଗୋଟାଏ ମସ୍ତବଡ 
ବିଷାକ୍ତ ଗୋଖର ସାପ କନକ ଗୋଡକୁ ଚୋଟ ମାରି ହୁଙ୍କା ଭିତରେ ପଶିଗଲା - 
ସମସ୍ତେ କନୁଥୂଲେ । 

ଚନ୍ଦ୍ରକାନ୍ତ ଦେହରୁ ନିଆଁ ଝରି ପଡିଲା । ସେ ଆଉ କ୍ଷଣେ ବିଳମ୍ବ ନ କରି 
ସାପ କାମୁଡ଼ା କ୍ଷତକୁ ମୁହଁ ଲଗାଇ ଶୋଷିଲା ଓ ବିଷାକ୍ତ ରକ୍ତକୁ ଭୂଇଁରେ ଥୁ କଲା 
ବାରମ୍ବାର । ଏମିତି କଲା କେତେ ଥର ଏବଂ କନକ ଛାତିର ଓଡଢ଼ଣୀକୁ ଟାଣି ଆଣି 

ତାକୁ ଦଉଡି ଭଳି ମୋଡି ଶକ୍ତ ଭାବେ ଆଣ୍ତ ତଳେ ବାନ୍ଧି ଦେଲା ଓ ଓଡ଼ଣୀର କିଛି 
ଅଂଶ ଚିରି କ୍ଷତ ସ୍ଥାନ ଉପରେ ବାନ୍ଧିଲା ରକ୍ତସ୍ରାବ ବନ୍ଦ ହେବା ଉଦ୍ଦେଶ୍ୟରେ ଏବଂ 
କନକ ମୁଣ୍ଡ ଓ ଦେହରେ ଥଣ୍ଡା ପାଣି ଡ଼ାଳି ତାକୁ କାନ୍ଧରେ ପକାଇ ଦୁତ ବେଗରେ 
ଧାଇଁଲା ହାସପାତାଳକୁ ଜଣେ କ୍ରୀଡ଼ାବିତ୍ୃ ଦୌଡିଲା ଉଳି । 

ଇତି ମଧ୍ୟରେ କନକ ଚେତାଶୂନ୍ୟ ହୋଇ ପଡିଥୁଲା, କିନ୍ତୁ ନାଡି ଚାଲୁଥିଲା, 
ଦେହରେ ଜୀବନ ଥିଲା । 

ଏହି ଅଞ୍ଚଳରେ ଅନେକ ଲୋକ ସାପ କାମୁଡାରେ ଆକ୍ରାନ୍ତ ହୋଇ ମରନ୍ତି 
ଚନ୍ଦ୍ରକାନ୍ତକୁ ସବୁ ଅନ୍ଧାର ଦିଶିଲା । ବାଙ୍କୀର ଅଧ୍ବଷ୍ଠାତ୍ରୀ ଦେବୀ ମାଂ ଚର୍ଚ୍ଚିକାଙ୍କୁ 
ସ୍ମରଣ କଲା ମନେ ମନେ । ଆତୁର ହୋଇ ଡାକିଲା । ଚର୍ଚ୍ଚିକାଙ୍କ ସ୍ତୁତି ଗାଇଲା 
ମନେ ମନେ - ଘୋର ଅନ୍ଧକାର ମା ତୁ ଆଲୋକ ବର୍ରିକା, ବାଙ୍କୀରେ ବସିଛୁ ମାତ 
ନାମ ତୋ ଚର୍ଚ୍ଚିକା ...... କାକୁସ୍ତ ହୋଇ ଅବିରତ ଦୃର୍ଗାସ୍ତୁତି ଗାଇ ଚାଲିଥୁଲା 
ଚନ୍ଦ୍ରକାନ୍ତ । 

ଡାକ୍ତର ଆସି ଇଂଜେକ୍୍‌୍ସନ ପରେ ଇଂଜେକସନ ଫୋଡି ଚାଲିଲେ । 
କନକ ଦେହରେ ସାଲାଇନ୍‌ ଚାଲୁ ରଖୁଲେ । ନିର୍ଦ୍ଦେଶ ଅନୁଯାୟୀ ଚନ୍ଦ୍ରକାନ୍ତ କନକ 
ମୁଣ୍ଡକୁ ବିଞ୍ଚଣାରେ ବିଚ ଚାଲିଲା । 

କିଛି ସମୟ ପରେ କନକ ଅଛ ଆଖୁ ଖୋଲିଲା । ଆରୋଗ୍ୟ ସୂଚନା । 
ଡାକ୍ତର ନାଡି ପରୀକ୍ଷା କଲେ । ସ୍ଟୋଥୋରେ ଛାତି, ପିଠି, ହୃତୃପିଷଡ, ଫୁସ୍‌ଫୁସ୍‌ ଓ 
ରକ୍ତ ସଞ୍ଚାଳନର ଅବସ୍ଥା ଦେଖ୍‌ ମତଦେଲେ - ସବୁ ଠିକ୍‌ ଅଛି । ବିଷ କାଟିବା ପାଇଁ 
ଆଣ୍ଡିଭେନମ୍‌ ଇଂଜେକ୍ସନ ଆଉ କେତୋଟି ଫୋଡ଼ିଲେ । ଚନ୍ଦ୍ରକାନ୍ତକୁ ଧନ୍ଯବାଦ 
-ଦେଇ କହିଲେ- ଯାହା ହେଉ ରୋଗୀକୁ ଖୁବ୍‌ ଚଞ୍ଚଳ ଏଠାକୁ ଆଣି ପାରିଲ ବୋଲି 
ସେ ବଞ୍ଚଗଲା, ନୋଚେତଡ୍‌ ନିଶ୍ଚିତ ମୃତ୍ୟୁ ହୋଇଥାନ୍ତା । ପିଲାର ଭାଗ୍ୟ ଭଲ । ତା'ର 
ପରମାୟୁ ପୂରି ନାହିଁ । ଅଦୃଶ୍ଯ ଆଡକୁ ମୁହଁ ଉପରକୁ ଟେକି କହିଲେ - ଯାହାକୁ 
ରଖ୍ମବେ ଅନନ୍ତ । 

ପଚାରିଲେ - ତମେ ଏ ପିଲାର କ'ଣ ହେବ ? 

“ସେ ଗୀତ ଗାଏ, ମୁଁ ତାବଲା ବଜାଏ । ବାସ୍‌ ।”? ତାକ୍ତର ବାବୁ 
କହିରେ- ˆ ମୁଁ ଭାବିଲି ଆଉ କଅଣ ବୋଲି । ତମେ କାମୁଡା ଅଂଶରୁ ପାଟି ଲଗାଇ 
ବିଷ ଟାଣି ଆଣି ପାରିଲ ବୋଲି ବିଷ ଉତ୍କଟ ହୋଇ ପାରିଲା ନାହିଁ ଏଵଂ ଯଥୋଚିତ 
ଭାବେ ଦଉଡି ପରି ଲୁଗାକୁ ବାନି ଉପରକୁ ରକ୍ତ ସଂଚାଳନ ସୀମିତ କରିପାରିଲ 

ବୋଲି ସେ ଆଜି ନିଶ୍ଚିତ ମୃତ୍ୟୁରୁ ରକ୍ଷା ପାଇଲା । ପ୍ରାଥମିକ ଚିକିତ୍ସା କେଉଁଠୁ ଶିକ୍ଷା ' 
କରିଥୂଲ ? 

“ମ୍ରଢ଼ା ବହିରୁ ।” 

“ବିଷକୁ ପାଟିରେ ପୂରାଇବାକୁ ଭୟ କଲ ନାହିଁ ? 

“ “ସାପ କାମୁଡାର ପ୍ରାଥମିକ ଚିକିତ୍ସା ପଡଢ଼ିଥୁଲି ସ୍ଵାସ୍ଥ୍ୟର କ୍ଷା ବହିରୁ । ସାପ 
ବିଷ ରକ୍ତରେ ମିଶିଲେ ଦେହର ରକ୍ତ କଣିକା ପାଣି ଫଟକି ଯାଏ । ପାଟିରେ ବିଷ 
ହଠାତ ରକ୍ତରେ ମିଶି ପାରେ ନାହିଁ । ସମୟ ଲାଗିଥାଏ ! 

“ “ସାବାସ୍‌ । ଡେବେ ପ୍ରତିକାର ପାଇଁ ତମେ ମଧ୍ୟ ଗୋଟିଏ ଆଣ୍ଟି ଭେନମ 
ଇଂଜେକ୍୍‌ସନ ନିଅ । 

ଚନ୍ଦ୍ରକାନ୍ତ ଅମତ ହେଲା ନାହିଁ। ଡାକ୍ତରବାବୁ ତାକୁ ଗୋଟିଏ ଇଂଜେକ୍୍‌ସନ 
ଫୋଡ଼ିଲାବେଳେ କହିଲେ - ତମେ ଝିଅର ଜୀବନ ରକ୍ଷା କଲ । ଠିକ୍‌ ସମୟରେ 
ଚିକିତ୍ସା ନ କରି ଶେଷ ବେଳକୁ ରୋଗୀକୁ ଡାକ୍ତର ପାଖକୁ ଆଣିଲେ, ଡାକ୍ତର 
ଓିଷଧ ଦେବ ସତ, କିନ୍ତୁ ସେତେବେଳକୁ ନେଡି ଗୁଡ କହୁଣିକୁ ବୋହି ଯାଇଥ୍‌ବ, 
ଶେଷ ଅବସ୍ଥା, ବିଚରା ବିନା ଦୋଷରେ ଡାକ୍ତର ବଦନାମ ମୁଣ୍ଡାଇବ । ଅନେକ 
ସମୟରେ ନକଲି ଓଷଧ ମଧ୍ୟ ପ୍ରାଣନିଏ । ଡାକ୍ତର ବିଚରା ମାଡଖାଏ । 

ଚନ୍ଦ୍ରକାନ୍ତ ଡାକ୍ତରବାବୁଙ୍କୁ ନମସ୍କାର କଲା । ତାଙ୍କ ପ୍ରତି ଥଲା ତା'ର 
ସଜ୍ତନ୍ତି ପ୍ରଣାମ, ଆନ୍ତରିକ କୃତଞ୍ଚତା । 

କନକ ନିଜକୁ ଡାକ୍ତରଖାନା ବିଛଣାରେ ଦେଖୁ ପ୍ରଥମେ କିଛି ବୁଝି ପାରି 
ନଥୁଲା କାରଣ ତାର ଚେତା ନଥୁଲା । ଏବେ ବୁଝିଲା । ଗୋଡର ବ୍ୟାଣ୍ଡେଜ ଦେଖ 
ସାପ କାମୁଡା କଥା ମନେ ପଡ଼ିଲା । ମସ୍ତବଡ ହଳଦୀ ରଂଗର ସାପଟେ ବିଜୁଳି 
ବେଗରେ ଧାଇଁ ଆସି ଗୋଡକୁ ଚୋଟ ମାରିଲା । ସେ ମରିଗଲି ମରିଗଲି କହି 
ତଳେ ପଡିଗଲା । ସେତିକି ମନେ ଅଛି । 

ପାଖରେ ଠିଆ ହୋଇଥିଲା ଚନ୍ଦ୍ରକାନ୍ତ । ଆଖରେ ତା'ର ଲୋତକ ବିନ୍ଦୁ । 

“ମୋତେ ଏଠାକୁ କିଏ ଆଣିଲା ?” ? ଚନ୍ଦ୍ରକାନ୍ତ ନୀରବ ରହିଲା । ଧୁନ୍ଦିଆ 
ସାର୍‌ ଚନ୍ଦ୍ରର କାନ୍ଧ ଥାପୁଡାଇ ତା'ର ଅସୀମ ସାହସ ଓ ବୃଵିକୁ ତାରିଫ କରି 
କହିଲେ- ଏମିତି ପିଲା, ପାଇବ କାହିଁ ? ତା ପରି ପିଲା ଜଗତେ ନାହିଁ । ଉଲ ପାଠ 
ପଢ଼ୁଛି, ଫାଷ୍ଟ ସେକେଣ୍ଡ ହେଉଛି, ବୃରି ପାଉଛି ! ଉଲ ତାବଲା ବଜାଉଛି । ପିଲାର 
ମଙ୍ଗଳ ହେଉ .... 

= D୧ =n 


Digitized by PPRACHIN, SOA 


Bm! DimG! 

କନକର ଆଖ୍‌ ସଜଳ ହେଲା । ସେଥୁରେ ଥୁଲା ତା'ର କୃତଞ୍ଚତାର 
ଚାହାଣି । 

ସଂଧ୍ୟା ହୋଇ ଆସୁଥାଏ । ଡାକ୍ତର କହିଲେ, ରୋଗୀ ବର୍ଭମାନ ସଂପୂର୍ଣ୍ଣ 
ସୁସ୍ଥ । ଘରକୁ ନେଇପାର । 

ଘର ପାଞ୍ଚ ମାଇଲ ଦୃର । 

କିନ୍ତୁ କନକ ଯିବ କିପରି ? ସେ କ”ଣ ନିଜେ ଏ ଅବସ୍ଥାରେ ସାଇକଲ 
ଚଲାଇ ଏତେ ବାଟ ଯାଇ ପାରିବ ? 

ଚନ୍ଦ୍ରକାନ୍ତର ସାଇକଲ ଭରସା । 

ଡମପଡା ଗୀଁରେ କନକର ମାତାପିତା ଚିନ୍ତାରେ ପଡି ଯାଇଥ୍‌ଲେ । ସୂର୍ଯ୍ୟାସ୍ତ 
ପୂର୍ବରୁ କନକ ଘରେ ପହଞ୍ଚୁଥାଏ ସବୁ ଦିନ । ରାତି ଘଡିଏ ହେଲାଣି । କନକ 
ପହଞ୍ଚ ନାହିଁ । ଅସୁବିଧା କ'ଣ ହେଲା ? ଶଙ୍କିତ ହେଲେ । ସେମାନେ ଦାଣ୍ଡ 
ବାରଣ୍ଡାରେ ବସି ଅପେକ୍ଷା କଲେ । କାହାକୁ ପଠାଇବାକୁ ଭାବୁଥିଲେ ! 

ଚନ୍ଦ୍ରକାନ୍ତ ସାଇକଲରେ କ୍ୟାରିଅର ନଥୂଲ୍ଲା । ସିଟ୍‌ଆଗ ମଝି ରଡ଼ ଉପରେ 
ବସିଲା କନକ । ତ୍ଵରିତ ପ୍ୟାଡଲ ମାରି ଡମପଡା ଗାଁରେ ପହଞ୍ଚଲା ବେଳକୁ 
ପଶ୍ଚିମାକାଶରେ ତୃତୀୟା ଜହ୍ନ ପାତାଳମୁଖୀ ହୋଇ ସାରିଥୁଲା । 

ସେମାନେ ସାଇକଲରୁ ଓହ୍ଲାଇଲେ | ଚନ୍ଦ୍ରକାନ୍ତ ରଥଶର୍ମା ନନାଙ୍କୁ ପ୍ରଣିପାତ 
କଲା ସବୁଥର କଲ୍ଲା ଜଳି । କିନ୍ତୁ ରଥଶର୍ମା କିଛି ନ କହିଲେ ମଧ୍ଯ ତାଙ୍କର 
ଦୃଶ୍ୟକଟୁ ହୋଇଥଲା- ଅନୁଭବ କଲା ଚନ୍ଦ୍ରକାନ୍ତ । ରକ୍ଷଣଶୀଳ ପ୍ରତିଷ୍ଠିତ ବ୍ରାହ୍ମଣ 
ଘର । କ”ଣ ଗୋଟେ କଟୁ କଥା କହି ଆସୁଥିଲେ ରଥଶର୍ମା, କିଳୁ କନକ ଗୋଡରେ 
ବ୍ୟାଶ୍ତେଜ ବନ୍ଧାଥ୍‌ବା ଦେଖୁ ରହିଗଲେ । କ'ଣ ହେଲା କନକ ତୋର ? 

ସର୍ପ ଦଂଶନ ବୃତ୍ତାନ୍ତ ଶୁଣିଲେ କନ୍ୟା କନକ ଠୁଁ । ଚନ୍ଦ୍ରକାନ୍ତ ତାକୁ 
ଜୀବନଦାନ କରିଛି, ନୋହିଲେ ମୋ ମଲ୍ଲା ଦେହକୁ ଦେଖୁଥାନ୍ତ ନନା- କହିଲା 
କନକ । 

କନକବୋଉ ରଟ୍ଗୀ ହାଉଳି ଖାଇ ଝିଅକୁ କୁଣ୍ଡାଇ ବହେ କାନ୍ଦିଲା । 
କୁଳରେ ଗୋଟିଏ ବୋଲି ଝିଅ, ଆଗକୁ ପଛକୁ କେହି ନାହିଁ । ପାଠପଢ଼ା ନାଚଗୀତ 
ଚୁଲିକୁ ଯାଉ, ଝିଅ ତାର ଭଲରେ ଥାଉ । ଗା ଲୋକେ ରୁଣ୍ଡ ହୋଇଗଲେ । 

ରଥଶର୍ମା ଚନ୍ଦ୍ରକାନ୍ତର ସାହାସକୁ ତାରିଫ କଲେ । ପୁରସ୍କାର ସ୍ଵରୂପ 
ମାସିକ ପାରିଶ୍ରମିକ ଆଉ ଦଶ ଟଙ୍କା ବଡ଼ାଇ ଦେଲେ । 

ସେହି ଦିନ ଠୁଁ କନକର ଘନିଷ୍ଠତା ଓ ଦୃର୍ବଳତା ବଢ଼ିଲା ଚନ୍ଦ୍ରକାନ୍ତ ସହିତ । 
ଅଧୁକାଂଶ ଦିନ ଚନ୍ଦ୍ରକାନ୍ତ କନକକୁ ସାଇକଲରେ ବସାଇ ଡମପଡା ଗୀରେ 
ଛାଡିଦେଇ ଆସେ । 

କିନ୍ତୁ ସହପାଠୀମାନଙ୍କ ଦେହରେ ଏମାନଙ୍କ ସଂପର୍କ ଅସହ୍ୟ ହେଲା 
କ୍ରମଶଃ । କଥା କାନକୁ କାନ ବ୍ୟାପିଲା ଦୁତଗତିରେ । ତାପରେ ସ୍ତୁଲ କାନ୍ଧ ବାଡ 
ବାକି ରହିଲା ନାହିଁ । ତପ୍ବରେ ପୋଷ୍ଟର ଏବଂ ସେମାନଙ୍କ ପ୍ରେମ ନେଇ ଗୀତ ବହି 
ଛପା ହେଲା । ଚଟି ବହିଟିଏ ଗଲା ରଥଶର୍ମାଙ୍କ ପାଖକୁ । କନକ ଚରିତ୍ରହୀନା । 
ତାଙ୍କର ସୁନାମରେ କୁଠାରାଘାତ, ତାଙ୍କ ବଂଶରେ କଳଙ୍କ ! ଖୁବ ବଦରାଗୀ ଓ 
ଜିଦ୍ଖୋର ଲୋକ ସେ । ଜଣେ ସାଲିସବିହୀନ ବ୍ୟନ୍ତି, ଅଗ୍ନିଶର୍ମା ହୋଇ ରହିଲେ । 
ମାନ ସନ୍ମାନକୁ ସେ ଜଳାଞ୍ଜଳି ଦେଇ ପାରିବେ ନାହିଁ କସ୍ପିନକାଳେ । 


ଘଟଣାଟା ଏତେ ଗମ୍ଭୀର ଓ ପ୍ରଚାରିତ ହୋଇ ନଥାନ୍ତା ଯଦି ଚନ୍ଦ୍ରକାନ୍ତ 
ସରୋଜ କଥାରେ ରାଜି ହୋଇଥାନ୍ତା „କିନ୍ତୁ ଏସବୁ ନାଟକର ଖଳନାୟକ ଥଲା 
ଚନ୍ଦ୍ରକାନ୍ତ ହାଇସ୍ତ୍ଲର ଉପର ଶ୍ରେଣୀରେ ପଢ଼ୁଥବା ଜଣେ ବୟସ୍କ ଛାତ୍ର ସରୋଜ 
କୁମାର ସାହୁ । ବଡ଼ ଖଳପ୍ରିୟ । ଧନୀ ଘରର ପିଲା । ପାଠ ପଡ଼ାରେ ତା'ର 
ବିଶେଷ ନଥାଏ ମନ | ବାପାର ଅଛି ଧନ । ଅଂଚଳର ବଡ ପାଇକାରୀ ଦୋକାନ 
ଓ ବହୁ ଭୂସଂପରି ତାଙ୍କର । ଉତ୍ତରାଧଵକାରୀ ସୂତ୍ରରେ ଧନର ଅଧ୍ବକାରୀ ହୋଇ 
ପାରିଲେ ପାଠ ପଢ଼ିବାର କ୍ଲିଷ୍ଠତା ଅଆପଣେଇବାର ଆବଶ୍ଯକତା କ'ଣ ? କିଛି 
ଲେଖାପଡ଼ା, ନାମକୁ ମାତ୍ର ଶିକ୍ଷିତ ବୋଲାଇ ପାରିଲେ ଡା'ର ଯଥେଷ୍ଟ ହେବ ଭାବି 
ପଡଢ଼ାକୁ ଅବହେଳା କରିଥାଏ, ଶିକ୍ଷାରେ ଧ୍ୟାନ ନଥାଏ । ବୟସ ତୁଳନାରେ ବୟସ୍କ 
ଦିଶେ । ବାପା ବାନାବର ସାହୁ ଟିଉସନ ମାଷ୍ଟ୍ର ଖଞ୍ଜି ଉଲ ପଢ଼ାଇବାକୁ ଚେଷ୍ଟା 
କରିଥୁଲେ । କିନ୍ତୁ ସେ ଗଧ, ଘୋଡ଼ା ହୋଇ ପାରିବ କିପରି ? ସେଇ ଅଟାର 
କାଠ, ଯେତେ ମାଠିଲେ ସେଇ ଅଙ୍ଗାର ଗୁଣ । କୌଣସିମତେ ଶ୍ରେଣୀଉଠା ପାଠ 
ତାପାଇଁ ଯଥେଷ୍ଟ । ବିଦ୍ୟାଳୟ ପରିସର ଶ୍ରେଣୀରେ, ବାହାରେ ଦୁଷ୍ଟାମି, ଚଗଲାମି, 
ହେଞ୍ଜେନାମି ବହୁତ ! ପଉସାବାଲା ଛାତ୍ର । ଏଭଳି ଚରିଡ୍ରର ଅଧ୍ବନରେ କେତେଜଣ 
ଗୋଡାଣିଆ ଅନୁଧାବକଂ-ଛାତ୍ର ପିଲା ରହିବା ସ୍ଵାଭାବିକ- ବାଳ ବୟସର ଗୁଣ । 

ତାରୁଣ୍ୟ ପ୍ରପୀଡିତ ସରୋଜର ନଜରରେ ଆସିଥୂଲା କନକ ଉପର 
ଶ୍ରେଣୀରେ ପଢ଼ୁଥିବା ମଧ୍ଯବିତ୍ତ ପରିବାରର ସୁନ୍ଦରୀ ବାଳିକା ସରଳା ଉପରେ । 

ଭଲ ଉଲି ଫୁଟବଲ ଖେଳେ ସରଳା । ସ୍ବାସ୍ଥ୍ୟବତୀ । ସାରଳା ସହିତ କନକଲତାର 
ସଂପର୍କ ଉତ୍ତମ, ହୁଏତ ନିବିଡ । କନକ ତା'ର ସ୍ଵଭାବ ଓ ଗୁଣରେ ସହପାଠିନୀ 
ଠାରୁ ଆରମ୍ଭ କରି ଶିକ୍ଷୟିତ୍ରୀ ପର୍ଯ୍ୟନ୍ତ ବାନ୍ଧି ପାରିଥାଏ ସମସ୍ତଙ୍କୁ । ପାଠପଢ଼ା, 
ସଙ୍ଗୀତ, କ୍ରୀଡା ଆଦିରେ କନକ ମଧ୍ୟ ନିପୁଣା । 

ସରୋଜ ସରଜାକୁ ଜୀବନସାଥୀ କରିବାକୁ ମନେ ମନେ ସ୍ଥିର କଲା, 
ସ୍ଵପ୍ନ ଦେଖଲା । ହୁଏତ ସ୍ବପ୍ନରେ ଡେଣା ଲଗାଇବାକୁ ଉଦ୍ୟମ କଲା, ଚିନ୍ତାକଲା । 
ବେଳେବେଳେ କୌଶୋରିକ ବାଚାଳାମିରେ ଏମିତି ହୋଇଥାଏ । ଆକାଶରେ 
ଅଟ୍ଟାଳିକା ତୋଳିବା ଏଇ ବୟସର ସ୍ଵପ୍ନ । ଯୁବ ଆଖରେ ଥାଏ ମରିଚିକାର ଭ୍ରମ । 
ଅବୀଚିନର ଏହା ଲକ୍ଷଣ । 

ସୁନ୍ଦରୀ ସରାଜାକୁ ଆକର୍ଷଣ କରିବ କିପରି ଚିନ୍ତାରେ ଆକ୍ରାନ୍ତ ହେଲା 
ସରୋଜ । ସାରଜା ସ୍ତୁଲକୁ ଯିବାବେଳେ ଓ ଫେରିବାବେଳେ ଅନେକ ଦିନ 
ପର୍ଯ୍ୟନ୍ତ ତା ପଛେ ପଛେ ଗଲା ଅତି ଭଲ ଭଲ ପୋଷାକ ପେଣ୍ଟକୁରା। ଓ ନୂଆ 
ଗ୍ରୀନ୍‌ ମୋଡେଲ ଚକଚକିଅଆ। ସାଇକଲ ଚଢ଼ି । ଦେହରେ ସୁଗନ୍ଧି ଅତର । କିନ୍ତୁ 
ସରଜା ତାକୁ ଆଡ ଆଖୁରେ ଚାହୈନାହିଁ । ସାଙ୍ଗସାଥୀ ମେଳରେ ସ୍ତୁଲ ଯାଏ, 
ଫେରେ। 

ଗୁଡାଏ ଫାନ୍ଦ ଫିକର ଆଙ୍କିଲା ସରୋଜ ! 

ଚନ୍ଦ୍ରକାନ୍ତର କନକଲତା ସହିତ ସମ୍ପର୍କ ଛାତ୍ରଛାତ୍ରୀ ମହଲରେ ଅଜଣା 
ଅଛପା ନଥୁଲା ଯେଉଁ ଦିନଠୁ ଚନ୍ଦ୍ରକାନ୍ତ ନିଜ ଜୀବନକୁ ପାଣି ଛଡେଇ ସର୍ପାଘାତ 
କବଳରୁ କନକକୁ କାନ୍ଧରେ ପକାଇ ଡାକ୍ତରଖାନାରେ ଚିକିତ୍ସା କରାଇଥଲା । ସମସ୍ତେ 
କହିଥୂଲେ ଚନ୍ଦ୍ରକାନ୍ତ ଯୋଗୁଁ କନକ ବଞ୍ଚ ପାରିଲା । 

ସରୋଜ କହିଲା- ଚନ୍ଦ୍ରକାନ୍ତ ମୋ ପାଇଁ ଗୋଟେ କାମ କରିବୁ ? 

: କୁହ | 

: ଏ ଲଫପା ଭିତର ଚିଠିଟା କନକ ହାତରେ ସାରଳା ପାଖକୁ ପଠାଇ 
ପାରିବୁ ? 

ବଡ଼ ଗୁରୁତର କଥା । ଚିଠିର ମର୍ମ ଓ ଉଦେଶ୍ୟ ବୁଝି ପାରିଲା ଚନ୍ଦ୍ରକାନ୍ତ । 
କହିଲା - କାହିଁକି ? ତମେ ନିଜେ ସରଳାକୁ ଦେଉନାହିଁ ? 

ସରୋଜ“- ଗୁପ୍ତ କଥା, ପ୍ରେମ କଥା, ଏମିତି କ'ଣ ଖୋଲାଖୋଲି 
ଦେଇହୁଏ ? ଚିଠିରେ ସବୁ ଲେଖୁଛି । ଆମର କଂଣ ନାହିଁ ? କୋଠାବାଡି ଜମି ଓ 

ବ୍ୟବସାୟ । ମୁଁ ତାକୁ ବାହା ହେବାକୁ ଇଚ୍ଛା କରେ । ବାପର ମୁଁ ଗୋଟିଏ ପୁଅ । 
ସବୁ ସଂପରିର ମାଲିକାଣୀ ହେବ ସରଳା ! ଚନ୍ଦ୍ର ଏ ଚିଠିକୁ କୌଣସିମତେ ସରଳା 
ପାଖକୁ ପହଞ୍ଚା କରାଇ ଦେ କନକ ମାଧ୍ୟମରେ । ଏତିକି ସାହାଯ୍ୟ ଚାହୁଛି ତୋଠୁ । 

: ସରଳା ତୁମକୁ ଭଲ ପାଏ ? - ପଚାରିଲା ଚନ୍ଦ୍ରକାନ୍ତ । 

: ମୁଁ ଜାଣେ ନାହିଁ । 

: ଚିଠିଟା ଯଦି ଓଲଟା କାମ କରେ ? ମନେରଖ ସରୋଜ ଭାଇ, 
ଏକଡରଫା ପ୍ରେମ ସଫଳ ହୁଏ ନାହିଁ । ଭାରି ବିପଦ । 

: ହୁଃ | 

ସରେୋ।ଜ ପ୍ରସ୍ତାବରେ ଚନ୍ଦ୍ରକାନ୍ତ ରାଜି ହୋଇ ନଥୁଲା | ନିଜ ଉପାୟ 
ନିଜେ ଚିନ୍ତା କରିବାକୁ ମତ ଦେଇ ଚନ୍ଦ୍ରକାନ୍ତ କର ଛଡା ଦେଇ ତା ବାଟରେ 
ଗଲ । 

ଉପାୟ ଚିନ୍ତାକଲା ସରୋଜ । ଚନ୍ଦ୍ରକାନ୍ତର ଉଦାହରଣ କିପରି ଅନୁକରଣ 
କରିବ ଉାବି ବସିଲା । 

ଭାବନାଟାଏ ମୁଣ୍ଡକୁ ଢ଼ୁକିଲ୍ଲା । ତା'ର ଚିତ୍ର ଆଙ୍କିଲା । ଯୋଗାଡ କଲା 
କେଇଜଣ ବୋଲକରା ଅନୁଗାମୀ ସାଟଙ୍କୁ । ସେମାନଙ୍କୁ ଖୁସି କରାଇବା ପାଇଁ 
ଜୋଜିଭାତ କଲା, ଖୁଆପିଅ। କରାଇଲା, ଢିନିଷାଦିର ଲୋଉ ଦେଖାଇଲା । ଖର୍ଚ୍ଚ 
କରିବାକୁ ତା'ର ପକେଟ ଯଥେଷ୍ଟ ଥୁଲା । 

ସଂଗ୍ରହକଲା କେତୁଟା ସାଇକଲଚଡଢ଼ାଳି ପିଲା ତଳ ଓ ଉପର ଶ୍ରେଣୀର 
ଏବଂ ବାହାର ଅଣଛାଡ୍ର କେଇଜଣ । 

ଡ୍ରାମାର ପ୍ରାକ୍‌ ପ୍ରସ୍ତୁତି ଓ ଅତ୍ୟାସ କରାଗଲ। ବାଙ୍କୀ ବଜାର ଜନଗହଳି 
ଛକରେ ! ସେଇ ବାଟ ଦେଇ ସାରଳା ରଣପୁର ଗାରୁ ଦୈନିକ ଯା'ଅସ 
କରେ | ତା ବିଦ୍ୟାଳୟ ଯିବାର ବାଟ । ବହିପତ୍ର ଛାତିରେ ଜାକି ପାଦରେ 
ଯିବାର ଅଭ୍ୟାସ ତା'ର । 

ସେଦିନ ସ୍ତୁଲରୁ ଫେରୁଥଲା ସାରଳା । ଉପରବେଳା । ଶନିବାର ହାଟଦିନ । 
ଛକସ୍ଥାନ ଜନଗହଳି ଥୁଲା ! ଅଧଵକ ଗହଳି ମଧ୍ୟ କରାଯାଇଥୁଲା । କେତେଜଣ 
ସାଇକଲ ଆରୋହୀ ଆଗ ପଟୁ ଆସୁଥୁଵଲେ ଓ ଆଉ କେତେଜଣ ପଛଆଡ଼ୁ । 
ହିରୋ ହୋଣ୍ଡା ମଟର ସାଇକଲଟିଏ ଯୋଗାଡ ହୋଇଥଲା ଉଡା ସୂତ୍ରରେ ଅଂଚଳ 
ବାହାରୁ । ଚାଳକ ମଧ୍ୟ ଏଠାର ଅଚିହ୍ନା, ଅଜଣାଅ ଶୁଣା, ହାଟର ଜଣେ ଗରହାକର 
ଭୂମିକା ତାର । ଟଙ୍କାରେ “କ'ଣ କରାଯାଇ ନପାରେ ? 

ମଟର ସାଇକଲ ଚଢ଼ାଳି ହର୍ଣ୍ ବଜାଇ ଗହଳିପୂର୍ଣ୍ ଛକତ୍ଥଳର ପାଦଚାରୀ 
ଓ ସାଇକଲ ଚଡ଼ାଳିଙ୍କ ଭିତରକୁ ପ୍ରବେଶ କରନ୍ତେ, ବ୍ୟୁହ ମଝିରେ ରହିଯାଇଥୂଲା 
ସାରଳା । ଏହି ସମୟରେ ପଛଆଅଡୁ ଜଣେ ଯୁବ ସାଇକଲ ଆରୋହୀର ସାଇକଲ 
ଧକ୍କାରେ ସାରଳା ହାମୁଡେଇ ତଳେ ପଡିଗଲା ଓ ମୁଣ୍ଡରେ ତା'ର ଶକ୍ପାଘାତ ଲାଗିଲା । 
ବହିପତ୍ର ସବୁ ଭୂଇଁ ଉପରେ ଛିଞ୍ଚାଡି ହୋଇ ପଡିଲା । 

ହା, ହା, ରହ ରହ, ମଟର ସାଇକଲବାଲାକୁ ଧର କହି ପଛଆଡେ ରହି 
କୁହାଟ କଲା ସରୋଜ ଖୁବ ବଡ ପାଟିରେ । କିନ୍ତୁ ମଟର ସାଇକଲ ଆରୋହୀ ଛୁ । 
ନିକଟସ୍ଥ ଦୋକାନବାଲା ଓ ହାଟୁଅ ରୁଣ୍ଡ ହୋଇଗଲେ । ପ୍ରଥମେ ଆହତକୁ ତୁରନ୍ତ 
ଚିକିତ୍ସା ଆବଶ୍ୟକ କହି ତାକୁ ଦୁଇ ବଳିଷ୍ଠ ହାତରେ ଟେକିନେଲା ସରୋଜ ଓ ତା 
ଚଉଡା ଛାତିରେ ଚାପି ଧରି ଦୌଡିଥୁଲା ପାଖ ଡାକ୍ତରଖାନକୁ । ସାରଳା ସଂପୂର୍ଣ୍ଣ 
ସଚେତନ ଥଲା । ସରୋଜର ବାହୁ ବନ୍ଧନରୁ ମୁକ୍ତ ହେବା ପାଇଁ ଛାଟିପିଟି ହେଉଥଲା ! 

ସାରଳା ନାକ ଅଛ୍ନ ଖଣ୍ଡିଆ ହୋଇଥୂଲା ଓ ଉପରତ୍୍ଭାଗ କପାଳରୁ କିଛି 
ରକ୍ତ ବୋହୁଥଲା । 

ସରୋଜ ଡାକ୍ତରଙ୍କୁ ଡାକି କ୍ଷତ ସ୍ଥାନକୁ ଡ୍ରେସିଂ କରି ବ୍ୟାଣ୍ଡେଜ ବାନ୍ଧିଲା 
ବେଳେ ସରୋଜ ବେପରବାୟ ମଟର ସାଇକଲ ଚଢ଼ାଳିକୁ ଅସଭ୍ୟ ଅଶ୍ଲୀଳ ଜାଷାରେ 
ଗାଳିଗୁଲଜ କରୁଥାଏ - ଶଳା ବଦମାସକୁ ଧରି ପାରନ୍ତି ହେଲେ, ତା ଗାଡି ଚଳାଇବା 
ଛଡାଇ ଦିଅନ୍ତି । କେଉଁଠାର ଏ ଲୋକଟା ? ତାକୁ ଖୋଜି ଧରି ଆଣି ଶାସ୍ତି ନଦେଇ 
ଛାଡିବ ନାହିଁ ସରୋଜ । ସେ ସରୋଜକୁ ଚିହ୍ନି ନାହିଁ ପରା ! 

ଡାକ୍ତରବାବୁ କହିଲେ - ବିଶେଷ କିଛି କ୍ଷତି ହୋଇନାହିଁ । ମସ୍ତିଷ୍ଠ 
ଆଘାତପ୍ରାପ୍ତ ହୋଇଥୂଲେ ବାନ୍ତି ହୋଇଥାନ୍ତା । ଡେବେ ବାର ଘଣ୍ଟା ପର୍ଯ୍ୟନ୍ତ ସତର୍କ 
ରହିବାକୁ ପଡିବ । ଏ.ଟି.ଏସ୍‌. ଇଂଜେକ୍ସନ ଦେଇଛି । ଦରଜ ଓ ବିନ୍ଧା ପାଇଁ 
ବଟିକା ମଧ୍ଯ । ବ୍ଯାଣ୍ଡେଜ କାଲି ଖୋଲିଦେବ । ଘରେ ନିୟୋସ୍ତୋରିନ 
ଆଣ୍ଡିବାୟୋଟିକ୍‌ ମଇଲମ ଲଗାଇ ଡ୍ରେସିଂ କରିଦେବ । ଉୟ ନାହିଁ, ବାନ୍ତି ହେଲେ 
ଜଣାଇବ । ଯାଇପାର । 

ଡାକ୍ତରଖାନାର ଡ୍ରେସିଂ ଟେବୁଲରୁ ସାରଳା ଉଠିଲାବେଳେ ସରୋଜ 
ସମବେଦନା ଜଣାଇବା ପାଇଁ ଖୁବ ପାଖରେ ଠିଆ ହୋଇଥୁଲା ଦୁଃଖରେ ମୁହଁ 
ତଳକୁ କଲା ଉଳି । 

ସରୋଜକୁ ଆହୁରି ପାଖକୁ ଡାକିଲା ସରଳା ଏବଂ ହଠାଡ଼ ତା ଗାଲରେ 
ଶକ୍ତ ଚାପୁଡାଟାଏ ମାରିଲା ଯେପରି ଅଙ୍କୁଳି ଦାଗ ରହିବ ବହୁଦିନ ପର୍ଯ୍ୟନ୍ତ । ଭଲି 

ବଲ୍‌ ଖେଳି ଖେଳି ତା ପାପୁଲି ଓ ଅଙ୍ୁଜି ଅପେକ୍ଷାକୃତ ଟାଣ ଥୁଲା ଏବଂ କ୍ରୋଧ୍ବତ 
ଆଖରେ କହିଲା- ମୁଁ ଭଲ ଖେଳେ ଜାଣି ନାହୁଁ କିରେ ମୂର୍ଖ ? ମୁଁ ଅବଳା, ଦୁର୍ବଳା, 
ସରଳା ମହିଳା ନୁହେଁ । ଝିଅମାନେ କରାଟେ ଶିଖୁଲେଣି । ଆମ ଖେଳ ମାଷ୍ଟ୍ରେ 
ଗୋପୀ ସାର୍‌ କରାଟେ ଶିଖାଉଛନ୍ତି ପ୍ରତି ରବିବାର ।! ଦେଖୁଛୁ ଏ ମୋ ହାତ ମୁଠାକୁ 
? ଆଉ ଥରେ ଯଦି ଦୁଃସାହସ କରୁ ମୋ ସୁବଳ ଉାଇ ତମମାନଙ୍କୁ ସାବାଡ 
ଶାସନ କରିବାକୁ ଯଥେଷ୍ଟ ହେବ । 

ଡାକ୍ତରଖାନରେ ତରୁଣ ଦେଖଣାହାରୀମାନେ ଛତ୍ରଭଂଗ ଦେଇଥ୍‌ଲେ । 

ସରଳା କାନ୍ଦି କାନ୍ଦି ଏକଥା ଘରେ କହିଲା । ତା ବାପା କାନକୁ କଥା 
ଚାଲିଯାଇଥୁଲ୍ଲା । ପୁଅ ସୁବଳ ଘରେ ନଥୁଲା । ଘଟଣା କାହାଠୁ ଶୁଣି ଘରକୁ 
ଦୌଡିଲା । ସରଳା କାନ୍ଦି କାନ୍ଦି କହୁଥଲା ବେଳେ ସୁବଳ ଶକ୍ତ ଠେଙ୍ଗା ଧରି 
ତାଡିଲା । ସରଳା ବାପା ଉମାକାନ୍ତ ଥଣ୍ଡା କରାଇଲେ ତାକୁ । ଝିଅ କଥା । କଥା 
ବଢ଼ାଇବା ଭଲ ନୁହେଁ । 

କିନ୍ତୁ ଥାନାରେ ଏକ ଏତଲା ଦିଆଗଲା ମାତ୍ର । 

ଆଜିକାଲି ତରୁଣ ବୟସ୍କ ନାବାଳକମାନେ ଏମିତି ଦୁଷ୍ଟାମି କରୁଛନ୍ତି । 
ବୟସର ଦୋଷ । ଅଭିଭାବକମାନଙ୍କୁ ଡାଗିଦ କରିଦେବାକୁ ଉମାକାନ୍ତଙ୍କୁ ଥାନାବାବୁ 
ପରାମର୍ଶ ଦେଲେ । ତାହା ହିଁ ହେଲା । 

ଚନ୍ଦ୍ରକାନ୍ତ ଠୁ ସରୋଜର ନାଟକ ବୃତ୍ତାନ୍ତ ଶୁଣି କନକଲତା ଫୈକିନା ହସିଥୁଲା । 
କହିଲା, ପ୍ରେମ ଗଛରେ ଫଳେ ନାହିଁ, ବଜାରରେ ମିଳେ ନାହିଁ, ହାଟରେ ବିକ୍ରୀ ହୁଏ 
ନାହିଁ । କାହାକୁ ଅନୁକରଣ ଅନୁସରଣ କରି ପ୍ରେମ କରାଯାଏ ନାହିଁ । ପ୍ରେମ ଏକ 
ସ୍ଵର୍ଗୀୟ ଆକର୍ଷଣ, ସ୍ଵତଃ ଆସିଥାଏ, ସ୍ରୋତସ୍ଵିନୀ । ବୁଝିଲ୍ଲ ? 

ସେହି ଦିନଠୁ ସରୋଜ ଉତ୍କ୍ଷିପ୍ତ, କ୍ରୋଧ୍ଵତ ଓ ପ୍ରତିଶୋଧପରାୟଣ ହୋଇ 
ଉଠିଥୁଲା ଚନ୍ଦ୍ରକାନ୍ତ ଓ କନକ ପ୍ରତି । ଦୁର୍ନାମ ଗାଇ ଚାଲିଲା ପାଳିଆ ମାନଙ୍କ 
ସହିତ । ଏମାନଙ୍କ ନାଁରେ ବହି ପୋଷ୍ଟର ଛପାଠୁ ଆରମ୍ଭ କରି ସ୍ତ୍ୁଲନ କାନ୍୍ର ବାଡରେ 
ଜାଗା ଖାଲି ରହିଲା ନାହିଁ । 

ଏଣୁ ଅ ଘଟଣଟିଏ ଉପସ୍ଥିତ ହେଲା ଯେତେବେଳେ ଚନ୍ଦ୍ରକାନ୍ତ ସାଇକଲରୁ 
ଓହ୍ଲାଇଲା କନକ । ନନା ସଦାଶିବ ରଥଶର୍ମାଙ୍କ ପ୍ରଚଣ୍ଡ ଉଗ୍ରରୂପ, ଅଗ୍ନିରୂପ । 
ହାଡରେ ଖଣ୍ଡେ ' ଚନ୍ଦ୍ର କୁମୁଦିନୀ' ଚଟି ଗୀତବହି ଧରି କ୍ରୋଧାଗ୍ନିରେ ଥରୁଥୁଲେ 
ସେ । ତାଙ୍କ ବିଶାଳ ଆଖୁରେ ନିଅ ଝରୁଥିଲା । ଗୋଟାଏ ଶକ୍ତ ଚାପଡା ଓ ମୁଷ୍ଟି 

ବିଧାରେ ଚନ୍ଦ୍ରକାନ୍ତ ଭୂତଳଶାୟୀ ହୋଇଥଲା । କନକ ପ୍ରତି ମଧ୍ଯ ଅନୁରୂପ 
ବ୍ୟବହାର । ପବନରେ ପତର ଥରିଲ। ଉଳି କନକ ଥରୁଥିଲା । ଗୋଡ ଶୀତଳ 
ହୋଇ ଶକ୍ତିହୀନ ହୋଇ ପଡ଼ଥୁଲା । 

ଘଡଘଡି ଗର୍ଚ୍ଚିଲେ ରଥଶର୍ମାଂ ଦେଖ୍‌ ଚନ୍ଦ୍ର ବହୁତ ହୋଇଗଲା । ଆମ 
ବିଶ୍ବାସରେ ବିଷ ଦେଇଛୁ ବିଲେଇ ଚୁପ୍‌ ଚୁପ୍‌ ଲୁଚି କ୍ଷୀର ପିଇଲା ଉଳି । ଆରେ 
ବାମନ ହୋଇ ଚନ୍ଦ୍ରକୁ ଧରିବାର ଆସ୍ପଥର୍ବା କରିଛୁ ! ପିମୁଡି ହୋଇ ରୁଖା ଉପରକୁ 
ଚଢ଼ିବାର ଧୃଷ୍ଟତା କରିଛୁ ଭିକାରୀ, କାଙ୍ଗାଳ, ବଦମାସ୍‌ ! ଏସବୁ ପ୍ରେମ ନାଟକ 
ବନ୍ଦ କର । ଜୀବନକୁ ଯଦି ଭୟ ଥାଏ, ତୋ ବାପ ମାଂଙ୍କର ଯଦି ମଙ୍ଗଳ ଚାହୁଁ, 
ଯଦି ଭଲ ଗତି ଥାଏ, ଦୂରେଇ ଯା କହୁଛି, ନୋଚେତ ରଥଶର୍ମା କିଏ, ଡା'ର 
କିପରି ରୂପ ଦେଖୁବୁ । ଆଜିଠାରୁ ସବୁଦିନ ପାଇଁ ଏ ଦ୍ଵାର ଡୋ ପାଇଁ ବନ୍ଦ, ଏ 
ଡମପଡା ଗୀ ତୋ ପାଇଁ ନିଷିଦ୍ଧ । ମନେରଖ, ସଦାଶିବ ରଥଶର୍ମା ଜୀବନରେ ଡୋ 
ମୁହଁ ଯେପରି କେବେ ନ ଦେଖେ । ସାବଧାନ | 

କନକ ଚୁଟି ଧରି ପଥର ପିଶ୍ଡାରୁ ଦାଣ୍ଡ ଘର ଭିତରକୁ ଠେଲି ଦେଲେ 
କ୍ରୋଧ ଜର୍ଜରିତ ନନା । କନକ ହାମୁଡେଇ ପଡିଲା । କନକବୋଉ କାନ୍ଦି କାନ୍ଦ 
ଝିଅକୁ ଉଠାଇ ନେଇ ଘର ଭିତରକୁ ନେଇଗଲା । 

ସେଇ ଦିନଠୁ କନକର ପାଠପଢ଼ା ଓ ସଂଗୀତ ଶିକ୍ଷାରେ ପୂର୍ଣ୍ଣଛେଦ ପଡିଲା | .... 

ମନୋଜର ବାସଗୃହ-ବଙ୍ଗଳା ଯୋଗେଇ ଦେଇଥୂଲା ତା'ର କମ୍ପାନୀ, 
ପରେ ମନୋଜ ନିଜ ନାମରେ ଖରିଦ କରି ନେଇଥୁଲା । ଅଗ୍ରୀମ ଦରମା ଆକାରରେ 
କମ୍ପାନୀ ଅର୍ଥ ଦେଇଥୁଲା । କେନ୍ଦୁଝର ସହରର ମଧ୍ୟାଞ୍ଚଳରେ ପ୍ରକାଣ୍ଡ ପାଚେରି 
ଘେର ଭିତରେ ସୁଦୃଶ୍ୟ ତ୍ରିତଳ ବିଶିଷ୍ଟ ଅଙ୍ଟାଳିକାଟିଏ । 

ଇସ୍ପାତ ସମ୍ବନ୍ଧୀୟ କାରିଗରୀ ଜ୍ଞାନ କୌଶଳ ହାସଲ କରି ମୟୂର ଵ୍ଢିଲ 
ଲିଃ କମ୍ପାନୀର ସର୍ବୋଚ୍ଚ ପଦାଧଵକାରୀ ଭାବେ ମନୋଜ ଅବସ୍ଥାପିତ । ଗୁଣମାନର 
ଉନ୍କଷ୍ଠ ଉତ୍ପାଦନ ବୃଦ୍ଧି ମନୋଜର ଲକ୍ଷ୍ୟ । ସେ ଦିନଟିଏ ଛୁଟିରେ ରହିଲେ ଉତ୍ପାଦନ 
ବାଧାପ୍ରାପ୍ତ ହୁଏ । ଏଣୁ ଅବସର ନଥାଏ, ଫୁର୍‌ସଦ଼ ନଥାଏ । ଦିନରାତି କାମ ଓ 
ଦାୟିତ୍ଵ । ଅତି ଆବଶ୍ୟକ ପଡିବାରୁ ଖବର କାଗଜ ପଡ଼ି ବିଜ୍ଞାପନ ଅନୁଯାୟୀ ସେ 
ନିଜେ ମହିଳା ମାରଞୱାଡି ଅନୁଷ୍ଠାନରେ ପଞ୍ଚିକରଣ କରାଇଥ୍ଲା ଓ ନିର୍ବାରିତ ଦିନ 
ଗଣ ବିବାହ ପର୍ବରେ ଉପସ୍ଥିତ ହୋଇଥଲା ବରସାଜି । ମଣ୍ଡପ ଥୁଲା ଜନାରଣ୍ୟ ! 
ସଂକ୍ଷିପ୍ରରେ ବିବାହ କାମଟି ଶେଷ କରି କନ୍ଯା ଧରି ଫେରୁଛି କେନ୍ଦୁଝରସ୍ଥିତ ତା 
ବଙ୍ଗଳାକୁ । 

ବଙ୍ଗଳା ସମ୍ଭୁଖର ସୁଦୃଶ୍ୟ ଲୌହ ଫାଟକ ଗୃହ ଗାମ୍ଭୀର୍ଯ୍ୟକୁ ବହୁଗୁଣିତ 
କରୁଛି । 

ବାବୁଙ୍କ ଗାଡି ହର୍ଣ୍ଣ ଶୁଣି ପୋଷା କୁକୁର ଜନ୍ତୀ ଓ ଜ୍ୟାକି ଭୁକି ଉଠିଲେ । 
ଜଗୁଆଳି ଚୌକିଦାର ସପନି ଦୌଡିଆସି ପାଟକ ଖୋଲିଲା ଓ ସାହେବଙ୍କୁ ତା 
ଚିରାଚରିତ ଢ଼ଙ୍ଗରେ ସଲାମ କଲା ! 

ଗାଡି ଅଟକିଲା ପୋର୍ଟିକୋ ତଳେ । କନକ କାର୍‌ ଭିତର କୁସନ୍‌ ସିଟ୍‌ରେ 
ଶୋଇଛି । ମନୋଜର ଆଣଶ୍ଵାସନା ଓ ପ୍ରତିଶ୍ରୁତି ଡା କ୍ଷୋଭିତ ଆନ୍ଦୋଳିତ ମନରେ 
କିଛିଟା ସାନ୍ଗ୍ନା ଆଣିଥୂଲା, ଏଣୁ କ୍ଲାନ୍ତ ମେଣ୍ଟାଇବା ପାଇଁ କାର୍‌ ଭିତରେ ଘୁମେଇ 
ପଡିଥିଲା, ତା ପରେ ନିଦ । ଶୋଇଛି ମଧ୍ୟ ଏ ପର୍ଯ୍ୟନ୍ତ । ତା ଦେହ ହଲାଇ 

ଉଠାଇବା ପାଇଁ ମନୋଜର ସାହସ ଅଣ୍ଡିଲା ନାହିଁ । ତାକୁ କେବେ ସ୍ପର୍ଶ ନ କରିବାକୁ 
ମନେ ମନେ ଭାବି ନେଇଥିଲା । କିନ୍ତୁ ଜଲ ଓ ଜ୍ୟାକିର ପୁନଃ ପୁନଃ ଭୁକାରେ 
କନକ ନିଦ୍ରିତ ଆଖୁକୁ ଆସ୍ତେ ଖୋଲିଲା | ନିଜେ କାର୍‌ ଭିତରେ ଏତେ ସମୟ ଯାଏଁ 
ଶୋଇ ପଡିଥବବାରୁ ଅପ୍ରତିତ୍ତ ଅଶୋଉନୀୟ ମଣିଲା । ଦେହର ବସ୍ତାଦି ସଜଚଡା 
ସଜଡି କରି ବାହାରକୁ ଆସିଲା । 

ଜଣେ ନବାଗତା ଆଗନ୍ତୁକାକୁ ଦେଖୁ ଜଲ୍ଲୀ ଓ ଜ୍ୟାକି ଉଲ୍ଲସିତ ହେଉଥ୍‌ବା 
ଲକ୍ଷ୍ୟ କରିଥଲା ମୁନିବ -ମାଲିକ ମନୋଜ । ସେମାନଙ୍କୁ ମନୋଜ ଶ୍ରଦ୍ଧା କରେ, ନୌକର 
ଡାକ୍ତର ନିୟୋଜିତ କରି ଯଥେଷ୍ଟ ଯନ୍ ନେଇଥାଏ ସେମାନଙ୍କର । ପଶୁ ହେଲେ ବି 
ସେମାନେ କଥା ବୁଝି ପାରନ୍ତି । ଜଲ୍ମୀ ତା ପଛ ଦୁଇଗୋଡରେ ଠିଆ ହୋଇ ଆଗ 
ଦୃୁଇଗୋଡର ସବାଳ ପାପୁଲିକୁ ହଲାଇ ଅଗନ୍ତୁକାର ଚତୁର୍ଦିଗରେ କେଇ ଘେରା 
ଘୂରିଗଲା । ଜ୍ୟାକି ଜିତ ଲହ ଲହ କରି ଜଲ୍ଲୀକୁ ଅନୁକରଣ କଲା ତା ପଛେ ପଛେ 
ଯେମିତି ସେମାନେ ଅତିଥୂନୀକୁ ସ୍ଵାଗତ କରିବା ଢ଼ଙ୍ଗରେ ପରିକ୍ରମା କରୁଛନ୍ତି ! 

ଚୌକିଦାର ସପନି, ଆୟା ମିନତୀ, ପୁଝାରୀ ଆନନ୍ଦ, ମାଳି ଜଟାଧାରୀ, 
କୁକୁରପାଳକ ଲମ୍ବୋଦର, ଜଲ୍ଲୀ ଓ ଜ୍ୟାକିକୁ ନବାଗତ ଅତିଥୂନୀ ସହିତ ପରିଚୟ 
କରାଇ ଦେଲା ମନୋଜ ଜଣେ ସଂପର୍କୀୟ ହିସାବରେ । ମିନତୀ ହୁଳହୁଳି ପକାଇଲା 
ମନୋଜ ବାରଣ ସନ୍ତ୍ଵେ । ସେମାନେ ସମସ୍ତେ କନିଆଁକୁ ସ୍ଵାଗତ କରି ଗୃହ ଭିତରକୁ 
ପାଛୋଟି ନେଲେ ସିଢ଼ି ଘର ଦେଇ ଉପର ମହଲ୍ଲାକୁ । କୁକୁର ଦୟ କିନ୍ତୁ ପାଟିରେ 
ବାଇଦ ବଜାଉ ଥୂଲେ ଅନେକ ବେଳ ପର୍ଯ୍ୟନ୍ତ । କୁକୁରଙ୍କୁ ଲକ୍ଷ୍ଯ କରି କହିଲା 
ମନୋଜ - ଏମିତି କାହିଁକି ମିଛୁଟାରେ ମାତୁଛ ତମେମାନେ ? 

କିନ୍ତୁ ଆୟା ମିନତୀ ଏ ଘରର ଠିକା ଚାକରାଣୀ । ସେ କ'ଣ ଗୃହିଣୀ 
ଦାୟିତ୍ଧ ତୁଲାଇ ପାରନ୍ତା ! ତା ନିଜର ମଧ୍ୟ ସଂସାର ଅଛି । ସ୍ଵାମୀ, ମା ଶଶୁ 
ଶ୍ଵଶୁର ଓ ପିଲାମାନେ ଅଛନ୍ତି । ମନୋଜ ମିନତୀକୁ ଦେବଦୂର୍ଲଭ ଓ ପୁନମ୍ପ୍ରଭାର 
ଦାୟିତ୍ଵ ଦେଇଛି- ସ୍ତୁଲଯିବା ପୂର୍ବରୁ ଓ ସ୍ତର ଫେରିବା ପରେ, ଏବଂ ରାତିରେ 
ବିଛଣାରେ ଶୁଆଇବା ପର୍ଯ୍ୟନ୍ତ ମିନତୀର ଦାୟିତ୍ଵ । ପିଲାଦ୍ଧୟଙ୍କର ଆଉ ସବୁ କାମ 
ଅନ୍ୟମାନଙ୍କର । 

ମନୋଜର ଶିଶୁଦ୍ଧୟଙ୍କ ପାଇଁ ବୋଉଟିଏ ନିହାତି ଦରକାର ଥୁଲା ତା 
ପ୍ରଥମ ପନ୍ନୀ ନିର୍ମଳାର ଅକାଳ ବିୟୋଗ ଯୋଗୁଁ । ସେଇଥ୍‌ପାଇଁ ସେ ଜାତି, ଜାତକ 
ଯୌଡୁକକୁ ଏଡାଇ ଦେଇ ଗଣ ବିବାହ ପର୍ବରେ କନ୍ଯା-ପାତ୍ରୀଟିଏ ଯୋଗାଡ 
କରିଥବଲା ! କିନୁୁ ବାହା ମଶ୍ଡପରେ କନ୍ୟା ଅଦଳ ବଦଳ କାଣ୍ଡ ଯୋଗୁଁ ଏକ ବର୍ଣ୍ଣନାତୀତ 

ଅଭାବନୀୟ ପରିସ୍ଥିତି ଉପସ୍ଥିତ ହୋଇଛି । ମନୋଜ ସେତିକି ବେଳଠୁ ଖୋଜୁଛି 
ସମାଧାନ ଓ ପ୍ରତିକାରର ଉପାୟ । ଚିନ୍ତିତ, ଅତ୍ୟନ୍ତ ଚିନ୍ତାଗ୍ରସ୍ତ, ଚାପତ୍ରସ୍ତ ଓ ଅସ୍ଥିର । 

ସୁବୃହତ୍ ଅଟ୍ଟାଳିକାସମ ବାସଭବନରେ ସ୍ଵତନ୍ତ୍ର କୋଠରିର ଅଭାବ ନଥୁଲା । 
ସେମାନେ ଉପର ମହଲାକୁ କନ୍ୟାବେଶୀ କନକକୁ ସ୍ଵାଗତ କରି ନେଇ ସୁସଜ୍ିତ 
ଅତ୍ୟାଧୁନିକ ପ୍ରକୋଷ୍ଠରେ ରଖୁଲେ । ସେଥୁରେ ସବୁ ବନ୍ଦୋବସ୍ତ ହୋଇଥଲା ଯେମିତି 
ଅତିଥୁ-ଆଗନ୍ତୁକାର କୌଣସି ଅସୁବିଧା ନହୁଏ । 

ଏତେ ବଡ ଘରଟା ଏ ବାବୁଙ୍କର ! ବିସ୍କୟାଭିଭୂତ ବର୍ଵିତ ବିସ୍ତାରିତ 
ନେତ୍ରରେ ଦେଖୁଥୁଲା କନକ । ସେ ଗୋଟିଏ ପ୍ରଦର୍ଶନୀ ଭିତରକୁ ପଶି ଆସି ନିଜକୁ 
ଜଣେ ଦର୍ଶକ ତଳି ଅନୁଭବ କରୁଛି । ଗୃହର ଚାକଚକ୍ୟରେ ସେ ଅଭିଭୂତା । ତା'ର 
ଅତିଥ୍‌ କୋଠରିଟି ମଧ୍ୟ କିଛି କମ୍‌ ନୁହେଁ । ସେଥୁରେ ସର୍ବଦା ତାପ ନିୟନ୍ତ୍ରିତ ଯନ୍ତ୍ର 
ଚାଲୁ ରହିଛି । ପଲଙ୍କରେ କୋମଳ କୁସନ ଗଦି ଓ ଦାମୀ ଚକ୍ଵଚକ୍‌ ବିଛଣା ଚଦର 
ଖୁବ ରୁଚିବୋଧକ । ପ୍ରସାଧନୀ ସାମଗ୍ରୀରେ ଘର ଉରପୁର । ସଂଲଗ୍ନ ଗାଧୁଆ ଗୃହ 
ମଧ୍ୟ କିଛି କମ୍‌ ନୁହେଁ । କେଉଁ ଦ୍ରବ୍ୟର ଅଭ୍ଭାବ ନାହିଁ ଏଠି । 

କିନ୍ତୁ କନକର ରାତି ପାଇଁ ପରିଧାନ ବସ୍ତ ! ବାହାଲୁଗା ପିନ୍ଧି କ'ଣ 
ଶୋଇହୁଏ ? ତେଣୁ ମନୋଜ ତାକୁ ନେଇଯାଇଥୁଲା ନିଜ ପ୍ରକୋଷ୍ଠକୁ ଯେଉଁଠି 
ସୁସ ଜିତ ପଲଙ୍କ ଉପରେ ଦେବଦୁର୍ଲଭ ଓ ପୁନମ୍ପ୍ରଭା ଶୋଇଛନ୍ତି। ନିର୍ମଳା ସ୍ଵର୍ଗବାସୀ 
ହେଲା ପରେ ଶିଶୁଦ୍ଧଵୟ ମନୋଜ ପାଖରେ ଶୋଉଛନ୍ତି, ପିତାର ସାନିଧ୍ୟ ପାଉଛନ୍ତି 

ଶିଶୁଦ୍ଧୟଙ୍କୁ କନକ ନିର୍ନିମେଷ ନୟନରେ ଚାହିଁଲା । ବିଚରା ପିଲାମାନେ ! 
ଶୋଇ ପଡିଥୂଲେ ସେମାନେ । ମାଡୃହରା, ପିତାଶ୍ରିତା । ଦୟା ଆସିଲା । ୟାଙ୍କରି 
ପାଇଁ ବାପା ଆଉ ଥରେ ବାହା ହୋଇଛନ୍ତି, ବାବୁଙ୍କ ମୁହଁରୁ ଶୁଣିଛି । ବିଧୂର ବିଧାନ 
ବିଚିତ୍ର ଲାଗୁଥୁଲା ତାକୁ । ସେମାନଙ୍କୁ ସକାଳୁ ଉଠାଇ ନିତ୍ୟକର୍ମାଦି ଶେଷ କରି 
ସ୍କୁଲ ୟୁନିଫର୍ମ ପିନ୍ଧାଇ ଜଳଖୁଆ ଡବା ଓ ସ୍ଵଚ୍ଛ ପାଣି ବୋତଲ ସହିତ ସ୍ତୁଲ ବସ୍‌ରେ 
ନେଇ ବସାଇବା ଆୟା ମିନତୀର କାମ- କହିଲା ମନୋଜ । 

ଅପର ପକ୍ଷ କାନ୍ଧ୍ରରେ ସୁନ୍ଦର ତୈଳ ଚିତ୍ରଟିଏ ଜଣେ ନାରୀର, ସତେ 
ଯେମିତି ସେ ଜୀବନ୍ତ ! ସୁନ୍ଦର ମୁହଁ, ଆକର୍ଷଣୀୟ ଆଖ୍‌ ଓ ଭୁ, ଶରୀର ସ୍ଵର୍ଣ୍ଧାଳଙ୍କରେ 
ପରିପୂର୍ଣ୍ଣ । ମାଳଟିଏ ଝୁଲୁଛି ଫଟୋଟିରେ । କନକକୁ ଏହା କାହାର ଫଟୋ ଅବୁଝା 
ରହିଲା ନାହିଁ । ସଚଳ ଆଖରେ ମନୋଜ ସୂଚାଇ ଦେଲା- ଏଇ ପିଲାମାନଙ୍କ ମମ୍ମୀ 
ନିର୍ମଳା ଦେବୀଙ୍କର । 

ତାପରେ ମନୋଜ ନିର୍ମଳାର ଲୌହ ଆଲମାରି ଖୋଲି ଦେଖାଇ ଦେଇଥୂଲା 
ବସ୍କାଗାର ଓ ଅଳଂକାରପୂର୍ଣ୍ଣ ଲକର ବାକ୍ସ । ସେଥିରୁ ନିର୍ବାଚିତ ବସ୍ତର ଓ ଅଳଂକାର 
ଆଣି ପିନ୍ଧିବାକୁ ଅନୁରୋଧ କଲା । ସଙ୍କୋଚ କ”ଣ ? କିଏ ବ୍ୟବହାର କରିବ ? 

କ୍ଷୟିଷ୍ୁ ଜୀବନକାଳ ଭିତରେ ଏହି ମୂଲ୍ୟବାନ ନିର୍ଜୀବ ପଦାର୍ଥ ଗୁଡିକର 
ମୂଲ୍ୟ କ'ଣ ? ସେଗୁଡିକ କେବଳ ମଣିଷର ବ୍ୟବହାର ପାଇଁ । କେତେ ସଉକ ଓ 
ସରାଗରେ ନିର୍ମଳା ତା ନିଜ ରୁଚିର ବସ୍ତର ଓ ସ୍ଵାର୍ଚ୍ଧାଳଙ୍କାର ସଂଗ୍ରହ କରିଥୁଲା ! 
ବିଚାରୀ ଉପଭୋଗ କରି ପାରିଲା ନାହିଁ । ପ୍ରାଣବାୟୁ ଉଡି ଯାଇଛି, ପ୍ରାଣବିହୀନ 
ପଦାର୍ଥଗୁଡିକ ପଡି ରହିଛି । କ୍ଷଣସ୍ଥାୟୀ ମଣିଷର କେତେ ଲୋଉ ସଂସାରରେ ସତେ ! 
ମନୋଜର ଲୋ ତକାପ୍ଟତ ମୁଖରେ ଦୀର୍ଘଶ୍ବାସ ଛାଡିଲା । 

ରାତିବସ୍ତ ବାଛିବାକୁ କନକ କୁଣ୍ଚିତ ହେଲା । ଦ୍ବିଧା କଲା, ସଂକୋଚ କଲା । 
ମନୋଜ ବିକାରଗ୍ରସ୍ତ ସନ୍ନ୍ୟାସୀ ଉଳି ଧୀରେ କହିଲା- ଭାବୁଛ କଂ ଣ କନକ ? ଏସବୁ 
ବ୍ୟବହାର କରିବା ପାଇଁ ନିର୍ମଳା ତମ ପାଇଁ ଛାଡିଯାଇଛନ୍ତି । ଯେଉଁ ଜିନିଷଟା ଯାହାର 
ସେ ହିଁ ତାକୁ ବ୍ୟବହାର କରିଥାଏ, ଉପଭୋଗ କରିଥାଏ - ତାହା ପୂର୍ବ ଲିଖୁତ, ପୂର୍ବ 
ନିର୍ବାରିତ । ଆମେ ମଣିଷ କେବଳ ମିଛ ମାୟାରେ ମାତିଆଉ । ଏସବୁ ବିଷୟରେ 
ଭାବିଲେ ମଣିଷ ଗୃହସ୍ଥି ନହୋଇ ସନ୍ନ୍ୟାସ ହୋଇଯିବ ନୁହେଁ ? 

ଏଇ କିଛି ସମୟ କନକ ତୁଲି ଯାଇଥଲା ତା ସ୍ଥିତି, ଅବସ୍ଥିତି, ଦୁରବସ୍ଥା । 
ପୂର୍ବରୁ କେବେ ଦେଖ୍‌ ନଥୁବା ବିଳାସପୂର୍ଣ୍ଣ ବାହାର ଜଗତକୁ ସ୍ଵଚକ୍ଷୁରେ ଦେଖୁଛି । 

ମନୋଜ ପୁଣି କଅଁଳେଇ କହିଲା- ତମ ରାଡିଲୁଗା, ସାୟା, ବା, ବୁାଉଜ 
ବାଛିନିଅ କନକ । 

ଅଛ ଚାପା ହସିଲା କନକ, ଯେଉଁ ହସ ଟିକକ ମନୋଜ ଏତେବେଳ 
ଯାଏଁ ଦେଖୁ ନଥୁଲା । କନକ କହିବାକୁ ଉଦ୍ୟତ ହେଉଥୂଲ୍ଲା- ତମେ ବାଛି ଦିଅ, ମୁଁ 
ପିନ୍ଧିବି । କିନ୍ତୁ କହି ପାରି ନଥୁଲ୍ଲା । ତା ମନ ଚାପପ୍ରସ୍ତ ଥଲ୍ଲା । ଚନ୍ଦ୍ର କଥା ମନେ 
ପଡ଼ିଲା । ଚାନ୍ଦକୁ ଛାଡି କଇଁ କ'ଣ ବଂଚିବା ସମ୍ଭବ ? ଆଖୁ ତା'ର ଲୁହ ଡବ ଡବ 
ହେଲା ! 

ମନୋଜ ଲୁଗା ଥାକରୁ ଲୁଗା ବାଛିଦେଲା ! ଲୁଗା ରଂଗ ସହିତ ମେଳ 
ଖାଉଥୁ୍‌ବା ବ୍ରା, ବ୍ଲାଉଜ, ସାୟାଦି । କନକ ପିନ୍ଧିବାକୁ ବାଧ୍ୟ ହେଲା । ଏଡାଇବା 
ସମ୍ଭବ ନଥଲା ଏପରି ଏକ ବେଳରେ । 

କନକ ଲକ୍ଷ୍ୟକଲା, ଗୃହ ଭିତର ଆଲୋକ ବ୍ୟବସ୍ଥା ଓ ବାହାର ଆଲୋକ 
ବତୀର ସଜ଼ିକରଣ । ଏକ ଚାକଚକ୍ୟ ଉତ୍ସବ ପାଳନର ଭ୍ରମ ସୃଷ୍ଟି କରୁଛି । ବର୍ଣ୍ାଢ୍ୟ 

ପରିବେଶ । ଏ ବଡବଡିଆ ବାବୁ ସାହେବମାନଙ୍କର ଏମିତି ସବୁଦିନ କଣ ଉବନ 
ସାଜସଜାରେ ଉତ୍ସବ ମୁଖରିତ ହୋଇଥାଏ ! 
ଘର ଚଟାଣରେ ବିଭିନ୍ନ ରଂଗୀ ପଲିସ୍‌କରା ଚିକ୍କଣ ମାର୍ବଲ ଓ ମୁଗୁନି 
ପ୍ରସ୍ତରର ଆସ୍ତରଣ, ଟିକିଏ ଅସାବଧାନ ହେଲେ ଗୋଡ ଖସରିଯିବ । ପଥର 
ଚଟାଣ ସହିତ ଘର କାନ୍ଷଧବାଡରେ ରଂଗର ସମନ୍ଵୟ ଉଚ୍ଚକୋଟୀର ଓ ଆଖୁରୋଚକ । 
ସବୁ କାର୍ଯ୍ୟରେ କାରିଗରୀ ବିଦ୍ୟାର ନିଖୁଣ ପ୍ରୟୋଗ ମିଳୁଥୁଲଲା । ଡ୍ରଇଂରୁମ୍‌ 
ତତୋଦ୍ଧଧୂକ | ପତ୍ରିକାଗୁଡିଏ ଓ ଥାକ ଥାକ ପୂସ୍ତକ କାନ୍ଷ ଆଲମାରିରେ 
ଶୋଭତାପାଉଛି । ଆଧୁନିକ କଳାର ଫଟୋ ଗୁଡିକ ଜୀବନ୍ତ ଓ ଆକର୍ଷଣୀୟ ଦିଶୁଛି ! 
ବିଳାସ ଓ ବ୍ଯସନରେ ବାସଗୃହ ପରିପୂର୍ଣ୍ଣ ରାଜାରାଜୁଡା ପ୍ରାସାଦ ଉଳି । କିନ୍ତୁ 
ହାୟ ! ଏ ସବୁ ଅୟସ ଉପଭୋଗ କରିବାକୁ ଗୃହକ୍ତୀ ଇହ ଜଗତରେ ଆଉ 
ନାହାନ୍ତି ଭାବୁଥୁଲା କନକ । ମଣିଷର ମୋହମାୟା କେତେ ଅଳୀକ, କ୍ଷଣସ୍ଥାୟୀ ! 
ପରମାୟୁ ସୀମିତ ଜାଣି ମଧ୍ୟ ମଣିଷ କାହିକି କରିଥାଏ ଏତେ ବହ୍ଧାଡମ୍ବର ବ୍ୟବସ୍ଥା ? 
ଏହାହିଁ ସବୁଠୁ ବଡ ଆଶ୍ଚର୍ଯ୍ୟ | କନକ ଆଖୁ ପୋଛିଲା । କିନ୍ତୁ ବର୍ଭମାନର ସ୍ଥିତି ଓ 
ପରିସ୍ଥିତିକୁ ସାମ୍ନା କରିବା ତା'ର କାମ ! କେଉଁଠୁ ଆସି କେଉଁଠି ହେଲାଣି ସେ । 
ଘଟଣା ତା ଆୟତ୍ତରେ ନଥୁଲା, ନାହିଁ ମଧ୍ଯ କୂଳ ଲଂଘିଥ୍‌ବା ନର ଏକ ନୌକାର 
ନାଉରିଆ ଉପରେ ନିର୍ଭରଶୀଳ ଜଣେ ଅସହାୟ ଯାତ୍ରୀ ସେ ! ଅନିଶ୍ଚିତ ଭବିଷ୍ୟତ । 
ଆଶା ଆଶଂକା ଭିତରେ ଉବୁଟୁବୁ ହେଉଥୂଲା ତା ମନୋବସ୍ଥା 
ତହିଁ ପରଦିନ କନକ ଶୟ୍ୟାତ୍ୟାଗ କଲା ଡେରିରେ, ସୂର୍ଯ୍ୟୋଦୟ ପରେ । 
ପିଲା ଦୃହିଁଙ୍କୁ ଦେଖ୍‌ବାକୁ ଇଚ୍ଛା ଥୁଲା । ତା ପୂର୍ବରୁ ଦେବ ଓ ପୁନମ୍‌ ସ୍ତୁଲ୍ଲ 
ଯାଇସାରିଥୁଲେ । ଆୟା ମିନତୀ ସମୟକୁ ଖୁବ୍‌ ନିଷ୍ଠାରେ ଜଗିଥାଏ । ସ୍ତୁଲବସ୍‌ 
ଫେଲ୍‌ ହେଲେ ବାବୁ ବିରକ୍ତ ହୁଅନ୍ତି, ବିଳତ୍ବକୁ ଘୃଣା କରନ୍ତି । କୁହନ୍ତି, ବିଳମ୍ବ 
ବିଡମ୍ବନା । ସମୟ ଅମୂଲମୂଲ, ଆଢି ଦିନ ଆଉ ମିଳେନା କାଲିକୁ ଯେତେ ଯାହା 
ଦେଲେ ମୂଲ। ସମୟ ସବୁଠାରୁ ମୂଲ୍ୟବାନ, ବଳବାନ ଓ ସର୍ବଦା ଚଳମାନ, 
ହୁଏତ ଏକ ପ୍ରକାର ଭଗବାନ ! କାହାକୁ ଅପେକ୍ଷା ନ କରିବା ତା'ର ନାମ ¦ ତା 
ସହିତ ଯିଏ ତାଳ ମେଳ ମିଳାଇ ଚାଲିଥାଏ, ସେ ହିଁ ଉନ୍ନତି କରିଥାଏ, ସଫଳତାର 
ସିଡ଼ି ଚଢିଥାଏ, ସୁଖ ଜୀବନ ଯାପନ କରିଥାଏ ଏବଂ ପରିଶେଷରେ ସେଇ ସମୟ 
କୋଳରେ ସବୁ ଦିନ ପାଇଁ ମଣିଷ ଓ ଜଗତର ସବୁ ସଜୀବମାନେ ଶେଷ ନିଃଶ୍ବାସ 
ତ୍ୟାଗ କରିଥାନ୍ତି । ଏଣୁ ମନୋଜ ବାବୁ ଘଣ୍ଟାର ମିନିଟ କଣ୍ଟା ସହିତ ହାତ ମିଳାଇ 
କାମ କରିବାକୁ ଚେଷ୍ଟା କରନ୍ତି ସବୁବେଳେ । ତାଙ୍କ ବାପା ଜାତୀୟସ୍ତରର ଆଦର୍ଶ 

ଶିକ୍ଷକ ଥଲେ, ପିଲାଦିନରୁ ଏହି ଶିକ୍ଷା ଦେଇଛନ୍ତି । ପିଲାଦିନରେ କାନ ମୋଡିଥିଲେ 
ବଡ ଦିନରେ ନତକା ହୋଇଥାଏ। 

ସେଇଥ୍‌ଯୋଗୁଁ ମନୋଜ ସମୟ ଅନୁବର୍ଗୀ, ସମୟ ଅନୁରାଗୀ । କୌଣସି 
ଛୁଟି ଦିନ ( ଛୁଟି ଦିନ କ୍ଵଚିତ ମିଳେ) ଘରେ ରହି ଖବର କାଗଜ, ପତ୍ରିକା, ବହି 
ପଢ଼ନ୍ତି । ଟିଉସନ ସାର୍‌ ପ୍ରୀତମ୍‌ ବାବୁ ପିଲାଙ୍କୁ ଦେଇଥବା ସାପ୍ରାହୀକ ଶିକ୍ଷାର 
ଅଗ୍ରଗତି ସମ୍ବନ୍ଧରେ ପଚାରି ବୁଝନ୍ତି, ସମୀକ୍ଷା କରନ୍ତି । ସେ ସବୁବେଳେ କିଛି ନା 
କିଛି କାମରେ ବ୍ୟସ୍ତ । ଏଣେ ଗୃହକର୍ମୀମାନଙ୍କୁ କଥା ଛଳରେ କହି ଚାଲିଥାନ୍ତି 
ଅନେକ ପ୍ରବଚନୀୟ ଶିକ୍ଷାକଥା ଯାହା ତାଙ୍କ ପିତାଙ୍କଠୁ ଶିଶୁ କାଳରୁ ଶୁଣି ଆସିଥୂଲେ - 
“ଆଜି କାମ ଆଜି କରରେ ଭାଇ ଆଜି କାମ ଆଜି କର, ଆଜି କାମ କାଲିକୁ 
ରଖୁଲେ ବଢ଼ିବ କାମର ତାର” ' ! “ ଅଳସ ଗୁଣକୁ ତଡତରେ ଭାଇ 

ଅଳସ ଗୁଣକୁ ତତ, ରାତି ପାହିଲେ ସୁରୁଜ ଉଇଁଲେ, ସଅଳ ବିଛଣା ଛାତ |” 

ନିୟମ ନମାନି ଓିଷଧ ଖାଇଲେ, ରୋଗ କି ହୁଅଇ ଉଣା, ନିୟମ ନମାନି ଯାତାୟାତ 
କଲେ, ଘଟେ ସିନା ଦୁର୍ଘଟଣା !”? ନିୟମ ନ ମାନି ପ୍ରୟୋଗ କରିଲେ ବିଜ୍ଞାନର 
ଅବଦାନ, ସୁଫଳ ନମିଳି, କୁଫଳ ମିଳଇ ବିଜ୍ଞାନ ହରାଏ ମାନ”, ଇତ୍ଯାଦି 
ନୀତିକଥା । କହନ୍ତି ଶୋଇବା ଶବ୍ଦଟା କହିବା ଭୁଲ । ଏହାକୁ ବିଶ୍ରାମ କହିବା 
ଠିକ୍‌ । ମଣିଷ ଥରେ ଶୋଇଥାଏ ମାତ୍ର ସେ ଯେଉଁଦିନ ମଶାଣିକୁ ଯାଏ । ସୃଷ୍ଟି 
ଜଗତରେ ମଣିଷ ଜୀବନ ଶ୍ରେଷ୍ଠ । ମଣିଷ ମରିବା ଆରମ୍ଭ କରେ ଯେଉଁଦିନ ସେ 
ଧରାପୃଷ୍ଠକୁ ଆସିଥାଏ, ଜୀଇଁ ରହିବାଟା ମରଣ ପ୍ରକ୍ରିୟାର ଏକ ଅଂଶ ବିଶେଷ, 
ଯାହାକି ସବୁ ମୁହୃରରରେ ସରି ସରି ଆସୁଥାଏ ଇତ୍ୟାଦି ଇତ୍ୟାଦି ! ଗୃହ କର୍ମଚାରୀବନ୍ଦ 
ତାଙ୍କ କଥାକୁ ଗୁରୁତ୍ଧ ନେଇ ଶୁଣିଥାନ୍ତି, ତତ୍ଵର ସାର ବୁଝାଇ ଦିଅନ୍ତି ମନୋଜ 
ବାବୁ । ଫ୍ୟାକ୍ରଟ୍ିରେ ଅଫିସ୍‌ ସହଯୋଗୀ କର୍ମୀମାନଙ୍କୁ ସେଇ ନୀତି କଥାମାନ 
କାମ କରୁଥଲା ବେଳେ ମଧ୍ୟ କହି ଚାଲିଥାନ୍ତି । ଜଣେ ସଚ୍ଚା ଜୀବନଧର୍ମୀ କର୍ମୀ 
ଭାବେ ସେ ଆଦୃତ । ଉଲ ଗୁଣର ବାସ୍ବାକୁ କିଏ ଉଲ ନ ପାଇବ ? ଅଫିସ୍୍‌ର ଘଣ୍ଟା 
କେହି ପ୍ରାୟ ଦେଖନ୍ତି ନାହିଁ । ସରୋଜ ସାହେବଙ୍କ କାର୍‌ ସମୟ ସୂଚାଇ ଦେଇଥାଏ । 

ପ୍ରଜାତର ଶୌଚାଦି ନିତ୍ଯକର୍ମ ସାରି କନକଲତା “ନିର୍ମଳା” ଏଇ 
ବାସଭବନର ସମ୍ମୁଖରେ ରୂଚିପୂର୍ଣ୍ଣ ପୁଷ୍ପ ଉଦ୍ୟାନକୁ ଲକ୍ଷ୍ଯ କରିଥାଏ ମୁଗ୍ଧ ଚକିତ 
ଚିତ୍ତରେ । ପବନରେ ଭାସି ଆସୁଥ୍‌ବା ରଢନୀଗଂଧାର ମହକ, ହିନା ଫୁଲର ବାସ୍ବାରେ 
ମଣ୍ଡଳସାରା ସୁବାସିତ । ଶୁଭ୍ରାତିଶୁଭ୍ର ମଲ୍ଲୀ ଫୁଲର ସୁରଭି ମନକୁ ମୋହିତ କରୁଛି । 

ସୌନ୍ଦର୍ଯ୍ୟର ହାଟ ମେଲିଛି ! 

ରଂଗର ଗୁଣକୁ ବଢାଏ ତୁଳି, ଫୁଲର ଗୁଣକୁ ବଢାଏ ମାଳୀ ଭଳି ମାଳୀ 
ଜଟାଧାରୀ ଡା ଉଦ୍ଯାନକୁ ଖୁବ ବାଗରେ ସଜାଇଛି । ସେଥୁରେ ଯଥା ସ୍ଥାନରେ 
ଅନେକ ରଂଗର ବିଭିନ୍ନ କିସମର ଦେଶୀ ବିଦେଶୀ ଫ୍ଲ - ବହୁରଙ୍ଗୀ ଗୋଲାପ, 
ଗେଷପ୍ଡ, ବଗନରଭିଲ।, ଟିଗୁନିଅଆ| ଆଦି ରଡୁ ଅନୁଯାୟୀ ରୋପିତ ଓ ପୁଷ୍ପିତ“ ମାଲିକର 
ପୁଷ୍ପପ୍ରିୟତା ସୂଚାଇ ଦିଏ ତାଙ୍କ ଉଦ୍ୟାନ । 

ବାବୁଙ୍କ ବଗିଚା ଦେଖୂଲେ ଯେକୌଣସି ଲୋକବି ଲୋଭେଇ ଯିବ, ଘଡିଏ 
ଛିଡା ହୋଇ ଦେଖୁବ, ମାଲିକର ରୁଚିକୁ ପ୍ରଶଂସା କରିବ । ଏଠି ବାବୁଙ୍କର ସୁରମ୍ୟ 
ସୁନ୍ଦର ପୁଷ୍ଠୋଦ୍ୟାନ ଓ ପଶ୍ଚାତ୍ଵଭାଗ ଫଳ ବଗିଚାକୁ ଦେଖୁ କିଛି ସମୟ କନକ ଭୁଲି 
ଯାଇଥାଏ ଡା ବର୍ଁମାନକୁ ଯେମିତି ଭୁଲି ଯାଇଥାଏ ନିଜକୁ ଗପ ଉପନ୍ୟାସ ବହି 
ଭିତରେ ତା ଗୃହବନ୍ଦୀ କାଳରେ ଏବଂ ଅଜଚାଘର ରହଣି ବେଳରେ । ବହିପଡ଼ି 
ଉାବେ, ଅନୁଶୀଳନ କରେ, ମଣିଷର ରୂପ ସୌନ୍ଦର୍ଯ୍ୟ ଓ ଦେହର ରଂଗ ଓ 
ଚର୍ମରେ କେବଳ ସୀମିଡ ନଥାଏ । ଥାଏ ସୌନ୍ଦର୍ଯ୍ୟର ସଜ୍ଜୀକରଣରେ, ଥାଏ 
କଳାକାରର ଦୃଷ୍ଟି ଭଙ୍ଗୀରେ ଓ ସାମଗ୍ରିକ ଉପସ୍ଥାପନା ଓ ଭୂଷଣାଦିରେ ଯାହା 
ଇନ୍ଦ୍ରିୟକୁ ସୁଖବୋଧ ହୋଇଥାଏ । ସେଇଥୁପାଇଁ ରଙ୍ଗାଦି ଅଳଂକାରର ଆୟୋଜନ, 
ନୋଚେତ ଜୀବନ ଏକ ନୁଖୁରା ନଶ୍ଡା ପାହାଡ ! ଦିବଂଗତ ନିର୍ମଳା ଦେବୀ ଏବଂ 
ମନୋଜ କୁମାରଙ୍କ ରୁଚିକୁ ଡାରିଫ କରୁଥିଲ। କନକ ମନେ ମନେ । 

ସରୋଜ ପୂସ୍ତକ ଥାକରୁ କୋତୋଟି ଓଡ଼ିଆ ବହି ନେଇ ରାଡିରେ 
ପଢ଼େ କନକ | ଡେରିରେ ଆଖୁକୁ ନିଦ ଆସେ । ଏବେ କେତେ ଦିନ ହେଲା 
ସୂର୍ଯ୍ୟ ଉଇଁବା ପୂର୍ବରୁ ସଅଳ ଉଠି ପଡୁଛି । ବାହାର ବାଲକୋନିକୁ ଆସି ମନୋଜକୁ 
ଦେଖେ । ସଜ ସକାଳର ଦୂଶ୍ୟ । କଅଁଳ ଖରା । ହରରଙ୍ଗୀ ପ୍ରଜାପତିମାନେ 
ଇଡସ୍ତତଃ ବୁଲୁଛନ୍ତି ଏ ଫୁଲରୁ ସେ ଫୁଲକୁ ବୁମା ଦେଉଛନ୍ତି । କୋକି ଜର 
କୃହୃତାନ ସକାଳର ଶାନ୍ତ ପରିବେଶକୁ ଅଧକ ପ୍ରଶାନ୍ତମୟ କରୁଛି । ମନୋଜ 
ରାତି ପାହିଁଆସୁଥୁବାବେଳେ ପୂର୍ବାକାଶରେ ସିନ୍ଦୁରା ଫିଟିଲା ସମୟରେ ଜଲ୍ଲୀ ଓ 
ଜ୍ୟାକିକୁ ନେଇ ପ୍ରାଡଃତ୍ରମଣରେ ବାହାରି ଯାଇଥାଏ ତା'ର ଦୈନନ୍ଦିନ ରୁଟିନ୍‌ 
କାମ ଜଳି । ଦେହରେ ସଂକ୍ରାନ୍ତ ପୋଷାକ । କେଉଁଦିନ ଟ୍ରାଉଚଚର ପଞ୍ଜାବି ଓ 
ଦାମୀ ସ୍ପତଞ୍ଚ ଚପଲ, ଆଉ କେଉଁଦିନ ଟ୍ରାକ୍‌ ସୁ ଓ ପ୍ୟାଣ୍ଟ ସ୍ପୋଟିଂ ଗଞ୍ଚ ଏବଂ 
ଟୋପି । ହାତରେ ଖଣଶ୍ତିଏ ରୌପ୍ୟଖଚିତ କାରୁକାର୍ଯ୍ୟପୂଣ୍ଧ ଯଷ୍ଚି ଦେଶୀ 
କୁକୃରମାନଙ୍କୁ ଘଉଡେ ଇବ ପାଇଁ, ଜ୍ୟାକି ଓ ଜଲ୍ଲୟକୁ ସୁରକ୍ଷା ଦେବ। 

ଉଦ୍ଦେଶ୍ୟରେ ଦରକାର ପଡେ । ପ୍ରଭାତ ଭ୍ରମଣରୁ ଫେରିଆସି ମନୋଜ ଜଲ୍ଲୀ 
ଓ ଜ୍ୟାକିକୁ ଚେନ୍‌ ମୁକ୍ତ କରିଦିଏ ହତା ଭିତରେ । ଜଟାଧାରୀ ବଗିଚା କାମରେ 
ନିମ୍ମାଜିତ ଥାଏ ।! ମନୋଜ ନିଜେ ସିକେଚର, କତୁରି ଧରି ଜଟାଧାରୀକୁ ସାହାଯ୍ୟ 
ସହ ଯୋଗ କରେ । ବୃକ୍ଷରୁ ପାଚିଲ। ପତ୍ର କାଟିଦିଏ, କେତେବେଳେ 
ଫୁଲକୁଶ୍ଡତରେ ଝରାରେ ପାଣିଦିଏ ଓ ପୁଣି କେତେବେଳେ ଆବଶ୍ୟକ ଅନୁଯାୟୀ 
ଗଛରେ ସ୍ତେ କରେ ପୋକମର। ଓଷଧ ଅଥବା ହରମୋନ । ଅଫିସ ବେଳ 
ଆସନ୍ତେ ଠିକ୍‌ ସମୟରେ ନିତ୍ୟକର୍ମ, ଗାଧୁଅଆ। ପାଧୁଆ ଓ ଜଳଖୁଅଆ ଖାଇ 
କାର୍‌ରେ ବସେ । 

ଶୟନ କକ୍ଷରେ ରାତିରେ ଶୋଇଲା ବେଳେ ମନୋଜକୁ ପଚାରିଲା 
ପୁନ୍ମପ୍ରଭା- ଡାଡୀ, ଯେଉଁ ଆଣ୍ଟି ଜଣକ ଆମ ଗେଷ୍ଠ ରୁମ୍‌ରେ ଆସି ରହିଛନ୍ତି, 
ସେ ଭାରି ଚୁପ୍ଚାପ୍‌ । କିଏ ସେ ? 

ମନୋଜ କଂ” ଣ ଉତ୍ତର ଦେବ ଅଡୁଆରେ ପଡିଲା । କହିଲା- ହଁ, ସେ 
ତମ ଆଣ୍ଡି । ଗୋଟେ ଭାରି ଅସୁବିଧାରେ ପଡିଛନ୍ତି । ମୋ ସାହାଯ୍ୟ ଲୋଡିଛନ୍ତି । 
ତାଙ୍କ ଅସୁବିଧା ଦୂର ନହେଲା ପର୍ଯ୍ୟନ୍ତ ସେ ଏଇଠି ରହିବେ । 

ଦେବଦୁଲଁଉ କହିଲା- ଡାଡୀ, କଂଣ ତାଙ୍କର ଅସୁବିଧା ? 

ଅଜାଗା ଘା” ଦେଖ୍‌ ହୁଏ ନାହିଁ କି ଦେଖାଇ ହୁଏ ନାହିଁ ଭଳି ମନୋଜ 
କିଛି ସମୟ ନିରବ ରହିଲା । ପିଲାଙ୍କୁ କଂ ଣ ଉତ୍ତର ଦେବ ? କହିଲା।- ତମେ 
ଏସବୁ ବୁଝି ପାରିବ ନାହିଁ । ପରେ ବୁଝିବ । କିନ୍ତୁ ସେ ତମର କନକ ଆଣ୍ଟି । ତାରି 
ତଲ୍‌ | ତାଙ୍କ ସହିତ କଥାବାର୍ରା କରିଛ ? 

: ତମେ କ'ଣ ଆମକୁ ଚିହ୍ରେଇ ଦେଇଛ ? 

: ହଁ, ମୁଁ ଚିହ୍ଢେଇ ଦେବି । 

ପୁନମ୍‌ କହିଲା- ଆଜି ଆୟାଆଣ୍ଡି ଗେଟ୍‌ ପାଖରେ ସ୍ତୁଲ ବସ୍‌ରେ 

ଆମକୁ ଚଢଡ଼ାଇଲାବେଳେ ସେ ବାଲ୍‌କୋନିରେ ଛିଡା ହୋଇ ଆମକୁ 

ହାତ ହଲାଇ ଟା ଟା କଲେ | ଆମେ ମଧ୍ୟ ଟା ଟା କଲୁ ତାଙ୍କୁ । ସେ 

ଭାରି ସୁନ୍ଦରୀ ନା ? 

ମଧ୍ଯାହନରେ ପୁନମ୍ପ୍ରଭା ଓ ଦେବଦୁଲଭ ସ୍ତୁଲ୍ଲରୁ ଫେରତ୍ତି । ଆୟା ମିନତୀ 
ଫାଟକ ପାଖରେ ଜଗିଥାଏ । ସେମାନେ ସ୍ତୁଲ ବସ୍‌ରୁ ଓହ୍ଲାଇଲା ମାତ୍ରେ ଗୃହ 
ଭିତରକୁ ନେଇଆ ସେ । ସ୍ତ୍ଲ ୟୁନିଫର୍ମ ବଦଳାଇ ଘର ପିନ୍ଧା ହାଲୁକା ଦାମୀ ପୋଷାକ 
ପିନ୍ଧି ସେମାନେ ଖାଇବା ଟେବୁଲକୁ ଆସନ୍ତି । ପୁଝାରୀ -ଖାନ୍‌ସାମା ଆନନ୍ଦ ସୁସ୍ବାଦୁ 

ଖାଦ୍ୟ ପ୍ରସ୍ତୁତ କରି ଟେବୁଲରେ ସାହେବୀ କାଇଦାରେ ସଜାଡି ଥୋଇଥାଏ । 
ପାଖରେ ବସି ସେମାନଙ୍କୁ ଖୁଆଏ ମିନତୀ । ଖାଇବାରେ ବଡ ଝିଂଞ୍ଜଟ କରନ୍ତି 
ପିଲାଦ୍ଵୟ । ଆଉ ଖଣ୍ଡେ, ଆଉ ଏଇ ଟିକକ, ଟିକିଏ ଚିକେନ୍‌ ପିସ୍‌ ମଟର ପନିର 
ଟିକିଏ, ଚାମୁଚେ ଛତୁ ଆଦି ବଳେଇ ବଳେଇ ଖୁଆଏ ମିନତୀ । ନୋହିଲେ କାଉ 
ଖୁମିଲା ଭଳି ଏଠୁ ସେଠୁ ତାମୁଚ ମାରି ଉଠିଯା'ନ୍ତି । ପାଚନ ବ୍ୟଞ୍ଜନ ଖାଦ୍ୟ ପ୍ରାୟ 
ସେଇମିତି ପ୍ଲେଟମାନଙ୍କରେ ରହିଥୂବା ପରି ଜଣାଯାଏ, କେହି ଯେମିତି ଏଥରୁ 
ଖାଇ ନାହାନ୍ତି ! କହନ୍ତି ଭୋକ ଲାଗୁନାହିଁ । 

ଲକ୍ଷ୍ୟକରିଥାଏ କନକ । ଡଉଲ ଡାଉଲ କଅଁଳିଆ ଶିଶୁ ଦୁଇଜଣ । 
ତକତକ ଗୋରା । ତାଙ୍କ ମା ନିଶ୍ଚୟ ସୁନ୍ଦରୀ ହୋଇଥ୍‌ବେ । ଇନ୍ଥାହୁଏ, ସେମାନଙ୍କ 
ପୁଚ୍‌କା ପୁବ୍‌କା ଗୋରା ଗାଲରେ ମୁହଁ ଲଗାଇ ଚୁମା ଦେବା ପାଇଁ, ଗେଲ କରିବା 
ପାଇଁ । କିନ୍ତୁ ସାହସ ଅଣ୍ଚେ ନାହିଁ ତା'ର । ପିଲାଦ୍ଵୟ ଖାଇବାକୁ ମୁହଁ ମୋଡୁଥବାରୁ 
ଆଉ ସମ୍ଭାଳି ନପାରି ଡାଇନିଂ ଟେବୁଲ ପାଖକୁ ଗଲା କନକ । କହିଲା- ସୁନା 
ପିଲାମାନେ, ଖାଇ ଦିଅ । ନ ଖାଇଲେ ଦେହରେ ଶକ୍ତି ଆସିବ କେଉଁଠୁ ? ଦେହରେ 
ବଳ ହେଲେ ସିନା ଭଲ ଖେଳିବ, ଭଲ ପାଠପଡଢ଼ିବ ! ପେଟେ ପେଟେ ନ ଖାଇଲେ 
ଦେହ ଦୁର୍ବଳ ହୋଇଯିବ, ରୋଗ ମାଡି ବସିବ । 

ସେମାନେ କହିଲେ, ଭୋକ ଆଉ ହେଉ ନାହିଁ ଆଣ୍ଟି ! 

ପିଇାଙ୍କ ସମ୍ବୋଧନ ଆଣ୍ଟି? ଶବ୍ଦଟା ଅମୃତତୁଲ୍ୟ ଲାଗିଲା କନକ କାନକୁ ! 

ଆଜିକାଲି ବଡ ଲୋକ ଶିକ୍ଷିତ ଘରେ ବୋଉକୁ ମମ୍ମୀ, ବାପାକୁ ଡାଡ୍ତୀ ଓ 
ମାଉସୀକୁ ଆଣ୍ଟି ଡାକୁଛନ୍ତି । ଯୁଗର ଛାପ | ଆଧୁନିକତାର ପ୍ରତୀକ ଯେମିତି ! 

କନକ ହାତ ସଫା କରି ସେମାନଙ୍କ କୁନି କୁନି ପାଟିରେ ଗୁଷ୍ତାଏ ଗୁଣ୍ଡାଏ 
ଗୁଞ୍ଜଲା ଓ କେଇ ଗୁଣ୍ଡା ଜବରଦସ୍ତ ଖୁଆଇଲା । ଶିଶୁମାନଙ୍କୁ ଏମିତି ଭୁଲାଇ 
ଉାଲେଇ ବାଆଁରେଇ ଚାଆଁରେଇ ଖୁଆଯାଏ- ଗ୍ରାମ୍ୟ ଜୀବନରେ ସେ ଦେଖୁଛି, 
ଜାଣିଛି । 

ସେଇ ଦିନଠୁ ସେମାନେ କନକକୁ ଆଣ୍ଟି ଡାକିଲେ । 

ତହିଁ ପରଦିନ ମିନତୀ ଆସି ନଥୁଲା । ଖବର ପଠାଇଥୁଲା, ସେ ଜରରେ 
କମ୍ପୁଛି, ଭୀଷଣ ମୁଶ୍ଡବଥା, ଆସି ପାରିବନି । ଡାକ୍ତରଖାନାକୁ ଯାଉଛି । 

କନକ ଶୁଣିଲ। ଏକଥା । ପିଲାଏ ସ୍ତୁଲ ଯିବେ କିପରି ? ବସ୍‌ ବେଳ 
ହୋଇଯାଉଛି । କନକ ତତ୍ର ହୋଇ ମିନତୀ ବନିଗଲା । ଏସବୁରେ ଧୁରନ୍ଧର 
ସେ । ନିଲ୍ଗଲ ଭାବେ ଆହୁରି ଉତ୍ତମ ରୂପେ ସେମାନଙ୍କୁ ପ୍ରସ୍ତୁତ କରିନେଲା । 

ଖାନ୍‌ ସାମା-ପୁଝାରୀ ଆନନ୍ଦ ତାକୁ ସାହଯୋଗ କଲା । ସ୍କୁଲ ବସ୍‌ ଆସିବା 
ପୂର୍ବରୁ କନକ ଗେଟ୍‌ ପାଖେ ପୁନମ୍‌ ଓ ଦେବକୁ ନେଇ ଅପେକ୍ଷା କରି ରହିଲା । 
ଠିକ୍‌ ସମୟରେ ସ୍ତୁଲ ବସ୍‌ ଆସିବାରୁ ସେମାନଙ୍କୁ ସେଥୁରେ ଉଠାଇ ଦେଲା 
ସାବଧାନରେ ଏବଂ ସେମାନଙ୍କୁ ଟା ଟା କଲା ସ୍ବେହଭରା ଚାହାଣିରେ ପ୍ରତିବଦଳରେ 
ସେମାନେ ମଧ୍ୟ ଟା ଟା କଲେ ଆଣ୍ଟିକୁ । 

ଉତ୍କଣ୍ଠା ମୁଣ୍ଡାଇ ସେମାନଙ୍କ ସ୍ତୁଲ ଫେରନ୍ତାକୁ ଅପେକ୍ଷା କରି ରହିଥୁଲା 
କନକ | ପିଲାଦୃୟ ଠିକ୍‌ ମଧ୍ୟାହ୍ନ ଗୋଟାଏ ସମୟରେ ସ୍ତୁଲରୁ ଫେରିଲେ | ସେମାନଙ୍କ 
ସ୍କୁଲ ୟୁନିଫର୍ମ ପାଲଟେଇ ଡାଇନିଂ ଟେବୁଲକୁ ଆଣିଲା କନକ । ଅନେକ ପ୍ରକାର 
ବାସ୍ମାଯୁକ୍ତ ବ୍ୟଞ୍ଜନ ସଜିତ ପ୍ଲେଟମାନଙ୍କରେ ବଢ଼ା ଯାଇଥାଏ । ଆଜି ମଟନ୍‌ ବିରିଆନି, 
ଚାଓମିନ୍‌, ଡାଲ୍‌ଫ୍ରାଏ, କଚୁମ୍ବର, ଚିକେନ୍‌ ପକୋଡା, ମଞ୍ଚୁରିଆନ୍‌, ସାଲାଡ, ନବରନୁ 
କୁଡୁମା ରତ୍ୟାଦି । 

କ”ଣ ଉଲ୍ଲ ଲାଗେ ? ପଚାରିଲା କନକ । 

ପୁନମ୍‌ : ଚାଓମିନ୍‌ ଏବଂ ଖଟା କଚୁମ୍ବର | 

ଦେବ : ମଟନ୍‌ ବିରିଆନି । 

ସେମାନେ କଣ୍ଟା ଚାମଚ ବ୍ୟବହାର କଲେ । କିନ୍ତୁ କନକ ହାତରେ ଗୁଭ୍ତା 
କରି ସେମାନଙ୍କ ପାଟିରେ ଦେବାକୁ ଇଚ୍ଛାକଲା । ସାହେବୀ ଆଦବ୍‌ କାଏଦାରେ 
ଅବୋଧ ଶିଶୁମାନେ କ'ଣ ପେଟ ପୂରାଇ ଖାଇପାରନ୍ତି ୨ ବଡଲୋକି ଦେଖାଣିଆ! 
ଡ଼ଙ୍ଗରେ ଶିଶୁ ପାଳିବା ଅପ୍ରାକୃତିକ- ମନେ ମନେ ଉାବୁଥୁଲା କନକ । କିନ୍ତୁ ସ୍ଥାନ- 
କାଳ -ପାତ୍ର ସର୍ବଦା ଜିନ୍ନ । 

କନକ ପଚାରିଲ।- ଖୁଆଇ ଦେବି ? 

: ନା ଆଣ୍ଟି, ଆମେ ନିଜେ ଖାଇବୁ | 

: ମୁଁ ଯଦି ଖୁଆଇ ଦିଏ ଅସୁବିଧା କଂ ଣ ? 

: ତମେ ଆଣ୍ଟି, କଂଣ ସବୁଦିନ ଆମ ପାଖେ ରହି ଆମକୁ ଖୁଆଇବ, 
ଆୟା ପରି ଯନୁ ନେବ ଆମର ? 

କନକ ଘାବଡେଇ ଗଲା । ବାଳୁତ ପିଲାଙ୍କ ଜଟିଳ ପ୍ରଶ୍ନ । ସେମାନେ 
କଂ ଣ ବୃଝିବେ ପରିସ୍ଥିତିର ଜଟିଳତା ! କନକର ଆଖୁ ଛଳଛଳ ହେଲା । ପିଲାଙ୍କ 
ପ୍ରଶ୍ନର କଅଣ ଉତ୍ତର ଦେବ କିଛି କହି ନପାରି ନିରବ ରହିଲା କ୍ଷଣେ । କହିଲା, 
ଯେଡେ ଦିନ ଯାଏଁ ଏଠି ଥୁବି, ତମ କାମ କରୁଥୁବି । ହେଲା ? 

ପୁନମ୍‌ : ତମେ ପୁଣି ଚାଲିଯିବ ? 

କନକ ଉଦାସ ମନରେ ହତାସିଆ ଭାବ ନେଇ କହିଲା- ଦଇବ ଦଉଡି 
ମଣିଷ ଗାର, ଯେଣିକି ଟାଣଇ ତେଣିକି ଯାଇ, ଜାଣ ମୋ ପିଲାମାନେ । ନିଜ 
ଭାଗ୍ୟ ମଣିଷ ହାତରେ ନଥାଏ । ଉାଗ୍ୟଫଳ ଭୋଗିବାକୁ ପଡିଥାଏ ମଣିଷକୁ । 
ଦୀଘଶ୍ବାସ ଛାଡିଲା କନକ । 

ଏଠାରେ ଭିନ୍ନ ଏକ ପରିବେଶରେ କନକର ଦୈନନ୍ଦିନ ଜୀବନ କଟୁଛି । 
କିନ୍ତୁ ପଦାର୍ଥ ପ୍ରାଚୁର୍ଯ୍ୟ ମଣ୍ଡଳ ଭିତରେ ସାଥୀଶୂନ୍ଯତା ଅନୁଭବ କରୁଛି। ବିଡ୍ବିତ 
ଆଶା ଆକାଂକ୍ଷାରେ ଦିନ ବିତୁଛି | ଦେଖୁଛି, ସାହେବବାବୁ ସବୁବେଳେ ବ୍ୟସ୍ତ ରହୁଛନ୍ତି, 
ଫୁର୍‌ସତ ଟିକିଏ ନାହିଁ, ତାଙ୍କଠି ସାମାନ୍ୟତମ ଆଳସ୍ୟ ଦେଖୁନି ସେ । ସେ ଦେଇଥୁ୍‌ବା 
ପ୍ରତିଶ୍ରୁତିକୁ ମନେ ପକାଇ ଦେବାକୁ ଚେଷ୍ଟା କରୁଛି କନକ । ରାତ୍ରାହାର ବେଳେ 
କଦବା କ୍ଵଚିତ ମନୋଜ ସହିତ ଦେଖା, କିନ୍ତୁ ପ୍ରତିଶ୍ରତି କଥା ଚେତାଇ ଦେବାକୁ 
ସୁଯୋଗ ପାଉନାହିଁ । ସମୟ ଖୋଜୁଛି । ମନୋଜ ତା ସହିତ ବିଶେଷ କଥାଭାଷା 
ହୁଏ ନାହିଁ । କେବଳ ପୁଝାରୀ ଆନନ୍ଦ ଠାରୁ ବୁଝିନିଏ କନକର ଉଲ୍ମନ୍ଦ । କନକ 
ମନକୁ ଅନେକ ପାପ ଛୁଉଁଛି । ମନକୁ ଅସ୍ଥିରତା ଆକ୍ରାନ୍ତ କରୁଛି । ଯଦି ସେ ତା 
ପ୍ରାଣର ଚନ୍ଦ୍ରକୁ ନପାଏ ! ଆତ୍ମ ହତ୍ଯା !! କିନ୍ତୁ ଯେଉଁ ସାହସିନୀ ବାଳା ବୁଦି 
ବଳରେ ଦିନେ ଚାରିଜଣ ଦୁର୍ବୃତ୍ତ ଡକାୟତଙ୍କୁ ମୁକାବିଲା କରି ସେମାନଙ୍କୁ ନିଆଁରେ 
ଜାଳି ଅନ୍ୟପୂରକୁ ପଠାଇ ଦେଇଥୁଲା, ସେ ପୁଣି ନିଜେ ଆମହତ୍ୟା କରିବ ? 
ଅସମ୍ଭବ । ମନକୁ ଟାଣ କରି ବୁଝାଇ ନେଲା, ସକଳ ବିଘ୍ବ ସର୍ତ ଘଟଣାର 
ଘୂର୍ଣ୍ଣିବାଡ୍ୟାରେ ପେଷି ହେବା ସନ୍ତ୍ଵେ ଦମ୍ଭ ଧରିଲା । ଭୀରୁ ଓ ପଳାତକ ନୁହେଁ 
ସେ । ପୁଣି ଚନ୍ଦ୍ରକାନ୍ତ ପରି କ୍ୃଚିତ୍ଵ ଯୁବକ ସେ ଦେଖୁଛି । ସର୍ପ ଦଂଶନ ପରେ ଯେଉଁ 
ସାହସୀ ଯୁବକ ଡା ଦଂଶିତ କ୍ଷତ ସ୍ଥାନରୁ ମୁହଁ ଲଗାଇ ବିଷହରଣ କରିଥୂଲା ଏବଂ ତହିଁ 
ପରଦିନ ସ୍ତୁଲ ହତା ଭିତରେ ହିଂସ୍ର ବିଷଧର ମସ୍ତବଡ ସାପକୁ ହୁଙ୍କାକୁ ଖୋଳି ଡାଡି 
ଟିକ୍‌ ଟିକ୍‌ କରି ମାରିଲା, ତା ସାହସର ପଟାନ୍ତର ନାହିଁ । ସେଭଳି ସୁଶ୍ରୀ ବୁଦ୍ଧିମାନ, 
ସଂଗୀତପ୍ରିୟ, ପାଠାଗ୍ରହୀ ଯୁବକ ଆଜିର ସମାଜରେ ସେ ଦେଖ୍‌ ନାହିଁ. ତା ଚେହେରା 
ଓ ଚାହାଣିରେ ପୌରୁଷ ଅନୁଉବ କରିଛି । ସେ କ'ଣ କେବେ ହାରିବା ପିଲା ! ମନରୁ 
ଦୃଶ୍ଚିନ୍ତା ଦୂରକଲ୍ଲା । ଆଶ୍ରୟଦାତା ମନୋଜ ଉପରେ ଭରସା ରଖୁଲା ! .... 

କନକର ମନେଅଛି ଯେଉଁଦିନ, ଚନ୍ଦ୍ରକାନ୍ତ ଠାରୁ ବିଛ୍ଛିନ ହେଲା, ଜଣେ ଗୃହ 
ବନ୍ଦିନୀ ଭାବେ ରହିବାକୁ ହେଲା, ନନା କଠିନ ଓ କଠୋର ହୋଇ ଉଠିଲେ ତାଙ୍କ 
ବଂଶ ବୁନିଆଦି, ମାନ ସମ୍ମାନରେ ସେ କୁଆଡେ କୁଠାରାଘାତ କରିବାରୁ । ଘରେ 
କନକ ଜଳଚର ମାଛଟିଏ ସ୍ଥଳଭୂଇଁରେ ଝଟପଟ ହେଲା ପରି ତା'ର ଜୀବନ । 
ଦେହରେ ଜୀବନ ଅଛି, ଚମକ ନାହିଁ, ପିଣ୍ଡ ଅଛି, ପ୍ରାଣ ନାହିଁ, ଶରୀର ଅଛି, 
ସଂଚଳନ ନାହିଁ । ନିର୍ଜୀବ ନିଷ୍ପାଣ ଶରୀର ତା'ର କେବଳ । ଚନ୍ଦ୍ରହୀନ ଆକାଶ 
ଅଧୁକ ଅନ୍ଧକାରାଚ୍ଥନ୍ନ ଲାଗୁଥୂଲା ତାକୁ । ଚନ୍ଦ୍ରକାନ୍ତ ସହିତ ସମସ୍ତ ଯୋଗାଯୋଗ 
ବିଚ୍ଚିନ୍ନ । ନାହିଁ ଏ ଘରେ ଆଉ ସାପ୍ତାହିକ ସଂଗୀତର ଆସର, ନାହିଁ ଟିଉସନ 
ମା୍ଟ୍ରଙ୍କ ପାଠପଡ଼ା, ନାହିଁ ସୁଏଟରବୁଣା ଶିକ୍ଷା, ନାହିଁ ସିଲେଇ ମେସିନର ଘର୍‌ ଘର୍‌ 
ଶବ୍ଦ | ସବୁ ହଠାତ୍ଵ ଶୂନ୍ୟ, ନୀରବ, ନିସନ୍ଦ ହୋଇଯାଇଛି ମରୁଭୂମି ପରି ତାଙ୍କ 
ଚଳଚଞ୍ଚଳ ଘରଟା । ସେ କଅଣ ଏପରି ଗୋଟେ ସମାଜ ବିରୋଧୀ କଳଂକିତ 
ଅପ୍ରାଧ କରି ବସିଲା ଯେ ! 
କିନ୍ତୁ ଚନ୍ଦ୍ର ସହିତ ତା'ର ସଂପର୍କ ଅନାବିଳ | ଚନ୍ଦ୍ର ଜଣେ ସଂଗୀତ କଳାପ୍ରିୟ 
ଉଲ ତାବଲ୍ଲାବାଦକ, ବଳିଷ୍ଠ ଚେହେରାଯୁକ୍ତ ସୁଶ୍ରୀ ସରଳ ଯୁବକ । ବିଦ୍ୟାଧ୍ୟାୟୀ | 
ପାଠପଢ଼ା ପାଇଁ ପ୍ରଚଣ୍ଡ ଆଗ୍ରହ । ହାତରେ ସବୁବେଳେ କିଛି ନା କିଛି ବହି ଧରିଥାଏ | 
କନକ ଗାୟିକା । ସଂଗୀତ ସଂପର୍କ ଯୋଡିଥୂଲା ତା ସହିତ । ସର୍ପାଘାତ ଦିନ ଠାରୁ 
କନକ ଅନୁତତବ କରିଥଲା ଚନ୍ଦ୍ରକାନ୍ତର ତ୍ୟାଗ, ଅନୁରାଗ । ନିଜ ଜୀବନକୁ ପାଣି 
ଛଡେଇ ଦେଇ ବିଷାକ୍ତ ସାପର ଗରଳକୁ ମୁହଁରେ ଶୋଷି ନେଇ ତାକୁ ମରଣ 
ମୁଖବୁ ଟାଣି ଆଣିଥୂଲା ଏଇ ଇହ ଜଗତର ସଂସାର ଭିତରକୁ । ଡାକ୍ତର ବାବୁ 
ସେଦିନ କହିଥୂଲେ - ରୋଗୀ ବଂଚି ପାରିଲା ସାହସୀ ଯୁବକର ନିଃସ୍ଵାର୍ଥ ଚେଷ୍ଟା ଓ 

ସମୟୋଚିତ ପ୍ରାଥମିକ ଚିକିତ୍ସା ଯୋଗୁଁ । ଯୁବକ ହିଁ ଧନ୍ଯବାଦା୍ହ । ସେହିଁ ପ୍ରକୃତ 
ତୋର ଜୀବନରକ୍ଷକ । 

ଚନ୍ଦ୍ରକାନ୍ତ ଯୋଗୁଁ କନକ ପୂବର୍ଜନ୍ନ ପାଇଛି । ତା ତାବଲାବାଦକ ତଥା 
ସଂଗୀତ ସହଯୋଗୀ ଚନ୍ଦ୍ରକାନ୍ତ ତା'ର ହୁଏତ ଅନ୍ୟତମ ଜୀବନଦାତା । ଏଣୁ ଚନ୍ଦ୍ରକାନ୍ତକୁ 
ସେ ସବୁ ଦିନ ଜୀବନସାଥୀ କରିବାକୁ ଇଚ୍ମାକରେ । ସମାଜର ଜାତିପ୍ରଥା ନିର୍ମଳ 
ପ୍ରେମର ପ୍ରତିବନ୍ଧକ ହୋଇ ନପାରେ କଦାପି । ଯଦି ଏ ଯୁଗରେ ପ୍ରେମୀ -ୟୁଗଳଙ୍କ 
ମିଳନ ଅସମ୍ଭବ ହୁଏ, ସ୍ବର୍ଗପୁରରେ ନିଶ୍ଚିତ ମିଳନ ସମ୍ଭବ- ଦୃଢ଼ ରହିଲା କନକ । 

ସେମାନଙ୍କ ସଂପର୍କ ଓ ଘଟଣାଗୁଡିକର ମୂୃକସାଖୀ ହେଉଛନ୍ତି ଗୀତ ମାଷ୍ଟ୍ରେ 
ସଂଗୀତଞ୍ଚ ଧୁନ୍ଦିଆ ସାର୍‌ । 

ଏବେ ସାଦାଶିବଙ୍କ ଘରେ ହାରମୋନିଅମ୍‌ ଦୁଗିତାବଲା ଓ ଆନୁଷଟର୍ିକ 
ବାଦ୍ୟଯନ୍ତ୍ର ଆଉ ଆବଶ୍ୟକତା କ”ଣ ? ସେଗୁଡିକ ଶୀଘ୍ର ଏଠୁ ନେଇଯିବା ପାଇଁ 
ସଦାଶିବ ଖବର ପଠାଇଲେ । 

ଧୁନ୍ଦି ମାଷ୍ଟର ବିଷଣ୍ଡ ମନରେ ଆସିଲେ । କନକ ସରସତାହୀନ ଶୁଷ୍ଠ 
ମଳିନ ମୁହଁରେ ଓ ଲୁହଭରା ଆଖୁରେ ଦଣ୍ଡବତ କଲା । ଧୁନ୍ଦିଙ୍କ ଆଖରେ ଅନୁରୂପ 
ଲୁହ ଖେଳିଗଲ। । ନିଜ ଜନ୍ମକଲ୍ଲା ଶିଶୁ ଅପେକ୍ଷା ଉଲ୍ଲ ଶିଷ୍ୟକୁ ଉଚିତ ଗୁରୁ ଅଧୂକ 
ସ୍ବେହଶ୍ରଦ୍ଧା କରିଥାନ୍ତି । ମାତ୍ର କେଇଟା ଦିନରେ କନକ ତା'ର ଓଜଲ୍୍ୟ ହରାଇ 
ବସିଛି । ସରାଗବିହୀନ ଜୀବନ ତାର । କନକର ନିରବିତ କଣ୍ଠ ଓ ହୃଦୟ କନ୍ଦରରୁ 
କରୁଣାରଁର ସ୍ଵର ଶୁଭୁଛି । ନାହିଁ ଆଉ କୋକିଳର ମୂହନା । ଅଛି ନିର୍ଯ୍ୟାତନାର 
ମାର୍ମିକ ବେଦନା, ଦୀର୍ଘଶ୍ଵାସର ଦୁଃଖ । 

ପଶ୍ଡିତ ସଦାଶିବ ରଥଶର୍ମା ମହାଶୟଙ୍କୁ କନକର ବୈବାହିକ ସଂପର୍କ 
ଯୋଡିବାକୁ ପ୍ରସ୍ତାବ ଦେବା ପାଇଁ ଧୁନ୍ଦି ମାଷ୍ଟ୍ରଙ୍କ ତୁଣ୍ଡ ଖୋଲିଲା ନାହିଁ, ସାହସ 
ଅଣ୍ଚିଲା ନାହିଁ । ବଡ ପ୍ରତାପୀ, କୋପୀ ଓ ଜଢିଦୁଖୋର ଲୋକ ସେ । କିନ୍ତୁ ଏମାନଙ୍କର 
ବିବାହଯୋଗ୍ୟ ବୟସ ଆସି ନଥୁଲା । ବିବାହ ପାଇଁ ପ୍ରେମୀ -ଯୁଗଳଙ୍କର ଆହୁରି 
ସମୟ ବାକୀ ଅଛି । ଏବେ ଚନ୍ଦ୍ରକାନ୍ତ ମାଡ୍ର ଛାତ୍ର ଜଣେ ! ଭଲ ପଢ଼ୁଛି, ମାଟିକ୍‌ 
ପରୀକ୍ଷାରେ ଉଚ୍ଚ ନମ୍ବର ରଖୁ କଲେଜରେ ପଡିଲାଣି । ତା'ର ସଂଗୀତରେ ଉକ୍ସର୍ଷତା 
ଭଳି ବିଦ୍ୟାଧ୍ୟୟନରେ ଉତ୍ତୀନ୍ନତା ନିଶ୍ଚିତ । ଆବଶ୍ଯକ ଶିକ୍ଷାଗତ ଯୋଗ୍ୟତା ଅନ୍ତେ 
ଉପାର୍ନ କ୍ଷମ ହୋଇ ପାରିଲେ ବିବାହ ସମ୍ଭବ ହୋଇପାରିବ । ଜାତିଗତ ପ୍ରତିବନ୍ଧକ 
ସାବାଳକ ପ୍ରେମୀ “ଯୁଗଳଙ୍କ ଗତିରୋଧ କରି ପାରିବ ନାହିଁ । ସମାଜ ସହଯୋଗ 
ନକଲେ ଆଇନ ସହଯୋଗ କରିବ ନିଶ୍ଚୟ | ସମୟ ଦରକାର । 

ଧୁନ୍ଦି ସାର୍‌ କନକକୁ ସାନ୍ସନା, ଆଶ୍ଵାସନା, ଆଶୀର୍ବାଣୀ ଦେଇ ଫେରିଲା 
ବେଳେ ଗୋପନରେ ତା ହାତରେ ଧରାଇ ଦେଇଥୁୂଲେ ଚନ୍ଦ୍ରକାନ୍ତ ପ୍ରଦତ୍ତ କ୍ଷୁଦ୍ର 
ମୋବାଇଲ ଫୋନ୍‌ ଯନ୍ତ୍ରଟିଏ । ଏହାର ବ୍ଯବହାର ପଦଵିଡି ଓ ଚନ୍ଦ୍ରକାନ୍ତର ଫୋନ୍‌ 
ନମ୍ବର ଇତ୍ୟାଦି ସଂକ୍ଷେପରେ କହି ଶିଖାଇ ଦେଇ ଆସିଥୂଲେ । କିନ୍ତୁ ମୋବାଇଲ 
ଫୋନ୍‌ ଯନ୍ତ୍ରଟି ଚଳକ୍ଷମ ହୋଇ ପାରିନଥୁଲା ! ଏଠି ଗ୍ରାମାଞ୍ଚଳରେ ନଥୁଲା ଟାଓୱାରର 
ସୂଚନା, ଇଣ୍ଟରନେଟର ସୁବିଧା । କ୍ଷୁଦ୍ର ଯନ୍ତ୍ରଟି ବ୍ବାଉଜତଳ ଛାଡି ଭିତରେ ଲୁଚାଇ 
ରଖୁଲା, ବକ୍ଷୋଜର ଠିକ୍‌ ଦୁକୁଦିକି ଉପରେ । ପାୱାର ଚାଳିତ ଚଳମାନ ଯନ୍ତ୍ରଟି 
ସଦାଚାଳିତ ହୃତ୍ରପିଶ୍ଡକୁ ଚୁମ୍ବନ ଦେଉଥୂଲା - ଅନୁଭବ କରି ଉଲ୍୍ସିତା ହେଉଥଲା 
କନକ । 

ପରଦିନ ସକାଳେ ଦେହରୁ ବସ୍ତ୍ର ଉତ୍ତାରି ଗାଧୋଇଲା। ବେଳେ 
ଅନ୍ୟମନସ୍ପକତା ହେତୁ ଯନ୍ତ୍ରଟିକୁ ଥୋଇ ଆସିଥୂଲା ଟେବୁଲ ଡ୍ରରେ ଯେଉଁଥ୍‌ରେ ଥାଏ 
ସଦାଶିବଙ୍କ ଚାରମିନାର ସିଗ୍ରେଟ ଓ ଘୋଡାମୁଣ୍ଡମାର୍କା ଦିଆସିଲି । ଡ୍ରରୁ ନନା 
ସିଗ୍ରେଟ ନେଲାବେଳେ ମୋବାଇଲ ଯନ୍ତ୍ରଟି ଧରାପଡ଼ିଲା । 

“ଏଟା କାହାର ଓ କେଉଁଥ୍‌ ପାଇଁ ? ”? ଗର୍ଚ୍ଚିଲେ ସଦାଶିବ । 

କନକ ନନାଙ୍କ ଗର୍ଜ୍ଚନ ଶୁଣି ଦୌଡି ଆସିଲା । ପୁଣି ଗର୍ଚିଲେ ସଦାଶିବ । 
କନକ ଆଖୁରୁ ନିଆଁ ଖସିଲା, ଗୋଡ ଥରିଲା । ଜିଭ କାମୁଡିଲା । ସେ ଅଧୂକ 
ସାବଧାନ ଓ ସଂଯତ ହେବାର ଥୂଲା- ଅନୁଭବ କଲା । କେତେ ଦିନ ପରେ 
ଚନ୍ଦ୍ରକାନ୍ତର ଫୋନ୍‌ -ଉପହାରଟି ପାଇ ଆନନ୍ଦରେ ଅନ୍ୟମନସ୍କ ହୋଇଯାଇଥୁଲ୍ଲା 
ଗଡ ରାତିଠୁ । ପ୍ରିୟତମ ଚନ୍ଦ୍ରକୁ ନେଇ ସ୍ଵପ୍ନ ଦେଖଲଲା ସେ । ଆଖୁରେ ଲାଖୁ ରହିଲ୍ଲା 
କେବଳ ଚନ୍ଦ୍ରକାନ୍ତର ଦୃଶ୍ୟଂତା କଥା, କାରବାର, ଡୁଗି ତବଲଲାରେ ଆଙ୍ଗୁଳିର 
କ୍ଷିପ୍ରତା, ତାଳ, ଲୟ ଇତ୍ଯାଦି । ଶୟନେ ସପନେ ଜାଗରଣେ ଢେବଳ ଚନ୍ଦ୍ରର 
ମୁହଁ । ଏଣୁ ଫୋନ୍‌ ଯନ୍ତ୍ରଟିକୁ କେହି ନଦେଖୁଲା ପରି ସ୍ଥାନରେ ଲୁଚାଇ ରଖୁବା ଭୁଲି 
ଯାଇଥଲା | 

ନନା ପୁନଶ୍ଚ ଜୋର କରି ବଡ ବଡ ଆଖୁରେ ତାଗିଦ କରି ପଚାରିଲେ - 
ଏ ଫୋନ୍‌ ଯନ୍ତ୍ରଟା କାହାର ଓ ତୋତେ କିଏ ଦେଇଛି ଏବଂ କଣ ପାଇଁ ? ବାରମ୍ବାର 
ତୋଡେ କହୁଛି, ଚନ୍ଦ୍ର ସହିତ ଯଦି କୌଣସି ସଂପର୍କ ରଖୁ, ଜାଣିବୁ ତୋ ନନା ଓ 
ବୋଉ ମରିଗଲେଣି । ମୋ ଘରେ ଏଭଳି କୁଳାଙ୍ଗାରୀ କନ୍ଯା ମୋ ପୂର୍ବଜନ୍ମ 
ପାପର ଫଳ । ମାନ, ସମ୍ମାନ, ଇଜତ ଭୂଇଁରେ ଲୋଟି ସାରିଲା ପରେ ସଦାଶିବ 
ରଥଶର୍ମା ବଂଚିବାର ମୂଲ୍ୟ କଂ ଣ ? ମୁଁ ମୁହଁ ଟେକି ଚାଲିପାରୁନାହିଁ। ଛିଃ ... 

ସଦାଶିବ ଭର୍ସନା କରି ଚାଲିଥୂଲେ । ଅଲିଅଳି କନକକୁ ଜନ୍ମରୁ ପଦୂଟିଏ 
କଡା କଥା କହି ନଥୁଲେ ତା ପ୍ରେମ ବ୍ୟାପାର ଜାଣିବା ପୂର୍ବରୁ । ବିବାହର ପ୍ରଥମ 
ଦଶବର୍ଷ ପର୍ଯ୍ୟନ୍ତ ସେମାନଙ୍କର କୌଣସି ଶିଶୁ କୋଳମଣ୍ଡନ କରି ନଥୁଲା । ଅନେକ 
ପୂଜାପାଠ ଇଶ୍ଵର ଆରାଧନା ପରେ କନକବୋଉର ଗର୍ଜଉସୂଚନା ମିଳିଲା ଏବଂ 
ସେମାନଙ୍କ କୋଳକୁ ଏକମାତ୍ର କନକ ଓହ୍ଲାଇଲା | ଗୁରୁ ଗୋପାଳ ବଲ୍ଲଭଙ୍କ କର୍ଣ୍ଣମନ୍ତ୍ର 
ଦ୍ଵାରା କନ୍ୟାଟିଏ ତାଙ୍କ ଶୂନ୍ଯ ଗୃହକୁ ପୂର୍ଣ୍ଣ କରିବାରୁ ତା ନାମ ରଖୁଥୁଲେ ' କନକ” 
ଜ୍ୟୋତିଷ ଶାସ୍ତ୍ର ପରାମର୍ଶ କରି । ଲତା ଅର୍ଥ ସରସତା, ସବୁଜତା, ସୁଗୁଣ, 
ପରୋପକାରୀ, ଲକ୍ଷ୍ମୀବତୀ । ଏଣୁ ତା'ର ନିର୍ବାଚିତ ନାମ ହୋଇଥୁଲା କନକଲତା ! 
ଜ୍ୟୋତିଷ କହିଥ୍‌ଲେ - ଶିଶୁକନ୍ୟା ଉବିଷ୍ୟତରେ ଜଣେ ଅନନ୍ୟା ନାରୀ ୍୍ାବେ 
ଖ୍ୟାତ ହେବ । କ”ଣ ହେଲା ଜ୍ୟୋତିଷଙ୍କ ଉବିଷ୍ୟବାଣୀ ? ଉାଗ୍ୟ, ଭାଗ୍ୟ, 
ଭାଗ୍ୟମ୍‌ ଫଳତି ସର୍ବତ୍ରମ୍‌ । ସଦାଶିବ ମୁଣ୍ଡରେ ହାତ ଦେଲେ । ତାଙ୍କର ପୁରୋହିତିଆ 
କର୍ମକୁ ତରିସ୍କାର କଲେ। 

କନକବୋଉ କେବଳ ବୁପ୍‌ ରହି କାନ୍ଦୁଥୁଲା । ନିରୁପାୟ ସେ । ତା'ର 
ଗୋଟେ ହାତରେ କନ୍ଯା ଶିରୋମଣି କନକ, ଅନ୍ୟ ହାଡରେ ସ୍ଵାମୀ ସଦାଶିବ । 
କୌଣସି ସାଲିସର ପନ୍ଧନା ଦିଶୁ ନଥୁଲା ତାକୁ । ସର୍ବଦା କୋଳାହଳପୂର୍ଣ୍ଣ ଆନନ୍ଦମୟ 
ଗୃହରେ ଏବେ ବିଷାଦର ଛାୟା କାୟା ମେଲିଛି । 

କିଛି ସମୟ ନନାଙ୍କ ଉଷ୍ମ କ୍ରୋଧ ଓ ଭର୍ସନା ଶୁଣିଲା ପରେ ପ୍ରକୃତିସ୍ଥ 
ହେଲା କନକ । ତୀକ୍ଷ୍ଣ ବୁଦ୍ଧି ତା'ର ଅବଶ୍ୟ । ଶାଳିନତାର ସହିତ କଥା କହିବାରେ 
ଓ ୟୁକ୍ତି କରିବାରେ ପଟୁତା ଅଛି । ଉପସ୍ଥିତ ବୁଦ୍ଧି ପ୍ରୟୋଗ କରି ନନାଙ୍କ ରାଗ 
ଥମିଲା ପରେ ଲୁହ ଉରା ଆଖରେ ନରମି କହିଲା- ଏ ଫୋନ୍‌ ଯନ୍ତ୍ରଟା ଧୁନଦ 
ସାର୍‌ଙ୍କର । ସେ ଗତକାଲି ହାରମୋନିଅମ୍‌, ଦୁଗିତାବଲା, ଢୋଇକି, ଘୁଟୁରାଦିକୁ 
ଏ ଘରୁ ନେଇଗଲା ବେଳେ ତୁଲ୍‌ରେ ଛାଡି ଯାଇଥୁଲେ । ମୁଁ ତାଙ୍କ ଜିନିଷକୁ ତମ 
ଡରରେ ଥୋଇ ଦେଇଥିଲି । ଫେରାଇ ଦିଅ ତାଙ୍କ ଜିନିଷ । 

ନନା ଥଭ୍ଡା ପଡିଲେ । ରକ୍ଷା ! କିନ୍ତୁ କନକ ଏମିତି କେତେଦିନ 
ବନ୍ଦୀଶାଳାରେ ବିତାଇବ ଏଠି ? ଗୀର କୋଉ ସାଥୀ ସଙ୍ଗାତ ସହିତ ମିଳାମିଶା 
କଥାବାରାଁରେ କଟକଣା । ବନ୍ଦିନୀ ସେ । 

କନକ ଜାଣି ପାରିଥୁଲା ଘରର ଗୁପ୍ତ ଗୁମର କାରବାର, ନନା ଓ କକାଙ୍କ 
ମଧ୍ୟରେ ଗୋପନୀୟ କଥାବାର୍ଭା। ଚାଲିଥୂଲା । ଆସନ୍ତାକାଲି ଏ ଘରେ କନ୍ଯା 
ଦେଖାର ଯୋଜନା ରହିଛି । ମୁଷ୍ଡ କୃସ୍ତାଇ, ଭଲ ଲୁଗା ପିନ୍ଧି ସ୍କୋ) ପାଉଡର ଅତର 

ସାବୁନ ସାମ୍ପୁ ବ୍ୟବହାର କରି ଘରେ ବସିବୁ, କହିଲା ବୋଉ |! ଉଦ୍ଦେଶ୍ୟ ଭଲତ୍୍ତାବେ 
ବୃଝି ପାରିଥୂଲୀ କନକ । ସେମାନେ ଭଲ ଚାକିରିଆ ଶିକ୍ଷିତ କୁଳୀନ ଜଣେ ବରପାତ୍ର 
ଯୋଗାଡ କରିଛନ୍ତି । ତାଙ୍କର ଥୁଲାବାଲା ଖାନଦାନି ଘର ! ବରପିତା ଓ ମାତା ବର 
ସହିତ ଆସି କନକକୁ ଦେଖବେ । କନ୍ୟା ମନୋନୀତ ହେଲେ ମୁଦି ପିନ୍ଧାଇ ବାହାଘର 
ଦିନ ଧାର୍ଯ୍ୟକରିବେ । ବୋଉ ତାଗିଦ କରୁଛି ବାରମ୍ବାର ଆଖୁରେ ଲୁହ ଧରି 
ବୁଝାଉଛି । କଅଁଳେଇ କହୁଛି । କନକକୁ ବୁଦ୍ଧିବାଟ ଦିଶୁ ନାହିଁ । ଖାଲି ଦିଶୁଛି 
ଚନ୍ଦ୍ରବିହୀନ ଅନ୍ଧାର ଆକାଶ । 

ଆଖୁକୁ ନିଦ ଆସୁନାହିଁ। ନିଶାର୍। ଆକାଶ ଘୋର ଅନ୍ଧାରିଆ ଦିଶୁଥୁଲା । 
ଏଠି ଆଉ ରହିବା ସମ୍ଭବ ନୁହେଁ ତା ପକ୍ଷେ । ପ୍ରମାଦପୂର୍ଣ୍ଣ ପରିବେଶ | 

ସମସ୍ତେ ସୁପ୍ତ । ସମସ୍ତଙ୍କୁ ଥରେ ବୁଲି ଦେଖୁ ଆସିଲା । ଘୁଙଗୁଡି ମାରୁଛନ୍ତି । 
ଦିଅଁ ଘରକୁ ଗଲା ଆସ୍ତେ । ଜୁହାର ହେଲା । ସାଇକଲ ଧରିଲା । ପ୍ୟାଡଲ 
ମାରିଲା । କୁଆଡେ ଯିବ ? 

ଖଜୁରିପଦା ଗା ଦାଶ୍ଡ । ନିଃଶq୍ଦ ରଜନୀ । କିନ୍ତୁ କୁକୁରଗୁଡାଏ ଭୋ ଭୋ 
ହେଉଥ୍‌ଲେ ରହି ରହି । ଚନ୍ଦ୍ରକାନ୍ତର ଘର କେଉଁଟା ? 

ଚନ୍ଦ୍ରକାନ୍ତଠୁ ଶୁଣିଥ୍ଲା ତା ଘରର ଠିକଣା ଓ ଅବସ୍ଥିତି । ଗାଁ ମୁଣ୍ଡ ଶେଷ । 
ଦୁଆର ଆଗରେ ଓସ୍ତ ବରଗଛ ଓ ତୁଳସୀ ଚଉରାଟିଏ । 

ପହଞ୍ଚଲ। ସଠିକ୍‌ ଠିକଣାରେ । କାଠ ଝରକା ଖୋଲାଥୁଲା । ଲଣ୍ଡନ 
ଆଲୁଅ ଜଳୁଥୁଲା । ଉଙ୍ତିଲା । ବାପା ବୋଉ ବୁଢ଼ୀମା ଶୋଇଛନ୍ତି ଖଜୁରୀ ସପ 
ଉପରେ । ମଶିଣାରେ ଶୋଇ ମାଣଶ୍ଡିରେ ମୁଣ୍ଡ ଦେଇ ମିଞ୍ଜି ମିଞ୍ଜି ଲଣ୍ଠନ ଆଲୁଅରେ 
ବହି ପଢ଼ୁଛି ଚନ୍ଦ୍ରକାନ୍ତ । ଆଖରେ ନିଦ ନଥୁଲା, ନଥୁଲା ପେଟରେ ଭୋକ, କନକର 
ଛବି ଆଖରେ ନାଚୁଥୁଲା- ଚନ୍ଦ୍ରର ମଧ୍ୟ କନକ ପରି ଅନୁରୂପ ଅବସ୍ଥା । ଦିନ 
କେଇଟାରେ ତା'ର ତରୁଣ ରୂପ ଚେହେରା କଅଣ ହେଲାଣି ? ଲୁହ ଉରିଗଲ୍ା 
କନକ ଆଖରେ, ଗଡି ଆସିଲା ଗଣ୍ଡ ଦେଶକୁ | ଛାଡି ଓଦା ହେଲା । 

କନକର କ୍ଷୀଣ କଣ୍ଠସ୍ଵବର ଶୁଭିଲା । ଚନ୍ଦ୍ର ବୋଲି ଆସ୍ତେ କିଏ ଝରକା 
ସେପଟେ ଡାକୁଛି ! | 

' “ଆରେ ଏତେ ରାତିରେ ତୁ ?'? ଆଶ୍ଚର୍ଯ୍ୟ ହେଲା ଚନ୍ଦ୍ରକାନ୍ତ 

“ହଁ, ଆସ, ଜଲ୍ଦି ଆସ, ଆମେ ଏ ଅଞ୍ଚଳ ଚଞ୍ଚଳ ଛାଡି ପଳାଇଯିବା 
ବାହାରକୁ । ଅବସ୍ଥା ଅସମ୍ଭାଳ । ଅନ୍ୟ ଉପାୟ ନାହିଁ । ସାଇକଲ ଧର ।” 

ସମସ୍ତେ ଶୋଇଥୁବା ଅବସ୍ଥାରେ ସେମାନେ ଦୁଇଟି ସାଇକଲ ଧରି ରାଡି 
ରାତି ମୋରମିଆ। ଜଙ୍ଗଲିଆ ରାସ୍ତାରେ କଟକ ଅଭିମୁଖେ ଯାତ୍ରାକଲେ । ବାଟରେ 
କଇଁମୁଣ୍ତିୟ ଗୟଳବାଙ୍କ, ବାଆଁରା ଗୀ । ଚନ୍ଦକା ଅଭୟାରଣ୍ୟର ହିଂସ୍ର ଜନ୍ମ ରାସ୍ତା 
ଅତିକ୍ରମ କରିଥାନ୍ତି ମହାନଦୀରୁ ପାଣି ପିଇବା ପାଇଁ । ଶୁଣିଛନ୍ତି ବାଘମାନେ ରାସ୍ତା 
ଉପରେ ବସିଥାନ୍ତି ରାତିରେ । ବସ୍‌ ଯାତ୍ରୀମାନେ ବହୁଥର ମୁହାମୁହିଁ ହୋଇଛନ୍ତି । 
ହାତୀ ପଲ ଯାତାୟାତ କରିଥାନ୍ତି । କିନ୍ତୁ ସେମାନଙ୍କୁ କିଛି ଭୟ ଲାଗୁ ନଥୁଲା । 
ଜୀବନକୁ ତୁଚ୍ଛ କରି ଯେ ଉବିଷ୍ୟତ ଲକ୍ଷ୍ୟରେ ଯାତ୍ରା କରୁଛନ୍ତି ଭୟ ଉତ୍ତେଇ 
ଯାଇଥାଏ ମନରୁ । 

ଆଦିଗନ୍ତ ଅନ୍ଧକାରର ସାମ୍ରାଜ୍ୟ । ଅନ୍ଧାର ଆକାଶର ତାରକାମାନେ 
ରାସ୍ତା ଦେଖାଇ ଦେଉଥୁଲେ । କନକ ଶିଖୁଥ୍‌ବା ଉ୍ଚନ ଗୁଣୁଗୁଣୁ କରି ଗାଉଥୁଲ୍ା, 
ଚନ୍ଦ୍ରକାନ୍ତ ଶୁଣୁଥୁଲା । ସେମାନେ ପାଶୋରି ଯାଇଥୁଲେ ସଂକଟପୂର୍ଣ୍ଣ ଜାଙ୍ଗଲିକ ରାସ୍ତାର 
ଉୟାନତା । 

ପାହାନ୍ତା ଆକାଶରେ ଫ୍ରକିଆ ଡାରା ଉନ୍ନଳ ଦିଶିଲା । ସକାଳ ପୂର୍ବରୁ 
ସେମାନେ କଟକ ଛୁଇଁଲେ । 

ଗୋଟାଏ ହୋସ୍‌ ଓ ଉନ୍ମାଦରେ ଅଗତ୍ୟା ଚାଲି ଆସିଲେ କଟକ ସହରକୁ 
। କିଛ ରହିବେ କେଉଁଠି ? ଅର୍ଥ ? 

କନକ କାନରେ କାନଫ୍ରଲ, ନାକରେ ହାୀରାଯୁକ୍ତ କ୍ଷୁଦ୍ର ତାରକା ଫ୍ରଲ, 
ହାତରେ ଦୁଇ ପଟ ସୁନାଚୁଡି ଓ ବେକରେ ସୁନା ଚେନ୍‌ ଥୁଲା । ସେଗୁଡିକୁ ନେଇ 
ଚାନ୍ଦନୀଚୌକସ୍ଥ ଂଇପାରୀ ଗୋବିନ୍ଦମ୍‌' ସ୍ଵର୍ଣ୍ଧାଳଙ୍କାର ଦୋକାନରେ ବିକ୍ରିକଲେ । 
କିଛି ଅର୍ଥ ମିଳିଲା । ବଳ ଆସିଲା । ଘର ଖୋଜିଲେ । ଖୋଜି ଖୋଜି ନୟାନ୍ତ 
ହେଲେ ଦିନ ସାରା । ଡେଲେଙ୍ଗା ସାହିରେ ବଖୁରିଟିଏ ଘର ଖାଲିଥୁଲା ଜଣଙ୍କର ! 

ଘର ମାଲିକ : ମାସିକ ଭଡା ତିନି ଶହ । ଅଗ୍ରୀମ ତିନି ମାସ ଭଡାର ଅର୍ଥ 
ଆବଶ୍ୟକ ! ପୁଣି ପାଞ୍ଚ ଶହ ଟଙ୍କାର ଅମାନତ । 

: ବାବୁ, ଏତେ ପଇସା ହଠାତ ଦେଇ ପାରିବୁନି ଆମେ । ଏକ୍ଷଣି ତିନି 
ଶହ ଟଙ୍କା ଦେଉଛୁ । ମାସକ ଭିତରେ ବାକୀ ଟଂକା ଦେଇଦେବୁ - ନେହୁରା ହୋଇ 
କହିଲା ଚନ୍ଦ୍ରକାନ୍ତ । 

: କ'ଣ କର ? 

: ଆଜ୍ଞା କାମ ଧନ୍ଦା ଖୋଜିବାକୁ ଆସିଛୁ । 

: କି ଧନ୍ଦା କରି ପାରିବ ? 

= ୮8. 

ଚନ୍ଦ୍ରକାନ୍ତ ତା ବାହୁର ବଳିଷ୍ଠ ମାଂସପେଶୀ ଦେଖାଇ କହିଲା- ମୂଲିଆ 
ମଜୁରିଆ କାମଠୁ ରିକ୍ସା ଚଲାଇବା ପର୍ଯ୍ୟନ୍ତ ସବୁକାମ । ଦେହରେ ବଳ ଥଲେ କାମ 
ଅଭାବ ନାହିଁ ମାଲିକ । 

: ତମେ କିଏ ? ସ୍ଵାମୀ ସ୍ତ୍ରୀ ନା ? 

ଅଦୁଆରେ ପଡିଲା ଚନ୍ଦ୍ରକାନ୍ତ । କନକ ମୁହଁକୁ ଚାହିଁଲା । କନକ ହଁ କହିବାକୁ 
ଯାଉଥଲା, ସେ ଚୁପ୍‌ ରହିବାକୁ ଇଟ୍ଗିତ ଦେଲ୍ଲା ଚନ୍ଦ୍ରକାନ୍ତ । ଚନ୍ଦ୍ରକାନ୍ତ ସ୍ପଷ୍ଟବାଦୀ, 
ସର୍ବଦା ସତ କହିବାକୁ କୁଣ୍ଠା କରେନାହିଁ । ସତ କହି ପଛେ ମଲେ ମରିବି, ସତ 
କହିବାକୁ କିଆଁ ଡରିବି ନାତିଶିକ୍ଷା ମୁଖସ୍ଥ କରିଛି ପିଲାଦିନରୁ । ମଣିଷ ସାମାନ୍ୟ 
ଲୋଭ ପାଇଁ ମିଛ କହିବ କିଆଁ ? ତା ସ୍ଟୁଲ ଶିକ୍ଷକଙ୍କ ନୀତି ଶିକ୍ଷା ପ୍ରତି ତା'ର ଅଶେଷ 
ଶ୍ରଦ୍ଧା । ନୀତିକଥା ବାସ୍ତବରେ ନ ଦେଖାଇଲେ, ହୁଏତ ନିଜ ପ୍ରତି ଏକ ଠକାମି ବୋଲି 
ଭାବିଥାଏ ଚନ୍ଦ୍ରକାନ୍ତ । 

ଘର ମାଲିକଙ୍କୁ କହିଲା - ଆମେ ବାହା ହୋଇ ନାହୁଁ ମାଲିକ, ବାହା ହେବାକୁ 
ସ୍ଥିର କରିଛୁ । ମୁଁ ଥଇଥାନ ଓ ରୋଜଗାରକ୍ଷମ ହୋଇଗଲେ ଆମେ ବାହା ହେବୁ 
ନିଶ୍ଚୟ । 

ଘର ମାଲିକ : ଏ ଧନ୍ଦା ଏଠି ଚଳିବ ନାହିଁ । ମା' ବାପକୁ ନକହି ନପୋଛି 
ଲୁଚି କରି ପଳାତକ ଭାବେ ପଳାଇ ଆସିଛ । ମୋ ଘର କେବଳ ସ୍ଵାମୀ-ସ୍ତ୍ୀ 
ବିବାହିତମାନଙ୍କ ପାଇଁ । 

ସୁଲଉ ମୂଲ୍ୟରେ କୌଣସି ଭଡାଘର ନପାଇ ସେମାନେ ନିରାଶ ହେଲେ । 
ସହର ସାରା ସାଇକଲରେ ବୁଲିଲେ । 

କଟକ ରେଳ ଷ୍ଟେସନ । ମୋଜାଇକ୍ବ ସିମେଣ୍ଟ ବେଞ୍ଚରେ ଥକ୍କା ହୋଇ 
ବସିଲେ । କ'ଣ କରିବେ ? ମୁସାଫିରୁଖାନାର ସର୍ବସାଧାରଣ ବିଶ୍ରାମଗାରରେ କେତେ 
ଦିନ କଟାଇପାରିବେ ? 

କେବଳ ଲୁଗା ସାୟା ବ୍ଲାଉଜ ପିନ୍ଧି କନକ ଘରୁ ଚାଲି ଆସିଥୁଲା । ପାଲଟିବା 
ପାଇଁ କିଛି ବିକନ୍ଧ ନାହିଁ । ଚନ୍ଦ୍ରକାନ୍ତର ମଧ୍ୟ ସେଇ ଅବସ୍ଥା । ସୁନାବିକା ଅର୍ଥରୁ ହଳେ 
ହଳେ ନିଜ ନିଜ ପାଇଁ କିଣିଲେ । କିଣିଲେ ବିଛଣା ଚଦର, ଗାମୁଛା, ବ୍ୟାଗ୍‌ଟିଏ । 
ପକେଟରୁ ଟଙ୍କା ସରି ଆସୁଛି । ଚନ୍ଦ୍ରକାନ୍ତ ବସି ରହିବ ? 

ନଜର ପଡିଲା ନାଲିକୁରାପିନ୍ଧା କୁଲିମାନଙ୍କ ଉପରେ । ରେଳ ଯାତ୍ରୀମାନଙ୍କ 
ଲଗେଜ କେତୋଟି ମୁଣ୍ତାଇ ରେଳ ଡବାରେ ଥୋଇ ଆସିଲେ ଓ ଡବାରୁ ସାମନ 
ଓହ୍ଲାଇ ଦେଲେ ପଇସା । 
Ca 

ଟ୍ୟାକ୍ତି ଷ୍ଟାଣ୍ଡରେ ଅପେକ୍ଷା କଲା । ଯାତ୍ରୀ ଜଣଙ୍କର ଲଗେଜ ମୁଣ୍ଡରେ 
ରଖୁଲା ଓ ହାତରେ ତାଙ୍କ ଆଟାଚି ଧରି ଯାତ୍ରୀବାହୀ ରେଳ ଡବାରେ ରଖୁଲା । ଦୁତଗାମୀ 
ରେଳରେ ଦୂରବାଟ ଯାତ୍ରା କରୁଥୁବା ଯାତ୍ରୀବାବୁଜଣକ ପଇସା ଗଣିଦେଲେ । ନୂଆ 
ଦଶ ଟଙ୍କିଆ ନୋଟ୍‌ଟିଏ । ତା ଝାଳ ଉପାର୍ଚଚିତ ଧନ । ନୋଟ୍‌କୁ ଚୁମା ଦେଲା । ଅର୍ଥ 
ନୁହେଁ ତ, ସେମାନଙ୍କ କ୍ଷୁଧା ଦୂରକାରୀ ଖାଦ୍ୟ, ଜୀଇଁ ରହିବା ପାଇଁ ଅମୂଲ୍ୟ ପଦାର୍ଥ । 

ନଜର ପଡିଲା ଅନ୍ୟ କୁଲିମାନଙ୍କର । କିରେ ତୋର ଲାଇସେନସ୍‌ ? 

: ବଳ ଖଟାଇ କାମ କଲି, ମୁଣ୍ତରେ ଭାରି ଲଗେଜ ଉଠାଇଲି । ମୋ 
ପାଉଣା ପାଇଲି । ଲାଇସେନ୍ସ ପୁଣି କ'ଣ ? 

: ଏବେ ଏଠାକୁ ନୂଆ ଆସିଛୁ ନା ? ଏଠି ଲାଇସେନ୍‌ସ୍‌ ଫି ଦେଇ 
ଷ୍ଟେସନ ମାଷ୍ଟରଙ୍କ ଖାତାରେ ନାମ ଲେଖାଇ ନମ୍ବର ଆଣି କୁଲିକାମ କରିବାକୁ ହୁଏ 
ଜାଣିନାହୁଁ ମୂର୍ଖ ? 

: ଜାଣି ନଥୁଲି ଭାଇମାନେ । ଏଇନେ ସେ କଥା କରଦେବି। କ୍ଷମା କରିବେ 
ଭାଇମାନେ - ନରମି କହିଲା ଚନ୍ଦ୍ରକାନ୍ତ । 

ଅନ୍ୟ କେତେଜଣ କୁଲି ତାକୁ ବେଢ଼ି ଯାଇଥୂଲେ । ଜଣେ ମଧ୍ୟବୟସ୍କ 
ବଳୁଆ କୁଲି ତାଠୁ ଦଶ ଟଙ୍କିଆ ନୋଟ୍‌ଟା ଟାଣି ନେଉଥୁଲାବେଳେ ତାହା ଚିରି ଦୁଇଖଣ୍ଡ 
ହୋଇଗଲା, ଖଶ୍ଡେ ଚନ୍ଦ୍ରକାନ୍ତ ହାତରେ, ଆର ଖଣ୍ଡକ କୁଲି ହାତରେ ! 

ଚନ୍ଦ୍ରକାନ୍ତକୁ ଆଉ ସମ୍ଭାଳେ କିଏ ? ତା କ୍ରୋଧ, ରାଗ, ବଳ ଜାଗି ଉଠିଲା, 
ପୌରୁଷ ଚେଇଁ ଉଠିଲା, ହାତ ମୁଠିର ଶକ୍ତି ଓ ପରାକ୍ରମ ତେଜି ଉଠିଲା । ଡୁଗି 
ତାବଲ୍ଲା, ଖୋଳ, ପଖଉଜ ବଜାଇ ବଜାଇ ଓ ଭଲିବଲ ଖେଜି ଖେଳି ତା ହାତ ମୁଠା 
ଶକ୍ତ ହୋଇଯାଇଛି । ଗୋଟାଏ ଖୁବ ଶକ୍ତ ମୁଷ୍ଠିର ମୁଥରେ କୁଲିର ଦାନ୍ତ ଭାର୍ଗିଯାଇ 
ମୁହଁରୁ ରକ୍ତ ଝରିଲା । କେତେ ସମୟ ଲାଗିଲା ଗଣ୍ଡଯୁଦ୍ଧ ଧସ୍ତାଧସ୍ତି ଗଡାପଡା । 
ଏଠାରେ ଏକ ବାସ୍ତବ ସିନେମା ସୁଟିଂର ଦୃଶ୍ୟ- ରେଳ ପ୍ଲାଟଫର୍ମର ଦେଖଣାହାରୀ ଓ 
ସହଯାତ୍ରୀମାନେ ରୁଣ୍ଡ ହୋଇ ଦେଖୁଥୁଲେ । ହିରୋ କେବେ ହାର ମାନେ ନାହିଁ । 

କିନ୍ତୁ ଗଣଙ୍କ ଭିତରେ ଜଣେ କଂଣ କରିପାରିବ ? ପରିଶେଷରେ ସେମାନେ 
ସମସ୍ତେ ମିଶି ଚନ୍ଦ୍ରକାନ୍ତକୁ ରେଳ ଷ୍ଟେସନର ବିଜାଗୀୟ ଥାନାକୁ ନେଇଗଲେ । ତା” 
ପାଖେ ପାଖେ ଥୁଲା କନକ । 

ଥାନା ଅଧକାରୀ ଚୌକିରେ ବସି ମୋଟା ଚଷମାଲଗା ଆଖରେ ‘ସମାଜ' 
ସମ୍ବାଦପତ୍ର ପଢ଼ୁଥିଲେ । ତାଙ୍କର ନଜର ପଡିଲା ପ୍ରଥମ ପୃଷ୍ଠାରେ, ଫଟୋ ସହିତ 
ପ୍ରକାଶିତ କନ୍ୟା ନିଖୋଜ ଖବର ଉପରେ. । ନିଖୋଜ କନ୍ଯାର ରଂଗ, ବୟସ, 
ଉଚ୍ଚତା, ବସ୍ତର ନାମ ଆଦି ସମ୍ବନ୍ଧରେ ବିସ୍ତତ ବିବରଣୀ ପାଠ କରୁଥୂଲେ । ଦେଖୁଲେ 

କନକକୁ । ମେଳ ଖାଉଛି ସବୁଥରେ । ହଜିଲା ବଳଦ ଖୋଜିଲା ଠେଇଁ ନ୍ୟାୟରେ 
ଥାନା ଅଧୂକାରୀ ମହାଶୟ କନକକୁ ଦେଖୁ ବିନା ଶ୍ରମରେ ଫଳଟିଏ ହାସଲ କଲା ଭଳି 
ଅନୁଭବ କଲେ । 

ଚଷମାକୁ ଟେବୁଲ ଉପରେ ରଖୁ ଝିଅ ଆଡକୁ ଲକ୍ଷ୍ୟକରି ପଚାରିଲେ- 
ତୋର ନାମ ? 

ମୁହଁ ତଳକୁ କରି କନକ କହିଲା- କନକଲତା ! 

ଚନ୍ଦ୍ରକାନ୍ତକୁ ପଚାରିଲେ- ତୋର ନାମ ? 

: ଚନ୍ଦ୍ରକାନ୍ତ ସୁନ୍ଦରାୟ ! 

ଉଭୟଙ୍କୁ ଜେରା କଲେ - ବୟସ କେତେ କେତେ ? 

: ମୋତେ ଅଠର ଓ ତାକୁ ପନ୍ଦର | 

: ନାବାଳକ ତେବେ । ତରୁଣ ତରୁଣୀ । ପ୍ରେମ ବ୍ୟାପାର ନିଶ୍ଚୟ । ଏମିତି 
ମାତାପିତା ଅଭିଭାବକଙ୍କ ବିନାନୁମତିରେ ଘର ଛାଡି ପଳାଇ ଆସିବା ଠିକ୍‌ କରିଛ ? 

: ଆମର ଅନ୍ୟଗତି ନଥୁଲା ସାର୍‌ - ନମ୍ରତାର ସହିତ କହିଲା ଚନ୍ଦ୍ରକାନ୍ତ । 

: କ'ଣ କରୁଛୁ ? ପଚାରିଲେ ପୋଲିସ ବାବୁ । 

: ମ୍ୟାଟ୍ରିକ୍‌ ପାସ୍‌ କରି ବାଙ୍କୀ ମହାବିଦ୍ୟାଳୟରେ ପଢ଼ୁଛି ସାର୍‌ ! 

: ନାବାଳକ ବୋଲି ରକ୍ଷା ପାଇଲ । ନୋଚେତ ମାମୁଘର ଦେଖୁଥାନ୍ତ। 

ଗତକାଲି ସଂଧ୍ୟା ସାତଟାରେ ପ୍ଲାଟଫର୍ମରେ ସର୍ବସାଧାରଣଙ୍କ ପାଇଁ ଝୁଲନ୍ତା 
ଟିଭିରେ ଆଞ୍ଚଳିକ ସମ୍ବାଦ ପ୍ରସାରଣ ଦେଖୁଥୁଲା ଚନ୍ଦ୍ରକାନ୍ତ । ଶୁଣିଥଲା କନକ ନାମ୍ବୀ 
କନ୍ୟାର ନିଖୋଜ ଖବର ଏବଂ କନକର ଟିଭିରେ ପ୍ରସାରିତ ଫଟୋ ମଧ୍ଯ ଏବଂ 
ଖବରଦାତାଙ୍କୁ ପୁରସ୍କାରର ପ୍ରତିଶ୍ରୁତି । କିନ୍ତୁ କନକକୁ ଏକଥା କହି ନଥୁଲା । ସେମାନେ 
ତ ଅନ୍ୟ ଉପାୟ ନପାଇ ପରିଣାମ ଚିନ୍ତା ନକରି ପଳାଇ ଆସିଛନ୍ତି ବାଧ୍ଯହୋଇ । 
କନକ ଆଉ କେତେ ନିର୍ଯ୍ୟାତନା ସହିଥାନ୍ତା ଯେ ! ତେବେ ଏ ସବୁରେ ସମସ୍ତେ କ'ଣ 
ଧରା ପଡ଼ୁଛନ୍ତି ୨ ଶହେ ଅପରାଧ କରି ଅନେଶତ ଖସି ଯାଉଛନ୍ତି ବିନା ଦଣ୍ଡରେ କିନ୍ତୁ 
ତାଙ୍କର ଆଜି ଦୁର୍ଭାଗ୍ୟ । କ'ଣ ଗୋଟେ ଅପରାଧ କରି ବସିଛନ୍ତି ଏମାନେ ? ନିର୍ମଳ 
ପ୍ରେମ କରିବା କଅଣ ସମାଜ ବିରୋଧୀ, ଅପ୍ରାଧ ? ଏବେ ଖବର କାଗଜରୁ ପଢିଥୁଲା, 
ପ୍ରେମିକାର ସମ୍ମତି ନେଇ ପ୍ରେମିକ ଧରି ବୁଲିଲେ, ଏକାଠି ରହିଲେ ଆଇନସନ୍ମାତ - 
ଭାରତର ସର୍ବୋଚ୍ଚ ନ୍ୟାୟାଳୟ ରାୟ ଦେଇଛନ୍ତି ନିକଟ ଅତୀତରେ । ଧର୍ଷଣ କିମ୍ବା 
ବଳାକ୍ରାର.ଅଭିଯୋଗ ନାହିଁ ଚନ୍ଦ୍ରକାନ୍ତ ବିରୁଦ୍ଧରେ । ପୋଲିସ୍‌କୁ ଭୟ କାହିଁକି ୨ ସେ ତ 
ଆଇନ ଉଲ୍ଲଂଘନ କରିନାହିଁ । ସେମାନଙ୍କର ବୟସ କେବଳ ପ୍ରତିବନ୍ଧକ । 

ଥାନାବାବୁ ଝିଅକୁ ନେଇ ତା ଗାଁ ଡମପଡାରେ ବାପ ମା'ଙ୍କ ପାଖେ ଛାଡିବା 
ବ୍ୟବସ୍ଥାରେ ଲ୍ଲାଗି ପଡିଲେ ତତ୍ର ହୋଇ । ଜଣେ ଦାୟିତ୍ଵବାନ କନେଷ୍ଟବଳ ବାଛିଲେ 
ଏବଂ ବାଙ୍କୀ ଫେରନ୍ତା ବସ୍‌ ଆସିବାସମୟ ପର୍ଯ୍ୟନ୍ତ ସେମାନଙ୍କୁ ସଂଲଗ୍ନ ହାଜତ 
ଭିତରେ ଅଲଗା ଅଲଗା ରଖୁଲେ କାଳେ ପ୍ରେମୀ ଯୁଗଳ ନଜରରୁ ଖସିଯିବେ ! 
ସମ୍ମୁଖ ପ୍ଲାଟଫର୍ମରେ ଧୁମ୍‌ ଧୁମ୍‌ କରି ଅନେକ ରେଳଗାଡି ସୁସ୍କାର ମାରି 
ଯା'ଆସ କରୁଥଲା । କନକର ଇଚ୍ଛା ହେଉଥୁୂଲା ହାଜତ ଭିତରୁ ଦୌଡି ଯାଇ ରେଳ 
ଧାରଣାରେ ମୁଣ୍ଡ ଦେଖାଇ ପ୍ରାଣ ହାରି ଦେବାକୁ । 
ଆମ୍ମହତ୍ୟା ! କସ୍ପିନନ କାଳେ ନୁହେଁ । ଅତୀତରେ ଗୁଣ୍ଡାମାନଙ୍କୁ ମୁକାବିଲା 
କରି ତା ଦ୍ୂଡ଼ତା ପ୍ରମାଣ କରିଛି । ଦେହରେ ପ୍ରବାହିତ ହେଉଥିବା ରକ୍ତ ଓ ମାନସିକ 
ପ୍ରସ୍ତୁତି ପ୍ରତିରୋଧ କଲା । ଜୀବନରେ ଭୀରୁ କାପୁରୁଷ ପଳାତକର ଆଖ୍ୟା ଅର୍ଜ୍ଜନ 

କରିବାକୁ ସେମାନଙ୍କ ଜନ୍ମ ନୁହେଁ । ବିଘ୍ନବବହୁଳ ପ୍ରତିକୂଳସଂକୁଳ ଜଟିଳ ପରିସ୍ଥିତି ଓ 
କଂଟକିତ ଚଲାପଥକୁ ମୁକାବିଲା କରି ସେମାନଙ୍କ ଲକ୍ଷ୍ଯ ହାସଲ କରିବା ବୀରୋଚିତ 
କାର୍ଯ୍ୟ | ପଛଘୁଞ୍ଚା ନାହିଁ ସେମାନଙ୍କର - ତା ଅନ୍ତର ଆହ୍ଵାନ କଲ୍ଲା । ଡରିବା ପିଲା ନୁହେଁ 
ସେ, ଚନ୍ଦ୍ରକାନ୍ତ ବି । ସେ ଜାଣିଛି ଚନ୍ଦ୍ରର ତାକ୍କତ । ସାନ୍ଧନା ଦେଲ୍ଲା ମନକୁ । 

ଫେରନ୍ତା ବାଙ୍କା ବସ୍‌ ଆସିଯିବାରୁ ଥାନାବାବୁ ସେମାନଙ୍କୁ ଖଲାସ 
କରିଦେଲେ । କନଷ୍ଟେବଳ କନକକୁ ସାଙ୍ଗରେ ନେଇ ବସ୍‌ ଚଡ଼ିଲା । କନକର ସାଇକଲ୍‌କୁ 
ବସ୍‌ ଉପରେ ଚଢ଼ାଇ ଦେବାକୁ ଭୁଲି ନଥୁଲା ଚନ୍ଦ୍ରକାନ୍ତ | 

କନକ ଜାଣେ, ଚନ୍ଦ୍ରକାନ୍ତର ଲକ୍ଷ୍ୟ ଉପାର୍ଜନ ଓ ସେଥୁପାଇଁ ଆବଶ୍ୟକ 
ଅନେକ ଞ୍ଚାନାର୍ଚ୍ଚନ ଏବଂ ତାପରେ ଆଇନସନମ୍ମତ ବୟସ ଆସିଲା ମାତ୍ରେ ବିବାହ ଓ 
ଦାମ୍ପତ୍ୟ ଜୀବନ ସୁନିଶ୍ଚିତ କଥା । ତେବେ ଭାଗ୍ୟର ସର୍ବଦା ନିର୍ଣ୍ଧାୟକ ଭୂମିକା 
ହୋଇଥାଏ । କିନ୍ତୁ ସଂଗ୍ରାମ ଓ ସଂଘର୍ଷ ଜୀବନର ଅବଶ୍ୟମ୍ଭାବୀ ମଧ୍ୟ । ତରି 
ମରିବା ଅପେକ୍ଷା ଲଢ଼ି ହାରିବା ଶ୍ରେୟ । ଅନେକ ବୀରବାଣୀ, ନୀତି କାହାଣୀ ମନେ 
ପକାଇ ଦେହରେ ମନରେ ଦମ୍ଭ ଭରିଲା ! 

ଝିଅକୁ ଫେରି ପାଇ ସଦାଶିବ ଅତ୍ୟନ୍ତ ଖୁସିହେଲେ । ତାଙ୍କ ଇଷ୍ଟଦେବଙ୍କୁ 
କୃତଜ୍ଞତା ଜଣାଇଲେ । ତାଙ୍କ ସଂସ୍କୃତ ପାଠ ଓ ମନ୍ତ୍ରର କରାମତି ଅନୁଭବ କଲେ । 
କନେନଷ୍ଟବଳଙ୍କୁ ପ୍ରତିଶ୍ରତି ଘୋଷଣା ଠାରୁ ଅଧଵକ ଇନାମ ଦେଲେ । କିନ୍ତୁ କନକକୁ ଏ 
ତମପଡା ଗାଁରେ ଆଉ ରଖୁବାକୁ ନିରାପଦ ମଣିଲେ ନାହିଁ । ଲୋକାପବାଦ ମୁଣ୍ଡେଇ 
ସାରିଲେଣି । ଏହାକୁ ଅତ୍ୟାଧୁଵକ ନକରିବାକୁ ଚେଷ୍ଟା କଲେ । ଏଣୁ କନକକୁ ନେଇ 
ଛାତିଲେ ତା ମଧ୍ୟବିତ୍ତ ମାମୁଘର ତାଳବସ୍ତରେ ଯେଉଁଠି ଅଛନ୍ତି କନକର ବୃଦ୍ଧବୃଦ୍ଧା 
ଅଜାଆର, ଯେଉଁଠି ରହି ସେ ଶିକ୍ଷା କରିବ ଘରକରଣା କର୍ମ ବିବାହ ପର୍ଯ୍ୟନ୍ତ । ... 

ଏଣେ ଚନ୍ଦ୍ରକାନ୍ତ ଯାଇଛି ଯେ ଯାଇଛି । ପାଞ୍ଚ ମାସ ପୂରି ଛଅ ମାସ ଅଧା 
ହେଲାଣି । ତା'ର ସୁର ଶଦ୍ଦ ନାହିଁ । କେଉଁଠି ସେ ଚାକିରି କଲା, ତାର ଠିକଣା 
କଅଣ କାହାକୁ କିଛି ଜଣାଇଲା ନାହିଁ । ଗୋଟେ ପାଗଳ ପୁଅ ନୁହେଁ ତ ଆଉ 
କଂ ଣ ? ଏମିତି ଗୃହଲକ୍ଷମୀ ଭୁଆସୁଣୀ ଯୁବତୀ ବୋହୂକୁ କିଏ କ”ଣ ଛାଡି ବିଦେଶରେ 
ଅଜ୍ଞାତ ରହେ ! 

ସକାଳ ପାଇଟି ପତ୍ର ସାରି ସରିତା ସୂର୍ଯ୍ୟ ମୁଣ୍ଡ ଉପରକୁ ଉଠିବା ପୂର୍ବରୁ 
ରୋଇେଇ ଘର ଭିତରେ ପଶିବ । ଘଷି କୁହୁଳା ପକାଇ ଚୁଲି ଲଗାଇବ । ଘରେ 
କାଠ ନଥାଏ । ଗାଁ ଗଣ୍ଡା ମଫସଲରେ ଜାଳକାଠ ମହଙ୍ଗା । ବାଡିର ଗଛବୂରୁଛ 
ଆଉ ଆଗ ଭଲି ନାହିଁ । ସବୁ ସରିଗଲାଣି ଚୁଲି ମୁହଁରେ । କାଠ ଅଭାବରେ କୁଟା 
ପତର ଗୋବର ଘଷି ଉରସା । ବାଡିର ନଡା ପାଳଗଦା ଗୋରୁ ଗାରଙ୍କ ପେଟକୁ 
ନିଅଣ୍ଟ । ବୁଢ଼ୀମା' ବାହାରୁ ପତର ଗୋଟେଇ ଆଣୁଛି । ଦାଣ୍ଡରୁ, ପଡିଆରୁ ଗୋବର 
ନେଶ୍ତାଏ ପାଇଲେ ସାଉଁଟି ଆଣି ଘଷି ପାରୁଛି । ବୁଢ଼ୀର କେବଳ ସେଇକାମ । ସେ 
ଦେହ ଦୁଃଖରେ କେତେବେଳେ ପଡିଯାଏ । ଚନ୍ଦ୍ରବୋଉର କାମ ବଢ଼ିଯାଏ । ଜାଳକୁଟା 
ଜାଳେଣି ସଂଗ୍ରହ କରି ଜଥୋଇଲେ ଚୁଲି ଜଳବନି, ସମସ୍ତେ ଓପାସ । ଶାଶୁଙ୍କୁ 
ସହଯୋଗ କରିଥାଏ ସରିତା । ସବୁ କାମ ପାଇଁ ତା ସହଯୋଗୀ ହାତ ଲମ୍ଭିଥାଏ । 

ସରିତ।ର ନଜର ପଡିଥ୍‌ୂଲା ଘରର ଅବ୍ୟବହୃତ ହୋଇ ପଡିଥୁବା 
କୋଡତୋଟି ବଡ ବଡ ପିତଳ ହଣ୍ଡା ଓ ଲୌହ କଡେଇ ଉପରେ । ସେଗୁଡିକୁ 
ଦେଖୁ ଶାଶୁଙ୍କୁ ପଚାରିଲ। - ଏତେ ବଡ ବଡ ହଣ୍ଡା କଡେଇ, ଡେକେଚି 
ବୋଉ କାହିଁକି ରଖଛ ? 

“ସେଥ୍‌ରେ ଧାନ ଉଁସା ହୁଏ । ଭସା ଧାନକୁ ଖରାରେ ଶୁଖାଇ ପାଗ 
ହେଲା ପରେ ଢ଼ିଙ୍କିରେ କୁଟି ଚାଉଳ କରୁଁ । ମୋ ଦେହ ଖରାପ ହେଲା ଦିନରୁ 

ଘରେ ଧାନ ଆଉ ଉସା ଯାଉନାହିଁ । କୁଟୋଉତଡୁଣୀକୁ କଞ୍ଚା ଧାନ ଦେଇ ଦେଉଛୁ। 
ସେ ଚାଉଳ କରି ଆମକୁ ଯୋଗାଇ ଦେଉଛି । ଏଣୁ ହଣ୍ଡା କଡେଇ ଡେକେଚି ଢ଼ିଙ୍କି 
ଅଚଳ ହୋଇ ପଡିଛି ଏ ଘରେ । ମୋର କଂଣ ଆଉ ବଳ ବପୁ ଅଛି ଏତେ ଭିଡ 
କାମ ସମ୍ଭାଳିବାକୁ ? 

“ବୋଉ କୁଟୋଉତୁଣୀର ଲାଭ କେତେ ?' 

““ନଉତିଏ ଧାନରୁ (ଛ” ସେର) ଗୋଟେ ମାଣ ତା'ର ମୂଲ । ଆଉ 
କୁଣ୍ଡା ମଧ୍ୟ ତା'ର ଅଧେ । 

“ଲାଭ ତ ସବୁ ସେ ଖାଇଲା । ଆମେ କେମିତି ଚଳିବା ? ଗାଇ ବଳଦ 
ପାଇଁ ବାପା କେଡେ କୁଶ୍ଡା କିଣିବେ ? 

“ଆମର ଆଉ ଉପାୟ କଂ ଣ ଅଛି କହିଲୁ ମା ? ଦେହରୁ ବଳ ଖସିଲେ 
ସବୁ ଅଚଳ।” 

“ମୁଁ ପରା ଆସିଲିଣି । ତମେ ବୋଉ ଖାଲି ମୋତେ କାମ ଶିଖାଇ ଦିଅ । 
ସବୁ ପାଇଟି ମୁଁ କରିଦେବି - ଧାନ ଉଭସାଠୁ ଢ଼ିଙ୍କିକୁଟା ପର୍ଯ୍ୟନ୍ତ ।” 

ସତକୁ ସତ କାମ ବତାଇଲା ମାତ୍ରେ ସରିତା କାମକୁ ଖପୁକିନି ମାଡି 
ବସିଲା ପରମ ଆଗ୍ରହରେ | ହଣ୍ଡା, କଡେଇ, ଢ଼ିଙ୍କ, ଶିଳ, ଚକି ଚଳଚଞ୍ଚଳ ହୋଇ 
ଉଠିଲେ । ଚନ୍ଦ୍ରବୋଉ ଚମ୍ପିର ଆତ୍ମାନନ୍ଦ ବହୁଗୁଣିତ ହେଲା ବୋହୂର ଏତାଦ୍ରଶ 
ଅନଳସ କର୍ମତପୂରତା ପାଇଁ ! ନିଜକୁ ଧନ୍ୟ ମଣିଲା ମନଲ୍ଲାଖ୍‌ ବୋହୂଟିଏ ପାଇ । 
ଘରଣୀଏ ବୁଦ୍ଧି ସରିତାର - ମନେ ମନେ ତାରିଫ କଲା ଚନ୍ଦ୍ରବୋଉ । ସର୍ବାଙ୍ଗରେ 
ତା'ର ସନ୍ତୋଷର ପ୍ରଲେପ । 

“ବୋହୁ ବୋହୂ, କୁଆଡେ ଗଲୁ ? ''- ଖୋଜିଲା ଚନ୍ଦ୍ରବୋଉ ଚମ୍ପି । 

“ମୁଁ ବାଡିପଟ ଗୁହାଳରେ ଅଛି ବୋଉ । ଛୋଟ ବାଛୁରିଟା ଛେରି ହେଉଛି । 
ବାଡିରୁ ପବଇରି ପତ୍ର, ବାଉଁଶ ପତ୍ର ବାଟି ତାକୁ ପିଆଉଛି । ବାଉଁଶ ପତର 
ଗୋରୁଝାଡ଼ା ବନ୍ଦ ହେବା ପାଇଁ ଅମୋଘ ଓଷଧ । 

“ଏତେ କଥା ଜାଣିଛୁ ମୋ ସୁନାନାକୀ ଗୁଣର ବୋହୂ ? ଆ ଶିଘିର ଆ | 
ବେଳ ହେଲାଣି ଢ଼େର । ପାହାନ୍ତା ପହରୁ ପାଇଟିରେ ଲାଗିଛୁ ଯେ ଲାଗିଛୁ ! କହିଥୂଲି 
ପରା, ଦିଅଁକୁ ଫୁଲ ପାଣି ଦେଇ ଦଣ୍ଡବତ କରି ତୁଣ୍ଡରେ ଆଗେ ଦି'ଟା କ'ଣ 
ମାରିବୁ । ଗ୍ରୀଷମ ଦିନ, ପେଟ ଗରମ ହୋଇଯିବ । ନିଜ ଯତନ ନିଜେ ନେ, 
ଦେହକୁ ଜଗ । ଡୁ ସିନା ଠିକ୍‌ ରହିଲେ ଆମକୁ ଦେଖୁବୁ । ଆଉ କେତୁଟା ଆମ 
ପାଖରେ ଆମ ଭଲମନ୍ଦ ବୁଝିବାକୁ ଅଛନ୍ତି କହିଲୁ ? 

ପଞ୍ଜୁରୀ ଭିତର ଶୁଆଟା ଲକ୍ଷୀ ଲକ୍ଷୀ ବୋଲି ରଡି ଛାଡୁଥାଏ । ଚନ୍ଦ୍ରବୋଉ 
ମୁହଁରୁ ଲକ୍ଷୀ ଶୁଣିଲ। ମାତ୍ରେ ଶୁଆଟା ଅନୁକରଣ କରିଥାଏ ସଂଗେ ସଂଗେ । 
ଚନ୍ଦ୍ରବୋଉ ଚଞମ୍ପି ଶୁଆକୁ ଶିଖାଇଛି, ସକାଳହେଲା ମାତ୍ରେ ସେ କହିବ- ହରେ କୃଷ୍ଣ, 
ହରେ କୃଷ୍ଣ, କୃଷ୍ଣ କୃଷ୍ଣ ହରେ ହରେ, ହରେ ରାମ, ହରେ ରାମ, ରାମ ରାମ ହରେ 
ହରେ । ସେୟାକୁ ଶୁଅଆଟା ଦିନରେ ଅଧ୍ଵକାଂଶ ବେଳେ ଘୋଷି ହେଉଥାଏ । ସରିତା 
ତାକୁ ଦୁଧଭାତ ଡାଲିଭାତ ବତୁରା ବୁଟ ବା କେତେବେଳେ ପିଜୁଳି, ଜାମୁକୋଳି, 
କଦଳୀ ଖାଇବାକୁ ଦେଲାବେଳେ ପାଳି ଧରିବାକୁ କହିଥାଏ - ଚକ୍ରଧର ଆହେ କମଳାର 
ବର, ପକ୍ଷୀ ଜନମରୁ ପାରିକର । ଏବେ ସରିତା କଥାକୁ ଅନୁକରଣ କରିବା ଶିଖୁଛି 
ଶୁଅ | ଚନ୍ଦ୍ରବାପା ଗୋଲକବିହାରୀ ଚନ୍ଦ୍ରବୋଉ ଚମ୍ପିକୁ ' ଚନ୍ଦ୍ରବୋଉ” ବୋଲି ସମ୍ବୋଧନ 
କରିଥାଏ । ଶୁଆଟା ଶୁଣି ଶୁଣି ସେଇ ଚନ୍ଦ୍ରବୋଉ ଚନ୍ଦ୍ରବୋଉ ଡାକ ପକାଇଥାଏ, 
ଚାଷୀ ଘରକୁ ଚହଳ କରୁଥାଏ ଶିଶୁଟିଏ ଭଳି । 

ଥରେ ଅସାବଧାନତାବସତଃ ଚନ୍ଦ୍ରବୋଉ ଶୁଅଆକୁ ଖାଇବାକୁ ଦେଲା ବେଳେ 
ପଞ୍ଜୁରୀ ବନ୍ଦ କରିବାକୁ ଭୁଲି ଯାଇଥୁଲା । ଆସି ଦେଖେ, ଶୁଆ ନାହିଁ ପଞ୍ଜୁରୀରେ | 
ବିଲେଇ ଖାଇଗଲା ? ତା ସଖଙି ବିରାଡି ମୋତି ତ ଏମିତି ପ୍ରକୃତିର ନୁହେଁ । 
ଚନ୍ଦ୍ରବୋଉ ଶୁକ ଶୁକ ବୋଲି ବଡ ପାଟିରେ ଡାକିଲା । ଉପର ଚାଳ, ଗଛଡାଳ 
ଆଦି ଦେଖୁଲା, ଖୋଜିଲା । ଶୁକର ସୁରଶବ୍ଦ ନାହିଁ । ମନ ଫିକା ପଡିଗଲା । 
କେତେ ସରାଗରେ ପାଳିଥୁଲା ଶୁକକୁ ଛୁଆଟି ଦିନରୁ ! କେଡେ ମଧୁର ଓ ସୁନ୍ଦର 
ତା'ର ଡାକ ! ଦୁଃଖ କଲା । ଗ୍ରାମ ଦେବତୀ ମଙ୍ଗଳାଙ୍କୁ ନଡିଆ, ଲିଆ, କ୍ଷୀର 
ମନାସିଲା । 

ଏମିତି ଦୁଇ ତିନି ଗଲା । ଆଶ୍ଚର୍ଯ୍ୟ । ଶୁକକୁ ପୁଣି ପଞ୍ଜୁରୀ ଭିତରେ ଦେଖୁ 
ଆନନ୍ଦର ସୀମା ରହିଲା ନାହିଁ ତା'ର | ପକ୍ଷୀଟିଏ ହେଲେ ବି ବୁଝିଥାଏ ମାଲିକର 
ଶରଧା । 

କିନ୍ତୁ ସବୁଠାରୁ ଆଶ୍ଚର୍ଯ୍ୟ ଅଗଣାର ପିଜୁଳି ଗଛର ଡାଳରେ ଆଉ ଗୋଟିଏ 
ଶୁଆ ଡାକ ଛାଡୁଥଲା। ତାଙ୍କ ଶୁକ ଭଳି ଆଉ ଗୋଟେ ନାଲି ଥଣ୍ଟିଆ ନାହାକା ଶୁଆ 
ରାବୁଛି କାହିଁକି ? ଶାଶୁବୋହୁ ଆଉ ପଞ୍ଜୁରୀ ବନ୍ଦ ନକରି ଲୁଚି ଦେଖୁଥିଲେ ରହସ୍ଯ। 
ସତକୁ ସତ ମୁକ୍ତ ଆକାଶର ଅନ୍ୟ ଶୁଆଟା ପିଜୁଳି ଡାଳରୁ ଉତିଆସି ପଞ୍ଜୁରୀ ଉପରେ 
ବସିଲା ଏବଂ କିଛି ସମୟ ପରେ ପଞ୍୍‌ରୀ ଭିତରକୁ ପଶିଗଲା। ଏମାନେ ଚକିତ 
ହେଲେ । ତତୋ*ଧ୍ବଵକ ବଡ ବିଚିତ୍ର କଥା। ତାଙ୍କ ଶୁକ ସାଥୀଟିଏ ଖୋଜି ଆଣିଛି । 

ଏମାନଙ୍କ ଆନନ୍ଦ କହିଲେ ନସରେ। ପ୍ରାଣୀ, ପଶୁ,ପକ୍ଷୀ ପତଂଗମାନେ ମଧ୍ଯ ସାଥୀ 
ଖୋକିଥାନ୍ତି- ସୃଷ୍ଧିର ରହସ୍ୟ ଜାଣିବାକୁ ବାକି ରହିଲା ନାହିଁ। ଅହିଂସା, ଆଦର ଓ 
ଶ୍ରଦ୍ଧାରେ ଏ ଜଗତ ବନ୍ଧା। ମୁକ୍ତ ଆକାଶ ଛାଡି ପକ୍ଷୀଦ୍ୃୟ ପଞ୍ଜୁରୀରେ ରହିଲେ । 
ପଞ୍ଜୁରୀଦ୍ଵାର ଆଉ ବନ୍ଦ କରାଗଲା ନାହିଁ। ସେମାନେ ପକ୍ଷୀ ଦମ୍ପତି, ଯଥା ସ୍ଥାନରେ 
ସେମାନଙ୍କ ପାଇଁ ପଞ୍ଜୁରୀରେ ଖାଦ୍ୟ ରଖାଯାଏ। ପକ୍ଷୀ ଦମ୍ପତି ଖାଦ୍ଯ ଖୁମ୍ଚି ପୁଣି 
କେତେବେଳେ ପିଜୁଳି, ବରଓସ୍ତ ଡାଳିମ୍ବାଦି ଗଛମାନଙ୍କରେ ଓ ମୁକ୍ତ ଆକ୍ରାଶରେ 
ଉଡି ବୁଲନ୍ତି ଓ ପୁନଶ୍ଚ ପଞ୍ଜୁରୀ ବସାକୁ ଫେରି ଆସନ୍ତି । ଶ୍ରଦ୍ଧା ଓ ସ୍ଵାଧୀନତାର ସମନ୍ୃୟ 
ଘଟିଛି ଏଠି | ପକ୍ଷୀ ଦୃୟଙ୍କର ଦାମ୍ପତ୍ୟ ଜୀବନ ଓ ପରସ୍ପର ପ୍ରେମାକର୍ଷଣ ଦେଖୁ ସରିତା 
ସ୍ବାମୀଶୂନ୍ୟତା ଅନୁଭବ କରେ ସତ, କିନୁ ଗୃହ ଜଞ୍ଜାଳ ଭିତରେ ଭୁଲିଯାଏ ନିଜକୁ | 
ମାତ୍ର କେଇ ମାଣ ଚାଷ ଜମି ଉପରେ ନିର୍ଭର କରି କଅଣ ଗୀରେ 
ଚଳିନୁୁଏ ? ଏଣୁ ଚନ୍ଦ୍ରବୋଉ ବାଡିରେ ଶାଗମୁଗ ବୁଣିଥାଏ ପଟାଳି ପଟାଳି । ଖଡା, 
ଲଂକାମରିଚ, ଜହି, ଭେଭି, ଛଚିନ୍ଦ୍ରା ଆଦି ଫସଲ । ଚାଳରେ ଲାଉ କଖାରୁ ଲଟେଇ 
ଥାଏ । ପିଜୁଳି, ଲେମ୍ବ କାନ୍ଧିଆ ଗଛରେ କସି ଧରିଥାଏ । ହେଲେ ମାଙ୍କଡ ଓ 
ପଶୁପଲକୁ ସମ୍ଭାଳିବା କଷ୍ଠକର ହୋଇ ପଡିଥାଏ । ବୁଢ଼ୀ ମା”କୁ ବାଡିଟିଏ ଧରି 
ବସାଇ ଦିଆଯାଇଥାଏ ବାଡି ପଟେ । ହେଲେ ଆଖୁକୁ ଦିଶିଲେ ସିନା ! ଗୀର 
ଗୋରୁଗାର, ଛେଳିମେଣ୍ଟା ମାଙ୍କଡପଲ ଆସି ଉପଦ୍ରବ କରନ୍ତି । ସେମାନଙ୍କୁ ଘାଉଡିବା 
ପାଇଁ ଚନ୍ଦ୍ରବୋଉ ବାଡି ଧରି ଦଉଡେ । ତା ପଛେ ପଛେ ଓଡ଼ଣା ଟାଣି ସରିତା । 
ଏମିତି ମନଲାଖୁ ବୋହୂଟିଏ ଦରକାର ଥିଲା ଚନ୍ଦ୍ରବୋଉର । ଖୋଜୁଥୁଲା ମନ, 
ପାଇଲା ମନଲାଷଖୁ ଧନ । ବାଇଆ ପୁଅ ସିନା ବୁଝିଲେ ସେ ଶାନ୍ତିରେ ଆଖୁ ବୁଜିବ ! 
ଚନ୍ଦ୍ରକାନ୍ତ ଗୀକୁ ଆସିବା ନାଁ ଧରୁନାହିଁ । ଚିଠି ନାହିଁ, ପଡର ନାହିଁ । 
ସବୁଦିନ ଡାକ ପିଅନକୁ ଉଣ୍ଭୁଛନ୍ତି, ପଚାରୁଛନ୍ତି, କିନୁ ଚିଠି ଫିଟି କିଛି ନାହିଁ । କ'ଣ 
କରାଯିବ ? ଚିନ୍ତିତ ହେଲେ ମାଂବାପା । 
ଚନ୍ଦ୍ରକାନ୍ତକୁ ମନେଇବା ପାଇଁ ପୂଜାପାଠର ବ୍ୟବସ୍ଥା କରିବାକୁ ମନ କଲେ 
ଯାହା ସମସ୍ତେ କରିଥାନ୍ତି । ଜ୍ୟୋତିଷଙ୍କୁ ପରାମର୍ଶ କଲେ ସେମାନେ । ପଶ୍ତିତେ 
ଜଗନ୍ନାଥ ନନା ମହାଶୟ ଚନ୍ଦ୍ରର ଜାତକ ଦେଖ୍‌ ଗଣନା କରି ଶନି ତା'ର ଏବେ 
ସପ୍ତମରେ, ରାହୁ, କେତୁ, ମଙ୍ଗଳ ଯଥାକ୍ରମେ ଚତୁର୍ଥ, ପଞ୍ଚମ ଓ ଅଷ୍ଟମରେ । ନଅ 
ବର୍ଷ ହେଲା ତମେ ଦୂର୍ଦଶାରେ ଘାଣ୍ଟି ହେଉଛ । ତେବେ ଖରାପ ବେଳ ସରି 
ଆସୁଛି । ପୋଥୁବିଦ୍ୟା ପଢ଼ି ପଶ୍ଡିତେ ଶନିଶ୍ଚର ପୂଜା କରିବା ପାଇଁ ପ୍ରସ୍ତାବ ଦେଲେ । 
ଚନ୍ଦ୍ରବାପାଙ୍କୁ ମଧ୍ୟ ଶନି ଓ କେତୁଙ୍କର ଶୁଭଦୃଷ୍ଚି ନାହିଁ । କେବଳ ଶୁକ୍ର ଓ ମଙ୍ଗଳ 

ଉଲ ସ୍ଥାନରେ ଅଛନ୍ତି । ଏଥୁପାଇଁ ଅନେକ ନିଶ୍ଚିତ ବିପଦ ଏଡାଇ ହୋଇ ପାରିଛି । 
କିନ୍ତୁ ମଣିଷର ଅନ୍ୟ ଗ୍ରହଗୁଡିକ ସପକ୍ଷରେ ଥୂଲେ ମଧ୍ୟ ଏକା ଶନିଗ୍ରହ ଅସନ୍ତୁଷ୍ଟ 
ହେଲେ ସବୁ କାମରେ ବିଫଳ ବିଭ୍ରାଟ ହୁଏ, ଅଶାନ୍ତି ଉପୁଜେ । ଯେଉଁ କାମରେ 
ହାତ ଦେବ ଓଲଟା ଫଳ ପାଇବ । ଚନ୍ଦ୍ରକାନ୍ତ ଓ ଚନ୍ଦ୍ରବାପାକୁ ଯେମିତି ଶନିଙ୍କ 
କୋପରୁ ୯ ବର୍ଷ ହେଲା ଘାଣ୍ଡୁଛି, ସେପରି ବାର ବର୍ଷ କାଳ ଘାଣ୍ଟିଥଲା ରାଜାଧୂରାଜ 
ବିକ୍ରମାଦିତ୍ୟଙ୍କ । ସେ ଯେତେ ପ୍ରତିକାର କରିଥୁଲେ ମଧ୍ୟ ତ୍ରାହି ପାଇ ନଥୁଲେ । 
ପରିଶେଷରେ ଜ୍ୟୋତିଷ ତାଙ୍କୁ ପରାମର୍ଶ ଦେଇଥୂଲେ- ଶନିବାର ଦିନ ଜୀଅନ୍ତା 
ଶେଉଳ ମାଛକୁ ପୋଡି ଚଟଣି କରି ଖାଇବାକୁ । ତଦନ୍ଯାୟୀ ବିକ୍ରମାଦିତ୍ୟ 
ସଂଗ୍ରହ କରିଥୁଲେ ଜୀଅନ୍ତା ଶେଉଳ ମାଛଟାଏ । ନାଳ ସରସର ମାଛଟାକୁ 
ପରିଷ୍କାର କରି ଧୋଇବାକୁ ସେ ପୋଖରୀକୁ ଗଲେ । କିନ୍ତୁ ଏ କ'ଣ ହେଲା ? 
ଜୀଅନ୍ତା ମାଛଟା ପାଣିରେ ସଟ୍କିନି ଖସିଗଲ। ଓ ଗଭୀର ଜଳର ଦଳରେ ପଶିଗଲା 
କେଉଁଆଡେ । ଆଉ କଂଣ ତାକୁ ପାଇବା ସମ୍ଭବ ? ବିଚର। ସିଂହାସନଚ୍ୟୁତ 
ଦୁଃଖୀ ବିକ୍ରମାଦିତ୍ୟ ଶନିବାର ଦିନ ଶେଉଳମାଛ ଉତର୍ଗ। ଖାଇବା ନୋହିଲା । 
ଏମିତି ଶନି ମହାଗ୍ରହଙ୍କ ଇଚ୍ଛାରେ ସବୁ ଜୀବ ଶାସିତ ହୋଇଥାନ୍ତି । ତାକୁ ପୂଜାପାଠ 
କରି ତୁଷ୍ଠ କରିବା ବିଧେୟ । ଏଣୁ ଶନିପୂଜାର ବିଧ ଆମ ହିନ୍ଦୁ ସମାଜରେ ଚଳି 
ଆସୁଛି ଯୁଗ ଯୁଗ ଧରି । 

ଚନ୍ଦ୍ରବାପା ଗୋଲକବିହାରୀର ମନେ ପଡିଲା । ଆଜି ଶନିବାର । ବାଡିପଟ 
ପୋଖରୀରେ ଅନେକ ଶେଉଳ ମାଛ ଥବାର ସେ ଜାଣିଛି । ସହସା ଖେପାଜାଲ 
ପକାଇ ଅନେକ ପ୍ରକାର ମାଛ ଧରିଲା ।! ଶେଉଳ ମାଛଗୁଡିକୁ ସଂଗ୍ରହ କରି ଅନ୍ୟ 
ମାଛଗୁଡିକୁ ସାଇଭାଇମାନଙ୍କୁ ବାଣ୍ଟିଦେଲା । ଜୀଅନ୍ତା ଶେଉଳ ମାଛକୁ ନିଆଁରେ 
ପୋଡି ଉଉତ୍ତା କଲା । ଶନିଦ୍ଦଶା କଟିବା ପାଇଁ ପଶ୍ତିତଙ୍କ ପରାମର୍ଶ ଅନୁଯାୟୀ 
ଖାଇଲା, କାଳେ ସୁଦଶା ଆସିବ ସେମାନଙ୍କର, ବାୟା ପୁଅ ଫେରି ଆସିବ ନିଜ 
ଭୁଲ ବୁଝିପାରି ! 

ଏଣେ ଗ୍ରହପୂଜା ପାଇଁ ବ୍ୟବସ୍ଥା ହେଲା ଅତ୍ଯନ୍ତ ନିଷ୍ଠା ଓ ତପ୍ବରତାର 
ସହିତ । ନଅ ଦିନ ଧରି ଆହୋରାତ୍ର ପୂଜାପାଠର ବ୍ୟବସ୍ଥା । ଗା ମଖଝି ଦାଣ୍ଡର 
ଝଙ୍କାଳିଆ ବଉଳ ବୃକ୍ଷର ଉଚ୍ଚ ଗୋଲାକାର ପିଇ୍ରି । ଶନିଶ୍ଚର ଦେବଙ୍କର ମାଟିମୂରି 
ମୂର୍ଭିକାର ହାତରେ ବରାଦ ଦେଇ ଯଥୋଚିତ ସେଥ୍‌ରେ ରଂଗ ଦେଇ କିଣାଯାଇ 
ଅଣାଗଲା । ମଣ୍ଡପ ଉପରେ ଆସ୍ଥାନରେ ଜୀବନ୍ୟାସ ଦେଇ ସ୍ଥାପନକଲ୍େ ପତ୍ଢିତ 
ପୁରୋହିତ ମହାଶୟ ଶ୍ରୀଯୁକ୍ତ ବସନ୍ତ କୁମାର ତ୍ରିପାଠୀ । ପୂଜାପାଠ ଶିବ 

ଅଭିଷେକାଦିରେ ଅଂଚଳର ଅନ୍ୟତମ ଜଣାଶୁଣା ଲୋକାଦୂତ ସଂସ୍ତ୍ୃତଞ୍ଞ ଜ୍ଞାନୀ 
ପୂଜକ ତ୍ରିପାଠୀ ମହାଶୟ । ଶାଗୁଣା ଉପରେ ଜୀବନ୍ତ ହୋଇ ବସିଛନ୍ତି ଖଡ୍‌ଗଧାରୀ 
ଗ୍ରହରାଜ ଶ୍ରୀ ଶ୍ରୀ ଶନିଶ୍ଚର ଦେବ । ଷୋଡ଼ଶ ଉପଚାରରେ ପୂଢାବିଧୂ କାର୍ଯ୍ୟ ଚାଲୁ 
ରହିଲା ଦିବସ ସାରା - “ନୀଳାଞ୍ଜ ଚୟ ପ୍ରେକ୍ଷଂ ରବିସୂନ ମହାଗ୍ରହମ୍‌ ଛାୟାୟା 
ଗର୍ଭସମ୍ଭତଂ, ବନ୍ଦେ କନ୍ତ୍ୟା ଶନୈଶ୍ଚର ? ଇତ୍ୟାଦି ଆରାଧନା ଶ୍ଲୋକ ଗଗନ ପବନରେ 
ଖେଳିଲା । ଜ୍ଞାତିକୁଟୁମ୍ଭ ଆବାଳବୃଦ୍ଧବନୀତାଙ୍କ ଏକ ଉତ୍ସବ ପାଳନର ପର୍ବ ! ଗୀ 
ଦାଣ୍ଡ ଆଧ୍ୟାମ୍ବିକ ଓ ଉକ୍ତିଭାବନାରେ ଉଛୁଳିଲା । 

ପୂଜାପାଠର ଖର୍ଚ୍ଚ ତୁଲାଇବା ପାଇଁ ମାଣେ ଚାଷ ଜମି ବନ୍ଧକ ପକାଇ 
ଦେଇଥୁ୍‌ଲା ଚନ୍ଦ୍ରବାପା ଗୋଲକବିହାରୀ । ଟିକିଏ ହେଲେ ଦ୍ବିଧା କରି ନଥୁଲା । 
କେଉଁଥ୍‌ ପାଇଁ ତା'ର ସମ୍ପଭ୍ତି ? ଏକମାତ୍ର ପୁଅ ଯଦି ଅବାଗିଆ ବାଇଆ ବାତୁଳ 
ହୁଏ ସମ୍ପରି କାହା ପାଇଁ ? ମାନସିକ ପୂର୍ଣ୍ଣ ହେଉ, ଶନି ଦେବତାଙ୍କ ଶୁତ୍ତଦୃଷ୍ଚି ପଡୁ 
ଘରର ସମସ୍ତଙ୍କ ପ୍ରତି । ସେମାନଙ୍କ ଗୃହ ଧନଜ୍ନ ଗୋପଲକ୍ଷ୍ମୀରେ ଉରପୁର ହେଉ 
। ତା ଅକଡବାଗିଆ ବାୟାପୁଅ ବାଟକୁ ଆସୁ, ସୁଖଶାନ୍ତିର ଢ଼େଉରେ ଗରିବ ଚାଷୀ 
ଘର ଲହଡା ମାରୁ - ମାଗୁଣି କରୁଥିଲେ ଗୋଲକ, ଚମ୍ପି ଓ ବୋହୂ ସରିତା । ପୂଜାପାଠର 
ବିଶ୍ଵାସୀ ସମସ୍ତେ । 

କେବଳ ଶନିଗ୍ରହ ପୂଜା ନୁହେଁ । ଗୀ ମୁଣ୍ଡ ସ୍ଵପ୍ଲେଶ୍ବର ମହାଦେବଙ୍କ 
ମୁଣ୍ଡରେ ନଅ ଦିନ ଯାକ ଏକଶହ ଅ।ଠ ବେଲପତ୍ର ଚଢ଼ା ଓ ଖାଣ୍ଡି କାଳିଗା”୍ତ କ୍ଷୀର 
ଢ଼ଳା ଚାଲିଲା । ବିଷପାନକାରୀ ମହାପ୍ରଭୁ ନୀଳକଣ୍ଠ ସୃଷ୍ଟିର ସବୁ ବିଷ ହରଣ କରି 
ସଂସାରର ରକ୍ଷାକର୍ଵା। ଓ ସୁର-ଅସୁର ସଂଗ୍ରାମରେ ଦେବତାମାନଙ୍କ ତ୍ରାଣକରା 
ହୋଇଥୂଲେ । ସେଇ ହର ହର ମହାଦେବ ଶଙ୍କର ଏମାନଙ୍କୁ ସଙ୍କଟରୁ ଉଦ୍ଧାର 
କରନ୍ତୁ ଗୋଲକ ଓ ଚମ୍ପିର ଆରମ ନିବେଦନ ଇଶ୍ଵରଙ୍କ ପାଖେ । 

ଏସବୁ ପୂଜାପାଠ ପାଇଁ ଅର୍ଥ ବ୍ୟୟ କରିବାକୁ ଡରିଲେ କାର୍ଯ୍ୟସିବି ଓ 
ମନସ୍କାମପୂରଣ ସମ୍ଭବ ନୁହେଁ ଭାବି ନେଇଥଲ୍ଲା ଚନ୍ଦ୍ରବାପା ଗୋଲକ ଏବଂ ଚନ୍ଦ୍ରବୋଉ 
ଚମ୍ପି । ଏଣୁ ଟଂକା ପାଣି ଉଳି ଖର୍ଚ୍ଚ କରି ଚାଲିଛନ୍ତି ନିଃସଙ୍କେଚରେ | ବନ୍ଧାଛନ୍ଦା ପଡି 
ପୂଜାପାଠ କାମ ପୂର୍ଣ୍ଣ କରିବାକୁ ହେବ । 

ଗୀ ଦାଣ୍ଡରେ ଗ୍ରାମ୍ୟ ଶିଶୁ ବାଳକ ବାଳିକାମାନଙ୍କର ଖେଳକୁଦ ମଧ୍ୟ 
ଲାଗି ରହିଛି । ମଧ୍ୟରାତି ପର୍ଯ୍ୟନ୍ତ ଖଜୁରିପଦା ଗୀ ଦାଣ୍ଡ କୋଳାହଜମୟ, ଭଶ୍ଵରୀୟ 
ଆଧ୍ୟାମ୍ବିକ ବାୟୁମଣ୍ଡଳ, ଭଜନ ଓ କୀରଁନ ଲାଗିରହିଛି । ... 

ନୂଆପାଟଣା ବି.ଡି.ଓଙ୍କ ପ୍ରକୋଷ୍ଠ । ସଂତ୍ରମତାର ସହିତ ବିଡିଓ ମହାଶୟଙ୍କୁ 
ସାକ୍ଷାତ କଲା ଚନ୍ଦ୍ରକାନ୍ତ । 

“ଆରେ ଚନ୍ଦ୍ରକାନ୍ତ ବସ ବସ । କ'ଣ ହେଲା ? 

“ଦରମା ପାଉନାହିଁ । ନୂଆ ଚାକିରି । ଜାଣି ନଥୁଲି ସାର୍‌, ସେବା 
ପୁସ୍ତକ-ପଞ୍ଜକା ପାଇଁ ମୂଳ ସାର୍ଟିଫିକେଟ୍‌ ଦରକାର ପଡେ । ସାର୍ଟିଫିକେଟଗୁଡିକ 
ଘରେ ରହି ଯାଇଛି । ଆଣିବାକୁ ହେବ । ସାର୍‌, ମୋର ବ୍ୟଗ୍ତିଗତ ସମସ୍ୟା 
ରହିଛି । ଛଅ ମାସ ହେଲା ଯାଇ ପାରୁନି । କେତେ ଦିନ ଛୁଟି ପାଇଁ ଅନୁରୋଧ 
କରୁଛି” '- ଲୋତକାଦ୍ର ଓ ବିଷଣ୍ଡ ବଦନରେ କହିଲା ଚନ୍ଦ୍ରକାନ୍ତ । ସତେ ଯେମିତି ସେ 
ଗୋଟେ ବଡ ଜିନିଷଟେ ହରାଇ ବସିଛି, ବା ହାତଛଡା କରିଛି ! 

‘ଆରେ ଚନ୍ଦ୍ରକାନ୍ତ, ଛୁଟି ଯଦିଚ ଉପରିସ୍ଥଙ୍କ ଇଚ୍ଥାଧୂନ, ତୁମର କିନ୍ତୁ 
ତାହା ଅଧୁକାର । ସଂକୋଚ କରିବାର କ”ଣ ଅଛି ଏଥରେ ? ତମ କଥା, ତୁମର 
ଦକ୍ଷତା ତଥା ସେବା ମନୋବୃରି ଜିଲ୍ଲାପାଳଙ୍କ କାନକୁ ଗଲ୍ଲାଣି । ଡାକ୍ତର ରଜନୀକାନ୍ତ 
ବାବୁ ଓ ଜିଲ୍ଲା ମୁଖ୍ୟ ଚିକିତ୍ସାଧୂକାରୀ ଡାକ୍ତର ନୟନ କୁମାର ଶତପଥୀ କହନ୍ତି, ତୁମ 
ବୁଦ୍ଧି ଓ ଅନଳସ ସେବା ମନୋବ୍ରରି ଯୋଗୁଁ ହିଁ ଗୋଟାଏ ଜିଲ୍ଲାର ଅନ୍ଧାରିମୂଲକ ଗୀ 
ସଂପୂର୍ଣ୍ଣ ରୋଗମୁକ୍ତ ହୋଇପାରିଲା, ଜିଲ୍ଲାପାଳଙ୍କ ସମ୍ମାନ ରହିଲା । ହୁଏତ ତମ 
ନାମ ସମ୍ବାଦ ପତ୍ରର ପୃଷ୍ଠା ମଣ୍ଡନ କରିବ । ତୁମେ ମଧ୍ୟ ପୁରସ୍କାର ପାଇପାର 
ଜିଲ୍ଲାପାଳଙ୍କ ହସ୍ତରୁ ! ଧନ୍ୟବାଦ । 

ଚନ୍ଦ୍ରକାନ୍ତର ଲୋତକାପ୍ଟତ ଆଖୁ । ଏଠି ସମସ୍ତଙ୍କ ମୁହଁରେ ପ୍ରଶଂସା, 
ପୁରସ୍କାର ଆଉ ଧନ୍ୟବାଦ । ଆଉ ସେଠି ? ନିନ୍ଦା, ତିରସ୍କାର ଆଉ ଅପବାଦ । 

ହାୟ ଭଗବାନ ! ହେ ଯୋଗନାଥ ଜଗତଚାଳକ ଜଗନ୍ନାଥ ! ଏସବୁ ଲୀଳା କାହିଁକି ? 
ବିନା ଦୋଷରେ ଦଣ୍ଡ କାହିଁକି ? ଭଶ୍ଵର ବିଶ୍ବାସରେ ମଣିଷର ଉରସା ତୁଟି ଯାଉଛି। 
ଘଟଣା ଯଦି ତା ବାଟରେ ଘଟେ, ମଣିଷ ଇଶ୍ଵରଙ୍କ ଆସ୍ପା ଲୋଡିବ କାହିଁକି ? 
କନକକୁ ନେଇ ତା'ର ସୁନା ସଂସାର ଗଢ଼ିବାର ସ୍ଵପ୍ନ ନୈରାଶ୍ୟବୋଧର ତୀବ୍ରାଘାତରେ 
ଭାଇ ଚୁର୍‌ମାର ହୋଇଯାଉଥୁଲା ଯେମିତି ପ୍ରତିକ୍ଷଣରେ । 

ଚନ୍ଦ୍ରକାନ୍ତର ଛୁଟି ଦରଖାସ୍ତ ମଞ୍ଚର ହେଲା । ଏଥର କନକର ସରା ପରା 
ଖୋଜି ବାହାର କରିବା ତା'ର ମୁଖ୍ୟ କାମ । କିନ୍ତ କନକର ପତ୍ତା ପାଇବ କିପରି ? କନ୍ୟା 
ଅଦଳ ବଦଳରେ ସେ ଆଉ କେଉଁ ବର ସହିତ ବେଦୀରେ ବସିଥୁୂବାର ନିଶ୍ଚିତ ସମ୍ଭାବନା 
ଥିବାରୁ ପ୍ରଥମେ ଭୁବନେଶ୍ବରସ୍ଥ ମାରୱାଡି ମହିଳା ସମିତି ଅଫିସ ଗଲା ଯେଉଁଠି ଗଣ 
ବିବାହ ପ୍ରାର୍ଥୀମାନଙ୍କ ପଞ୍ଜୀକରଣ ହୋଇଥଲା । ସମିତି ଅଫିସ୍‌ର ଖାତାପତ୍ର ଖୋଜିଲା । 
ପଞ୍ଜୀକରଣର ତାଲିକା ଦେଖଲା । ସେଥ୍‌ରେଂଅନେକ ବରପ୍ରାର୍ଥୀ ଓ କନ୍ୟା ପ୍ରାର୍ଥନୀଙ୍କର 
ନାମ ଦରଜ ଥୁଲା ! ଚନ୍ଦ୍ରକାନ୍ତ ସହିତ କନକଲତା ଓ ମନୋଜ କୁମାର ସହିତ ସରିତାର 
ଶୁଉପରିଣୟ ପଞ୍ଜୀକୃତ ହୋଇଥଲା । ଖିଅ ମିଳିଗଲା । ସରିତା କନକଲଡାର ସ୍ଥାନ 
ପୂରଣ କରିଥବା ବେଳେ କନକ ସରିଡା ସ୍ଥାନରେ ବସି ବିବାହ ସଂପନ୍ନ ହୋଇଛି । 
ଏକଥା ନିଶ୍ଚିତ ଭାବେ ଜାଣିବାକୁ ଆଉ ବାକୀ ରହିଲା ନାହିଁ ଚନ୍ଦ୍ରକାନ୍ତକୁ । 

ମନୋଜର ଠିକଣା ? ପଞ୍ଜୀକରଣ ଖାତାରେ- ଗ୍ରାମ /ପୋ:ଅ: ଜାରକା, 
ଜିଲ୍ଲା ଯାଜପୁର ବୋଲି ଉଲ୍ଲିଝଖତ ହୋଇଛି । ଅତଏବ ଚନ୍ଦ୍ରକାନ୍ତ ତୁରନ୍ତ ଜାରକା 
ଯିବା ଜରୁରୀ | 

ଚନ୍ଦ୍ରକାନ୍ତ ସର୍ବସାଧାରଣ ବସ୍‌ ଧରି ଜାରକାରେ ଉପସ୍ଥିତ ହେଲା । 

ଜାରକା । ଏଠି ମନୋଜ କୁମାର କେଉଁଠି ରହନ୍ତି ? 

ଗ୍ରାମର ଜଣେ ବ୍ରଦ୍ଧ କହିଲା, ଘରେ ତାଙ୍କର ଏଠି କେହି ନାହାନ୍ତି । ତାଙ୍କ 
ବାପ ମାଂ ମରିଗଲେଣି କେଉଁ ଦିନଠୁ । ଘର ତାଲା ପଡିଛି । 

“ସେ କେଉଁଠି ରହନ୍ତି ? 

“ଠିକ୍‌ ଭାବେ କହି ପାରିବୁ ନାହିଁ ବାବୁ । ସେ କୁଆଡେ ବଡ ଚାକିରି 
କରିଛନ୍ତି । ବିଲାତ ଯାଇ ପାଠ ପଢ଼ୁଥୁଲେ ଶୁଣିଛୁ । ଓଡ଼ିଶା ଫେରି ଆସି କେନ୍ଦୁଝରର 
କେଉଁଠି ଚାକିରି ଖଣି ଅଞ୍ଚଳରେ କରିଛନ୍ତି । ବଡ କମ୍ପାନୀରେ ବଡ ଇଂଜିନିୟର 
ଶୁଣିବାକୁ ପାଉଛୁ” । 

କହି ପାରିବ ମଉସା ଏବେ ତିନି ମାସ ତଳେ ନୂଆ ବାହା ହୋଇ 
ଏଠାକୁ ଆସିଥୁଲେ କି ?” 

ହୁଁ, କନିଆଁ ଧରି ଆସିଥୂଲେ । ଇଷାଣ ପୂଜା କରି ଚାଲିଗଲେ କେନ୍ଦୁଝର 
ଯେଉଁଠି ତାଙ୍କର ବସା । କେତେଦୂର ଠିକ୍‌ ଆମେ ଜାଣୁନା । ଅଧ୍ଵକ ଆମେ କହି 
ପାରିବୁ ନାହିଁ ।” 

କେନ୍ଦୁଝର ? ସେଠି ଯୋଡା, ବଲାଣି, ବଡବିଲର ଖଣି ଓ ଶିଛାଞ୍ଚଳରେ 
ଅନେକ ଅନେକ ଇଂଜିନିୟର । ଶତାଧ୍ବକ କମ୍ପାନୀ ଖଣି ଓ ଶିଳ୍ପ ଉତ୍ପାଦନ କାମରେ 
କାର୍ଯ୍ୟରତ ।! କେଉଁଠି ଖୋଜିବ ମନୋଜ ନାମ୍ପୀ ଜଣେ ଚାକିରିଆ! ଇଂଜିନିୟରକୁ ? 
କେବଳ ଅନ୍ଧାରରେ ବାଡି ବୁଲାଇବା ଉଳି ହାସ୍ୟାସ୍ପଦ ଉଦ୍ୟମ ! 

ହତାଶ ହେଲା ଚନ୍ଦ୍ରକାନ୍ତ । ତେବେ ମନୋଜକୁମାର ନାମଧାରୀ ଜଣେ 
ଇଂଜିନିୟର ବ୍ୟକ୍ତିଙ୍କ ପରିଚୟ ପାଇବାକୁ ହେଲେ ପୋଲିସର ସହାୟତା ପଡିପାରେ । 
କିନ୍ତୁ ଏଭଳି ଏକ ହାଲୁକା କାମରେ ପୋଲିସ କେତେ ସାହାଯ୍ୟ କରିବ ଯେଉଁଠି 
ସବ୍ର ଦିନ ଗୁଷ୍ଡାଗିରି, ଡକାଇତି, ଦାଦା ବଟି, ଟେଣ୍ଡର ଫିକ୍ଳିଙ୍, ଗୁଳି, ବୋମାପୁଟା, 
ରାହାଜାନି ଆଦି ଅସାମାଜିକ କାମ ସମ୍ଭାଳିବାକୁ ପୋଲିସ ଅସହାୟ ହୋଇ ପଡୁଛି - 
ଖବର କାଗଜରେ ସବୁଦିନ ସେ ପଢ଼ୁଛି । ଏପରିସ୍ଥଳେ ଚନ୍ଦ୍ରକାନ୍ତ ପୋଲିସର 
ସହାୟତା ଲୋଡିବା ବୃଥା । 


ଆଉ କେନ୍ଦୁଝର ନଯାଇ ଫେରିଲା ତା ଗୀ ଖଜୁରିପଦାକୁ । 

ଗାରେ ହଠାତଵ ଚନ୍ଦ୍ରକାନ୍ତକୁ ଦେଖ୍‌ ସମସ୍ତେ ତଟସ୍ଥ ହୋଇଗଲେ । ଏସବୁ 
ଶନିଶ୍ଚରଙ୍କ କୃପା ଓ କରାମତି ବୋଲି ଧରିନେଲେ ଓ ହରିବୋଲ ପକାଇଲେ- 
ଗ୍ରହରାଜ ଶନିଶ୍ଚର ଦେବ କି ଜୟ । 

ପୂଜାପାଠ, ପ୍ରସାଦସେବନ, କୀରଁନାଦି ଗା ଦାଣ୍ଡରେ ଧୂମ୍‌ଧାମ୍‌ରେ 
ଚାଲିଛି । ଆଜି ଶେଷ ଦିନ, ଉଦ୍‌ଯାପନର ଦିବସ । 

ଏସବୁ ପୂଜାପାଠ କାହିଁକି, କିଏ କରୁଛି ଜାଣିବାକୁ ଚନ୍ଦ୍ରକାନ୍ତକୁ ଡେରି 
ଲାଗିଲା ନାହିଁ ଆଦୌ । ଭୃକୁଞ୍ଚନ କଲା । ମଣିଷ ଧର୍ମ ବିଶ୍ଵାସୀ ହେଉ, କିନ୍ତୁ ଧର୍ମ 
ପାଇଁ ନିଃସଵ ନ ହେଉ | ଏଣେ ଘରେ ନଥାଉ ଧନ, ପୂଜାପାଠ ଇଶ୍ଵର ଆରାଧନାରେ 
ରହିଥାଉ ମନ, ବିରକ୍ତିସୂଚକ ଟିସ୍ତଣୀ ଦେଲା ଚନ୍ଦ୍ରକାନ୍ତ ମନେ ମନେ । ମନେ ମନେ 
ଉାବିଲା- ବାଂଝକି ବୁଝିଥାଏ ଗର୍ଭବେଦନାର ଯନ୍ତ୍ରଣା ! ଯନ୍ତ୍ରଣା ଜର୍ବ୍ଚରିତ ଏମାନେ । 
ପୁଅ ପାଗଳାମି ପାଇଁ ବ୍ୟସ୍ତ ଏମାନେ। ପୁଅ କିନ୍ତୁ ବେଦନା ପ୍ରପୀଡିତ ଚିନ୍ତାଗ୍ରସ୍ତ | 
ସୁସ୍ପକି ବୂଝିଥାଏ ଦୂସ୍ପର ବେଦନା ! ସେ ପାଗଳ ତା ପ୍ରିୟତମା ପ୍ରେମିକା କନକଲତା 
ପାଇଁ । ଏମାନେ ଘଟଣାର ଗୁରୁତ୍ଵ ବୁଝିବେ କାହିଁକି? ତା ପାଇଁ ସିନା ଜୀବନ 
ମରଣର ସମସ୍ୟା ଉପସ୍ପିତ ! 
= Cr nl 

ଚନ୍ଦ୍ର ଶନିଶ୍ଚର ଦେବଙ୍କୁ ଞ୍ଜ ପଚାରିକତା ଦୃଷ୍ଟିରୁ ସ୍ରଣୀମ କରି ଘରକୁ ଆସିଲା । 
ଟଙ୍କାପଡ୍ର ଖୋଜିଲା । ସାବଧାନରେ ସାଇତିଥୁବା ସାର୍ଟିଫିକେଟ ଗୁଡିକ ସଂଗ୍ରହ 
କଲା, ବ୍ୟାଗ୍‌ରେ ରଖୁଲା ! 

ଚନ୍ଦ୍ରବୋଉର ଖୁସି କହିଲେ ନସରେ । ସେ ଖାଲି ଶନିଶ୍ଚର ଦେବ ଏବଂ 
ସ୍ଵପ୍ତେଶ୍ଵର ମହାଦେବଙ୍କୁ ବାରମ୍ବାର ଦଣ୍ଡବତ କଲା । ଠାକୁରଙ୍କ କୃପୀରୁ ସିନା 
ବାୟା ପୁଅ ଘରକୁ ଫେରିଛି ! 

ସରିତା ପାଖରେ ସ୍ବାମୀକୁ ପାଇ ଉଲ୍ଲସିତା ହେଲା, ମୁହଁରେ ହସ ଉକୁଟିଲା । 
ମୁଣ୍ଡର ଓଡ଼ଣାକୁ ନାକ ପର୍ଯ୍ୟନ୍ତ ଟାଣି ଚନ୍ଦ୍ରର ପାଦ ଛୁଇଁ ସାଷ୍ଟାଙ୍ଗ ପ୍ରଣିପାତ କଲା । 
ଦୀର୍ଘ ତିନି ମାସ ପରେ ସ୍ବାମୀକୁ ଦର୍ଶନ କରୁଛି । ସ୍ଵାମୀ ଅଇଁଠା ତା'ର ନିର୍ମାଲ୍ୟ 
ସଦ୍ରଶ । ଲଣ୍ଡଭଣ୍ଡ ହୋଇ ଚୁଲି ଲଗାଇ ତିନି ତିଅଣ, ଭାତ ଡାଲି ଉଚ୍ଚା ରାନ୍ଧିବସିଲା । 

ଚନ୍ଦ୍ରବୋଉ ସରାଗରେ ଡାକିଲା- ବୋହୂ ରାନ୍ଧିଛି । ବଢ଼ା ହେଲାଣି । 
ଗୋଡ ହାତ ଧୁଅ । ପିଢ଼ା ଉପରେ ବସି ଖା । 

ମୁହଁ ଛିଞ୍ଚାଡି ଚନ୍ଦ୍ର କହିଲା- ହୁଃ । ମୁଁ ଏଠାକୁ ଖାଇବାକୁ ଆସି ନାହିଁ । 
ଆସିଛି ଅଫିସ୍‌ କାମରେ । ଏକ୍ଷଣି ଫେରିଯିବି । 

“ଆରେ, ଏମିତି ଅବୁଝା ହେଉଛୁ କାହିଁକି ? 

“ଢ଼ କ”ଣ ବୃଝିବୁ ମରମ କଥା ? ମୋର ସର୍ବନାଶ ହୋଇଛି ଏଇ 
ଝିଅଟା ଯୋଗୁଁ ସିନା! 

“ଆରେ ଝିଅର ଦୋଷ ରହିଲା କେଉଁଠି ? ତାକୁ ଆଣି ଡୋ ପାଇଁ 
ଠାକୁରେ ବେଦୀରେ ଥୋଇଲେ । ଉପରବାଲା ଯିଏ ଦିନରାତି କରୁଚି, ଯାହା ପାଇଁ 
ଯିଏ, ସେ ସବୁ ଖଞ୍ଚିଥାନ୍ତି । ଆମେ ମଣିଷ ନିମିତ୍ତ ମାତ୍ର, ନାମକୁ ମାତ୍ର ମୋ 
ସୁନାଟା ପରା, ଆଉ ଅବୁଝା ହୁଅନା । ମନ ଥଶ୍ଡାକର ଏଥର । ଠାକୁରେ କୋପ 
କରିବେ | ଆମର ଆଉ କେତେ ଦିନ ଯେ ? ”? 

ଚନ୍ଦ୍ର ମୁହଁ ଭଣ ଭଣ କରି ଚୁପ୍‌ ରହିଲା । ବିରଚ୍ଧି ଓ ଅବଶୋଷର ଭାବ | 

ଚନ୍ଦ୍ରବୋଉ ପୁଣି କହିଲା - ଜାଣୁ ଚନ୍ଦ୍ର ମୋ ବୋହୂର ଗୁଣ ! ମଗୁଶିର 
ମାଣବସା ଗୁରୁବାର ଦିନ ଓପାସ ରହି ନିଷ୍ଠାରେ ଲକ୍ଷ୍ମୀପୂଜା କଲା । ତା ପରେ 
ମାଣବସା ପୁରାଣ ବହି ସୁର ଲଗାଇ ପାଠକଲା । ସାଇ ମାଇପେ ମନ୍ତର ମୁଗୁଧ 
ହୋଇ ଶୁଣୁଥୂଲେ କିପରି ମହାଲ୍ନକ୍ଷ୍ମୀଙ୍କ ଶକ୍ତିରେ ଓ ମାୟାରେ ଖାଦ୍ୟ ବିନା ହାହାକାର 
କରି ଉଠିଲେ ବଡଭାଇ ବଳଭଦ୍ର ଓ ସାନଭାଇ ଜଗନାଥ ¦! ପରିଶେଷରେ ସେମାନେ 


ଶ୍ରୀୟା ଚାଶ୍ଡାଳୁଣୀ ଘରେ ଆଶ୍ରିତ ହେଇ ବହୁ ଦିନର ଭୋକ ଦୂର କଲେ ଓ ନିଜ 
me ୯cC 

ଭୁଲ ବୁଝିପାରିଲେ । ସମସ୍ତଙ୍କ ମୁହଁରେ ବୋହୂର ପ୍ରଶଂସା । କହିଲେ, ଲକ୍ଷ୍ମୀ 
ଠାକୁରାଣୀଟିଏ ତ ପାଇଛି ଚମ୍ପି । ଏମିତି ଗୁଣବତୀ ଓ ଲକ୍ଷ୍ମୀବତୀ ବୋହୂକୁ ହତାଦର 
କଲେ ଠାକୁରେ ଅସନ୍ତୁଷ୍ଟ ହେବେ ନାହିଁ କହିଲୁ ? 

ଚନ୍ଦ୍ରବୋଉ କହି ଚାଲିଥଲା - ଜାଣୁରେ ଚନ୍ଦ୍ର ! ମୋ ଘରକୁ ବୋହୂ ଆସିଲା 
ଦିନରୁ କୌଣସି ଅତିଥୂ ଅଭ୍ୟାଗତ ବିନା ଭିକ୍ଷାରେ ଏଘରୁ ଫେରୁ ନାହାନ୍ତି । ମୁଁ ଆଶ୍ଚର୍ଯ୍ୟ 
ହୁଏ । ଆମର ତ ଗହମ ଗୋଟିଗଣିତା । କୋଉଠୁ ଆଣି ଭିକ୍ଷାଦିଏ ସେମାନଙ୍କୁ ? ଦିନେ 
ଦେଖୁଲି, ରୋଷେଇ ଘର ସେମୁଣ୍ଡ କଣରେ ମାଟି ମାଠିଆଟିଏ । ଘୋଡଣି ଖୋଲି 
ସେଥୁରେ ହାତ ପୂରାଇଲି । ଆଶ୍ଚର୍ଯ୍ୟ ହେଲି । କେଇ ମୁଠା ଚାଉଳ । ପଚାରିଲି, ଚାଉଳ 
କୋଉଠୁ ଆଣିଲୁ ଲକ୍ଷୀ ? ସେ କହିଲା, ମୁଠିବାର ଚାଉଳ ବୋଉ । ହାଖ୍ରିରେ ଚାଉଳ 
ଧୋଇ ପକାଇବା ପୂର୍ବରୁ ଦି'ମୁଠା ଚାଉଳ ଫି” ଦିନ ରଖୁଵଦିଏ ମାଠିଆରେ ଜିକାରୀ ମାନଙ୍କ 
ପାଇଁ ! ଭିକାରୀକୁ ନିରାଶ କଲେ ଉଗବାନ ଅସନ୍ତୁଷ୍ଟ ହୁଅନ୍ତି କାରଣ ଭଗବାନ ତାକୁ 
ପଠାଇଥାନ୍ତି ଏଠାକୁ ଅନ୍ନ ପାଇଁ । ଯେଉଁ ଜୀବଟିକୁ ଭଗବାନ ଜନ୍ମ ଦେଇଛନ୍ତି, ସେ 
ବଞ୍ଚବା ପାଇଁ ଖାଦ୍ୟ ଖଞ୍ଜିଛନ୍ତି କେଉଁଠାରେ, ତା'ର ପ୍ରାପ୍ୟ ଅଂଶ ନେଇଯିବା ପାଇଁ ଆମ 
ପାଖକୁ ପଠାଇ ଦିଅନ୍ତି । ଦେଖୁଛୁରେ ଚନ୍ଦ୍ର ବକଟେ ପିଲାର ବୁଦ୍ଧିକୁ ! 

ବୋଉ ପୁଣି କହି ଚାଲିଥାଏ - ଲକ୍ଷୀ ହାତରୁ ମୁଠିଏ ଚାଉଳ ନେଇ ତୁଣ୍ଡରେ 
କଲ୍ୟାଣ ବର୍ଷା କରି ହରଷ ମନରେ ସେମାନେ ଅନ୍ୟ ଦ୍ଵାରକୁ ଯାଇଥାନ୍ତି । 
ବେଳେବେଳେ ଗେରୁଆ ବସ୍ତଧାରୀ ବାବାଜୀ ବା ଜଟାଧାରୀ ସନ୍ଧ୍ୟାସୀ କିମ୍ବା ବୁଲା 
ଫକୀର ପହଞୱ ଯାଆନ୍ତି । ଖୁବ ଶ୍ରଦ୍ଧାରେ ନିଜେ ନଖାଇ ସେମାନଙ୍କୁ ଦାଣ୍ଡ ପିଣ୍ଡାରେ 
ଅନ୍ନ ବାଢ଼ିଦିଏ କଦଳୀ ପତ୍ରରେ । ଅନ୍ତ ଗ୍ରହିତାଙ୍କ ସନ୍ତୋଷର ସୀମା ନଥାଏ, 
ମୁହଁରେ ହସ ଫ୍ରଟୁଥାଏ । ଏପରି ଦୟାବତୀ ଗୁଣର ବୋହୂଟିଏ କାହାର ନଥ୍‌ବ | ତୁ 
କ'ଣ କିଛି ବୁଝୁ ପାରୁଛୁରେ ବାୟା ? ମିଛଟାରେ ଖାଲି କନକ କନକ ସବୁବେଳେ 
ଘୋଷି ହେଉଛୁ । ଆରେ ଯିଏ ଯା ହାଣ୍ଡିରେ ଚାଉଳ ପକାଇଛି ସେହିଁ ତା'ର । 
ମଣିଷର ଜିଦ୍‌ ଅସାର । ବୁଝୁନୁ କିଆଁ ? 

ବୋଉ ମୁହଁରେ ସରିତାର ଗୁଣର ଫର୍ଦ୍ଦ ଫର୍ଦ୍ଦ ବର୍ଣ୍ଣନା । 

ଚନ୍ଦ୍ରକାନ୍ତ କିନ୍ତୁ ନିଜ ଜିଦ୍ଵରେ ଅଟଳ |! ବଡ ଅକଡବାଗିଅ। ଅବୁଝା 
ପିଲା, ଯାହା ବୁଝିଥ୍ବ ସେଇଆ! । ଅବୁଝା ପିଲାକୁ ବୁଝାଇବା ବୃଥା- ବ୍ୟଥାଭରା 
ତୁପ୍ତରେ ମତଦେଲା ଚନ୍ଦ୍ରବାପା । ପୁଅର ହାତ ମୁଣ୍ଡକୁ ପାଇଲାଣି । ଛୋଟ ପିଲାକୁ 
ବାଡି ଧରି ଶାସନ କରିବାର ବେଳ ଆଉ ନାହିଁ । 

ଦୀର୍ଘଶ୍ବାସ ଛାଡିଲା ଚନ୍ଦ୍ରବାପା ଗୋଲକବିହାରୀ । 

ବାପାଠୁଁ ଶୁଣିଲା, ଗୀ ଲୋକଙ୍କଠୁ ଜାଣିଲା, ଗତକାଲି ଜଣେ ଭଦ୍ରଲୋକ 
ଧଳା କାର୍‌ରେ ଖଜୁରିପଦା ଗୀକୁ ଆସିଥୂଲେ । ଚନ୍ଦ୍ରକାନ୍ତ ବିଷୟରେ ପଚାରିଲେ । 
ତାକୁ ଦେଖାକରି କଥାବାର୍ରା ହେବାକୁ ଚାହିଁଲେ - 

“ ଚନ୍ଦ୍ରକାନ୍ତ ବର୍ଭମାନ କେଉଁଠି ?” ? 

“ସେ ନୂଆ ଚାକିରିରେ ଜଏନ କରିଛି । ଠିକଣା ଜାଣୁ ନାହୁଁ, ସେ ବି 
ଆମକୁ ଜଣାଇ ନାହିଁ ।” 

“କେବେ ବାହାହେଲା ? 

' “ଏଇ ତିନି ମାସ ତଳେ ।!' 

“ବୋହୂ ? 

ଆମ ପାଖେ ଅଛି ।” ? 

“ବୋହୂର ନୀ କ'ଣ ?'' 

ସରିତା । ଆମେ ଡାକୁ ସର । ଚନ୍ଦ୍ରବୋଉ ଡାକେ ଚଞ୍ଚଳି, ଲକ୍ଷୀ ।' 

ବିବାହ ବେଦୀ ଉପରେ କନ୍ଯା ଅଦଳ ବଦଳର ନିଶ୍ଚିତତା ସମ୍ବନ୍ଧରେ 
ସର୍ବ ସନ୍ଦେହ ଦୂରୀଭୂତ ହେଲା ମନୋଜର । ଯେଉଁ ଝିଅକୁ ସେ ବାହା ହେବା ପାଇଁ 
ପ୍ରସ୍ତାବ ନେଇ ଆସିଥୂଲା ଓ ମୁରବି ମାମୁ ସହିତ କଥାବାର୍ା ହୋଇଥଲା ତା'ର 
ନାମ ଥୁଲା ସରିତା ।! ଓଲଟ ପାଲଟ ଘଟଣା ଦିବାଲୋକ ଭଳି ସତ୍ୟ । 

ଚନ୍ଦ୍ରକାନ୍ତର ବର୍ମାନ ଠିକଣା ନପାଇ ବିନା ସାକ୍ଷାତରେ ମନୋଜ ନିରାଶ 
ହୋଇ ଫେରୁଥଲା ତା କାର୍‌ରେ । ଥୁଲା ଅନ୍ୟମନସ୍କ । ତା ଡ୍ରାଇତ୍ତର ସନାତନ 
ବ୍ରେନ୍ନ ମେଲେରିଆରେ ଆକ୍ରାନ୍ତ ହୋଇଥୂବାରୁ, ସେ ଅନ୍ୟ ଡ୍ରାଇତର ଖୋଜିବା 
ବିଳମ୍ବ ହୋଇପାରେ ଭାବି ନିଢେ କାର୍‌ ଚଳାଇ ଆସିଥୁଲା। ତା'ର ଆତ୍ମବିଶ୍ଵାସ 
ଥିଲା ଯେ ସେ ନିଜେ ଜଣେ ଭଲ କାର୍‌ଚାଳକ । ବାରଙ୍ଗ ଜଗୁଆଳିବିହୀନ ରେଳ 
ଫାଟକ ପାଖେ ଆଗରେ ଚାଲୁଥ୍‌ବା ଗାଇ ଗୋଠକୁ ଆଡେଇ କାର୍‌ ରେଳଧାରଣା 
ଅତିକ୍ରମ କଲାବେଳେ ହଠାତ୍ଵ ଗୋଟେ ଚଳନ୍ତା ମାଲବାହୀ ରେଳ ଇଂଜିନ୍‌ ତା କାର୍‌ 
ପଛକୁ ଧକ୍୍‌ା ଦେଇଥୂଲା | ଗାଡିର ପଶ୍ଚାତୃଜାଗରୁ ଖଶ୍ତେ ଛିଶ୍ଡେଇ ନେଇ ଫୋପାଡି 
ଦେଇଥୁଲା ରେଳ ଇଂଜିନ୍‌ । ରେଳ ଧକ୍କାରେ କାର୍‌ରୁ ଛିଟିକି ପଡି ଧାନ ବିଲରେ 
ପଡିଥୂଲା ମନୋଜ । ସୌଭାଗ୍ୟକୁ ତା ଜୀବନ ରକ୍ଷା ପାଇଲା କିନ୍ତୁ ଡାହାଣ ଗୋଡ 
ଓ ବାମ ହାତ ଭାଟି ଯାଇଥଲା । ସେ ବିଲରେ ଯନ୍ତ୍ରଣାରେ ଛଟପଟ ହେଉଥ୍‌ବା 
ଅବସ୍ଥାରେ ଦେଖଣାହାରୀ କେତେକ ହୃଦୟବାନ ଲୋକ ଅଟୋ ରିକ୍ସା କରି ବଡ 
ଡାକ୍ତରଖାନା କଟକକୁ ନେଇଗଲେ । ଚିକିତ୍ସା କରାଇଲେ । ସେ ସଚେତ ଥୁଲ୍ଲା, 

କେବଳ ଅସହ୍ୟ ଯନ୍ତ୍ରଣା ଓ ପୀଡା ଭୋଗୁଥୁଲା । ତା'ର ଏକ୍ସରେ ଆଦି ଆନୁଷଙଂକ 
ଚିକିତ୍ସା ଅବିଳମ୍ବେ ହୋଇ ପାରିଥିଲା ଏବଂ ସଂଗେ ସଂଗେ ପ୍ଲାଷ୍ଟର ଇତ୍ୟାଦି । ମୁଣ୍ଡ 
ଓ ମୁଖ ଯଦିଚ ଖଶ୍ତିଆ ଖାବରା ହୋଇଥଲା, ସାଙ୍ଘାତିକ ନଥୁଲା କ୍ଷତ | 

ତହିଁ ପରଦିନ ସକାଳେ ଚନ୍ଦ୍ରକାନ୍ତ କଟକ ଗଲାବେଳେ ବାରଙ୍ଗ ଫାଟକ 
ପାଖରେ ଗତକାଲି ସଂଧ୍ୟାରେ ଧଳା କାର୍‌ଟିଏ ଦୁର୍ଘଟଣାଗ୍ରସ୍ତ ହେବା କଥା ଶୁଣିଲା 
ଏବଂ ବସ୍‌ରୁ ଓହ୍ଲାଇ ଯାଇ ଦୁର୍ଘଟଣାଗ୍ରସ୍ତ କାର୍‌କୁ ଦେଖୁଲା ଓ ତହିଁରେ ଥବା 
କାଗଜପତ୍ର ଦେଖୁ ଏହା ମନୋଜର କାର୍‌ ବୋଲି ଜାଣିପାରିଲା । ଦୁର୍ଭାଗ୍ୟ । 

“ବାବୁ ଜଣକ କେଉଁଠି ? ” ପଚାରିଲା ଚନ୍ଦ୍ରକାନ୍ତ | 

“ “କଟକ ମେଡିକାଲରେ । ବାବୁଙ୍କ ଗୋଡ ଓ ହାତ ଭାଙ୍ଗିଯାଇଛି ।” 

ଚନ୍ଦ୍ରକାନ୍ତ ଦୌଡିଲା କଟକ ମେଡିକାଲକୁ । ଅସ୍ତିଶଲ୍୍ୟ ବିଭାଗରୁ ମନୋଜର 
ବେଦ୍‌ ନମ୍ବର ନେଇ ସାକ୍ଷାତ କରିବାକୁ ଗଲା । 

କି ମନୋଜ ଶୋଇଥୁଲା । ରୋଗୀକୁ ଉଠାଇବା ଅସୌଜଚନ୍ୟ ଭାବି 
ଅପେକ୍ଷା କଲା । ନର୍ସଙ୍କୁ ପଚାରି ମନୋଜର ଅବସ୍ଥା ବୁଝିଲା । ହାତ ଗୋଡ ପ୍ଲାଷ୍ଟର 
ପରେ ନିଦ୍ରା ଇଜେକ୍୍‌ସନ୍‌ ନେଇ ଶୋଇଛନ୍ତି, କହିଲ। ନର୍ସ । 

ମନୋଜର ନିଦ ଭାଟିଲା । ମୁଣ୍ଡ ଓ ମୁହଁରେ କିଛି କ୍ଷତ ଚିହ୍ନ । ଅଚନ 
ହୋଇ ପଡିଛି ବେଡରେ । ସେ ଆଖୁ ଖୋଲିଲା ମାତ୍ରେ ଚନ୍ଦ୍ରକାନ୍ତ ପଚାରିଲା - 

‘ଆପଣ ମନୋଜ ବାବୁ ? 

a ra 

“ମୁଁ ଚନ୍ଦ୍ରକାନ୍ତ ଆପଣଙ୍କୁ ଖୋଜୁଛି । 

“ମୁଁ ମଧ୍ୟ ।”? - ଗୋଟିଏ ହାତରେ ପ୍ରଣାମକଲା ଢଙ୍ଗରେ କହିଲା 
ମନୋଜ । 

ଉଦ୍ଦେଶ୍ୟ ଉତ୍ତୟଙ୍କୁ ଅଜଣା ରହି ନଥୁଲା । କିନ୍ତୁ ଏଭଳି ଏକ ଦୁସ୍ଥିତି 
ଅସୁବିଧା ବେଳରେ ବିଷୟବସ୍ତୁ ଉତ୍ଵଥାପନ କରିବା ଅସମୀଚୀନ ମନେକରି ଉଭୟେ 
ନୀରବ ରହିଲେ । 

ମନୋଜ ଭଶ୍ବରଙ୍କୁ କୃତଜ୍ଞତା ଜଣାଇ କହିଲା- କପାଳ ଜୋରରୁ ବଞ୍ୁଗଲି । 
ନୋଚେଡତ ମୋତେ ନିର୍ଭରକରୁଥବା ଶିଶୁ ଦି' ଜଣ ସେମାନଙ୍କ ମା' ହରାଇଲା ପରେ 
ଆହୁରି କେତେ ଦୁଃଖ ଭୋଗିଥାନ୍ତେ ଏବଂ ....... 

ଏବଂ ପୁଣି କଂଣ ? ଘରେ କିଏ କିଏ ଅଛନ୍ତି ? '? ପଚାରିଲା ଚନ୍ଦ୍ରକାନ୍ତ | 

“ମୋ ପୁଅ ଦେବଦୁ୍ଲଭ ଓ ଝିଅ ପୁନମ୍ପ୍ରଭା, କୁକୁର ଜ୍ୟାକି ଓ ଜଲ୍ଲା, 

ଆୟା ଓ ଅନ୍ୟମାନେ ।”? 

‘ଆପଣ ଆଗରୁ ବିବାହିତ ଥଲେ ? 

“ହୁଁ, ସ୍ତ୍ରୀ ନିର୍ମଳା କ୍ୟାନ୍ସରରେ ମରିଗଲ୍ଲା ! ମା ଛେଉଣ୍ଡ ପିଲାଙ୍କ ଯନୁ 
ନେବ କିଏ ? ସେମାନେ ମା'କୁ ଝୁରିଲେ । ସେମାନଙ୍କୁ ମା'ଟିଏ ଆଣି ଦେବାର 
ପ୍ରତିଶୁତି ଦେଲି । ଏଣୁ ଗଣ ବିବାହ ସମାରୋହ ପାଇଁ କନ୍ୟାଟିଏ ବାଛିଲି । ହେଲେ 
ଦୁର୍ଭାଗ୍ୟ, ଘଟଣାର ଘୂର୍ଣ୍ଣନରେ ମୁଁ ଅଣାୟତ । ଗୋଟାଏ ପ୍ରତିଶ୍ରୁତି ପୂରଣ କରିବାକୁ 
ଯାଇ ଆଉ ଏକ ଗମ୍ଭୀର ପ୍ରତିଶ୍ରୁତି ପୂରଣ ପାଇଁ ଚିନ୍ତିତ ରହୁଛି, ଘାଣ୍ଟି ହେଉଛି । 
ଅନିଚ୍ଛାକୃତ ଅକଛିତ ଘଟଣାରେ ମଣିଷର ଆୟର ନଥାଏ, ତା'ର ଚାରା କ'ଣ ? 
କେବଳ ଅସହାୟତା ' । ଦୀର୍ଘଶ୍ବାସ ଛାଡିଲା ମନୋଜ ! 

“ଆଉ ଗମ୍ଭୀର ପ୍ରତିଶ୍ରୁତି ପୁଣି କ'ଣ ? ' ? ପଚାରିଲା ଚନ୍ଦ୍ରକାନ୍ତ । ' କନକକୁ 
ଦୃଢ଼ ପ୍ରତିଶ୍ଥୃତି ଦେଇଛି ପ୍ରତିଜ୍ଞା କରି । ତାକୁ ନେଇ ତା ପ୍ରିୟତମ ପତି ପାଖେ 
ଛାଡିବାର ପ୍ରତିଶ୍ରୁତି, ଏପରିକି ନିଜ ଜୀବନ ବିନିମୟରେ । 

ମନୋଜବାବୁ ସତ୍ଯରକ୍ଷା କରିବା ପାଇଁ ଚନ୍ଦ୍ରକାନ୍ତକୁ ଖୋଜି ପାଇବା 
ଉଦେଶ୍ୟରେ ତା ଗୀ ଖଜୁରିପଦା ଆସି ଦୁର୍ଘଟଣାଗ୍ରସ୍ତ ହୋଇଛନ୍ତି, ଅଛ୍ଳକେ ଜୀବନ 
ରକ୍ଷା ହୋଇ ଯାଇଛି, ଜୀବନ ବିନିମୟ ନୁହେଁ ତ ଆଉ କଣ ? ଭାବିଲା ଚନ୍ଦ୍ରକାନ୍ତ । 

ମନୋଜବାବୁଙ୍କ ସତ୍ୟବଦ୍ଧତା ଓ ନିଷ୍ଠାପରାୟଣତାରେ ଚନ୍ଦ୍ରକାନ୍ତ ପ୍ରୀତ 
ହେଲା, ସନ୍ତୋଷ ପ୍ରକାଶ କଲା । 

ପ୍ରସଙ୍ଗକୁ ପଛରେ ରଖ୍‌ ପଚାରିଲା ଚନ୍ଦ୍ରକାନ୍ତ- “ଏଠି ଡାକ୍ତରଖାନାରେ 
ଚିକିତ୍ସାରେ ତୁମର ଅସୁବିଧା ହେଉ ନାହିଁ ତ ? ନିଜ ଲୋକ ପାଖରେ କିଏ ଅଛି ? 

“ଧାର, ନର୍ସ, ସେବକ ସେବିକା ଅଛନ୍ତି । ମୋ ଅଫିସ୍‌କୁ ଦୁର୍ଘଟଣା 
ସମ୍ବାଦଟି ପଠାଇ ଦେଇଛି । ଦୁଃସମ୍ବାଦକୁ ଗୋପ୍ୟ ରଖୁବାକୁ ତାଗିଦ ମଧ୍ୟ କରି 
ଦେଇଛି କାରଣ ଘରେ ପିଲାମାନେ ଶୁଣିଲେ କାନ୍ଦିବେ, ବ୍ଯସ୍ତ ହେବେ, ବିବ୍ରତ 
ହେବେ । ଦେବଦୂଲଁଭ ଓ ପୁନମ୍ପ୍ରଭାର କ୍ଵାଟର୍ଲି ପରୀକ୍ଷା । ସମସ୍ତେ ଦୁଃଖ କରିବେ | 
ଦରକାର କ'ଣ ? ପରେ ଜାଣିବେ ସମସ୍ତେ ।” 

ଚନ୍ଦ୍ରକାନ୍ତ ମନୋଜ ହୃଦୟର ଅନାବିଳତା ହୃଦୟଙ୍ଗମ କରି ପାରିଥଲା । 
ଟିକିଏ ଚିନ୍ତା କରି କହିଲା - “ଗୋଟେ ପ୍ରସ୍ତାବ ଦେବି, ରାଜି ହେବ ? 

“ବିଅ ।”? 

ତୁମେ ମେଡିକାଲରୁ ସ୍ଥାନାନ୍ତରିତ ହେବା ପର୍ଯ୍ୟନ୍ତ ମୁଁ କିମ୍ପା କନକ ଯଦି 
ସେଦା ଶୁଶ୍ରଷା କରିବାର ସୁଯୋଗ ଦିଅନ୍ତ ଖୁସି ହୁଅନ୍ତି ।” ' 

ଆରେ ବାପ୍‌ରେ ! ତମ କଥା ଛାଡ । କାହିଁକି କଷ୍ଠ ପାଇବ ? ଆମ 
ଅଫିସବାଲାଏ ସଦଳବଳେ ଆଜି ଆସି ପହଞ୍ଚଛନ୍ତି । ସେମାନେ ମୋତେ ଶ୍ରଦ୍ଧା 
କରନ୍ତି, ସମ୍ମାନ ଦିଅନ୍ତି, ମୁଁ ହୃଦୟଙ୍ଗମ କରିଛି । ଆଉ ତମ କନକଲତା କଥା 
କହୁଛ ! ଅସମ୍ଭବ ଓ ଘୋର ଅବାନ୍ତର ପ୍ରସ୍ତାବ କହୁଛ ବନ୍ଧୁ । ସେ ତ ତମ ଘରଣୀ 
ପ୍ରିୟତମା ପତ୍ନୀ ତୂମର । ପର ପୁରୁଷ ପାଖେ ରହି ସେବା କରିବା କଛ୍ନାର ବାହାରେ 
। ଖାଲି ବେଦୀରେ ମନ୍ତ୍ର ପଢ଼ି ପୁରୋହିତ ହାତଗଣ୍ଡି ପକାଇ ଦେଲେ ସ୍ଵାମୀ-ସ୍ତ୍ୀ 
ହୋଇ ଯାଆନ୍ତି ନାହିଁ । ସମାଜ ପାଇଁ ଏହା ଏକ ପ୍ରମାଣପତ୍ର ମାତ୍ର । ଯେଉଁଠି 
ହୃଦୟର ମିଳନ ଥାଏ, ସେହି ଦମ୍ପତି ହିଁ ପ୍ରକୃତ ପତି-ପନୁୀ, ମୋର ବିଶ୍ଵାସ । ମୁଁ 
ଯେତିକି ଜାଣିପାରିଛି, କନକ ପରି ଝିଅ ବିରଳ । ତୁମେ ପ୍ରେମୀଯୁଗଳ, ମୁଁ ଜାଣେ 
। ତୁମ ପାଇଁ ସେ ପାଗଳି । ବଂଧୃ, ତୁମ ବିଷୟରେ ମୁଁ ସବୁ ଶୁଣିଛି କନକ ତୁଣ୍ଡରୁ 
କନକର ବୁଦ୍ଧି, ସାହସ, ଗୁଣ ମୋର କର୍ଣ୍ଠଗୋଚର ହୋଇଛି । ଏଭଳି ଅନନ୍ୟା 
କନ୍ୟାକୁ ପୁରସ୍କାର ପରିବର୍ତେ ତିରସ୍କାର, ଲାଞ୍ଚନା, ଅପବାଦ ଓ ସାମାଜିକ ବାସନ୍ଦ 
କଣ ଯୁଗର ନ୍ୟାୟ ? ସମାଜକୁ ଅନ୍ଧବିଶ୍ଵାସ, କୁସଂସ୍କାର ଜାତିଗତ ଭେଦଭାବ 
ମହାବ୍ୟାଧୂ ରୂପେ ସଂକ୍ରମିତ କରିଛି । ସଂସ୍କାର ଓ ମୁକ୍ତିର ପଥ ଆଜି ସୁଦୂର 
ପରାହତ । ତୁମର ମିଳନ ହେଉ- ମୋର ପ୍ରତିଶୃତି ପାଣିର ଗାର ନହେଉ । ତୁମର 
ସୁଖମୟ ଶାନ୍ତିପୂର୍ଣ୍ଣ ଦାମ୍ଚତ୍ୟ ଜୀବନ ମୁଁ ଆଶାକରେ । 

ସରୋଜବାବୁ ତାକୁ ବନ୍ଧୁ ବୋଲି ସମ୍ବୋଧନ କଲେଣି । ଚନ୍ଦ୍ରକାନ୍ତ ତାଙ୍କ 
ଚରିତ୍ର ଓ ସ୍ଵଭାବର ପରିଚୟ ପାଇଲାଣି ¦ କହିଲା, - ତେବେ ଅନୁମତି ଦିଅ ବନ୍ଧୁ, 
ମୁଁ କନକଲତାକୁ ତମ ଘରେ ଦେଖାକରି ପାରିବି ? 

ଅତି ଆବରର ପ୍ରିୟତମା ପନ୍ୀକୁ ଦେଖା କରିବାକୁ ହେଲେ ପୁଣି ବଂଧୁଙ୍କ 
ଠାରୁ ଅନୁମତି ଲୋଡାହୁଏ ? ହସିଥୂଲା ମନୋଜ । କେବଳ ଓପଚାରିକତା ଓ 
ସୌଜନ୍ୟ ଦୃଷ୍ଟିରୁ ସମ୍ମତି ଦେଲା । ବାସଗୃହର ଠିକଣା ଓ ଅବସ୍ଥିତିର ଏକ ନକ୍ସା 
ବତାଇ ଦେଇ କହିଲା - ନିର୍ମଳା? ବାସଭବନ । କେନ୍ଦୁଝର ଟାଉନର ଯେ କେହି 
ଲୋକକୁ ପଚାରିଲେ ସେ ଦେଖାଇ ଦେବ ବୋଲି ମୁଁ ଆଶା କରୁଛି । ତୁମର ଶୁଉ 
କାମନା କରୁଛି ... 

ହଠାଡ଼ ମନୋଜ ପରିବର୍ତେ ଚନ୍ଦ୍ରକାନ୍ତକୁ ଦେଖ୍‌ କନକ ତଟସ୍ଥ । ତା 
ମନର ମଣିଷକୁ ଚାକ୍ଷୁଷ ଦେଖୁଛି । ସ୍ଵପ୍ନ ନା ସତ୍ଯ !! ଚନ୍ଦ୍ରକାନ୍ତର ଏମିତି ଆକସ୍ମିକ 
ଆବିର୍ଭାବ ଆଶାତୀତ, ଅକଳିତ- ବିଶ୍ଵାସ କରି ପାରୁ ନାହିଁ ଆଖୁକୁ । ପରସ୍ପର 
ଅପଲକ, ପରମାଶ୍ଚର୍ଯ୍ୟ ଚାହାଣିରେ ସ୍ଥାଣୁତା, କାହାର ପାଟିରୁ ବାକ୍ୟ ସ୍ତରିତ 
ହେଲାନାହିଁ। ଉତ୍ତୟେ କୁଣ୍ଢାକୁଣ୍ଚି ଗଡାଗଡି ହୋଜଯିବା, ଚମ୍ବନର ଆଦାନ ପ୍ରଦାନରେ 
ତଲ୍ଲୀନ ହୋଇଯିବା ସ୍ଵାତ୍ତାବିକ ଥୁଲା, କିନ୍ତୁ ଡାହା ହୋଇ ନଥୁଲା । କାହିଁକି ? କନକ 
ମଥାରେ ସିନ୍ଦୁରର ମୋହର ପ୍ରତିବନ୍ଧବ ହୋଇ ଉତ୍ୟଙ୍କ ହୃଦୟରେ ବାଡ ହୋଇ 
ଛିଡା ହୋଇ ଯାଇଥଲା | 

କିଛି ସମୟ ଅନ୍ତେ ସେମାନେ ପ୍ରକୃତିସ୍ଥ ହେଲେ ! ଉତ୍ତୟଙ୍କ ନେତ୍ରରୁ 
ଝରୁଥିଲା ଅବିରତ ବାରିପାତ । କଅଣ ପରସ୍ପର କହିବେ ନିଜ ନିଜର ମାନସିକ 
ଯନ୍ତ୍ରଣା, ବିଜ୍ଛେଦର ଦୁଃଖ ଓ ବିଗତ ଛଅମାସର ଜୀବନାନୁଭୂତି ! 

ଲୁହ ଡବ ଡବ ଆଖୁରେ ପଚାରିଲା କନକ- ମନୋଜବାବୁ କାହାନ୍ତି ? 

ପାଟିରେ ବିଶି ଆଚ୍ଛୁଠି ଦେଇ କନକ କାନରେ ଚୁପ୍‌ ଚୁପ୍‌ କହିଲା, ତାଙ୍କର 
ଆକ୍୍‌ସିଡେଣ୍ୱଟ ହୋଇଯାଇଛି । ତେବେ ସେ ସୁସ୍ଥ ଅଛନ୍ତି । ମୁଁ କଟକ ଶ୍ରୀରାମଚନ୍ଦ୍ର 
ମେଡିକାଲ୍‌ରୁ ସିଧା ତୋ ପାଖକୁ ଆସିଛି । ତାଙ୍କର ଗୋଡ ହାତ ପ୍ଲାଷ୍ଟର । ଏହି 
ଦୁର୍ଘଟଣା କାହାକୁ ନ କହିବାକୁ କହିଛନ୍ତି । ତେବେ ସେସବୁ କଥା ପରେ ହେବା । 

କନକ ମୁଣ୍ଡରେ ହାତ ଦେଲା । ଏମିତି କ”ଣ ଉପୂର୍ଯ୍ୟୁପରି ଦୁର୍ଦଶା 
ଦୁର୍ଘଟଣାର ନାଟକୀୟତାରେ ସେମାନେ ଘାଣ୍ଟି ଚକଟି ସଢ଼ି ହେଉଥ୍‌ବେ ! ହାୟ 
ଭଗବାନ, ତମେ ଏତେ ନିଷ୍କର କାହିଁକି ? କାହିଁକି ତମର. ଏସବୁ ଦୁଃସହ 
ଲୀଳାଖେଳା ? ଛଅ ମାସର ଅଜିଜ୍ଞତାରୁ ସେ ଜାଣି ପାରିଛି, ମନୋଜବାବୁ ଜଣେ 
ନିଷ୍ଠ ପଟ ସ୍ଵଚ୍ଛ ଉଦ୍ରଲୋକ । ତାକୁ ଦେଇଥୂବା ବଚନ -୍ରତିଶ୍ରତି ପୂରଣ କରିବାକୁ 

ଯାଇ ଦଇବ ଦୂର୍ଘଟଣାର ସମ୍ମୁଖୀନ ହୋଇଛନ୍ତି । ପରମେଶ୍ବରଙ୍କ ସୃଷ୍ଟିରେ 
ପରୋପକାରର ପ୍ରତିଦାନର ଫଳ କଂ ଣ ଏଇଆ ! କନକର ଲମ୍ବା ଦୀଘଶ୍ବାସ ! 

ଚନ୍ଦ୍ରକାନ୍ତର ହୃଦବୋଧ ହୋଇଥଲା, - ମନୋଜ ଜଣେ ଅମାୟିକ 
ନିସ୍ଵାର୍ଥପର ଉଦ୍ରବ୍ଯକ୍ତି, ‘ନିର୍ମଳା ଭବନଂରେ ଜଣେ ବିମଳ ବ୍ୟକ୍ତିତ୍ଵ । କେଇ ମାସ 
ହେଲା, ତା ଘରେ ଅନ୍ୟର ପ୍ରେୟସୀକୁ ସ୍ଥାନ ଦେଇ ଯଦି ବଳାକ଼୍ାର ବା ପାଶବିକ 
ଅତ୍ୟାଚାର କରିବାର ଲୁକ୍କାୟିତ ଇଚ୍ଛା ଥାନ୍ତା, ତାକୁ ବାଧା ଦେବାକୁ ଏଠି ଥୁଲା 
କିଏ ? ଚରିତ୍ର ସ୍ତଳନ ବା ଗଠନ ମଣିଷର ଇଚ୍ଛାଧ୍ବନ, ତା ସ୍ଵଭାବ ଉପରେ ନିର୍ଭର 
କରିଥାଏ । ଜଣେ ମଣିଷର ମନୋଭାବ, ଚାରିତ୍ରିକ ସ୍ଵଭାବର ସୂଚନା ମିଳିଥାଏ 
ପ୍ରଥମ ସାକ୍ଷାତ, ହାବଉାବ, ଚାଲିଚଳନ ଓ କଥାବାର୍ନାରୁ । ମନୋଜବାବୁଙ୍କର 
କଦାପି ଦୁର୍ବଳତା ନଥୁଲା ଓ ନାହିଁ ମଧ୍ୟ କନକ ପ୍ରତି । ଏହା ସେ ଆହୁରି ଉଲ 
ଭାବେ ଜାଣି ପାରିଲା ଯେତେବେଳେ କନକ ରଖୁଥିବା ସମ୍ବାଦ ପତ୍ରର ସମ୍ବାଦଟି 
ତାଠୁ ନେଇ ନିଜେ ପଡ଼ିଲା । ଖବର କାଗଜ ‘ସମାଜର ତୃତୀୟ ପୃଷ୍ଠାରେ ପ୍ରକାଶିତ 
ସମ୍ବାଦଟିର ଅବିକଳ ନକଲ ଏହିପରି - 


“କନ୍ୟା ପାତ୍ରୀ ଅଦଳ ବଦଳଜଂ” 

ଭୁବନେଶ୍ବର, ୨ ୧।୪ (ନି.ପ୍ର): ପ୍ରାପ୍ତ ସମ୍ବାଦରୁ ଜଣାଯାଇଛି, ସ୍ଥାନୀୟ 
ମାରୱାଡି ମହିଳା ସମିତି ଆନୁକୂଲ୍ୟରେ ଗଣ ବିବାହର ଆୟୋଜନ ଅନୁଷ୍ଠାନ 
ପ୍ରାଙ୍ଗଣରେ ହିନ୍ଦୁ ରୀତିନୀତି ଅନୁସାରେ ଅନୁଷ୍ଠିତ ହୋଇଥୁୂଲା । ଉତ୍ସବରେ ୩୮ଟି 
ବରକନ୍ୟା ଯୋଡି ବିବାହ ପାଇଁ ନାମ ପଞ୍ଜୀକରଣ କରିଥୁଲେ । ଏଥୁ ମଧ୍ୟରୁ 
ବିବାହ ବେଦୀରେ ଦୁଇଟି କ୍ଷେତ୍ରରେ ବରକନ୍ୟା ଯୋଡ଼ିରେ କନ୍ୟା ଅଦଳ ବଦଳ 
ଘଟଣା କୌତୃହଳ ଓ ଆଲୋଚନାର ବିଷୟ ହୋଇଛି । କନକ ନାମ୍ୀ କନ୍ଯା 
ଭୁଲବଶତଃ ମନୋଜ ନାମ୍ପୀ ବର ଓ ସରିତା ନାମ୍ନୀ କନ୍ୟା ହୁଏତ ଚନ୍ଦ୍ରକାନ୍ତ ନାମ୍ବୀ 
ବର ସହିତ ବୈଦିକ ରୀତିରେ ବିବାହ କରିଛନ୍ତି । ଯଦି ଏପରି ହୋଇଥାଏ ଏହା 
ଏକ ଅନିଛାକୃତ ଘଟଣା ବୋଲି ସମିତି ଦୁଃଖ ପ୍ରକାଶ କରିବା ସଂଗେ ସଂଗେ 
ଉତ୍ୟ ପକ୍ଷଙ୍କୁ କ୍ଷତିପୂରଣ ସହିତ ସମସ୍ତ ଖର୍ଚ୍ଚ ବହନ କରି ସଂଶୋଧନ କରିବାକୁ 
ସମିତି ଆହ୍ଵାନ କରିଛି । 

ଏହି ସମ୍ବାଦ ପ୍ରେରକ ଇଂଜିନିୟର ମୟୂର ଇସ୍ପାତ ଉଦ୍ୟୋଗ, କେନ୍ଦୁଝର 
ଶ୍ରୀ ମନୋଜକୁମାର ସ୍ଵୟଂ ଉକ୍ତ ଅଶୋଉନୀୟ ଅଭାବିତ ଘଟଣାର ଜଣେ କ୍ଷତିଗ୍ରସ୍ତ 

ବରପ୍ରାର୍ଥୀ ବୋଲି ଜଣାଇଛନ୍ତି । ଅପ୍ରୀତିକର ଏହି ଅଘ୍ଟଣର ସମାଧାନ ପାଇଁ 
ଆବେଦନ କରିବା ସହ ତାଙ୍କ ସହିତ ପ୍ରତିପକ୍ଷ କ୍ଷତିଗ୍ରସ୍ତ ବ୍ୟନ୍ତି ଯୋଗାଯୋଗ 
କରିବାକୁ ଅନୁରୋଧ କରିଛନ୍ତି ।” 

ଦୈନିକ ଖବର କାଗଜ ସମାଜର ଚନ୍ଦ୍ରକାନ୍ତ ଜଣେ ଆଗ୍ରହୀ ପାଠକ । 
କିନ୍ତୁ ତା ପାଇଁ ପ୍ରଯୁଯ୍ୟ ଏପରି ଏକ ଗୁରୁତ୍ଵପୂର୍ଣ୍ଣ ସମ୍ବାଦ ତା ନଜରକୁ ଆସି ପାରି 
ନଥୁବାରୁ ଦୁଃଖ୍ତ ହେଲା | ସମ୍ଭବତଃ, ଡା ନୂତନ ଚାକିରିରେ ଯୋଗ ଦେଲା ବେଳେ 
କିଛି ଦିନର ଖବର କାଗଜ ପଡ଼ି ପାରି ନଥୁଲା । ଦୈନିକ ସମାଜର ତାରିଖ ସହିତ 
ତା ନୂତନ ଚାକିରିରେ ଯୋଗଦାନ କାଳ ମିଳି ଯାଉଛି । 

କନ୍ୟା ଅଦଳ ବଦଳ ଘଟଣାରେ ମନୋଜବାବୃଙ୍କର ଅନାବିଳତା ତାଙ୍କ 
ଦ୍ଵାରା ପ୍ରେରିତ ସମ୍ବାଦ ଏବଂ ତାହା ସମାଜରେ ପ୍ରକାଶ ପାଇବା ଏକ କ୍ଵଳନ୍ତ 
ପ୍ରମାଣ । 

ମନୋଜ ବାବୁଙ୍କ ନିର୍ମଳା” ସୌଧକୁ ଦେଖୁ ଏହା ଏକ ରାଜପ୍ରାସାଦ 
କହିଲେ ଅଡିରଂଜିତ ହେବ ନାହିଁ ବୋଲି ଚନ୍ଦ୍ରକାନ୍ତ ମନେ ମନେ ଭାବିଲା | ଆଧୁନିକ 
କାଳର ଗୃହାବଶ୍ୟକ ଦ୍ରବ୍ୟରେ ବାସଗୃହ ଭରପୁର । ସୁଶିକ୍ଷିତ ବୁବ୍ିଜୀବୀ ଭଦ୍ର 
ପରିବାରଟିଏ । କିନ୍ତୁ ଅଦୃଶ୍ୟର ଅବିଚାର - ଯୁବତୀ ଘରଣୀ ଗୃହିଣୀଙ୍କ ଅକାଳ ମୃତ୍ୟୁ 
ଓ ତଜ୍ଜନିତ ଶିଶୁଦ୍ଧଵୟଙ୍କର ମାତୃହରାର ଦୁଃଖାତିଦୁଃଖ ଏବଂ ମାତୃସ୍ଥାନ ପୂରଣ ନିମନ୍ତେ 
ପିତାର ଆପ୍ରାଣ ପ୍ରଚେଷ୍ଟା, ଏଣୁ ଅଘଟଣାର ଘୂର୍ଣ୍ଣବାୟୁରେ ଉତ୍ତୟେ ବରକନ୍ୟା ଯୁଗଳ 
ଆକ୍ରାନ୍ତ | ତେବେ ସମାଧାନ ଓ ପ୍ରତିକାରର ପନ୍ଧା କ'ଣ ? ଚନ୍ଦ୍ରକାନ୍ତ ଚିନ୍ତିତ ରହିଲା । 

ଚନ୍ଦ୍ରକାନ୍ତ ଏଥର ଉଲ ଭାବେ ଦେଖୁଲା ତା ପ୍ରାଣସଖୀ ପ୍ରଣୟିନୀ 
କନକଲତାକୁ । ଦେଖୁଛି ସୁନ୍ଦର ବଦନୀ ମୁଖମଣ୍ଡଳରେ ଅନେକ ପରିବର୍ଭନ । 
ହୀରା ଖଚିତ ନାକ ଫ୍ରଲଟି ଚିକ୍‌ ଚିକ୍‌ କରୁଛି ଉନ୍ନଳ ତାରାଟିଏ ପରି । ମନେ ପଢ଼ୁଛି 
ନାକଫ୍ରଲଟିଏ, ସୁନାକାଚ, ଓ ଚେନ୍‌ ସହିତ ସେ ବିକ୍ରୀ କରିଦେଇଥୁଲା କଟକର 
‘ଇୂପାରୀ ଗୋବିନ୍ଦମ୍‌ ସ୍ଵାର୍ଵ୍ାଳୟରେ ଯେଉଁଦିନ ସେମାନେ ଗୀ ଛାଡି ପଳାଇ 
ଆସିଥୂଲେ କଟକ । ଚନ୍ଦ୍ର ପୁଣି ଦେଖୁଛି କନକ କାନରେ ଝୁଲନ୍ତା ପେଣ୍ରି ଫ୍ରଲକୁ, 
ବେକରେ ସୁନା ଚେନ୍‌ ଟିଏ ଓ ଡାଇମଭ୍ଡ ଖୁଣ୍ଟା ଓଜନିଆ ସ୍ଵର୍ଣ୍ଣହାର, ହାତରେ ମେଞ୍ଚାଏ 
ମେଞ୍ଚାଏ ସୁନା କାଚ ଏବଂ ବାଉଟି । ସର୍ବାଙ୍ଗରେ ତା'ର ଭିନ୍ନ ଏକ ଅତରବାସ୍ବାର 
ମହକ । ଏସବୁ ମନୋଜ ବାବୁଙ୍କ ପୂର୍ବ ପନ଼୍ୀ ନିର୍ମଳାଙ୍କର ବୋଲି ସ୍ପଷ୍ଟୀକରଣ ଦେଲା 
କନକ । ମନୋଜ ବାବୁ କହିଥୂଲେ, ଏସବୁ ମୋ ତରଫରୁ ତୁମ ପ୍ରେମୀ “ଯୁଗଳଙ୍କ 
ଆଶୁ ମିଳନୀ ପାଇଁ ଏକ ଆଗୁଆ ଉପହାର । 

ମନୋଜ ସୁସ୍ଥ ହେଲା, ଯଥୋଚିତ ଚିକିତ୍ସା ଦ୍ଵାରା ଆରୋଗ୍ୟ ଲାଭକଲ! 
ଏବଂ କେନ୍ଦୁଝର ଫେରିଲା ଓ ଅଫିସ କାର୍ଯ୍ୟରେ ଯୋଗଦେଲା । 

ଏବେ ଅଦଳ ବଦଳ ଘଟଣାକୁ ସଜାଡିବାର ବେଳ, ନିଜ ନିଜ ଚିଜକୁ 
ଫେରସ୍ତ ଅଣାଯିବାର ସମୟ | ସେମାନେ ଓକିଲ ପରାମର୍ଶ କଲେ । 

ଓକିଲ ସୀତାକାନ୍ତ ବାବୁ ମତଦେଲେ- ବେଦୀ ହେଉ ବା ମନ୍ଦିର ହେଉ 
ଥରେ ଭଦ୍ରବ୍ୟକ୍ରିମାନଙ୍କ ସମ୍ମୁଖରେ ହାତଗଣ୍ଡି ପତି ବାହାହେଲା ପରେ ସାମାଜିକ 
ବିଚ୍ମେଦ ଆଉ ସମ୍ଭବ ନୁହେଁ । ସବୁଦିନ ସବୁକାଳ ପାଇଁ ସେମାନେ ସମାଜ ଆଖୁରେ 
ପତିପନ୍ନୀ । ସ୍ଵାମୀ-ସ୍ତ୍ୀ ବିଚ୍ଛେଦ ହେବାକୁ ହେଲେ, ଆଇନ୍‌ ଅନୁସାରେ ଛାଡପତ୍ର 
ଦେବାକୁଇ ହେବ ଓ ତାପରେ ପୁନଃ ବିବାହ । 

ଅତଏବ ସେମାନେ ଆଇନର ଆଶ୍ରୟ ଲୋଡିଲେ । ମାମଲା ଚାଲିଲା 
ବିଚାରାଳୟରେ | ଅଦାଲତ କକ୍ଷରେ ଅନେକ ତର୍କ ବିତର୍କର ଖେଳ ମେଲିଲା ଯାହା 
ସାଧାରଣତଃ ହୋଇଥାଏ । ଉରଣପୋଷଣର ଦାୟିତ୍ଵ କଥା ଉଠିଲା ଇତ୍ୟାଦି 
ଇତ୍ୟାଦି । 

ଛାଡପତ୍ର ଅଥବା ବିବାହବିଚ୍ଥେଦ ମାସଲାରେ ବିଚାରପତିଙ୍କ ଭୂମିକା 
ଗୁରୁତ୍ଵପୂର୍ଣ୍ଣ ହୋଇଥାଏ । ସେ ସମାଧାନର ସୂତ୍ରଧାରୀ, ଉଭୟ ପକ୍ଷର ଶୁଭାକାଙଡ୍‌କ୍ଷୀ | 

ବିଚାରପତି ପ୍ରଶ୍ନକଲେ ପ୍ରଥମେ ନାରୀପକ୍ଷଙ୍କୁ 

“ ‘ତମେ ବିବାହ ବିନ୍ତେଦ ଇଚ୍ଛା କରୁଛ ? 

“ଜା”? - କହିଲା ସରିତା । 

““ ତେବେ ଏ ଛାଡପତ୍ର କାହିଁକି ? 

“ସେ ଚାହୁଁଛନ୍ତି ।” 

“ସେ କାହିଁକି ଚାହୁଁଛନ୍ତି ? 

“ମୁଁ ତାଙ୍କ ପସନ୍ଦର ନୁହେଁ । 

“ ଡ଼ାଙ୍କ ପସନ୍ଦଯୋଗ୍ୟା ହେନା ପାଇଁ ଚେଷ୍ଟା କରିଛ ? 

“ହଁ ମହାପ୍ର, ସବୁ ପ୍ରକାର ଚେଷ୍ଟା କରିଛି । କିନ୍ତୁ ସେ ମୋତେ ଆଡ 
ଆଖରେ ଚାହୁଁ ନାହାନ୍ତି । କହୁଛନ୍ତି ତାଙ୍କର ମୁଁ ସର୍ବନାଶ କରିଛି, ମୋ ଯୋଗୁଁ ହିଁ ସେ 
ତାଙ୍କ ପ୍ରିୟତମା ପ୍ରେମିକାକୁ ବାହା ହୋଇ ପାରିଲେ ନାହିଁ । ଶୁଣୁଛି, ଛାତରପତ୍ର ପରେ 
ତାକୁ ବାହାହେବେ । 

“ତମର ଆପରି କ'ଣ ? 

“ମୋର କିଛି ଆପରି ନାହିଁ । ଡାଙ୍କ ଖୁସିରେ ମୁଁ ଖୁସି ।” 

““ତ୍ରମେ କେଉଁଠି ରହିବ ? ତମର ଭରଣପୋଷଣ କିଏ କରିବ ? 

“ବାହା ହେବା ପୂର୍ବରୁ ମୁଁ ମାମୁଘରେ ଥୂଲି । ମୋ ଜନ୍ମ ପରେ ପରେ 
ମୋ ବାପା ମା” ମରିଗଲେ । ମାମୁମାଇଁ ମୋତେ ପାଳିଥୂଲେ । ସେମାନେ ମୋର 
ବାପମା? । ତାଙ୍କ ପାଖେ ରହିବି । ଗୁଡିଆ ଘର ଆମେ । ମୁଁ ରାନ୍ଧିବାଢଡ଼ି ଜାଣେ । 
ପାଇଟି କରି ବଞ୍ଚୁବି । ଭରଣପୋଷଣ ପାଇଁ ଟଙ୍କା ଦରକାର ନାହିଁ।”'- ମୁଣ୍ଡର 
ଓଡ଼ଣାକୁ ସୁଦୃଢ଼ କରି ରୋକଠୋକ୍୍‌ କହିଲା ସରିତା ସ୍ପଷ୍ଟ ଭାବେ ଲୁହ ଓ କୋହର 
ଲହଡି ଭିଡରେ । 

ନ୍ୟାୟେଷ୍ୁ ବିଚାରପଡି କହିଲେ - “ତୁମକୁ ଯଦି ଆଉ କିଏ ବିବାହ 
କରିବାକୁ ପ୍ରସ୍ତାବ ଦିଏ ରାଜି ହେବ ? 

“ନ । ମୁଁ ଥରେ ବାହା ହୋଇ ସାରିଛି ବେଦୀ ଉପରେ ଭଗବାନଙ୍କୁ 
ସାକ୍ଷୀ ରଖୁ । ହିନ୍ଦୁ ନାରୀ ମୁଁ, କିଛି କିଛି ପୁରାଣ, ଭାଗବତ, ରାମାୟଣ ପଢିଛି । 
ହିନ୍ଦ ରମଣୀ ପୁଣି ଥରେ ଆଉ କାହାର ହାତ ଧରି ବାହା ହେଲେ ସେ ପୁରୁଷ 
କେବେ ମଥାର ସିନ୍ଦୁର ହୋଇ ପାରେନା, ସିନ୍ଦୁର ଭଳି ଦିଶୁଥଵବା ନାଲି ଟିକିଲିଟିଏ 
ମାତ୍ର । ଟିକିଲି କଂଣ କେବେ ସିନ୍ଦୁର ହୋଇପାରେ ଧର୍ମାବତାର ? ପ୍ରକୃତ ହିନ୍ଦୁ 
ନାରୀର ସିନ୍ଦୁର କେବେ ଲିଭି ନଥାଏ, ଲିଭିଥାଏ ଯେଉଁଦିନ ସେ ମଶାଣିକୁ ଯାଏ 
ଅହ୍ୟ ଡେଚ୍ୁରା ବଜାଇ କିମ୍ବା ସ୍ଵାମୀ ସ୍ଵର୍ଗବାସୀ ହେଲେ । ସୀତା ସାବିତ୍ରୀ ଦେଶରେ 

ସିନ୍ଦୁର ଅମୂଲ୍ୟ”? - କାନ୍ଦି କାନ୍ଦି ଛଳ ଛଳ ଆଖରେ କହି ଚାଲିଥୂଲା ସରିତା 
ଶ୍ବାସରୁଦ୍ଧ କଣ୍ଠରେ । 
ବିଚାରପତି ମହାଶୟ ନେତ୍ର ବିସ୍ତାରି ମନେ ମନେ କହିଲେ - ବାଃ । 
ଦର୍ଶକ ଗ୍ୟାଲେରୀରେ ଉତ୍ତୟ ପକ୍ଷର ସମସ୍ତେ ଉପସ୍ଥିତ ରହି ଶୁଣୁଥୂଲେ । 
ଏଥର କନକର ପାଳି । 
ପ୍ରଶ୍ନ - “ତମେ ଛାଡପତ୍ର ପାଇଁ ରାଜି ?' 


“ହୁଁ ଜ୍ୟାକି ମୋତେ ଜୀବନଠୁ ବଳି ଭଲପାଉଥ୍‌ବା ସର୍ବଗୁଣସଂପନ୍ନ 
ସୁଶ୍ରୀ ସୌମ୍ୟ ଯୁବକକୁ ମୁଁ ବାହା ହେବାକୁ ଇଚ୍ଛା କରେ ।”’ 

“ସେ ଅବଶ୍ୟ ତୁମକୁ ବାହା ହେବା ପାଇଁ ଗଣ ବିବାହ ମଣ୍ଡପକୁ 
ନେଇଥୁଲେ । କିନ୍ତୁ ଭୁଲଵବଶତଃ କାରବାର ଓଲଟ ପାଲଟ ହୋଇଗଲା । ଜାଣି ଜାଣି 
କେହି ଏହି ଭୁଲ କରିନାହାନ୍ତି । ହିନ୍ଦୁ ବିବାହ ପ୍ରଥା କିନ୍ତୁ ଅଣଲେଉଟା । ଥରେ 
ବେଦୀରେ ବସି ବାହା ହୋଇଗଲା ପରେ ସବୁ ସରି ଯାଇଥାଏ । ସ୍ବାମୀକୁ ଗ୍ରହଣ 
କରାଯାଏ । ପରିସ୍ଥିତିର ବିଚାରକୁ ନେଇ ନିୟତିର ରାୟକୁ ମାନିନେବା ଧର୍ମର କାମ 
ବୋଲି ଭାବିବା ଉଚିତ । ବିଚ୍ଛେଦ କାହିଁକି ? ଚିନ୍ତାକର” । - କହିଲେ ବିଚାରପତି । 

“ ଚିନ୍ତା କରିବି, ଯଦି ମୋ ପ୍ରିୟତମ ପ୍ରେମିକ ମୋତେ ଛାଡ଼ି ଆଉ କାହାକୁ 
ବାହାହେବାକୁ ରାଜି ହେବେ”? - ଉତ୍ତର ଦେଲା କନକ । 

ଏହାପରେ ମନୋଜ କାଠଧଡାରେ ଛିଡାହେଲା । ବିଚାରପତିଙ୍କ ନିଷ୍ଠରି 
ତା'ର ଶିରୋଧାର୍ଯ୍ୟ ବୋଲି କହି ସ୍ଵସ୍ଥାନକୁ ଫେରିଲା । 

କୋର୍ଟର କାଠଧଡା ଭିତରକୁ ଏଥର ଚନ୍ଦ୍ରକାନ୍ତକୁ ଡକାହେଲା । 

ପ୍ରଶ୍ନ ¬ “ତୁମ ପୂର୍ବ ପ୍ରେମିକା ଏଇ ଟିକିଏ ପୂର୍ବରୁ ପ୍ରକାଶକଲେ ଯେ ସେ 
ଅନ୍ୟର ଧର୍ମପନ଼୍ୀ ହେବା ପାଇଁ ଆପରି କରିବେ ନାହିଁ ଯଦି ତୁମେ ଆଉ କା'ର ହାତ 
ଧରି ବାହା ହୋଇ ଘର ସଂସାର କରିବ । ତୁମର ଆପରି ଅଛି ?”? 

“ନା, ସେ ସୁଖୀ ହୋଇ ପାରିଲେ ମୋର ଖୁସି ।”? 

ଘଟଣାର ଘନତ୍ଵ ଆକଳନ କରିଥଲେ ନ୍ୟାୟାଧୀଶ ବିଚାରପତି ଭବେନ୍ଦ୍ର 
ମହାପାତ୍ର ମହାଶୟ । ତାଙ୍କ ବିଚାରକାଳର ଅବଧୂ ଭିତରେ ଏପରି ଏକ ବିଚିତ୍ର 
ବିରଳ ବିବାହବିନ୍ଦେଦ ପରି ମୁସ୍କିଲ ମାମଲା ଦେଖୁ ନଥଲେ ଯାହାର ସମାଧାନ 
ସୂତ୍ର ଖୋଜି ବାହାର କରିବା ଦୁରହ ହୋଇପଡିଛି । ସୂତା ବଣ୍ଡିଲରୁ ସୂତା ଖିଏ 

ଫିଟିଯାଇ ଗୁଡେଇ ତୁଡେଇ ହୋଇ ଗଣ୍ଠି ପଡିଲା ପରେ ପୁନଶ୍ଚ ସୃକ୍ଷ୍ମଭାବେ ସୂତାକୁ 
ବଣ୍ଡିଲରେ ଠିକ୍‌ ଭାବେ ଥୋଇବାର କାଠିଣ୍ୟ ବୁଣାକାର ହିଁ ଉପଲବ୍ଧି କରିଥାଏ ! 
ବିଚାରପତି ତାହାହିଁ ଅନୁଭବ କରୁଛନ୍ତି ମର୍ମେ ମର୍ମେ । 

ଆଇନ ଅଦାଲତର ଚକ୍ରବ୍ୟୁହ ଓ ପ୍ରଶ୍ନୋତ୍ତରର ଘନଘଟା ଭିତରେ ମୁଦାଇ! 
ଓ ମୁଦେଇ ପକ୍ଷ ଘାଣ୍ଟିଚକଟି ହୋଇଥୂଲେ । କୌଣସି ସନ୍ତୋଷଜନକ ସମାଧାନପନ୍ତ୍ରୀ 
ଦୃଶ୍ୟ ହେଲା ନାହିଁ । ବିଚାରପତିଙ୍କ ଶେଷ ନିଷ୍ଠରି ଉପରେ ମାମଲା ନିର୍ଭର କଲା । 
ମାମଲା ଘୁଞ୍ଚଲା ପରବର୍ରୀ ଶୁଣାଣି ପାଇଁ । 

ଉତ୍ତୟ ପକ୍ଷ ପୁନଶ୍ଚ ବିଚାରାଳୟରେ ଉପସ୍ଥିତ ହେଲେ । ଆଜି ଶେଷ ଓ 
ଚୂଡାନ୍ତ ନିଷ୍ଠରିର ଦିନ । ଅଦାଲତର ରାୟ ସମସ୍ତେ ମାନିବାକୁ ବାଧ୍ୟ । 

ଛାଡପତ୍ର ମାମଲାର ଶେଷ ନିଷ୍ପରି ପୂର୍ବରୁ ଅନୁସରିତ ବିଧୂ ଓ ପଦ୍ଧତି 
ଅନୁଯାୟୀ ଉଦୟ ସ୍ଵାମୀ -ସ୍ତ୍ରୀ ଯୋଡିଙ୍କୁ ଗୋଟିଏ ଗୋଟିଏ ନିବୁଜ କୋଠରିକୁ ସେମାନଙ୍କ 
ଅନ୍ତିମ ମିଳାମିଶା ଓ ଆପୋଷ ଆଲୋଚନା ପାଇଁ ଛାଡି ଦିଆଗଲା ଏବଂ ଏକ ଘଣ୍ଟା 
ସମୟ ଦିଆଗଲା ସେମାନଙ୍କ ଅନ୍ତିମ ସିଦ୍ଧାନ୍ତ ଅଦାଲତରେ ଜଣାଇବା ପାଇଁ । 

ନିବୁଜ କୋଠରିରେ ସରିତା ବାଷ୍ପରୁଦ୍ଧ ହୋଇ ଲୁହଭିଜା ଆଖରେ କହିଲା - 
ଥରେ ସୁଯୋଗ ଦିଅ ସ୍ଵାମୀ, ତୁମର ଅଇଁଠା ପାଇଁ ମୁଁ ଅପେକ୍ଷା କରି ରହିଛି 
ହାତଗଣ୍ଡି ପରଠାରୁ ଆଜି ପର୍ଯ୍ୟନ୍ତ । ମୋ ହାତରୁ ନିଅ ଏଇ ଜଗନ୍ନାଥଙ୍କ ମଗଜ 
ଲଡ଼ୁ । ତାଙ୍କର ଏହି ପ୍ରିୟ ପ୍ରସାଦକୁ ପାଟିରେ ପୂରାଅ ସଂପୂର୍ଣ୍ଣ ଭାବେ ଏବଂ 
ସେଥ୍‌ରୁ ଟିକିଏ ଆଣି ମୋତେ ଦିଅ । ସେଇ ଅମୃତତୁଲ୍ଲ୍ୟ ପ୍ରସାଦ ଟିକକ ମୋର 
ପ୍ରାପ୍ୟ କେବଳ । ମୋ ପ୍ରାପ୍ୟ ଦିଅ ମୋତେ । ମୋତେ ନିରାଶ କରନାହିଁ ସ୍ଵାମୀ - 
ନେହୁରା ହେଉଛି, ତମ ପାଦ ଧରୁଛି । ଏହ୍ୟ ଡେଙ୍ଗୁରା ଓ ଖଇ କଉଡି ବିଚ ମୁଁ 
ଶ୍ମଶାନ ଯିବି ମୋ ପ୍ରାପ୍ୟ ନେଇ । 

ସରିତା ଆଖରେ ଲୁହର ସୁଅ ବୋହି ଚାଲିଥୁଲା ଅବାରିତ ଭାବେ । 
ଚନ୍ଦ୍ରକାନ୍ତ ଚିନ୍ତିତ ଥଲା । ଜୀବନରେ ପୁନଶ୍ଚ ଥରେ ପ୍ରିୟତମା କନକ ସହିତ ସାକ୍ଷାତ 
ହୋଇ ପାରିବ ବୋଲି ଆଶା ଛାଡି ଦେଇଥ୍‌ୂଲା ସେ । ଯେଉଁଦିନ ସେ ସୁବେ ଶିନୀ 
କନକକୁ ମନୋଜ ଘରେ ଅକ୍ଷତ ସୁରକ୍ଷିତ ଅବସ୍ଥାରେ ଦେଖୁଲା ଓ ସେ ଅଖୁସିରେ 
ନଥୁବାର ଅନୁଭବ କଲା, ଚନ୍ଦ୍ରକାନ୍ତ ଦୁଃଖ୍ତ ହୋଇ ନଥୁଲା । କନକକୁ ଜଣେ 
ଆଶ୍ରିତା ନୁହେଁ, ଜଣେ ଯୋଗ୍ୟା ଅତିଥୂନୀ ଆସନରେ ମନୋଜବାବୁ ରଖୁଥ୍ବଲେ- 

ତା'ର ହୃଦଵୋଧ ହୋଇଥଲା । ମନୋଜ ପରି ଜଣେ ଭଦ୍ର, ସଂଯମୀ ପୁରୁଷର 
ଆତିଥ୍ୟରେ କନକ ଅସନ୍ତୁଷ୍ଟ ନଥୂଲା । ସେ ଯଦି ମନୋଜ ସହିତ ସବୁଦିନ ଘରସଂସାର 
କରେ ସେ ଆପରି କରିବ ନାହିଁ, ଅଖୁସି ହେବ ନାହିଁ ମଧ୍ୟ ! ପୁରୁଷର ପ୍ରକୃତ 
ଧର୍ମପନୀ କିଏ ? ତା ମନ କହିଲା, ଅଗ୍ରି-ଅଆଲୋକ- ରଶ୍ବରଙ୍କୁ ସାଖୀ ରଖୁ ଯେଉଁ 
ନାରୀ ପୁରୁଷର ହାତ ଧରିଥାଏ ସେହିଁ ଧର୍ମପନ଼ୀ । ସରିତା ସେ ଅଧଵକାର ହାସଲ 
କରିଛି । ଚନ୍ଦ୍ରକାନ୍ତ ନିମ୍ନବିର ଚାଷୀ ପରିବାର । ବୋଉ କହିବା ମତେ, ସୁଗୃହିଣୀର 
ସବୁ ଗୁଣ ସରିତାର ରହିଛି । ବାହାଘର ପରଦିନ ତା ବୋଉ ଚନ୍ଦ୍ରକୁ ଡାକି ବୁଝାଇ 
ଦେଇଥୁୂଲା ଗୁଣବତୀ ବୋହୂର ଲକ୍ଷଣ । ସରିତାର ପଦ୍ଧିନୀ ଗୁଣ ଦେଖୁଥୂଲା ସେ- 
ଆଜି ଶୁକ୍ଲପକ୍ଷ ଗୁରୁବାର ଦଶମୀ ତିଥ୍‌, ସୁଦଶା ବ୍ବତର ଦିନ, ପତି ସୋହାଗିନୀ 
ସାଧବା ସ୍ତୀମାନେ ଏହି ବ୍ରତ କରିଥାନ୍ତି ନିଷ୍ଠାର ସହିତ । ସରିତା ସକାଳୁ ସକାଳୁ 
ବ୍ରତ ପୂଜାର ଆୟୋଜନରେ ଲାଗି ପଡିଲା | ସାଇର ପାଞ୍ଚ ସାଧବା ବୋହୂ ଆସିଲେ | 
ଦିଅଁ ଘରେ ସରିତା ସୁର୍‌ ଲମ୍ବାଇ ବ୍ରତବହି ପଢ଼ିଲା । କି ମଧୁର କଣ୍ଠ ତାର ! 
ସମସ୍ତେ ମୁଗ୍ଧ ଚକିତ । ଡାହଣ ବାହୁରେ ବ୍ରତ ପିନ୍ଧିଲା, ସରାଗରେ ମୋ ହାତରେ 
ମଧ୍ୟ ପୂଜା ବ୍ରତ ବାନ୍ଧି ଦେଲା । ଡୁ ତ ହୁଣ୍ଡା ପୁଅ ! ସକାଳୁ ହାଶ୍ଡି ମୁହଁ କରି 
କୁଆଡେ ବାହାରେ ବୃଲ୍ଧୁଛୁ । ଏଣେ ଲକ୍ଷ୍ମୀବତୀ ବୋହୂ ତୋ ପାଦପାଣି ପାଇଁ 
ଚାହିଁ ବସିଛି, ତୁ ଧରାଛୁଅୀ ଦେଉନାହୁଁ । ମୂର୍ଖଟାଏ କେଉଁଠାର ! ସୁଦଶା ବ୍ରତ 
ବିବାହିତ ନାରୀର ଶୁଭ ସଂକେତ । ଷୋଳ ମଙ୍ଗଳା ଭିତରେ ସୁଦଶାବ୍ରତ ତିଥୂ 
ଆସିଲେ ମଙ୍ଗଳ ହୋଇଥାଏ ସମସ୍ତଙ୍କର । ଆମ ଘରକୁ ଶୁଭ ଏଥର, ସକାଳ 
ସୂଚାଇ ଦେଇଥାଏ ଦିନକଯାକର ପାଗ ଉଳି | ଏଣୁ ଚନ୍ଦ୍ରକାନ୍ତ ସମ ସ୍ତଙ୍କ ଇଚ୍ଛାରେ 
ପ୍ରତିବନ୍ଧକ ହେବ କାହିକି ? ସରିତା ଯୌବନାବଡୀ, ସର୍ବଗୁଣସଂପନ୍ନା୍‌ ରଂଗ 
ମନ୍ଦ ନ ହେଲେ, ଧଳା ହଂସ ଭଳି ଥାକୁଲୁଥାକଲ, ସ୍ବାସ୍ଥ୍ୟବତୀ, ସୁନ୍ଦରୀ ବି । 
ସରିତା ହିଁ ତା ଭାଗ୍ୟରେ ଲେଖା । ସେ ତାକୁ ଗ୍ରହଣ କରି ସୁଖ ଦାମ୍ପତ୍ୟ ଜୀବନ 
ଯାପନ କରିବ - ଏହାହିଁ ବିଧ୍‌ ନିର୍ଦ୍ଦେଶ - ସରିତା ହିଁ ତା'ର ପ୍ରକୃତ ଧର୍ମପନୁୀ- 
ଧର୍ମ ଚକ୍ଷୁରେ, ସମାଜର ଆଖରେ । ଆଜି ତା ଡାହାଣ ଆଖୁର ଉପର ପତା 
ଘନ ଘନ ଡେ ଉଁଥୂଲା, ଗୋଟେ ଶୁଭ ସଂକେତ ମୁଣ୍ଡ ଟେକୁଥୁଲା । ଆଶ୍ବସ୍ତ ହେଲା 
ଚନ୍ଦ୍ରକାନ୍ତ । ହାଲୁକା ଅନୁଭବ କଲା । 

ମନୋଜକୁମାର ଓ କନକଲତା ନିବୁଜ କୋଠରିରେ କଅଣ ବାରାଳାପ 
କଲେ ଜଣା ପଡିଲା ନାହିଁ । କିନ୍ତୁ ସେମାନଙ୍କ ଆଳାପ ଆଲୋଚନା ଥିଲା ଖୁବ 
ସଂକ୍ଷିପ୍ତ ସକାରାତ୍ମକ କାରଣ ସେମାନେ ହସନ୍ତ ବଦନରେ ବାହାରକୁ ଆସିଲେ । 

ଚତୁଃମୂର୍ଭି ବିଚାର କକ୍ଷକୁ ଗଲେ । ମାନ୍ୟବର ବିଚାରପତିଙ୍କ ସୁଚିନ୍ତିତ, 
ଏକ ଅଭୁଡ ସୃଜନୀ ନିଷ୍ଠରି ଓ ନିର୍ଦ୍ଦେଶ କ୍ରମେ ବାହାରେ ଉତ୍ତୟ ପକ୍ଷ ପାଇଁ ଦୁଇଟି 
କାର୍‌ ଦ୍ଵାର ଖୋଲାଯାଇ ଉନ୍ମୁକ୍ତ ରହିଲା । ଗୋଟିକରେ ବସିଲା ମନୋଜ ଓ 
ଅନ୍ୟଟିରେ ଚନ୍ଦ୍ରକାନ୍ତ । 

କନ୍ୟାଦ୍ଧୟ ବିଚାର ପ୍ରକୋଷ୍ଠରୁ ବାହାରି ନିଜ ନିଜ ଇଚ୍ରାମତେ ଅପେକ୍ଷାରତ 
ପସନ୍ଦର ବର ବାଛିନେବାକୁ ନିର୍ଦ୍ଦେଶ ଦିଆ ଯାଇଥଲା ! ବାଧ୍ୟତା ନଥୁଲା । 

ଦୁଇ କାର୍‌ ନିକଟରେ ଆମ୍ଭୀୟସ୍ଵଜନ ବ୍ଯକ୍ରିମାନେ ପ୍ରବଳ ଉକ୍ସଣ୍ଡାର 
ସହିତ ଅପେକ୍ଷା କରିଥୁଲେ ନିୟତିର ନ୍ୟାୟ ଓ ଅଦାଲତର ରାୟ ଦେଖୁବାକୁ ଠିକ୍‌ 
ଚଳଚିତ୍ରର ଏକ ଉଦଵବେଗପୂର୍ଣ୍ଠ ପରବର୍ରୀ ଅଧ୍ୟାୟ ଜଳି । 

ଡାଡୀ ମନୋଜଙ୍କ କାର୍‌ ପାଖେ ଥଲେ ଦେବଦୂର୍ଲଭ ଓ ପୁନମ୍‌ ପ୍ରଭା, 
ଜ୍ୟାକି ଓ ଜଲ୍ଲୀ, ଆୟା ମିନତୀ ଏବଂ ଡ୍ରାଇଭର ସନାତନ । ସେମାନେ ସମସ୍ତେ 
ପରୀକ୍ଷାର ପରବର୍ଧୀ ଫଳ ଦେଖୁବାକୁ ଉତ୍କଣ୍ଡିତ ଥଲେ । ଆଣ୍ଟି କନକଙ୍କୁ ଦେଖୁ 
ପିଲା ଦିହେଁ ଆଣ୍ଟି ଆଣ୍ଟି ଡାକ ପକାଇଲେ । ସେମାନଙ୍କ ମିଠା ଡାକ ଏଡାଇ ପାରି 
ନଥୁଲା କନକ । ଆଉ ସମ୍ଭାଳି ନପାରି ଆନନ୍ଦାଶ୍ରରେ ସେମାନଙ୍କୁ କୋଳେଇ ନେଲା 
ଓ ଶିଶୁଦ୍ଵୟ କନକ ଆଣ୍ଟିକୁ ଟାଣି ନେଇ ମନୋଜ ସିଟ୍‌ ପାଖରେ ବସାଇ ଦେଲେ । 
କନକ ମନୋଜ ବକ୍ଷରେ ମୁଣ୍ଡ ରଖଲା ଏବଂ ଡା”ର ମୁଣ୍ଡ ଆଉଁସି ଦେବାକୁ ଭୁଲି 
ନଥୁଲା ମନୋଜ । 

ଏହିସବୁ ଦୃଶ୍ୟ ସମସ୍ତେ ହର୍ଷୋତଵଫ୍ରଲୁ ଚିତ୍ତରେ ଦେଖୁଥୁଲେ, ଆନନ୍ଦିତ 
ହେଉଥୁଲେ । 

ଜ୍ୟାକି ଓ ଜଲ୍ଲୀ ସ୍ଵର ମେଲାଇ ଶୁଭଶଙ୍ଗ ଫ୍ରଙ୍କିଲେ । ଦଳର ଅନ୍ୟମାନେ 
ପ୍ରଫୁଲ୍ଲିତ ହେଉଥୂଲେ । ସେମାନଙ୍କ ମୁହଁରେ ଆନନ୍ଦର ଢ଼େଉ ଖେଳିଲା । 

ସରିତାର ଶାଶୁ ଶ୍ଵଶୁର ଚନ୍ଦ୍ରକାନ୍ତ ଗାଡି ପାଖେ ଅପେକ୍ଷା କରି ରହିଥୂଲେ । 
କାର୍‌ ଭିତରେ ଚନ୍ଦ୍ରକାନ୍ତ ବସି ରହିଥୁଲା। ସରିତା ମୁଣ୍ଡରେ ଓଡ଼ଣା ଟାଣି ଶାଶୁ 
ଶ୍ବଶୁରଙ୍କ ପାଦଧୂଳି ନେଇ ମୁଣ୍ଡରେ ମାରିଲା ଠାକୁରଙ୍କ ବିଭୂତି ଭଳି । ଚନ୍ଦ୍ରବୋଉ 
ସରିଡାକୁ କୁଣ୍ଢେଇ ନେଇ ପୁଅ ପାଖରେ ବସାଇଦେଲା ଓ ପାନଖୁଆ ହସନ୍ତ ମୁହଁରେ 
କହିଲା - “ଏତେ ଦିନରେ ମୋ ବାୟା ବୁଝିଲା ଧର୍ମପନ଼ୀର ଅର୍ଥ । ହଁ, ଏଥର କହି 
ଦେଉଛି, ମୋ ସୂନାନାକୀ ଲକ୍ଷୀ ବୋହୂକୁ କେବେ ଆଉ ହତାଦର କରିବୁ ନାହିଁ କି 
କଡା କଥା କହିବୁ ନାହିଁ । ମୁଁ ଏଥର ଖୁସି । ତମ କୋଳରେ ପିଲାଟିଏ ଖେଳିଲେ 

ଯାଇଁ ମୁଁ ନିଶ୍ଚିନ୍ତରେ ଆଖୁ ବୁଜିବି । ବୁଝୁଚୁ ତ ବାୟା ? 
ଚନ୍ଦ୍ର ଆଖୁ ନଚାଇ ସମ୍ମତି ଦେଲା । 
ବୋଉର ଇଚ୍ଛା ଓ ପରାମର୍ଶ ଚନ୍ଦ୍ରକାନ୍ତ ମନକୁ ସ୍ପର୍ଶ କରୁଛି, ତା ଚିନ୍ତାକୁ 
ଛୁଉଁଛି ବାରମ୍ବାର ଏହି ମୁହୃର୍ଭରେ । ବୋଉ ନାକରା କଥା କହିନାହିଁ, କହୁ ନଥୁଲା | 
ସନ୍ତାନର ସର୍ବସୁଖସଂସାର ତା'ର କାମନା- ମାତୃ ହୃଦୟର ନିଃସ୍ବାର୍ଥ ଭାବନା, 
ସୀମାହୀନ ଆକାଶ ଭଳି ତାହା ଅମାପ୍ୟ। 
ମାତୃତ୍ୟାଗ ଓ ସନ୍ତାନ ପ୍ରେମାକର୍ଷଣର ନିକଟରେ ଗତ ମାର୍ଚ୍ଚ ୧୧, ୨୦୧୧ ଦିନ 
ଜାପାନରେ ଘଟି ଯାଇଥିବା ପ୍ରଲୟଙ୍କରୀ ଭୂମିକମ୍ଚର ଏକ ଅତୁତପୂର୍ବ ହୃଦୟସ୍ପର୍ଶୀ 
ଦୃଶ୍ଯ ଚନ୍ଦ୍ରକାନ୍ତର ଚିନ୍ତା ଓ ଚେତନା ରାଜ୍ୟକୁ ବାରମ୍ବାର ଛୁଉଁଛି। ଟିକ୍ଟର ସ୍କେଲରେ 
୯.୬ ପ୍ରକମ୍ପର ମାତ୍ରା ଏହି ବିନାଶକାରୀ ଭୂକମ୍ପ କମିବା ପରେ ସେଠାକାର ସୁରକ୍ଷା ଓ 
ଉଦ୍ଧାରକାରୀ କର୍ମାମାନେ ଉଦ୍ଧାର କାର୍ଯ୍ୟ ଜାରି ରଖୁଥିଲେ ଓ ଏକ ଧ୍ଵଂସ କୋଠା 
ଘରର ଏକ ଭଗ୍ନାଂଶ ତଳେ ଜଣେ ମହିଳା ଚାପି ହୋଇ ରହିଥବାର ଦେଖୁଥଲେ। 
ତା ନିକଟକୁ ଯିବା ପରେ ଯେପରି ସେ ତଳକୁ ଆଣ୍ୁ ମାଡି ଏବଂ ଦୂଇ ହସ୍ତ ଆଗକୁ 
ରଖୁ ଛଶ୍ଵରଙ୍କୁ ପ୍ରାର୍ଥନା କରିବା ଭଳି ଦେଖାଯାଉଥୁଲା। ତେବେ ସୁରକ୍ଷା କର୍ମୀମାନେ 
ତାକୁ ସ୍ପର୍ଶ କରିବା ପରେ ସେହି ମହିଳା ଯେ ମୃତ, ଏକଥା ଢାଣି ପାରିଥଲେ। 
ହେଲେ ଦଳର ମୁଖ୍ୟଙ୍କ ମନ ବୁଝି ନଥଲା। ମହିଳା ଢଣକ ଜୀବିତ ଥବା କଥା ତାଙ୍କ 
ମନକୁ ବାରମ୍ବାର ସ୍ପର୍ଶ କରୁଥିଲାବେଳେ ସେ ପୁଣି ଘଟଣା ସ୍ମଳକୂୁ ଫେରିଆସି ମୂତ 
ମହିଳାଙ୍କୁ ଉଠାଇ ଯାହା ଦେଖୁଲେ ତାହା ସମସ୍ତଙ୍କୁ କିଛି କ୍ଷଣ ପାଇଁ ସ୍ତଭ୍ କରିଦେଲା | 
ମହିଳା ଜଣଙ୍କର ମୃତ୍ୟୁ ହୋଇସାରିଥୂ୍‌ଲା ସତ, ହେଲେ ତାଙ୍କ ଶରୀର ତଳେ ଜାବିତ 
ରହିଥୂଲା ଏକ ତିନି ମାସର ଶିଶୁ | ସେହି ଶିଶୁ ପାଖରେ ପଡି ରହିଥିବା ଏକ ମୋବାଇଲ 
ଫୋନ୍‌ ଏବଂ ସେଥୁରେ ଉଲ୍ଲିଖତ ଥବା ଟେକ୍ଟ୍‌ ମେସେଜ୍‌ ସମସ୍ତଙ୍କ ନିଶ୍ଵାସ ପ୍ରଶ୍ଵାସକୁ 
କିଛି କ୍ଷଣ ପାଇଁ ବନ୍ଦ କରି ଦେଇଥଲା | ସେହି ମେସେଜ୍‌ରେ ଉଲ୍ଲେଖ ଥଲା - “1 ୪ 
can survive u must remember that | Love U”1 ଅର୍ଥାତ୍‌ ‘ତୁ ଯଦି 
ବଞ୍ଚଯାଉ ତୁ ମନେ ରଖୁବୁ ଯେ ମୁଁ ତଃତେ ଭଲପାଏ ' ଭୂକମ୍ପ ପ୍ରଳୟରେ ଯେତେବେଳେ 
ଭୂଗୋଳର ନକ୍ଟା ଓ ସବୁକିଛି ଓଲଟପାଲଟ ହୋଇ ଯାଉଥଲା ଓ ସେ ଶେଷ ନିଶ୍ବାସ 
ତ୍ୟାଗ କରିବାକୁ ଯାଉଥଲା, ସେତେବେଳେ ଏହି ମା” ନିଜର ଶିଶୁକୁ ବଞ୍ଚାଇବା 
ପାଇଁ ନିଜକୁ ଶିଶୁ ଉପରେ ସଂପୂର୍ଵ ଢାଙ୍କି ନେଇଥିଲା ଆଉ ତା ଶ୍ରଦ୍ଧାର ଶେଷ ଶବ୍ଦକୁ 
ମେସେଜ ମାଧ୍ଯମରେ ଛାଡି ଯାଇଥଲା। ସେହି ମେସେଜଟିକୁ ଯିଏ ବି ପଢିଥିଲେ 

ସେ ଆଖୁର ଦୁଇଟୋପା ଲୁହ ନଗଡାଇ ରହି ପାରିନଥୂଲେ | ଏହା ନିଜର ସନ୍ତାନକୁ 
ନିଜ ଜୀବନଠାରୁ ଅଧକ ମୂଲ୍ୟ ଦେଇ ଭଲ ପାଇବାର ଏକ ନିଛକ ସତ୍ୟ ଘଟଣା 
ଯାହା ଚନ୍ଦ୍ରକାନ୍ତ ମନକୁ ବାରମ୍ବାର ଛୁଉଁଛି। ସେ ଅନୁଭବ କରୁଛି, ସୃଷ୍ଟିରେ ମା'ର 
ବିକଳ୍ପ ନାହିଁ। ସ୍ତ୍ରୀର ମୃତ୍ୟୁ ପରେ ହୁଏତ ଆଉ ଜଣେ ସ୍ତ୍ର ମିଳିଯାଉଛି, ଯେମିତି 
ମନୋଜ ବାବୁଙ୍କ ପୂର୍ବ ପତ୍ତି ନିର୍ମଳାଙ୍କର ମୃତ୍ୟୁ ପରେ ସେ ପୁନଶ୍ଚ ବିବାହ କରୁଛନ୍ତି। 
କିନ୍ତୁ ମା'ର ମୃତ୍ୟୁ ପରେ ମା'ଟିଏ କେବେ ପାଇବେ କି ? 

ମମତାମୟୀ ମା | ଜନ୍ଧଦାତ୍ରୀ ନନୀ ସେ | ଜୀବନରେ ଦୁଃଖ କଷ୍ଟ ଯନ୍ତ୍ରଣାର 
ବିଷ ପାନକରି ସନ୍ତାନକୁ ଦେଇଦିଏ ପୀୟୂଷ । ତା ପଣତକାନି ଉହାଡରେ ଭରିଦିଏ 
ଅମୂଲ୍ୟ ଅମ୍ପତର ପାହାଡ | ମା” ହିଁ ନାରୀତୃର ଶ୍ରେଷ୍ଠ ପରିଚୟ, ଆଉ ମା' ହିଁ ସକଳ 
ଧୈର୍ଯ୍ୟ ଓ ସହନଶୀଳତାର ଅତଳ ସମୁଦ୍ର । ସେଥୁପାଇଁ ମା”କୁ ସମ୍ମାନ ଦେବା 
ଉଦ୍ଦେଶ୍ୟରେ ସାରା ବିଶ୍ଵରେ ପାଳିତ ହୁଏ ବିଶ୍ଵ ମାତୃଦିବସ। ଆମ ଆଧ୍ଯାମ୍ପିକ ଜଗତରେ 
କ୍ଷୁଦ୍ରତମ ଶବ୍ଦ ବା ବର୍ଣ୍ଣ “ଓ” ବୃହ୍ଲାଣ୍ଡର ପ୍ରତୀକ ଭଳି, ଆମ ଭାଷାର କ୍ଷୁଦ୍ରତମ ଶବ୍ଦ ବା 
ବର୍ଣ୍ଣ ମା'ରେ ରହିଛି ସଂସାରର ବିପୁଳତା, ବ୍ୟାପକତା ଓ ଆକାଶର ନିଃସୀମତା; 
ନାହିଁ ତାର ପଟାନ୍ତର, ନାହିଁ ତୁଳନା। ତା ବୋଉ ସରିତାକୁୂ ଶ୍ରଦ୍ଧା କରୁଛି | ଶାଶୁ 
ବୋହୂଙ୍କର ଛାୟା ଓ କାୟା ପରି କ୍ଷୀର ନୀରର ସମ୍ପର୍କ ଗଢ଼ିଉଠିଛି । କେହି 
କାହାକୁ ଦଣ୍ଡେ ଛାଡି ପାରୁନାହାନ୍ତି। ସେ ଅନୁଭବ କରୁଛି ସରିତା ତା'ବୋଉର 
ନୟନ ପିତୁଳା ପରି ହୋଇଯାଇଛି । ସରିତା ହିଁ ବୋଉର ପସନ୍ଦ । ବୋଉର 
ରୁଚି ଓ ଖୁସିରେ ସେ ବାଧାଦେବା ଅନୁଚିତ | ତା ଇଛା ପୂରଣ କରିବା, ଆନନ୍ଦକୁ 
ଆନ୍ତରିକ ସହଯୋଗ କରିବା ତା ଜୀବନରେ ପରମ ଓ ଚରମ କରଁବ୍ୟ | 
ମାତାପିତାଙ୍କ ସେବା ପାଇଁ ତା ଜୀବନ ସମର୍ପିତ ହେବା ଉଚିତ। 
ଚନ୍ଦ୍ରକାନ୍ତ ସରିତା ଆଖୁର ଲୁହକୁ ନିଜ ଆଟ୍ୁଠିରେ ପୋଛିଦେଲା । ସରିତା 
ମୁଖମଶ୍ଡଳରେ ବିଗତ କେଇ ମାସର ନୀରସତା ଅନ୍ତର୍ହିତ ହୋଇଯାଇ ଆନନ୍ଦର 
ଅଶ୍ରଲିପି ଓ ପ୍ରେମର ପ୍ରଫ୍ମଲଲତା ଉକୁଟି ଉଠିଲା । 
ଅଦାଲତ ନୋଟିସ ମୁତାବକ ମାମଲାରେ ମାରୱାଡି ମହିଳା ସମିତିର 
କର୍ମକରାଁ। ଓ କର୍ମକର୍ତୀମାନେ ଉପସ୍ଥିତ ରହିଥୂଲେ ଅନ୍ୟତମ ସାକ୍ଷୀ ଭାବେ । 
ହୃଦୟବାନ ଦକ୍ଷ ବିଚାରପତିଙ୍କ ଏଭଳି ବିଚକ୍ଷଣ ଓ ଚମକ୍ରାର ନିଷ୍ଠରିରେ ଆତ୍ମସନ୍ତୋଷ 
ଲାଭ କରିଥୁଲେ | ଏଣୁ ସମିତି ପକ୍ଷରୁ ହୋଟେଲରେ ବଂଧୁ ମିଳନର ଆୟୋଜନ ଓ 
ଖର୍୍ଚଭାର ସ୍ଵତଃ ଗ୍ରହଣ କରିବାକୁ ପ୍ରସ୍ତାବ ବାଢ଼ିଲେ ମନୋଜ ବାବୁଙ୍କୁ 
# ୧୧୫ u 


Digitized by PPRACHIN, SOA 


Bm Dim\’ 

ବିଦାୟପର୍ବ ବେଳେ ଅଦାଲତ ପରିସରରୁ ଗାଡି ଷ୍ଟାର୍ଟ ହେବା ପୂର୍ବରୁ 
ଉଲ୍ଲାସ ଚିତ୍ତ ଓ ଆନନ୍ଦାତିଶାର୍ଯ୍ୟରେ ମନୋଜ ଚନ୍ଦ୍ରକାନ୍ତ ପାଖକୁ ଯାଇ ବୁପ୍‌ 
ଚୁପ୍‌ କହିଲା- ଆସ ବଂଧୁ ଆଳି ସ୍ଥାନୀୟ “ମୈ ଫେୟାର? ହୋଟେଲରେ 
‘ହନିମୁନ୍‌ ' ପାଳିବା | 

ଏମନ୍ତ ଏକ ଖୁସି ବେଳାରେ ଚନ୍ଦ୍ରକାନ୍ତ ଅମତ ହେବ ବା କାହିଁକି ୨ ସେ 
ମନୋଜଙ୍କ ପ୍ରସ୍ତବାକୁ ସ୍ଵାଗତ କଲା। ଆଜି ହିଁ ନବ ଦମ୍ପତିଙ୍କର ପ୍ରକୃତ ମିଳନୀ 
ରାତି- ଆକାଶ ସହିତ ଅବନୀର, ପୁରୁଷ ସହିତ ପ୍ରକୃତିର, ନର ସହିତ ନାରୀର । 
ସେମାନେ ଚିରଦିନ ଏହି ପବିତ୍ର ଦିନଟିକୁ ସ୍ମରଣ କରିବେ । ଅତି ଶୋଷ ପରେ 
ମୁନ୍ଦାଏ ନିର୍ମଳ ଜଳ ଜୀବନକୁ ସଂଜୀବିତ କଲା ପରି ସେମାନେ ଆକଣ୍ଠ ପାନ 
କରିବେ ଜୀବନର ଯୌନାମୂତ, ସାଂସାରିକ ସୁଧା, ଉପଭୋଗ କରିବେ, ମଧୁଶଯ୍ୟାର 
ଏହି ମଧୁର ରାତିଟି ଯାହା ଅପସୋରା ହୋଇ ରହିବ, ଚିରଦିନ ଯେଉଁଠି ନଥାଏ 
ବାଧା, ଥାଏ ବନ୍ଧନ | ପବିତ୍ର ଏହି ବୈବାହିକ ବନ୍ଧନ । 

ରାତିରେ ଡିନର ପାର୍ଟି ତଥା ବନ୍ଧୁମିଳନର ସୁବ୍ୟବସ୍ଥା ହେଲା ବର୍ଣ୍ାଡ଼୍ଯ 
ହୋଟେଲର ମୁକ୍ତ ପ୍ରାଙ୍ଗଣରେ, ଆଲୋକର ଚକମକି ମେଳା ଭିତରେ । 

ସେମାନେ ବିଚାରପତି ଉବେନ୍ଦ୍ରବାବୁ ଏବଂ ଓକିଲ ସୀତାକାନ୍ତ ବାବୁଙ୍କୁ 
ଯଥାକ୍ରମେ ମୁଖ୍ଯ ଅତିଥ୍‌ ଓ ସମ୍ମାନିତ ଅତିଥୂ ଭାବେ ନିମନ୍ତ୍ରଣ କରିବାକୁ ଭୁଲି 
ନଥୁୂଲେ । 

ପରମାଶ୍ଚର୍ଯ୍ୟର ଘଟଣା, ମନୋଜକୁମାର ଜାତିରେ ବ୍ରାହ୍ମଣ- ଏକଥା 
ଜଣାପଡିଥୂଲା ବିଚାରାଳୟ କକ୍ଷରେ ପ୍ରଶ୍ତୋତ୍ତରର ଜବାବ ସୁଆଲ ସମୟରେ । 
ହୁଏତ ଏହା ଏକ ଦୈବୀଯୋଗ । କନକର ପିତା ସଦାଶିବ ରଥଶର୍ମାଙ୍କ ଇଚ୍ଛା, 
ଆକାଡ୍‌କ୍ଷା ଓ ପ୍ରାଧାନ୍ୟ ଥୁଲା ବ୍ରାହ୍ମଣ ଘରର କୁଳୀନ ବରପାତ୍ରଟିଏ ତାଙ୍କ ଏକମାତ୍ର 
କନ୍ୟା କନକ ପାଇଁ । ରକ୍ଷଣଶୀଳ ସମାଜ ଓ ପରିବାରରେ ସେ ଜନ୍ମିଥଲେ ଓ 
ପାରମ୍ପରିକ ପୂଜା ପାଠାଦି କୌଳିକ ବୃତ୍ତିରେ ତାଙ୍କ ବଦ୍ଧ ଧାରଣା ଓ ଜାତିଆଣ 
ମନୋବୂରି ବୃଦି ପାଇଥୂଲା । ସମୟ ପରିବର୍ରନର ସ୍ଵର ପ୍ରତି ବୀତସ୍ତହତା ତାଙ୍କର 
ସ୍ଵାଭାବିକ ଚରିତ୍ର ଥଲା । ଯେତେବେଳେ ମନୋଜର ଜାତି ସଠିକ୍‌ ଜଣାପଡିଲା, 
ଧୁନହ୍ଦି ମାଷ୍ଟ୍ରେ ଆଉ ସମ୍ଭାଳି ନପାରି ସୁସମ୍ବାଦଟି ଧରି ଅବିଳମ୍ବେ ଦୌଡିଲେ ସଦାଶିବଙ୍କ 
ଅବଗତି ନିମନ୍ତେ ଏବଂ ଗଣ ବିବାହ ମଣ୍ଡପ ବେଦୀରେ ସଂଘଟିତ ଓଲଟ ପାଲଟର 
ଅଲୌକିକ କାଣ୍ଡ ଯୋଗୁଁ କନକଲଡ଼ାର ମନୋଜକୁମାରଙ୍କ ସହିତ ହାତଗଣ୍ଠି ଓ 

ବିବାହ ସଂପନ୍ନ ହୋଇଥଲା ବୋଲି ପ୍ରକାଶ କରନ୍ତେ, ସଦାଶିବଙ୍କ କ୍ରୋଧାଗ୍ମିରେ 
କିଏ ଶୀତଳ ଜଳ ଢାଳିଦେଲା ଯେମିତି ! ଘଟଣା ଶୁଣି ସେ ବିସ୍ତାରିତ ନେତ୍ରରେ 
ପ୍ରଫୁଲ୍ଲିତ ହୋଇ ଉଠିଲେ ଏବଂ ସଧର୍ମିଣୀ କନକବୋଉକୁ ଦାଣ୍ଡ ଘରୁ ଡାକ ଛାଡିଲେ- 
“  ଶୁଣିଲଣି ! ଆମ କନକ ବାହା ହୋଇଛି ବ୍ରାହ୍ମଣ ଘରର ଜଣେ ବଡ ଇଂଜିନିୟରକୁ । 
ଆଜି ଭୁବନେଶ୍ବର ବଡ ହୋଟେଲରେ ସେମାନଙ୍କର ଭୋଜି ପର୍ବ । ଧୁନ୍ଦି ମାଷ୍ଟ୍େ 
ନିମନ୍ତ୍ରଣ ଧରି ଆମକୁ ଡାକି ଆସିଛନ୍ତି । ମୁଁ ଖୁସି, ଅତ୍ୟନ୍ତ ଖୁସି । ଆଉ ଡେରି କର 
ନାହିଁ । ଚାଲ ବରକନ୍ୟାଙ୍କୁ ଆଶୀର୍ବାଦ କରିଆସିବା । ମୁଁ ପରା କହୁଛି, ସଦାଶିବ 
ରଥଶରମା ଇଶ୍ଵରଙ୍କ ପରମ ସେବକ, ପୂଜାରେ ଭଇ୍ିଥାଏ, ନିଷ୍ଠାର ଶର୍ତିଥାଏ, ଭଗବାନ 
ଭଲ୍ତିର ପରୀକ୍ଷା କରନ୍ତି, ମାତ୍ର ପାସ୍‌ ଫେଲ୍‌ ତାଙ୍କ ହାତରେ । ସେ ଯାହା କରନ୍ତି 
ପ୍ରାଣୀର ମଙ୍ଗଳ ପାଇଁ ଉଦିଷ୍ଠ ଥାଏ, ନୋହିଲେ ଆମେ ଚାହୁଁଥିବା ବରପାତ୍ରଟିଏ 
କନକ ପାଇଁ ମିଳନ୍ତା କିପରି ? ସବୁ ପ୍ରଜାପତି ଘଟସୂତ୍ର ଯୋଗସୃତ୍ର, ତାଙ୍କର 
ବିଚାର-କାରବାର, ଚକାଡୋଳାର ଲୀଳାଖେଳା । ଆଉ ଢେରି କାହିଁକି କରୁଚ 
କନକବୋଉ ? ଶୀଘ୍ର ବାହାରିପଡ ଏଥର । 

ସ୍ଵାମୀ ସଦାଶିବ ଏମିତି ଉଲ୍ଲସିତ, ପ୍ରଫ୍ମଲ୍ଲିତ, ପୁଲକିତ ହେବାର 
କନକବୋଉ ଦେଖୁ ନଥୁଲା କେବେ । ସଦାଶିବଙ୍କ ଖୁସିରେ ସାମିଲ ହୋଇଗଲା ସେ । 

ସବୁଠାରୁ କୌତଡୂହଳପୂର୍ଣ୍ଣ ଡଥା ଧ୍ୟାନଆକର୍ଷଣକାରୀ ବିଷୟ ହେଲା, 
ଶ୍ରୀ ଧୂରନ୍ଧର ବିଦ୍ୟାରନୁ (ସଙ୍ଗୀତ ମାଷ୍ଟ୍ରେ ଧୁନ୍ଦି ସାର୍‌) ଏହି ମିଳନୀ ଉସୁବରେ 
ଉପସ୍ଥିତ ହେଲେ । ଛ” ମାସ ତଳେ ଚନ୍ଦ୍ରକାନ୍ତ କଥାମତେ କନକକୁ ଡାଳବସ୍ତ ଗୀରୁ 
ଆଣି ଗଣ ବିବାହପର୍ବରେ କନ୍ୟା ମେଳରେ ଛାଡିଦେଇ ତାଙ୍କ ପୂର୍ବସୂଚୀ ସଙ୍ଗୀତ 
କାର୍ଯ କୁମରେ ଯୋଗଦେବା ପାଇଁ ଦିଲ୍ଲୀ ଚାଲିଯାଇଥୂଲେ । ଦିଲ୍ଲୀରେ ସଙ୍ଗୀତ କାର୍ଯକ୍ରମ 
ପରେ ସାଙ୍ଗସାଥୀ ମେଳରେ ଉତ୍ତର ଭାରତ ଦର୍ଶନ ଅନ୍ତେ ଘରକୁ ଫେରିଲେ ଓ 
ଓଲଟ ପାଲଟ ବୃତ୍ତାନ୍ତ ଶୁଣି ହତ ଚକିତ ହୋଇଥ୍‌ଲେ । କିନ୍ତୁ ଆଜିର ଏ ଅପୂର୍ବ 
ମିଳନୀ ଉତ୍ସବରେ ସେ ଆମ୍ମସନ୍ତୋଷ ଲାଭକରି ପ୍ରଫ୍ମଲ୍ଲିତ ଦିଶୁଥୁଲେ । ଦିଲ୍ଲୀରୁ 
ଫେରିଲାବେଳେ ସେ ଦିଲ୍ଲାସ୍ମ ପ୍ରଗତି ମୈଦାନରୁ ପ୍ରିୟ ଶିଷ୍ୟା କନକ ପାଇଁ ହଳେ 
ଘୁଙ୍ୁର ଓ ପ୍ରିୟ ଶିଷ୍ୟ ଚନ୍ଦକାନ୍ତ ପାଇଁ ଗିନି ହଳେ କିଣି ଆଣିଥୂଲେ ସେମାନଙ୍କୁ 
ସ୍ଵେହ ଉପହାର ସ୍ଵରୁପ ଦେବା ଉଦ୍ଦେଶ୍ୟରେ, ନୋଚେଡ ସେମାନେ ପଚାରିଥାନ୍ତେ, 
ସାର୍‌ ଆମ ପାଇଁ ଦିଲ୍ଲୀରୁ କଂ ଣ ଭଲ ଜିନିଷ ଆଣିଛ ? କିନ୍ଧ ଗାକୁ ଫେରି ତାଙ୍କ 
କଳନା ଓଲଟ ପାଲଟ ହୋଇ ଯାଇଥିଲା, ପ୍ରେମୀ ଯୁଗଳଙ୍କ ଏପରି ଅକଳଚିତ ଅଭ୍ଭାବିତ 

ବିଛେଦ ଘଟଣା ସ୍ବପ୍ନରେ ବି ଭାବି ନଥଲେ ସେ ! ଦିଲ୍ଲୀରୁ ସେ ଶିଷ୍ୟଶିଷ୍ୟାଙ୍କ ପାଇଁ 
ସରାଗରେ ଖରିଦ କରିଥିବା ସଙ୍ଗାତ ଉପଯୋଗୀ ଘୁଟୁର ଓ ଗିନିକୁ ଉପହାର 
ଦେବେ କାହାକୁ ? ସେମାନଙ୍କର ସଙ୍ଗୀତ ଯୋଡି ଆଉ ନାହିଁ । ଯେଉଁ ସ୍ବଛ ଉଦ୍ଦେଶ୍ୟରେ 
ସେ ଉପହାର କିଣିଥିଲେ ତାହା ଅପୂର୍ଣ୍ଣ ରହିଲା । ତେଣୁ ମନ ଖରାଫ କରି ସେଗୁଡିକୁ 
ଘରେ ରଖଦେଇଥ୍‌ଲେ ଅନାଦର ଅନାକର୍ଷଣ ବସ୍ତୁ ଭଳି । ଆଜି ସନ୍ଧ୍ୟାର ଏହି 
ମିଳନ ଉସଵବରେ ଘରେ ରଖୁଥୁବା ଗିନି ଓ ଘୁଇୁରୁକୁ ନବଦମ୍ପଡିଙ୍କ ଶୁଭେଛା ଉପହାର 
ଦେବାକୁ ଉଚିତ ମନେକଲେ । ଆଜିକାଲି ଉତସୁବମାନଙ୍କରେ ନିମନ୍ତିତ ଅତିଥ- 
ଆଗନ୍ତୁକମାନେ କିଛି ଦ୍ରବ୍ୟ ଆକାରରେ ସ୍ବେହ-ଶୁଭେ ଛା -ଉପହାର ପୂର୍ବକ 
ନିମନ୍ତ୍ରଣକାରୀକୁ ଉଛ୍ନ୍ସିତ ଶୁଭକାମନା କରିବା ଏକ ସାମଜିକ ଚଳନି । ଆଜି 
ଉତ୍ସବ ପାଳନ ଅବସରରେ ନବ ଦମ୍ପତିଙ୍କୁ ତାଙ୍କ ନାଲିକାଗଜଗୁଡା ପ୍ୟାକେଟକୁ 
ଦେବା ବେଳେ ତାହା ତାଙ୍କ ହାତରୁ ତଳେ ଖସିପଡିଲା ଏବଂ ପ୍ୟାକେଟ ଭିତରୁ 
ଅଣ୍ଡାଖୋଳ ଚିଆଁ ଉନ୍ମୁକ୍ତ ହେବାଉଳି ଏକ ଶାଦଦିକ ତରଙ୍ଗ ଉତ୍ପନ୍ନ କରିଥଲା ଯାହା 
ସମସ୍ତଙ୍କ ଦୃଷ୍ଟି ଆକର୍ଷଣ କଲା । ଘୁର୍ୁର ଓ ଗିନିକୁ ଭୂଇଁରୁ ଉଠାଇ ନେଇ ଧୁନ୍ଦିମାଷ୍ଟ୍େ 
କିଂ କରବ୍ୟ ଢଙ୍ଗରେ ହାତରେ ଧରିଲେ । କିନ୍ତୁ ଦେବେ କାହାକୁ ? ଟିକିଏ 
ଚିନ୍ତାକରି ସହାସ୍ୟ ବଦନରେ ଗିନି ହଜକ ଡବଲ୍ଲାବାଦକ ଚନ୍ଦ୍ରକାନ୍ତ ବେକରେ 
ମାଳଟିଏ ପରି ଝୁଲାଇ ଦେଲେ ତାବଲା ସହିତ ଗିନିର ପ୍ରାସଙ୍ଗକତା ଭାବି । ଆଉ 
ରହିଲା ଘୁଢ୍ୁର ଦୁଇଟି । ଗୋଟିଏ ଘୁଟ୍ସୁର କନକ ଗୋଡରେ ଓ ଅନ୍ୟଟି ସରିତା 
ଗୋଡଗେ ସରାଗରେ ସେ ନିଜେ ବାନ୍ଧିଦେଲେ । ଶୁଭିଲା ରୁଣୁଝୁଣୁ ରୁଣୁଝୁଣୁ । 
ସେମାନେ ଧୁନ୍ଦି ସାର୍‌ଙ୍କ ଚରଣ ଛୁଇଁ ଆଶାର୍ଭିକ୍ଷା କଲାବେଳେ ସାରଙ୍କ ମୁଖରୁ 
ନିଃସୃତ ହେଲା- ଦମ୍ପତିଙ୍କ ଢୀବନ ସୁଖ ଶାନ୍ତି ସମ୍ଵିରେ ଉଛୁଳି ଉଠୁ, ଧନ ଢନ 
ଗୋପ ଗୌରବ ରୂପ ରୌପ୍ୟ ମୋତି ମାଣିକ୍ୟ ସୃର୍ଣ୍ଧ ଲକ୍ଷ୍ମଆଦିରେ ଭରପୁର 
ହେଉ ତମମାନଙ୍କ ସଂସାର ।” 

ଠିକ୍‌ ଏହି ସମୟରେ ମାଷ୍ଟ୍ରମହାଶୟଙ୍କୁ ଜୁହାର ହୋଇ ମନୋଜ କହିଲେ 
- “ସାର୍‌ ଆପଣଙ୍କର ଏତେ ପାତର ଅନ୍ତର କାହିଁକି ୨? କେବଳ ତିନିଜଣ ଉପହାର 
ପାଇଲେ, ଆଉ ମୋର ? 

ଧୁନ୍ଦି ମହାଶୟ କନକର ହାତକୁ ମନୋଜ ହାତ ସହିତ ମିଳାଇ ଦେଇ 
କହିଲେ - ଗ୍ରହଣକର ବସୁ ମୋର ଏହି ସର୍ବଶ୍ରେଷ୍ଠ ସର୍ବୋତଵକୃଷ୍ଠ ରନମଣି ଉପହାରକୁ 

ଏବଂ ସଦୁପଦେଶ ପ୍ରଦାନ ଢଙ୍ଗରେ ମନୋଜକୁ କହିଲେ - କନକର ସ୍ଵର ସଙ୍ଗୀତ 
ଗୁଣ ମୋତେ ମୁଗ୍ଧ କରିଥୂଲା । ଚନ୍ଦ୍ରକାନ୍ତ ଓ କନକଲତା ସଙ୍ଗୀତ କଳାରେ ମୁଁ 
ବନ୍ଧା ! ପାରିବାରିକ ସଂସାର ଭିତରେ ତୁମେ ବାନ୍ଧିରହି ମଧ୍ୟ ତା'ର ସଙ୍ଗୀତ 
କଳାକୁ ପ୍ରୋସ୍ାହନ ଦେବ ମନୋଜ ବାବୁ - ମୋର ଅନୁରୋଧ । ଗୁଣ ପଚି ସଡି 
ଯାଏ ନାହିଁ, ତାକୁ ଯେତେ ମାଜିବ ସେ ଚକ୍ଚକ୍ଵ କରି ଉଜ୍ବଳ ଦିଶିବ । 

ମନୋଜ ଆସ୍ତିସୂଚକ ମଥାରେ ସମ୍ବତି ଦେଲା । କନକ ଓ ସରିତା 
ଘୁଗୁରପିନ୍ଧା ପାଦରେ ସାରଙ୍କ ନିକଟବର୍ରୀ ହୋଇ କହିଲେ - ସାର୍‌ ଆମ ପାଇଁ 
ଆଦେଶ ପରାମର୍ଶ ? 

ତମେମାନେ ସମସ୍ତେ ମିଶି ଏକ ସଟଙ୍ଗୀତ ପ୍ରତିଷ୍ଠାନ ଗଢ, ଧୁନ୍ଦି ସାର୍‌ 
ତୁମ ପାଖେ ପାଖେ ରହିଛନ୍ତି, ରହିଥୂବେ ସବୁବେଳେ । ଗୀତ ମୋର ଜୀବନ, 
ସୁର ସଙ୍ଗୀତ ମୋର ପ୍ରାଣ । ମଲାପର୍ଯନ୍ତ ଗୀତ -ସୁର-ସଙ୍ଗୀତ ଯେଉଁଠି ଧୁନ୍ଦି 
ମାଷ୍ଟ୍ର ସେଇଠି ଜାଣ । 

ସମବେତ ଅତିଥ ଶୁଢେନ୍ୁ ବୃନ୍ଦ ପ୍ରସ୍ତାବକୁ କରତାଳି ମାଧ୍ୟମରେ ଉଛ୍ବସିତ 
ସମର୍ଥନ କରିଥୁଲେ । ଏତିକିବେଳେ ଷ୍ଟେରିଓରୁ ବାଜି ଉଠିଲା - କୁହତ ଗୋରୀ 
ପ୍ରେମ ରାଇଜରେ ପ୍ରେମର ଠିକଣା, କେଉଁଠି ତାହାର ସ୍ଥାନ, ଆଜି ମୁଁ ଦେଖୁଛି 
ସୁନା ପଞ୍ୁରୀରେ ସ୍ଵର୍ଣ୍ଣ ପକ୍ଷୀଟିଏ, ତାଠେଇଁ ମୋହର ମନ ... 

ଉତ୍ସବରେ ଯୋଗ ଦେଇ ଉବେନ୍ଦ୍ରବାବୁ ନବଦମ୍ପତିଙ୍କୁ କହିଲେ- ସାବଧାନ, 
ରାତିର ଡିନର ପାର୍ଟିରେ ମତୁଆଲ ହୋଇ ନିଜ ନିଜ ହୋଟେଲ ପ୍ରକୋଷ୍ଠକୁ ଠିକ୍‌ 
ଭାବେ ଚିହ୍ନି ପ୍ରବେଶ କରିବ, ନୋଚେତୃ ପୁନଶ୍ଚ ଓଲଟ ପାଲଟର ସମ୍ଭାବନାକୁ 
ଏଡାଇ ଦିଆଯାଇ ନପାରେ । ସବୁବେଳେ ମନେରଖ, ସାମାନ୍ୟ ଅବହେଜା, 
ଦୁବାଇ ଦିଏ ଜୀବନ ଭେଳା । କିଏ ପାରେ ଏତେ ମାମଲାକୁ ? କିଏ ତୁଟାଇବ 
ଏତେ ଝାମେଲାକୁ ? 

ବିଚାରପତିଙ୍କ ଟିପ୍ତଣୀରେ ହାସ୍ୟରୋଳ ଖେଲିଲା । 

ଓକିଲ ସୀତାକାନ୍ତବାବୁ ତାଙ୍କ ଆଧ୍ୟାମ୍ବିକ ମତବାଢ଼ି କହିଲେ- ଯିଏ ଯାହାର 
ପ୍ରାପ୍ୟ ଅନନ୍ତ କାଳରୁ ଅଦୃଷ୍ଟ ଦ୍ଵାରା ଠିକ୍‌ ହୋଇ ସାରିଥାଏ । ଓଲଟ ପାଲଟ ହିଁ 
ତାଙ୍କର ଖେଳ । ସଂସାରର ବିସ୍ତୀର୍ଣ୍ଣ ଖେଳ ପଡିଆରୁ ଖେଳାଳି ନିଜ ନିଜ ପ୍ରାପ୍ୟ 
ସଂଗ୍ରହ କରି ନେବାର ଅନ୍ୟନାମ ଜୀବନ । ପ୍ରକୃତରେ ଯିଏ ଯାହାର ପ୍ରାପ୍ୟ 
ପରିଶେଷରେ ତାହାହିଁ ପାଇଥାଏ କେବଳ । 

ପ୍ରକୃତରେ ସଂସାର ଜାଲରେ ମଣିଷ ଗୋଟିଏ କ୍ଷୁଦ୍ର ଖେଳନା ମାତ୍ର । 
ଖେଳ ପରିଚାଳକ ଜଣେ, ସେ ଅଦୃଶ୍ୟ । ତାଙ୍କ ରଚନାର ମୂଲ୍ୟାୟନ କରିବା 
ମଣିଷର ଧୃଷ୍ଟତା ମାତ୍ର ! 

ସମସ୍ତେ ହର୍ଷରୋଳ ଭିତରେ ସମର୍ଥନ କରିଥଲେ ଓକିଲ ସୀତାକାନ୍ତ 
ବାବୁଙ୍କ ଅନୁଭୂତିଭିରିକ ଇଶ୍ଵରୀୟ ଅତିଭୌତିକ ଦାର୍ଶନିକ ମତକୁ । 

ମୁକ୍ତ ପ୍ରାଙ୍ଗଣର ଉପର ଆକାଶରେ କଳା ଧଳା ଚଲା ବଉଦର ଫାଙ୍କରେ 
ଜହ୍ନ ହସୁଥଲା । ଆମୋଦପ୍ରମୋଦର ଶୀତାରଁ ରଜନୀଟି ବେଶ୍‌ ଉପଭୋଗ୍ୟ ଥୁଲା 
ସମସ୍ତଙ୍କ ପାଇଁ । 

ଅପୂର୍ବ ହାସ୍ୟରୋଳ, ଉଲ୍ଲାସଆନନ୍ଦ ଭିତରେ ଦମ୍ପତିଦ୍ଵୟ ପାଳିଥୂଲେ 
ନିଜ ନିଜ ବହ୍ଧାକାଂକ୍ଷିତ ଚଉଠି ରାତି । ସବୁଦିନ ପାଇଁ ସାଇତି ରଖୁଲେ ସେମାନଙ୍କ 
ଦାମ୍ପତ୍ୟ ଜୀବନର ଏହି ଅଭୁଲା ସ୍ମ ତିଟିକୁ । 

ଲେଖକ ପରିଚିତି 


ନାମ : ରାଧାମୋହନ ମହାପାତ୍ର 

ଜନ୍ମ : O୩n-O9-୧୯୪୪ 

ସ୍ଥାନ : ଗ୍ରା- ଚୃିକା, ପୋ:ଅ:-ବାଙୀ, 
ଜିଲ୍ଲାକଟକ, ଓଡ଼ିଶା, ଭାରତ ବର୍ଷ 

ଶିକ୍ଷାଗତ ଯୋଗ୍ୟତା : ବି.ଏ. (ଅନର୍ସ), ଏମ୍‌.ଏ 
(ଇଂରାଜୀ ଓ ଇତିହାସ) 


ପ୍ରତିଯୋଗିତାମୂଳକ ପରୀକ୍ଷାରେ ଉତ୍ତୀର୍ଣ୍ଣ ହୋଇ ଓଡ଼ିଶା ଅର୍ଥ 
ସେବାରେ ଜଣେ ଅଫିସର ଭାବେ ଯୋଗଦିଅନ୍ତି ଏବଂ ପରିଶେଷରେ ଅତିରିକ୍ତ 
ବାଣିଜ୍ୟକର କମିଶନର ଭାବେ କାର୍ଯ୍ୟନିର୍ବାହ କରି ଅବସର ଗ୍ରହଣ କରନ୍ତି। 
ଅଧୁନା ସେ ଦୈନିକ ସମ୍ବାଦପତ୍ର “ସର୍ବସାଧାରଣ'ର ଜଣେ ସ୍ତମ୍ଭକାର | ‘ମୋହନ 
ମାନସ” ଶିରୋନାମାରେ ପ୍ରକାଶ ପାଉଛି ତାଙ୍କ ଜୀବନୀ ଆଲେଖ୍ୟ - କାହାଣୀ, 
ଅଣ କାହାଣୀ, ଅଧୂକାହାଣୀ ଠାରୁ ଆରମ୍ଭ କରି ରମ୍ୟରଚୃନା, ସମାଲୋଚନା, 
ବ୍ୟଙ୍ଗ ରଚ଼ନା ଓ ଦାଶର୍ନିକ ମତବାଦ ପର୍ଯ୍ୟନ୍ତ । ଅନେକ ସାମାଜିକ ଓ ଜାଙ୍ଗଲିକ 
ଉପନ୍ୟାସର ସଫଳ ରଚୟିତା । ତନ୍ମଧ୍ୟରୁ ପ୍ରଥମ ପ୍ରଭାତ, ସତ୍ୟମ୍‌ ଏବ 
(ସତକଥା), ଝରେ ଶ୍ରାବଣ ଟୁରେ ଫଗୁଣ, ତମସା ତୀର୍ଥ, ଜଙ୍ଗଲର ଜମାନବନ୍ଦୀ, 
ବ୍ୟାଘ୍ର ନିନାଦ, ଅରଣ୍ୟ ଅତିଥୁ, ଜୀଅନ୍ତା ଶବ, ରକ୍ତର ରଂଗ, ଭୂମିତୃଷ୍ଣା (ଓଡ଼ିଶା 
ସାହିତ୍ୟ ଏକାଡେମୀ ପୁରସ୍ତାର ପ୍ରାପ୍ତ ଆଦି ଉଲ୍ଲେଖଯୋଗ୍ୟ। ଗଳ୍ପ ସଂକଳନ 
ମଧ୍ୟରେ “ସତ ହେଲେ ବି ଗପ' 'ଭଂଗା ମୁନର ଭାଷା ଓଡ଼ିଆ ଗଳୁ ସାହିତ୍ୟକୁ 
ତାଙ୍କର ଅମୂଲ୍ୟ ଅବଦାନ | ସୃଜନ ଜଗତରେ ବହି-ବଂଧୁକ-ବଂଶୀର ଅପୂର୍ବ 
ସମାହାର ତାଙ୍କ ଚୃରିତ୍ରର ବୈଶିଷ୍ଟ୍ୟ । ଲେଖନୀ ଚାଳନାରେ ସେ ଯେମିତି 
ଧୁରନ୍ଧର ବଂଧୁକଚାଳନା ଓ ବଂଶୀବାଦନରେ ସେ ସେମିତି ଧୁରୀଣ। ଆସନ୍ତୁ 
ତାଙ୍କର ପଢିବା ସଦ୍ୟତମ ଏହି ମନୋରଂଜନଧଧର୍ମୀ ସାମାଜିକ କ୍ଷୁଦ୍ର ଉପନ୍ଯାସ 
‘ଓଲଟ ପାଲଟ' ଯାହା ଯୁଗୋପଯୋଗୀ ମନେହୁଏ | 

